

సంపుటము-XXIII

సమావేశము-XII - 14వ శాసన సభ

నంబరు. 5



వెల : రూ. 21-00

10 సెప్టెంబరు, 2018

సోమవారం (మూడవ రోజు)

(శక సంవత్సరము-1940

భాద్ర - 1)

ఆంధ్రప్రదేశ్ శాసన సభ కార్యకలాపాలు
**ANDHRA PRADESH
LEGISLATIVE ASSEMBLY DEBATES**

అధికార నివేదిక
OFFICIAL REPORT

విషయ సూచిక

క్రమ సంఖ్య	విషయం	పేజీ నం.
1.	సభ ప్రారంభం (ఉ.గం. 9.00లకు)	 01-01
2.	వాగ్రూప ప్రశ్నలు - సమాధానాలు	 01-41
3.	స్వల్ప వ్యవధి ప్రశ్నలు - సమాధానాలు	 41-54
4.	ప్రభుత్వ బిల్లులు సభలో ప్రవేశపెట్టుట	 54-55
	a. Andhra Pradesh Civil Courts Amendment Bill 2018.	
	b. Moulvi abdul Haq Urdu University (Amendment) Bill, 2018	
5.	నిబంధన 344 క్రింద ప్రకటన - చర్చ (రాష్ట్రంలోని పట్టణ మరియు గ్రామీణ గృహ నిర్మాణం గురించి)	 55-109
6.	శూన్యగంట (జీరో అవర్)	 109-113
7.	నిబంధన 74 క్రింద ప్రకటన - చర్చ (ఉద్ధానం ప్రాంతంలో వైద్యుల కొరత గురించి)	 113-117
8.	స్వల్ప వ్యవధి చర్చ (Non-implementation of Andhra Pradesh Re-organization Act 2014 by Government of India.	 118-124
9.	ప్రభుత్వ తీర్మానం (పెట్రోలు, డీజిల్ ధరలపైన గౌ. ముఖ్యమంత్రిగారి ప్రకటన, చర్చ మరియు ఆమోదం)	 125-162
10.	సభ వాయిదా (సాయంత్రం గం. 4.57 ని.లకు)	 162-162

ఆంధ్రప్రదేశ్ శాసన సభ
ప్రధాన అధికారులు

సభాపతి	ః	డా. కోడెల శివప్రసాదరావు
ఉప సభాపతి	ః	శ్రీ మండలి బుద్ధప్రసాద్
కార్యదర్శి(ఇన్‌చార్జ్)	ః	శ్రీ ఎం. విజయరాజు
ఉప కార్యదర్శి	ః	శ్రీ పి.బాలకృష్ణమాచార్యులు
సహాయ కార్యదర్శులు	ః	శ్రీ పి.వి.నుబ్బారెడ్డి శ్రీ కె.రాజకుమార్ శ్రీమతి ఆర్.వనితారాణి శ్రీమతి డా.వై.కామేశ్వరి శ్రీ కె.వెంకటేశ్వరరావు శ్రీ డి.జగన్మోహన్‌రావు శ్రీ బి.ప్రభాకర్‌రావు శ్రీమతి కె. భారతి శ్రీమతి డి. విజయకుమారి
చీఫ్ రిపోర్టర్	ః	శ్రీ శ్రీనివాస్ అల్లాడి

ఆంధ్రప్రదేశ్ శాసనసభ

వెలగపూడి, అమరావతి

2018వ సంవత్సరం సెప్టెంబర్ మాసం 10వ తేది, సోమవారం

(14వ శాసనసభ 12వ సమావేశం)

(సభ ఉదయం 9.00 గంటలకు సమావేశమైనది. గౌరవ సభాపతి అధ్యక్షస్థానంలో ఉన్నారు).

MR. SPEAKER: Now, Question Hour. Question No. 4072 is postponed at the request of the Member.

Question No. 3985 (22) Minister for Water Resources Department

ప్రశ్న నం.3985 (22)

వంశధార ప్రాజెక్టు కింద పారాపురం రిజర్వాయరు

శ్రీ కలమట వెంకట రమణ మూర్తి - ఎమ్మెల్యే

గౌరవనీయులైన జలవనరుల నిర్వహణ శాఖ మంత్రి గారు దయచేసి ఈక్రింది సమాచారం తెలియజేస్తారా;

- అ) వంశధార ప్రాజెక్టు యొక్క పరపురం జలాశయం నుండి కొత్తూరు మండలంలో ఎంత విస్తీర్ణం గల ఆయకట్టుకు నీటిని అందించాలని ప్రతిపాదించడమయింది;
- ఆ) పరపురం జలాశయం నుండి పిల్ల కాలువల త్రవ్వకం కోసం భూసేకరణ ప్రక్రియ ప్రస్తుత దశ ఏమిటి;
- ఇ) భూమిని సేకరించడం ద్వారా సదరు కాలువల త్రవ్వకాన్ని ఎప్పటిలోగా పూర్తి చేయడమవుతుంది;
- ఈ) సదరు కాలువల త్రవ్వకం అంచనా వ్యయం ఎంత?

గౌరవ జలవనరుల నిర్వహణ శాఖ మంత్రి (శ్రీ దేవిదేవి ఉమామహేశ్వరరావు) గారి సమాధానం:

- అ) పరపురం జలాశయం క్రింద కొత్తూరు మండలంలో 6879.67 ఎకరాల విస్తీర్ణం గల ఆయకట్టుకు సాగునీటిని అందించాలని ప్రతిపాదించడమయింది.
- ఆ) వరద ప్రవాహ కాలువ మరియు పరపురం జలాశయం త్రవ్వకం కోసం భూసేకరణ ప్రక్రియ దాదాపు పూర్తయింది. పిల్లకాలువలు మరియు పంపిణీ కాలువల కోసం సేకరించాల్సిన మిగతా భూమి 14.23 ఎకరాలు అందులో 8.70 ఎకరాలు సరిహద్దుల నిర్ణయ దశలో ఉన్నది. 5.58 ఎకరాలు ప్రీ డివన్ దశలో ఉంది.
- ఇ) పరపురం జలాశయం మరియు బి.ఆర్.ఆర్. వంశధార ప్రాజెక్టు యొక్క II వ దశ ఫేజ్-II లోని ప్యాకేజీ - 88 లోగల దాని పిల్లకాలువల నిర్మాణాన్ని 28-12-2018 నాటికి పూర్తి చేయాలని కార్యక్రమం రూపొందించడమయింది.
- ఈ) ప్యాకేజీ -88 అంచనా వ్యయం రూ. 205.70 కోట్లుగా ఉన్నది. పిల్లకాలువలు మరియు పంపిణీ కాలువల త్రవ్వకం కోసం సేకరించనున్న 14.23 ఎకరాల భూమి కోసం భూసేకరణ తాత్కాలిక అంచనా వ్యయం రూ. 73.85 లక్షలుగా ఉన్నది.

మిస్టర్ స్పీకర్: రమణ మూర్తి గారూ.....

(ఈ సమయంలో గౌరవ సభ్యులు శ్రీ కలమట వెంకట రమణ మూర్తి గారు అందుబాటులో లేరు)

Question No. 3965, Minister for Panchayat Raj and Rural Development.

ప్రశ్న నెం.3965 (23)

రాష్ట్రంలో కొత్త పొలం బాటల నిర్మాణం

శ్రీ బి.సి. జనార్ధన రెడ్డి - ఎమ్మెల్యే

గౌరవనీయులైన పంచాయతీరాజ్ మరియు గ్రామీణాభివృద్ధి శాఖ మంత్రి గారు దయచేసి ఈ క్రింది సమాచారం తెలియజేస్తారా;

- అ) పంటను కోసిన తర్వాత తమ పొలాల నుండి ఇళ్లకు పంటను తెచ్చుకోవడానికి రైతులకు గతంలో ఎన్.ఆర్.ఇ.బి.ఎస్. క్రింద నిర్మించినట్టి ఫీల్డ్ రోడ్లను ఇప్పుడు నిలిపివేసారనే విషయం వాస్తవమేనా;

అ) అయితే, రైతుల సంక్షేమాన్ని దృష్టిలో ఉంచుకుని గతంలో నిర్మించిన రోడ్లకు బిల్లులను చెల్లించడంతో పాటు ఫీల్డ్ రోడ్లు పనులను మంజూరు చేసేందుకై ప్రభుత్వం వద్ద ఏదైనా ప్రతిపాదన ఉందా;

ఇ) అయితే, అది ఎప్పటిలోగా కార్యరూపం దాల్చడమవుతుంది?

గౌరవ పంచాయతీరాజ్ మరియు గ్రామీణాభివృద్ధి శాఖ మంత్రి (శ్రీ నారా లోకేశ్) గారి సమాధానం:

అ) లేదండి. ఎం.జి.ఎన్.ఆర్.జి.ఎస్. గ్రామీణ అనుసంధాన ప్రాజెక్టు క్రింద వ్యవసాయ పొలాలకు అప్రోచ్ రోడ్లను చేపట్టడం జరుగుతున్నది.

ఆ) ఎం.పి.డి.ఓ. / ఏ.పి.డి. / పి.డి. లాగిస్తూ వద్ద గల పెండింగు విడుదలలకు సంబంధించిన కంకర రోడ్లు పనుల వివరాలను నమోదు చేసేందుకై సాఫ్ట్‌వేర్‌లో ప్రావిజన్‌ను ఇవ్వడమయింది. డేటాను పొందిన మీదట, చర్యను తీసుకోవడమవుతుంది.

ఇ) డేటా అందిన తరువాత ఒక నెలలోగా దీనిని ప్రాసెస్ చేయడమవుతుంది.

మిస్టర్ స్పీకర్: బి.సి. జనార్థన రెడ్డి గారూ.....

శ్రీ బి.సి.జనార్థన రెడ్డి (బనగానపల్లె): ధన్యవాదాలు అధ్యక్షా, గౌరవ పంచాయతీరాజ్ మరియు గ్రామీణాభివృద్ధి శాఖ మంత్రి గారు ఇప్పుడు ఏవైతే ఫీల్డ్ రస్తాలున్నాయో, వాటి మీద జవాబు చెప్పినందుకు గానూ వారికి ధన్యవాదాలు తెలియజేస్తున్నాను. లాస్ట్ టైమ్ కూడా గౌరవ మంత్రి గారు మా కర్నూలు జిల్లా పర్యటనకు వచ్చినప్పుడు కూడా ఈ విషయాన్ని వారికి తెలియజేయడం జరిగింది. రైతులు గానీ, రైతు సంఘాలుగా పనిచేసినటువంటి వారు గతంలో కర్నూలు జిల్లాలోని నా యొక్క నియోజకవర్గంలో జరిగినటువంటి సంఘటనలను, సమస్యలను ఈ సభ దృష్టికి తీసుకువస్తున్నాను. రైతులకు ఏవైతే ఫీల్డ్ రస్తాలున్నాయో, మన ప్రభుత్వంవారు ఇచ్చినటువంటి నిబంధనల ప్రకారం ఆ ఫీల్డ్ రస్తాలు రైతు సంఘాలుగా ఏర్పడి అక్కడ పనిచేయడం జరిగింది. అదేవిధంగా ఈ పనులలో ఎక్కడో వేరే చోట జిల్లాలో కాకుండా బయట స్టేట్‌లో జరిగినటువంటి అవకతవకల వలన దాని మీద ఎంక్వైరీ కోసమని చెప్పి ఆ ప్యాచ్‌ను క్లోజ్ చేయడం జరిగింది. ఆ ప్యాచ్‌ను క్లోజ్ చేయడం వల్ల రైతు సంఘాలంతా గ్రూపుగా నిలబడి, కొంత మంది దాంట్లో చందాలు వేసుకుని, లేకుంటే రైతు సంఘాల దగ్గర గ్రామంలో కొన్ని డబ్బులుంటాయి. ఆ డబ్బును పెట్టుబడిగా పెట్టడం వలన దాదాపుగా ఇప్పుడు ఐదారు గ్రామాల్లో

రూ. 40 లక్షల నుంచి రూ. 50 లక్షల వరకు పనులు ఆగిపోయాయి. తమద్వారా గౌరవ మంత్రి గారి దృష్టికి తీసుకువస్తున్నాం. దయచేసి ఆ మొత్తాన్ని సత్వరమే రిలీజ్ చేయవల్సిందిగా కోరుతున్నాను. అదే విధంగా ఏదైతే ప్రభుత్వం ప్రతిష్టాత్మకంగా తీసుకుని ఈరోజు ఈయొక్క గ్రామీణ ప్రాంతాలలో రైతు పండించిన పంట ఇంటికి చేరాలంటే ఎన్నో అవస్థలు పడుతున్నారు. ఎక్కడైనా పంట పొలం నుంచి వచ్చినప్పుడు దాదాపు అడుగు, రెండు అడుగుల లోతులో ఫీల్డ్ రస్తాలు గత నలభై, యాభై సంవత్సరాల నుంచి కూడా బాగా దెబ్బతిన్నాయి. గత తెలుగుదేశం ప్రభుత్వ హయాంలో శ్రీ చంద్రబాబు నాయుడు గారు ముఖ్యమంత్రిగా ఉన్న కాలంలో మాత్రమే పనులు జరిగినాయి. ఆ తరువాత మధ్యన మళ్ళీ ఎప్పుడూ పనులు జరగలేదు. ఈ పది సంవత్సరాల కాలంలో అప్పుడు ఎద్దుల బండ్లు ఉండేవి. ఎక్కువగా బ్రాక్లర్ల మన్నిక రావడం, ఈ బ్రాక్లర్లు రావడంతో హెవీగా లోడ్ వేసుకుని వెళ్తారు. ఆ విధంగా లోడ్ వేసుకుని పోవడం వల్ల పంట పొలాలన్నీ కూడా దెబ్బతిని రైతుకు పంట ఇంటికి వచ్చేంత వరకు కూడా నష్టం ఉండేది కాదు. ఎక్కడైనా ఆ బండి ప్రక్కకు పడిపోవడమో, ఒరిగిపోవడమో జరుగుతోంది. కాబట్టి దయచేసి ఈ ఎన్.ఆర్.ఇ.జి.ఎస్. దాంట్లో పెట్టిన దాంట్లో కూడా ఇంకా కొన్ని అవకతవకలున్నాయి. అంటే, ఒక్కొక్క గ్రామంలో ఐదు కిలోమీటర్లు మాత్రమే లీడ్ ఇస్తున్నారు. ఆ లీడ్ ఇవ్వడం వల్ల ఏమౌతుందంటే, దాదాపు పన్నెండు, పదమూడు కిలోమీటర్లు ఉంటేగాని కూడా ఆ గ్రామంలో సరిగా రాదు. ఆ విధంగా గ్రామంలో వేసుకుని పదహారు కిలోమీటర్లు తెచ్చుకోవాలంటే, రైతు సంఘాలకు నష్టం వస్తోంది. రైతులు వేసుకునే పరిస్థితిలో లేరు. కాబట్టి పంచాయతీరాజ్ శాఖ వారికి లీడ్ కు ఏ విధంగా వాళ్లకు exemption ఇచ్చామో, ఆ ప్రాంతాన్ని బట్టి ఎక్కడైతే మనకు ఆ ప్రాంతంలో ఈ గ్రామంలో దొరుకుతుందో ఆ ప్రాంతాన్ని బట్టి దయచేసి మనం కూడా రైతులకు ఇవ్వాలని కోరుతున్నాను. అదే విధంగా ఈ యొక్క లీడ్ తో పాటు ఇంకా ఎక్కడైనా కొంత భాగం మైనింగ్ ప్రాంతాలలో ఉన్నాయి. అక్కడ ఉన్నప్పుడు ఈ యొక్క పనివారితో చేయించాలంటే, పని చేయించడం వల్ల అక్కడ కుదరదు కాబట్టి కూలీలు కూడా అక్కడ పనిచేయడానికి ముందుకు రావడం లేదు. అక్కడైతే, అవసరమైతే మిషనరీ ద్వారా కొంత పని చేసుకోవడానికి అవసరమైన వెసులుబాటు కల్పించాలని కూడా కోరుకుంటున్నాను. ప్రతి పనిని ఈరోజున మనం ఎన్.ఆర్.ఇ.జి.ఎస్.లో చేయించుకుంటున్నాం. తద్వారా ఎంతో అభివృద్ధిని సాధిస్తున్నాం. ఎక్కడ చూసినా, ప్రక్క రాష్ట్రాలు సైతం ఈరోజు ఎన్.ఆర్.ఇ.జి.ఎస్.లో పనిచేసినందుకు గాను పంచాయతీరాజ్ శాఖకు ఎన్నో అవార్డులు వచ్చినందుకు ఈరోజున మా నియోజకవర్గ ప్రజల తరపున కూడా ప్రభుత్వానికి, ముఖ్యంగా సంబంధిత గౌరవ మంత్రి గారికి శుభాభివందనాలు తెలియజేస్తున్నాను. ఇప్పుడు ఏదైతే మనకు గౌరవ మంత్రి గారు బాధ్యతలు స్వీకరించిన తరువాత ఎన్.ఆర్.ఇ.జి.ఎస్.లో టయ్యుస్ చేసుకుని ఈయొక్క గ్రామాలను గత దశాబ్దకాలంలో ఎవరూ

చేయలేనటువంటిది, ఈరోజు చాలా గర్వంగా మనం ఏ ఊరికి పోయినా కూడా, ఇంకా మీకేమైనా రోడ్లు మిగిలాయా, ఇంకా ఏమైనా కావాలనా అని అడిగితే ఇంకెక్కడా కూడా దాదాపుగా రెండు వేల జనాభాకు తక్కువగా ఉన్న గ్రామాలలో ఇప్పటికే దాదాపు పూర్తి చేయడం జరిగింది. అదే విధంగా నా నియోజకవర్గం గురించి ఈరోజు గత దశాబ్ద కాలంలో 70 కిలోమీటర్ల పని కూడా జరగలేదు. కేవలం 2014 నుంచి 2018 వ సంవత్సరం వరకు గ్రామాల్లో 311 కిలోమీటర్ల సిమెంట్ రోడ్లు ప్రపోజల్ పెట్టడం జరిగింది. అదే విధంగా మంజూరైనదాంట్లో కూడా 152 కిలోమీటర్ల మేరకు సిమెంట్ రోడ్లను కంప్లీట్ చేయడం జరిగింది. ఇంకొక 120 కిలోమీటర్ల దూరం సిమెంట్ రోడ్లకు సంబంధించి పైప్‌లైన్‌లో ఉన్నాయి. ఈరోజున మనం గర్వంగా చెప్పుకుంటున్నాం. ఈరోజున గౌరవ మంత్రి గారు బాధ్యతలు చేపట్టిన దగ్గర్నుంచి మన ప్రభుత్వం ఎన్నో ఆలోచనలు, గౌరవ ముఖ్యమంత్రి గారు ఎన్నో ఆలోచనలు చేసి, ఎన్.ఆర్.ఇ.జి.ఎస్.ను ఏ రకంగా వాడుకుంటే మనకు సరిపోతుంది, అటు ఎన్.ఆర్.ఇ.జి.ఎస్. వలన గ్రామాలలో సి.సి.రోడ్లు, డ్రైన్లే కాకుండా ప్లే గ్రౌండ్లు, స్మశానాలు ఇలా చెప్పుకుంటూ పోతే ప్రతి ఒక్క దాంట్లో మనం ముందడుగులో ఉన్నాం. అదేవిధంగా గౌరవ మంత్రి గారికి ఒక చిన్న మనవి. పాఠశాలల్లోని ప్లే గ్రౌండ్స్‌కు కూడా ఇదే లీడ్‌కు సంబంధించిన ఇబ్బందులు వస్తున్నాయి. ఆ ప్లే గ్రౌండ్‌ను తీసుకురావాలంటే, ఎన్.ఆర్.ఇ.జి.ఎస్.తో టయ్యప్ అయిన తర్వాత స్థానికంగా ఉన్నటువంటి ఏదైనా ఒక ఏజెన్సీ ముందుకువస్తే, ఆ ఐదు కిలోమీటర్లకు ఆ లీడ్ వేయకుండా కార్యక్రమం అంతా అయిపోతుంది. గుంతలు త్రవ్వేస్తాం. అన్ని పనులు పూర్తవుతాయి. కానీ ఆ మొరం ఏదైతే గ్రావెల్ వస్తుందో ఆ గ్రావెల్ త్రవ్వడానికి లేకపోవడం వల్ల చాలా చోట్ల స్కూళ్లలో విద్యార్థులందరూ ఇబ్బందులు పడుతున్నారు. దయచేసి ఎన్నో కోట్ల రూపాయలు ఖర్చు పెడుతున్నటువంటి మన ప్రభుత్వం విద్యార్థులు ఆడుకునే ప్లే గ్రౌండ్స్ మీద కూడా ప్రత్యేక శ్రద్ధచూపిస్తే బాగుంటుంది. ఇప్పటికే వారి పట్ల ప్రభుత్వం ఎంతో శ్రద్ధ చూపిస్తోంది. పాఠశాలలకు సంబంధించిన కాంపౌండ్ వాల్స్‌ను కూడా ఎన్.ఆర్.ఇ.జి.ఎస్. క్రింద కోట్ల రూపాయల ఖర్చుచేసి నిర్మించడం జరుగుతోంది. దయచేసి ఆ లీడ్ కూడా ప్లే గ్రౌండ్స్‌కు ఇవ్వాలని కోరుకుంటూ అదేవిధంగా ఈ రైతుల సమస్యలకు సంబంధించినటువంటి ముఖ్యంగా గ్రావెల్‌కు సంబంధించినది గానీ, అదే విధంగా ఎక్కడైనా ఇబ్బందులు ఉంటే స్థానిక పరిస్థితులకు అనుకూలంగా ప్యాచ్‌ను ఏర్పాటుచేయాలని చెప్పి గౌరవ మంత్రి గారిని కోరుతున్నాను.

మిస్టర్ స్పీకర్: శ్రావణ్ కుమార్ గారూ.....

శ్రీ తెనాలి శ్రావణ్ కుమార్ (తాడికొండ): ధన్యవాదాలు అధ్యక్షా, ఈరోజున ఎన్.ఆర్.ఇ.జి.ఎస్. లో ఇప్పుడే మాకు ఒక పాంప్లెట్ ను బయట గేట్ దగ్గర ఇచ్చారు. పంచాయతీరాజ్ మరియు గ్రామీణాభివృద్ధి శాఖ సాధించిన అవార్డులకు సంబంధించిన అంశం. ఈ రాష్ట్ర ప్రభుత్వం 2014వ సంవత్సరంలో గౌరవ ముఖ్యమంత్రి శ్రీ నారా చంద్రబాబు నాయుడు గారి అధ్యక్షతన ప్రభుత్వం ఏర్పాటైన దగ్గర్నుంచి ప్రతి సంవత్సరం ఎన్.ఆర్.ఇ.జి.ఎస్.లో గానీ, పంచాయతీరాజ్ శాఖ పనితీరులో గానీ అనేక అవార్డులను, ఎన్నో ఉత్తమమైన అవార్డులు దేశ స్థాయిలో గానీ, వివిధ రాష్ట్ర స్థాయిల్లో గానీ అనేకరకాలైన అవార్డులను సాధించిన విషయంలో ఇప్పటి పంచాయతీరాజ్ మరియు గ్రామీణాభివృద్ధి మరియు ఐ.టి. శాఖ మంత్రి గారు బాధ్యతలు చేపట్టిన తరువాత అవి మరీ ఎక్కువైనాయి. ఈ అవార్డులు సాధించినందుకు మొట్టమొదట ఈ హాస్లో అందరం కలిసి వారికి ప్రత్యేకంగా అభినందనలు తెలియజేయాలని నేను కోరుతున్నాను.

(ఆ సందర్భంలో సభ్యులు బల్లలు చరిచారు)

ఎన్నో పనులు చేయడం జరిగింది. ముఖ్యంగా గ్రామాల్లో మౌలిక వసతుల క్రింద అంగన్ వాడీ కేంద్రాలు గానీ లేకపోతే స్కూళ్లకు సంబంధించిన అంశాల్లో గానీ, సిమెంట్ రోడ్లు గానీ, డ్రైన్లు గానీ రకరకాలుగా పథకాలు అంటే కొత్త కొత్త ఆలోచనలు చేసి, కొత్త కొత్త విధానాలను ప్రవేశపెట్టి గ్రామీణాభివృద్ధి శాఖ ఎంతో పురోగతి సాధించిన విషయం మనకందరికీ తెలుసు. సంతోషదాయకం. అయితే ఇక్కడ సోదర సభ్యులు శ్రీ జనార్థన రెడ్డి గారు అడిగినట్లు ఈ పంట పొలాలకు వెళ్లే రోడ్లు ఏవైతే ఉన్నాయో ఆ రోడ్లు గత సంవత్సరం పాటు మాత్రమే ఎన్.ఆర్.ఇ.జి.ఎస్. క్రింద వేయడానికి అనుమతించారు. అయితే కొన్ని రోడ్లలో డెవలప్ మెంట్ జరిగింది. ఆ బిల్లుల చెల్లింపు కొన్ని చోట్ల ఇంకా పెండింగ్ లో ఉన్నాయి. అవి మార్కెటింగ్ శాఖ యొక్క ఇబ్బందుల వల్ల పెండింగ్ లో ఉన్న మాట వాస్తవం. రాయలసీమ ప్రాంతంలో గానీ, కొన్ని మెట్ట ప్రాంతాల్లో గానీ డొంక రోడ్ల పరిస్థితిలో అంతగా ఇబ్బందులు ఉండొచ్చు, ఉండకపోవచ్చు. కేవలం పంట ఉత్పత్తులు తెచ్చుకోవడానికే కాదు, రైతులు పంట పండించే సమయంలో ఎరువులు వేయడానికి గానీ, పొలం చూసుకోవడానికి వెళ్లాలన్నా గానీ, కూలీలు వెళ్లాలన్నా గానీ లేదా వేరే ఇతర కార్యక్రమాలకు వెళ్లాలనుకున్నప్పుడు రైతులు వెళ్లడానికి సరైన రహదారి సౌకర్యం లేకపోవడం వల్ల ఇబ్బందులు పడుతున్నారు. మరీ ముఖ్యంగా మా నియోజకవర్గం గానీ, గుంటూరు జిల్లాకు సంబంధించిన కొన్ని డెల్టా ప్రాంతాల్లో గానీ ఎక్కువగా నల్లరేగడి భూములు, ఒండ్రు భూములున్న చోట్ల ఏమౌతుందంటే, ఏ సంవత్సరం పెద్ద రోడ్లు వేసినా సరే, ఎప్పుడూ కుంగిపోయే పరిస్థితి ఉంది. ఆ డొంక

రోడ్లు కూడా దారుణంగా తయారై చివరకు ఒక ఎరువు కట్ట రైతు పొలానికి తీసుకువెళ్లాలంటే రూ. 150/- ల నుంచి రూ. 200/- ల వరకు ఖర్చు అయ్యే పరిస్థితి ఉంది.

9.10AM

కాబట్టి దయచేసి ఈ అంశంపై కూడా రైతు శ్రేయస్సు దృష్ట్యా ఈ రాష్ట్ర ప్రభుత్వం అనేక రకాలుగా పాటు పడుతోంది కాబట్టి ఎన్ఆర్జీఎస్ నిధులతో డొంక రోడ్లు, పొలాలకు వెళ్లే రోడ్లు వేసేందుకు ప్రత్యేకమైన ఆలోచన చేసి రైతు సోదరులను ఆదుకోవాలి. ఎందుకంటే ఇది పంట సీజన్, ఈ సీజన్లో రకరకాలుగా రైతులు పంట పొలాలకు వెళ్లాల్సిన అవసరం ఉంది. కొన్ని చోట్ల పాత మార్కెటింగ్ శాఖ వారి ఉదాసీనత వలన బిల్లులు పెండింగ్ ఉందన్న విషయాన్ని మంత్రి గారి దృష్టికి తీసుకువస్తున్నాను. ఆ ఇబ్బందులను సరిచేయవలసిందిగా తమ ద్వారా గౌరవ మంత్రిగారిని కోరుతున్నాను.

మిస్టర్ స్పీకర్ : డాక్టర్ అప్పల నాయుడు గారు..

డా. కె.అప్పల నాయుడు (గజపతినగరం): ధన్యవాదాలు అధ్యక్షా, ఈ రోజున గ్రామాలను చూస్తుంటే పట్టణాలు కన్నా అందంగా ఉండే పరిస్థితి ఉంది. గ్రామాల్లో అంగన్వాడీ సెంటర్స్ కానీ, పంచాయితీ ఆఫీసు భవనాలు కానీ, సీసీ రోడ్లు కానీ, డ్రైయిన్స్ కానీ నిర్మించుకుని గ్రామాలన్నీ సుందరంగా ఉన్నాయి. అందుకనే ఈరోజు జాతీయ స్థాయిలో కూడా మన రాష్ట్ర ప్రభుత్వానికి అవార్డులు రావడం, ముఖ్యంగా మంత్రి వర్యులు శ్రీ నారా లోకేష్ గారికి గ్రామాలు చాలా అందంగా ఉన్నాయని తెలియజేసుకుంటూ అధ్యక్షా ఈ రోజు గ్రామాలన్నీ సుందరంగా ఉన్నాయి. కనెక్టివిటీ ఉంది, రోడ్లు, డ్రైన్స్ ఉన్నాయి అని ప్రజలందరూ చాలా ఆనందంగా ఉన్నారు. అయితే రైతుల్లో కాస్త పొలాలకు వెళ్లేందుకు ఇబ్బందిగా ఉంది. కొన్ని గ్రామాల్లో చూసుకుంటే మా నియోజకవర్గం గంట్యాడ మండలంలో కిర్తబర్తి అనే గ్రామం ఉంది. ఆ గ్రామ పొలాలన్నీ ఒక గెడ్డ ప్రక్కనే ఉండి గ్రామం ఆ గెడ్డకు ఇవతలి వైపుకు ఉంది. ఆ గెడ్డ దాటాలంటే వర్షాకాలంలోనూ, నీళ్ల వచ్చే సమయంలో కొద్దిగా ఇబ్బంది కలుగుతోంది. అటువంటివి రెండు, మూడు గ్రామాలు ఉన్నాయి. అటువంటి గ్రామాలకు కూడా causeway కానీ, NREGS టయ్యప్తో కానీ, మార్కెటింగ్ శాఖ నుండి నిధులు టయ్యప్తో తీసుకుని causeway ని ఇవ్వగలిగితే రైతులు పండించిన పంటను ఇంటికి తీసుకువెళ్లడానికి సేద్యం సమయంలో పొలంలో వరినాట్లు, ఇతర పనులు చేసుకోవడానికి కానీ వీలు కలుగుతుందని తమద్వారా మంత్రి గారిని కోరుతున్నాను. ఆ విషయంలో కూడా ఒక్కసారి పరిశీలించి ఆ అవకాశాన్ని కూడా గ్రామీణ ప్రజలకు

ఇవ్వగలిగితే గ్రామీణ ప్రాంతాల ప్రజలు, రైతులు సంతృప్తికరంగా ఉంటారని తమ ద్వారా మంత్రి గారికి తెలియజేసుకుంటున్నాను.

మిస్టర్ స్పీకర్ : మినిస్టర్ గారు..

శ్రీ నారా లోకేష్ (పంచాయతీరాజ్ మరియు సాంకేతిక సమాచార శాఖా మంత్రి): అధ్యక్షా, ఇప్పుడే గౌరవ సభ్యులు బీసీ జనార్థన్ రెడ్డి గారు, శ్రావణ్ కుమార్ గారు, అప్పలనాయుడు గారు మాట్లాడటం జరిగింది. ఒక్కసారి చూస్తే, ఉపాధి హామీ పథకం 2006లో ప్రవేశ పెట్టడం జరిగింది. అందులో భాగంగా 2006 నుండి 2014 వరకు ఒక్క కిలో మీటరు రహదారి కూడా మట్టి రోడ్డు వేయ లేదు. 2014 నుండి 2018వ సంవత్సరం ఈ నెల ఆరవ తేదీ నాటికి చూస్తే అధ్యక్షా 16,685 కిలో మీటర్లు మేర మట్టి రోడ్డు వేసిన ఘనత తెలుగుదేశం ప్రభుత్వానికి దక్కుతుంది.

(ఈ సందర్భంలో సభలో చప్పట్లు)

అధ్యక్షా, ఈ కార్యక్రమం కోసం రూ.653కోట్లు ఖర్చు చేయడం జరిగింది. ఇంకొక పక్కన అధ్యక్షా, నేను మంత్రిగా బాధ్యతలు చేపట్టి 16నెలలు అయింది. గౌరవ శాసనసభ్యులు అందరూ నన్ను కలిసినప్పుడు కొన్ని పనులు మెటేరియల్ వేజ్ రేషియోను మార్చాలి, ఎందుకంటే కొంచెం ఇబ్బంది ఉంది అన్నప్పుడు.. ప్లయిన్ ఏరియాలో 50:50 చేశాము, డెల్టా ప్రాంతంలో 30:70, అప్రోచ్ రోడ్స్ ఏవైతే ఉన్నాయో, రాబోయే సంవత్సరంలో బీటీ రోడ్స్ గా మార్చాలో 15 శాతం వేతనాలు, 85 శాతం మెటేరియల్ కింద చేర్చడం జరిగింది. ఇప్పుడే జనార్థనరెడ్డి గారు చెప్పినట్లుగా నేను కర్నూలు జిల్లాకు వెళ్ళినప్పుడు వారు నన్ను కలిసారు, వారు చెప్పినట్లుగా జులై 31 వరకు సాఫ్ట్ వేర్ లో కూడా ప్రావిజన్ కల్పించాము. ఎంపీడీఓస్ అందరూ స్పందించడం జరిగింది. వచ్చినవి వచ్చినట్లుగా పనులన్నింటినీ ఇప్పుడు క్లియర్ చేస్తున్నాం. ఎక్కడైనా క్వాలిటీ ఆడిట్ చేయవలసి వస్తే అది కూడా చేసి, అది కూడా 15రోజుల్లో పూర్తి చేస్తాము. అందులో ఎలాంటి సందేహం లేదు. మీరు కూడా ఒక్కసారి చూస్తే ఈ సంవత్సరంలో సుమారుగా వెయ్యి కిలోమీటర్లు అంటే 991 కిలోమీటర్లు వేరకు వేశాము. అందుకు రూ.79కోట్లు ఖర్చు చేయడం జరిగింది. ముఖ్యమంత్రి గారు చేసిన సమీక్షా సమావేశంలో ఇది చాలా ముఖ్యమైన కార్యక్రమం, మీరు శాచ్యరేషన్ మోడల్ కి తీసుకు వెళ్ళండి అని పదేపదే చెప్పడం జరిగింది. గౌరవ సభ్యులు జనార్థనరెడ్డి గారు లీడ్ గురించి మాట్లాడటం జరిగింది. ఒకప్పుడు అయిదు కిలోమీటర్లు లీడ్ ఉండగా ఇప్పుడు అరవై కిలోమీటర్లు చేయడం జరిగింది. ఆ సమాచారం కింది స్థాయి వరకు అందినట్లు లేదు. ఆ విషయాన్ని కమ్యూనికేట్ చేస్తాం. అంతే కాకుండా గౌరవ మంత్రి వర్యులు

సోమిరెడ్డి చంద్రమోహన్ రెడ్డిగారు కూడా సభలోనే ఉన్నారు. వారితో కూడా నేను మాట్లాడి వ్యవసాయ శాఖతో అనుసంధానం చేసుకుని ఎలా పరిష్కారం చేయాల్సి ఉందో చూసుకోవడం జరిగింది. ప్లే గ్రౌండ్స్ విషయంలో కూడా ఎప్పటినుండో చర్చిస్తున్నాం, ఒక వద్దతి ప్రకారం చేయాలని అనుకుంటున్నాం. అనేక సమస్యల కారణంగా ముందుకు వెళ్లడం లేదు. దీనిపై ఇప్పటికే నాలుగు సార్లు సమీక్షలు జరిపాను ప్లే గ్రౌండ్స్ రేట్లను కూడా రూ.5లక్షల నుండి రూ.10లక్షలకు చేశాం. ముఖ్యమంత్రి గారి ఆలోచన మేరకు ప్లే గ్రౌండ్స్ ను కూడా శాచ్యురేషన్ మోడ్ లో చేయాలని నిర్ణయం తీసుకున్నాం. శ్రావణ్ కుమార్ గారు చెప్పినట్లుగా నల్లరేగడి భూముల్లో ఎక్కువ ఇబ్బంది ఉంటుంది అన్నారు. అది వాస్తవమే అధ్యక్షా, అందుకు పునాదులు పటిష్టతతో పనులు చేపట్టాల్సి ఉంది, ఆ విషయాన్ని కూడా చూస్తాము. అప్పల నాయుడు గారు కాజేవే ఉంటే బాగుంటుంది అన్నారు, అది కూడా సమస్య. కానీ ఉపాధి హామీ కింద చేయలేము అధ్యక్షా. ఎందుకంటే ఒక సమస్య ఉంటుంది. ఉపాధి హామీలో యంత్ర పరికరాలతో పనులు చేయలేము. కచ్చితంగా కూలీలతోనే పనులు చేయాల్సి ఉంది. కావాలంటే వేరే గ్రాంట్స్ తో సెవరేట్ ప్రోగ్రామ్ కింద చేపట్టగలమని సభాముఖంగా మీ అందరకూ తెలియజేసుకుంటున్నాను.

మిస్టర్ స్పీకర్ : జోగేశ్వరరావు గారు..

శ్రీ వి.జోగేశ్వరరావు (మండవేట): సమస్యారం అధ్యక్షా. గౌరవ మంత్రి వర్యులు చెప్పినట్లుగా గ్రామాల్లో ఉన్నటువంటి ఇంటర్నల్ రోడ్లు కాని, కొత్తగా అయితే లింక్ రోడ్లు అని, ఒక గ్రామం నుండి మరో గ్రామానికి శాంక్షన్స్ ఇచ్చారు. కానీ పది సంవత్సరాల కాంగ్రెస్ ప్రభుత్వంలో కూడా పొలాలకు వెళ్లే రోడ్లకు ఒక్క బ్రాక్టరుతో గ్రావెల్ కాని, మట్టి కాని, కంకర కాని పోయలేదు. గత సంతవ్వరం అయితే మార్కెట్ కమిటీ నిధులతో ఎన్ఆర్ఈజీఎస్ 50:50 నిష్పత్తితో కొన్ని పనులు మొదలు పెట్టాము. కానీ, మరలా ఆ ప్రోగ్రామ్ రాకపోయింది. రైతులు అందరూ కూడా పొలాలకు వెళ్లే రోడ్లు కావాలని అడుగుతున్నారు. అవి కూడా ఏదో ఒక స్కీమ్ లో శాంక్షన్ చేయించాలని మీ ద్వారా మంత్రి గారిని అడుగుతున్నాను.

మిస్టర్ స్పీకర్ : సుజాత గారు..

శ్రీమతి పీతల సుజాత (చింతలపూడి): ధన్యవాదాలు అధ్యక్షా, మన ప్రభుత్వం ఏర్పడిన తర్వాత కష్టాల్లో ఉన్నటువంటి రాష్ట్రంలో ఎన్ఆర్ఈజీఎస్ అనేది ఒక వరప్రదాయిని. 2014నకు ముందు

పరిపాలించిన ప్రభుత్వాలు, రెండు సార్లు పరిపాలించిన ప్రభుత్వం రోడ్లను చాలా నిర్వీర్యం చేశారు. అటు అగ్రికల్చర్ కు సంబంధించిన రోడ్స్ కాని, కాలనీస్ లో రోడ్లు కాని, మెయిన్ రోడ్లు కాని, బీటీ రోడ్స్ కాని ఏదీ వేయకుండా చాలా దారుణంగా ప్రజలను ఇబ్బంది పెట్టారు. మన ప్రభుత్వం వచ్చిన తరువాత మనకున్నటువంటి వనరులతో గౌరవ ముఖ్యమంత్రి గారు ప్రత్యేక శ్రద్ధ పెట్టి ఎన్ ఆర్ ఈజీఎస్ తో టయ్యుస్ చేసుకుని ఈనాడు గ్రామాల్లో సీసీ రోడ్స్ వేస్తుంటే ఈనాడు ఏ గ్రామంలో చూసినా సీసీ రోడ్స్ తో కాలనీస్, గ్రామాలు కళకళలాడుతున్నాయి. ముఖ్యంగా కాలనీస్ లో ప్రజలు చాలా సంతోషం వ్యక్తం చేస్తున్నారు. అంగన్ వాడీ భవనాలు ఎక్కడ చూసినా కలర్ ఫుల్ గా ఉన్నాయి. పిల్లలు ఎంతో చక్కగా ఉత్సాహంతో చదువుకుంటున్నారు. పంచాయితీ, అంగన్ వాడీ భవనాలు ముఖ్యంగా పంచాయితీ, డ్వాక్రా, పశుసంవర్ధక శాఖ భవనాల నిర్మాణాలు నరేగాతో లింక్ చేసుకుని నిర్మించుకుంటున్నాము, చాలా అదృష్టం. గ్రామాల్లో భవనాలు, రోడ్లను బట్టి అభివృద్ధి ఆధారపడి ఉంటుంది. నరేగా ద్వారా ఇన్ని డెవలప్ మెంట్ యాక్టివిటీస్ చేస్తున్నందుకు గౌరవ ముఖ్యమంత్రి గారికి సంబంధిత శాఖా మాతృలు శ్రీ నారా లోకేశ్ గారికి ప్రత్యేక ధన్యవాదాలు తెలియజేసుకుంటున్నాను. గత సంవత్సరం 20 శాతం నిధులు వ్యవసాయ మార్కెటింగ్ కమిటీల ద్వారా ఇచ్చి నరేగాతో అనుసంధానం చేసుకుని రోడ్లను నిర్మించడం జరిగింది. మళ్ళీ ఈ సంవత్సరం కూడా ఆ తరహాలో రోడ్స్ వేస్తే ముఖ్యంగా మా అప్ ల్యాండ్, మెట్ట ప్రాంతంలో ఈ రోడ్లు చాలా అవసరం ఉంది. మార్కెట్ కమిటీలో నిధుల నిల్వలు ఎక్కువుగా ఉన్నాయని చెబుతున్నారు కాబట్టి ఎంతో కొంత మొత్తాల్ని తీసుకుని రోడ్లు వేసినట్లైతే రైతుల అభిమానం మరింతగా, చాలా బాగుంటుందని ఈ సభ ద్వారా గౌరవ మంత్రి గారికి తెలియజేస్తున్నాను.

మిస్టర్ స్పీకర్ : సూర్యారావు గారు..

9.20 AM

శ్రీ గొల్లపల్లి సూర్యారావు: అధ్యక్షా నమస్కారాలు. ఈ రాష్ట్రంలో 2014వ సంవత్సరం నుంచి NREGS టయ్యుప్ తో జరిగినటువంటి అభివృద్ధి ఇవాళ కళ్లకు కనపడతోంది. అన్ని గ్రామాల్లో 2014కు ముందు ఉన్న పరిస్థితులు, 2014కు తర్వాత ఉన్న పరిస్థితులు స్పష్టంగా గ్రామాల్లో కనపడుతోంది. ఎక్కడికెళ్ళినా ప్రభుత్వానికి, ముఖ్యమంత్రిగారికి, ముఖ్యంగా ఈ పంచాయితీరాజ్ శాఖామాతృలు గౌరవనీయులు శ్రీ నారా లోకేశ్ బాబుగారికి పరిపూర్ణమైన అభినందనలు. దానికి నిదర్శనమే సుమారు 40 రకాలైన అవార్డులు ఇవాళ మన రాష్ట్ర ప్రభుత్వం తీసుకోవడం జరిగింది. ఈ NREGS టయ్యుప్ తో జరిగిన వర్క్ లు ఈమధ్య మన ప్రభుత్వం వచ్చిన తర్వాత షెడ్యూల్డ్ కులాల ఏరియాలో అయితే 10:90,

ఇతర ప్రాంతాల్లో అయితే 30:70, ఇప్పుడు 50:50 కింద చేస్తున్నారు. అందుచేత నిర్దిష్టంగా, ఎందుచేతంటే పంచాయతీలకు పుష్కలమైన నిధులు ఈ 14వ ఆర్థిక సంఘం ద్వారా చివరి విడత కూడా వచ్చాయి. వాళ్లు కూడా ఇప్పుడు త్వరితగతిన వర్క్స్ చేసుకోవాలి. మా అందరి ఉద్దేశం కూడా అదే. ఈ సందర్భంలో జిల్లా అధికారులు గతంలో వలె 10:90 కాదు, లేకపోతే 30:70 కాదు, ఇప్పుడు 50:50 పెట్టండి అని అంటున్నారు. పంచాయతీలో 14వ ఆర్థిక సంఘం నిధులు లక్ష రూపాయలు ఇస్తుంటే NREGS నుంచి కూడా అంతే సమానమైన వర్క్స్ వాళ్లు కూడా ఇస్తున్నారు. అందుచేత నేను మీద్వారా మంత్రిగారిని అడిగేదేమంటే నిర్దిష్టమైన డైరెక్షన్ ప్రభుత్వం నుంచి జిల్లా అధికారులకు ఏమైనా ఇచ్చారా? ఇస్తే ఏ రేషియో కింద ఈ వర్క్స్ టేకప్ చేయాలనేది అడుగుతున్నాను.

రెండవది, మార్కెటింగ్ కమిటీ వాళ్లు కూడా రోడ్ల విషయంలో ఇవాళ పొలాలకు వెళ్లడానికి కనెక్టివిటీ అడుగుతున్నారు. మనం కూడా గతంలో చాలావరకు ఈ NREGS నిధులతో మార్కెటింగ్ కమిటీ ఆధ్వర్యంలో చేశాం. ఇప్పుడు కూడా ఇంకా అడుగుతున్నారు. ఈమధ్య “గ్రామ దర్శిని” కార్యక్రమంలో ప్రతీ గ్రామానికి వెళ్తుంటే పొలాలకు వెళ్లే రోడ్లు అడుగుతున్నారు. ఆ పొలాలకు వెళ్లే రోడ్లు డిఫరెంట్గా, అవన్నీ కూడా... అగ్రికల్చర్ లేబరర్స్, రైతులు, వాళ్లకు సంబంధించిన బ్రాక్డర్లు, ఇంకా ఏమైనా చిన్న చిన్న వ్యవసాయ పరికరాలు తీసుకెళ్లే ప్రాంతం. అది చాలా గుంతలుగా, మట్టి రోడ్లతో ఉంది. అందుచేత దానిమీద కూడా యుద్ధప్రాతికన, ఒక నిర్దిష్టమైన డైరెక్షన్, దానికి సంబంధించినటువంటి NREGS నిధులు ఎప్పటిలోగా విడుదల చేస్తారో మంత్రిగారిని మీద్వారా అడుగుతున్నాను.

మిస్టర్ స్పీకర్: ప్రభాకర్గారు.

శ్రీ చింతమనేని ప్రభాకర్ (దెందులూరు): ధన్యవాదాలు అధ్యక్షా. ఈరోజు జాతీయ గ్రామీణ ఉపాధి హామీ పథకం ద్వారా ఈ రాష్ట్రంలో జరుగుతున్నటువంటి అభివృద్ధి ఇంతకుముందు ఎప్పుడూ జరగలేదు. సభ్యులందరూ కూడా చెప్పారు. ఈరోజున ఇంత పెద్ద ఎత్తున, ఒక్క అభివృద్ధి జరగడమే కాదు, దీంట్లో ప్రధానంగా, ఎవరైతే షెడ్యూల్డ్ కులాలవారు ఉన్నారో, షెడ్యూల్డ్ తెగల వారున్నారో, వాళ్లంతా కూడా, రైతాంగానికి పని లేని సమయంలో జాతీయ గ్రామీణ ఉపాధి హామీ పథకం ద్వారా మూడు పూల్లా భోజనం చేయడానికి ఇది ఒక పెద్ద వరంగా ఈ రాష్ట్రంలో మనం ముందుకు తీసుకువెళ్తున్నాం. ఎక్కడా కూడా, ఒక్క రూపాయి కూడా బినామీ బ్రాన్స్వేక్స్ గానీ, ఏ రకంగానూ పేద ప్రజానీకానికి నష్టం జరగకుండా పోస్ట్ ఆఫీసుల ద్వారా, బ్యాంకుల ద్వారా వాళ్ల ఖాతాలలో జమ

చేస్తున్నాము. దీనిని ఇంత పెద్ద ఎత్తున ముందుకు తీసుకెళ్లడంతోపాటు చిన్న చిన్న ఇబ్బందులు కూడా తమరి ద్వారా గౌరవ మంత్రిగారి దృష్టికి తీసుకొస్తున్నాను.

జాతీయ గ్రామీణ ఉపాధి హామీ పథకాన్ని హౌసింగ్ కు అనుసంధానం చేశాము. దానిద్వారా సక్రమంగా బిల్లులు చెల్లించే విషయంలో కొద్దిగా ఆలస్యం అవటం వలన ఈ పేద ప్రజానీకం కొద్దిగా ఇబ్బంది పడుతున్నారు. దానితోపాటు ఎప్పుడూ ఈ 72 ఏళ్ల... స్వాతంత్ర్యం దినోత్సవం మొన్ననే జరుపుకున్నాము. ఈ రకమైన రోడ్లు వేయటం గాని... గౌరవ సభ్యులు చాలామంది చెప్పారు. అయినా కానీ చెప్పాలనిపించి చెబుతున్నాను. ఈరోజు వేయనటువంటి రోడ్లు లేదు, కట్టనటువంటి గోడ లేదు. ఏ ఊళ్లో అయితే లో లెవల్లో ఉండి గోతులు ఉన్నాయో, చిన్న చిన్న చెరువులు లాగ, కుంటలు లాగ కనిపించేటటువంటి పంచాయతీ స్థలాలున్నాయో, వాటన్నిటినీ కూడా ఈరోజు ఆధునీకరించామంటే అది గౌరవ మంత్రిగారు, ముఖ్యమంత్రిగారి చొరవతో ఈ ఉపాధి హామీ పథకం ద్వారా అటు పేద ప్రజలకు ఒక పక్కన ఉపాధి, రెండో పక్కన అసెట్స్ ను క్రియేట్ చేయడమనేది జరిగింది. కొన్ని వేల కిలోమీటర్ల సిమెంటు రోడ్లు వేశాము. దానితోపాటు మనం ఎప్పుడూ ఊహించి ఉండము. రైతాంగానికి “గోకులం” అని చెప్పి ఎవరైతే పశువులను పెంచుకుంటారో...

మిస్టర్ స్పీకర్: ఇది రోడ్లకు సంబంధించినది. Confine to the Question.

శ్రీ చింతమనేని ప్రభాకర్: అధ్యక్షా, గోకులం కూడా దీనికి సంబంధించినదే. ఈ NREGS కు సంబంధించిన సబ్జెక్ట్ అధ్యక్షా.

మిస్టర్ స్పీకర్: NREGS కాదు ఇది, పంచాయతీ రోడ్లకు సంబంధించినది.

శ్రీ చింతమనేని ప్రభాకర్: అధ్యక్షా, రోడ్లు NREGS లోనే అడిగారు. ఈ “గోకులం” అనేది పెద్ద కాన్సెప్ట్. కానీ తమరి ద్వారా గౌరవ మంత్రిగారికి తెలియజేసేదేమంటే దీనిలో చిన్న చిన్న లోపాలున్నాయి. ఈ లోపాలను కూడా చెప్పాల్సిన అవసరం ఉంది కాబట్టి ఒక్క నిమిషం మీ దృష్టికి తీసుకొస్తున్నాను. ప్రతి గ్రామ పంచాయతీకి ఒక “గోకులం” ఇస్తామని చెప్పారు. అదీ రూ.21 లక్షలతో శాంక్షన్ ఇవ్వడం జరుగతుంది. ఈ రూ.21 లక్షలకు 20 గేదెలే పెట్టుకోవాలని ఒక నిబంధన పెట్టారు. ఈ 20 గేదెలకు రూ.21 లక్షలు అంటే గేదెలు తక్కువ, డబ్బులు ఎక్కువ అవుతున్నాయి అధ్యక్షా. దీనిలో నాలుగు రూమ్స్ పెట్టారు. (1) వాచ్ మెన్ కు, (2) స్టోర్ రూమ్ అని, (3) సిక్ యానిమల్ యూనిట్ రూమ్ అని, (4)

పైవసీకు సంబంధించిన రూమ్ అని. ఈ నాలుగు రూమ్స్కు కూడా RCC Building పెట్టారు. ఇది కూడా పెడ్ కింద మార్చితే ఇవన్నీ కూడా ఆ పెడ్లోనే వర్కౌట్ అవుతాయి. ఇదే రూ. 20 లక్షలతో 40 యానిమల్స్ను మెయింటెన్ చేసే అవకాశం ఉంది. మన గౌరవ మంత్రిగారిని మీద్వారా అడుగుతున్నాను. ఆ రకంగా ఏదైతే పంచాయతీ స్థలాలు ఇస్తున్నామో... గ్రామ పంచాయతీకి ఒక్క యూనిట్టే అని చెప్పి ఇవ్వడం జరిగింది. ఎక్కడైతే గ్రామ పంచాయతీ స్థలం ఉందో...

మిస్టర్ స్పీకర్: ఇది యానిమల్ హబ్బెండరీకి సంబంధించినది. Please conclude.

శ్రీ చింతమనేని ప్రభాకర్: ఆఖరి విషయం అధ్యక్షా, గౌరవ మంత్రిగారిని అడిగేదేమంటే, మా మార్కెటింగ్ కమిటీలో నిధులు ఉన్నాయి. దానిని నరేగాకు టయ్యుస్ చేసి మళ్ళీ ఒక విడత ఏదైతే పొలాలకు వెళ్ళేటటువంటి రహదారులున్నాయో సభ్యులు జనార్థనరెడ్డిగారు అడిగినట్లుగా ఆ రహదారులన్నిటికీ కూడా గ్రావెల్ వేసుకోడానికి, చిన్న చిన్న కల్వర్సులు కట్టుకోడానికి మాకు అవకాశం కల్పించాల్సిందిగా మీద్వారా గౌరవ మంత్రిగారిని కోరుకుంటూ సెలవు తీసుకుంటున్నాను, ధన్యవాదాలు అధ్యక్షా.

మిస్టర్ స్పీకర్: రామానాయుడుగారూ.

డా. నిమ్మల రామానాయుడు (పాలకొల్లు): ధన్యవాదాలు అధ్యక్షా. ఏదైతే రాష్ట్ర విభజన తర్వాత మన నవ్యాంధ్రప్రదేశ్ ఇవాళ అభివృద్ధి పథంలో ముందుకు వెళ్తోందీ అంటే అందులో పర్మిక్యులర్గా NREGS నిధుల్ని మనం సమర్థవంతంగా వినియోగించుకోవడం. అందులో ఈరోజు మనం గ్రామాల్లో చూస్తూ ఉన్నాం. గతంలో ఎప్పుడూ లేని విధంగా ఈరోజు పంచాయతీ ఆఫీసులను, అంగన్వాడీ భవనాలను, డ్వాక్రా భవనాలను, 100 శాతం రోడ్లను ఇవాళ నిర్మాణం చేసుకుంటున్నాం. అదేవిధంగా ఇవాళ అండర్ గ్రౌండ్ డ్రైనేజీని కూడా పూర్తిచేసుకోవడం, అదేవిధంగా చెత్త నుంచి సంపదను కూడా సృష్టించుకోవడం ఇలా అనేక విధాలుగా NREGS ని వినియోగించుకోవడంలో ఇవాళ ఈ రాష్ట్ర ముఖ్యమంత్రి శ్రీ నారా చంద్రబాబునాయుడుగారు, అదేవిధంగా పంచాయతీరాజ్ మంత్రివర్యులు శ్రీ నారా లోకేశ్ బాబుగారి యొక్క కృషి, అందుకు నిదర్శనమే ఈరోజు ఈ యొక్క ఆంధ్రప్రదేశ్ రాష్ట్రానికి అవార్డులు రావడం కూడా ఒక ఉదాహరణ. అయితే ఇందులో పర్మిక్యులర్గా, ముఖ్యంగా మనం చూసినట్లయితే ఇవాళ గ్రామాల్లో 90 నుంచి 100 శాతం వరకూ కూడా రోడ్లను పూర్తిచేసుకోవడం జరిగింది. అందులో భాగంగా ఈ గ్రామాల్లో పూర్తిచేసిన రోడ్లు అన్నీ కూడా గ్రామస్తులతో, ఏదైతే రైతాంగానికి సంబంధించి, ఏదైతే అందరికీ అన్నం పెట్టే అన్నదాత ఎవరైతే ఉన్నారో, ఇవాళ గ్రామాల్లో

వంద శాతం రోడ్లు పూర్తవ్వడంతో రైతాంగానికి సంబంధించిన పొలాలకు వెళ్లే పుంత రోడ్లు, లింకు రోడ్లు ఏవైతే ఉన్నాయో వాటికి ఇవాళ డిమాండ్ ఎక్కువగా ఉంది. గతంలో 10 సంవత్సరాల కాంగ్రెస్ పరిపాలనలో ఎక్కడా కూడా ఒక్క పుంత రోడ్డు కూడా వేయని పరిస్థితి. అంతకుముందు 2004కు ముందు చంద్రబాబునాయుడుగారు ముఖ్యమంత్రిగా ఉండగా వేసినటువంటి రోడ్లే. ఆరోజు AMCలో మళ్ళీ 2004 నుంచి 2014వరకూ ఎక్కడా రోడ్డు వేయలేదు. దానివల్ల మొత్తం రోడ్లన్నీ అధ్వానమైన పరిస్థితి. మరి అటువంటి స్థితిలో మన ప్రభుత్వం వచ్చిన తర్వాత ఒక సంవత్సరం AMC నుంచి పుంత రోడ్లు ఇవ్వడం జరిగింది. మిగిలిన రెండు సంవత్సరాల నుంచి ఆ నిధులు కూడా ఆగిపోవడంతో రైతులు తీవ్ర ఇబ్బందుల్లో ఉన్నారు. ఎందుకంటే మన పొలం దగ్గరకు ఎరువు పట్టికెళ్లాలంటే గతంలో 50 కేజీల బస్తా మోసే రైతు ఉండేవాడు. ఇంటిదగ్గర నుంచి మనిషికొక బస్తాను నెత్తిమీద పెట్టుకొని పొలం దగ్గరకు పట్టికెళ్లేవాడు. ఈరోజు 50 కేజీలు మోసే పనివాడు కూడా లేనటువంటి పరిస్థితి. 50 కేజీలను 25 కేజీలు చేసి పట్టికెళ్లే పరిస్థితి. ఏదైనా వర్షం పడితే ధాన్యాన్ని ఇంటికి తీసుకురావడానికి కూడా ఇబ్బందే. ఎందుకంటే అక్కడ ధాన్యం పోగెత్తిన తర్వాత ఆ రెండు ఎద్దుల బండి, ట్రాక్టర్ కూడా వచ్చే పరిస్థితి లేక ఆ ధాన్యం మొలక మొలిసి, ధాన్యం రంగు మారిపోయి, తేమ వచ్చేసిన మూలాన దానిని మళ్ళీ రూ.500లకో, రూ.600లకో అయినకాడికి అమ్ముకొనే పరిస్థితిలో గ్రామాల్లోని రైతాంగం ఉంది. ఇందులో పర్మిక్యులర్ గా కౌలు రైతులు ఎక్కువగా నష్టపోతున్నారు. ఎందుకంటే ఇవాళ 90 శాతం కౌలు రైతులు. వాళ్లు సన్న, చిన్నకారు రైతులు అవ్వడం వల్ల ఆ పండించిన పంటకు సరైన ధర లేకపోవటం వలన నష్టపోతున్నారు.

9.30 AM

మీద్యారా గౌరవ మంత్రి గారిని పర్మిక్యులర్ గా కోరేదేమంటే రైతాంగానికి ఉపయోగపడే రోడ్లకు నిధులు ఇవ్వడంలో ప్రధానంగా దృష్టి పెట్టాలి. సభ్యులు జనార్థన్ రెడ్డి గారు చెప్పినట్లుగా లీడ్.. డెల్టా ప్రాంతంలో మేము ఉన్నాం, గ్రావెల్ రావాలంటే 80 కిలోమీటర్లు అప్ ల్యాండ్ నుంచి రావాలి. 60 కిలోమీటర్ల వరకు ఇచ్చామని మంత్రిగారు ఇప్పుడే చెప్పారు. అది 70, 80 కిలోమీటర్ల వరకు వస్తోంది. ఏ ప్రాంతానికి ఎంత ట్రాన్స్ పోర్టేషన్ అవసరమవుతుందో అంత లీడ్ ఇస్తే ఈ పథకం ఉపయోగపడుతుంది. ఆ రకంగా రైతాంగాన్ని ఆదుకోవల్సిందిగా మీద్యారా మంత్రివర్యులను కోరుతున్నాను.

మిస్టర్ స్పీకర్ : సర్వేశ్వర రావు గారూ.

శ్రీ కిడారి సర్వేశ్వర రావు (అరకు): ధన్యవాదాలు అధ్యక్షా, విడిపోయిన రాష్ట్రంలో గౌరవ ముఖ్యమంత్రి శ్రీ నారా చంద్రబాబు నాయుడు గారి ఆధ్వర్యంలో గౌరవ మంత్రివర్యులు శ్రీ నారా లోకేశ్ బాబుగారి ఆధ్వర్యంలో.. ఏవైతే రోడ్ల కనెక్టివిటీ లేని గ్రామాలున్నాయో అన్ని గ్రామాలకు కనెక్టివిటీ కలిపిన పరిస్థితి తెలుగుదేశం పార్టీకి రావడం, మాలాంటి వెనుకబడ్డ ప్రాంతాలన్నీ కూడా ముఖ్యమంత్రి శ్రీ నారా చంద్రబాబు నాయుడు, గౌరవ మంత్రివర్యులు శ్రీ నారా లోకేశ్ బాబుగారి ఆధ్వర్యంలో అభివృద్ధి చెందడం, కనెక్టివిటీ పొందడం అన్నది చాలా అదృష్టంగా భావిస్తూ గౌరవ ముఖ్యమంత్రి శ్రీ నారా చంద్రబాబు నాయుడు గారికి మరియు గౌరవ మంత్రివర్యులు శ్రీ నారా లోకేశ్ బాబు గారికి ధన్యవాదాలు తెలుపుతున్నాను.

స్వాతంత్ర్యం వచ్చి 70 సంవత్సరాలు పూర్తి అవుతున్నా కూడా పంచాయతీలకు రోడ్లు లేని పరిస్థితులున్నాయి. ఆ పరిస్థితులల్లో గౌరవ మంత్రివర్యులు ప్రతి సమస్యను, రోడ్లు లేని గ్రామాలను తమ దృష్టికి తీసుకొపోయిన వెంటనే మంజూరు చేసే పరిస్థితులున్నాయి. నా నియోజకవర్గంలో జరగడం అనే పంచాయతీ ఉంది. ఒకవైపు సుమారు నాలుగు గంటలు నడవాలి. పంచాయతీ హెడ్ క్వార్టర్స్ కు రోడ్లు లేని పరిస్థితి ఉంది. దురదృష్టవశాత్తు గతంలో పాలించిన పాలకులందరూ కూడా పాలనకు గొప్పలు చెప్పుకోడానికే తప్ప గ్రామాలకు సేవ చేయాలనే ఆలోచన లేకపోవడం, అదృష్టం కొద్ది లోకేశ్ బాబు గారు మాకు మంత్రిగా రావడం నిజంగా మా అందరి యొక్క అదృష్టం. అలాంటి గ్రామాలన్నీ కూడా ఈవాల గిరిజన ప్రాంతంలో సుమారు 90 శాతం గ్రామాలకు కనెక్టివిటీ డబ్ల్యూబీఎం, సిమెంట్ రోడ్లు వేయడం జరిగింది. మరొక్కసారి మంత్రివర్యులకు ధన్యవాదాలు తెలుపుతున్నాను.

అయితే నా ప్రశ్న ఏమంటే రాష్ట్రంలో ఇప్పటివరకు ఎన్ని వేల కిలోమీటర్ల సిమెంట్ రోడ్లు మంజూరు చేశారు? ఎన్ని వేల కిలోమీటర్లు పూర్తి చేయడం జరిగింది? అదేవిధంగా రాష్ట్రంలో డబ్ల్యూబీఎం రోడ్లు ఎన్ని మంజూరు చేశారు? ఎన్ని వేల కిలోమీటర్లు పూర్తి చేయడం జరిగింది? పంచాయతీ భవనాలు గానీ, అంగన్ వాడీ భవనాలు గానీ, ఇవన్నీ కూడా పంచాయతీ శాఖ ద్వారా మనం ఎన్ని శాంక్షన్ ఇచ్చాం, ఎన్ని పూర్తి చేయడం జరిగింది?

అలాగే గిరిజన ప్రాంతమైన నా నియోజకవర్గంలో ఎన్ని వేల కిలోమీటర్ల సిమెంట్ రోడ్లు, డబ్ల్యూబీఎం రోడ్లు మంజూరు చేశారు? ఎన్ని వేల కిలోమీటర్లు పూర్తి చేయడం జరిగింది? మీద్యారా మంత్రివర్యులకు అడుగుతున్నాను. ధన్యవాదాలు అధ్యక్షా.

మిస్టర్ స్పీకర్ : మినిష్టర్ గారూ.

శ్రీ నారా లోకేష్ : మంచి షార్ట్ డిస్కషన్ జరిగింది అధ్యక్షా, సభ్యులు శ్రీ జోగేశ్వరరావుగారు, శ్రీమతి సుజాత గారు, శ్రీ సూర్యారావు గారు, శ్రీ ప్రభాకర్గారు, శ్రీ నిమ్మల రామానాయుడు గారు, శ్రీ సర్వేశ్వర రావు గారు మాట్లాడారు. స్కీముకు ఎంత నిధులు కేటాయించారని చాలామంది సభ్యులు అడిగారు. రూ.400 కోట్లు కేటాయించాం, బడ్జెట్లో ఉపాధి హామీ పథకానికి మెటీరియల్ కాంపోనెంట్లో పది శాతం ఈ యొక్క స్కీముకు కేటాయించడం జరిగింది. ఇంకోపక్కన AMC నిధులతో ఏవైనా అనుసంధానం చేశారా అంటే అది కూడా లేదు. వందశాతం ఎంజీఎన్ఆర్ఈజీఎస్ నుంచి డబ్బులు ఇవ్వడం జరుగుతోంది. మెటీరియల్ కాంపోనెంట్, పేమెంట్ సమస్యలుండవు.

సభ్యులు గొల్లపలి సూర్యారావు గారు ఇప్పుడే ఒక విషయం చెప్పారు, రేషియోలు ఎక్కడా మార్చలేదు. రెండువేల జనాభా కన్నా తక్కువ ఉన్న గ్రామాలకు 90:10 అంటే పది శాతం నిధులు గ్రామం పెట్టుకుంటే, 90 శాతం రాష్ట్ర బడ్జెట్ నుండి అధ్యక్షా. అదేవిధంగా రెండువేల నుంచి ఐదు వేల మధ్యలో జనాభా ఉన్న గ్రామాలకు 30 శాతం గ్రామం పెట్టుకుంటే, 70 శాతం రాష్ట్ర బడ్జెట్ నుంచి. ఐదువేల కన్నా ఎక్కువ జనాభా ఉన్న గ్రామాల్లో 50:50 ఉంటుంది, గ్రామం నుంచి గానీ, పంచాయతీ ఫండ్ల నుంచి గానీ యాభై శాతం పెడితే రాష్ట్ర బడ్జెట్ నుంచి యాభై శాతం ఇవ్వడం జరుగుతుంది.

ఇంకోపక్కన గోకులం గురించి మాట్లాడారు, స్టడీ చేయాలి, తప్పనిసరిగా వీటిని మార్పుతాం, ఎందుకంటే నాలుగు రూములున్నాయి, అవసరం ఉండకపోవచ్చునని గౌరవ శాసనసభ్యులు చెప్పారు, దానిని కరెక్ట్ చేస్తాం.

ఇంకోపక్కన సర్వేశ్వరరావు గారు సీసీ రోడ్లు ఎన్ని ఉన్నాయి, ఎన్ని పూర్తి అయ్యాయని అడిగారు. మొత్తం 18,000 కిలోమీటర్ల సీసీ రోడ్లు వేసిన ఘనత ఒక్క తెలుగుదేశం ప్రభుత్వానిదే అధ్యక్షా.

(ఈ సందర్భంలో సభ్యులు బల్లలు చరిచారు)

ఇదికాకుండా ఇంకా 27,000 కిలోమీటర్లు మంజూరు చేశాం.

(ఈ సందర్భంలో సభ్యులు బల్లలు చరిచారు)

ఇది కూడా ఒక పద్ధతి ప్రకారం మేము చేసుకుంటూ వెళతాం అధ్యక్షా. ఇంకోపక్కన డబ్బుబీఏం, పంచాయతి భవనాలు, అంగన్వాడీ భవనాల గురించి వివరాలు అడిగారు. డేటా నాదగ్గర రెడీగా లేదు. గౌరవ శాసనసభ్యులకు తప్పనిసరిగా నేను పంపిస్తాను.

మిస్టర్ స్పీకర్ : మాణిక్యాల రావు గారూ.

శ్రీ పైడికొండల మాణిక్యాల రావు (తాడేపల్లిగూడెం): ధన్యవాదాలు అధ్యక్షా, చాలా సంతోషం. ఎంజీఎన్ఆర్ఈజీఎస్ను చాలా సమర్థవంతంగా, గతంలో పనిచేసిన మంత్రి శ్రీ అయ్యన్నపాత్రుడు గానీ, యువకుడు, కొత్తగా మంత్రివర్గంలో వచ్చిన శ్రీ నారా లోకేష్ బాబు గానీ చాలా సమర్థవంతంగా దీనిని ఉపయోగిస్తున్నందుకు నేను హృదయపూర్వకంగా అభినందిస్తున్నాను.

ఇదే సందర్భంలో కొన్ని సమస్యలు కూడా ఉన్నాయి, ఏవైతే గ్రామీణ పొలాలకు వెళ్లే రోడ్లు ఉన్నాయో దీనిపై ఎవరూ ముందుకు రావడం లేదు. బిల్స్ లేటు కావడం, డబ్బులు వారికి సకాలంలో అందని కారణంగా రైతు సంఘాలు గానీ, బయటి నుంచి కొంత పార్టీసిపేట్ చేయడానికి ముందుకు వచ్చిన మొత్తం అమౌంట్ ల్యాప్స్ అవుతుందనే ఆలోచన కలిగిన పరిస్థితి చాలా స్పష్టంగా ఎక్కువగా ఉంది. అలాగే NREGS Matching పెట్టిన హౌసెస్ ఏవైతే ఉన్నాయో, సెకండ్ పేమెంట్ నుంచి ఇప్పటివరకు రాలేదు, సుమారు సంవత్సరంనర నుంచి పెండింగ్లో ఉండి రాలేదు. పదేపదే.. లబ్ధిదారులు గ్రామాలకు వెళితే మా డబ్బులు ఎక్కడంటే.. ముందు వారికి సమాధానం ఏమి చెప్పాలో అర్థం కాని పరిస్థితి ఉత్పన్నం అవుతుంది. దీనిని వెంటనే క్లియర్ చేసేవిధంగా దృష్టి పెట్టాలని కోరుతున్నాను. ఎన్ఆర్ఈజీఎస్ గురించి మాట్లాడుతూ, ఎన్ఆర్ఈజీఎస్కు ప్రధానంగా నిధులిచ్చిన కేంద్ర ప్రభుత్వం గురించి కూడా ధన్యవాదాలు చెబుతూ మంత్రి గారు మాట్లాడితే చాలా బాగుంటుంది. అటు కేంద్రంలో రూరల్ మినిస్ట్రీగానీ, ప్రధానమంత్రి మోదీ గారు గానీ నిష్పక్షపాతంగా..

(అధికారపార్టీకి చెందిన కొంతమంది సభ్యులు అభ్యంతరాలు తెలియజేశారు)

దేశంలో అత్యధికంగా, విభజన తరువాత ఆంధ్రప్రదేశ్కు ఏవిధంగా మేలు చేయవచ్చో అలా మేలు చేయడానికి ఎన్ఆర్ఈజీఎస్ ద్వారా మాగ్నిమం ప్రయత్నం చేస్తున్న కేంద్రప్రభుత్వానికి కూడా ధన్యవాదాలు చెప్పే కార్యక్రమం కూడా మంత్రి గారు మాట్లాడితే నిజాయితీగా ఉంటుంది.

(అభ్యంతరాలు కొనసాగింపు)

మీరు (అధికారపక్షంను ఉద్దేశించి) నిజాయితీగా చేస్తున్న పనికి నేను ఎలా ధన్యవాదాలు చెప్పానో, మీరు కూడా మంచి జరిగినపుడు.. మొన్నే అటల్ బిహారీ వాజ్‌పేయి గారి గురించి మాట్లాడాం. ఒక మంచి జరిగినపుడు ఆనాటి ప్రభుత్వంలో ఉన్న ఇందిరాగాంధీ గారిని అవర కాళికలా వర్ణించిన వ్యక్తి..

('ఆయన మంచి వ్యక్తి కనుక మంచిగా మాట్లాడాం' అని

సభ్యులు శ్రీ వేగుళ్ల జోగేశ్వర రావు గారు అన్నారు)

మంచిగా ఈ రాష్ట్రానికి అత్యధిక నిధులు దేశంలోనే సుమారు 25 శాతానికి పైగా ఎన్‌ఆర్‌ఈజీఎస్ నిధులను ఆంధ్రప్రదేశ్‌కు ఇస్తున్న కేంద్రప్రభుత్వాన్ని..

('ఫండ్స్ ఎక్కడ వచ్చాయి' అని సభ్యులు శ్రీ గొల్లపల్లి సూర్యారావు గారు అన్నారు)

నరేంద్ర మోదీగారి ప్రభుత్వానికి ధన్యవాదాలు చెబితే బాగుంటుందని నా సూచన. ధన్యవాదాలు.

మిస్టర్ స్పీకర్ : చిరంజీవులు గారూ.

శ్రీ బొబ్బిలి చిరంజీవులు (పార్వతీపురం): ధన్యవాదాలు అధ్యక్షా, ఏదైతే ఎన్‌ఆర్‌ఈజీఎస్ ద్వారా.. గౌరవ మంత్రివర్యులు శ్రీ నారా లోక్‌ష్ బాబు గారికి ధన్యవాదాలు తెలియజేస్తున్నాను. ఎందుకంటే జాతీయ, అంతర్జాతీయ స్థాయిలో అవార్డులు పొందిన యువ మంత్రివర్యులు లోక్‌ష్ బాబు గారికి ముందుగా ధన్యవాదాలు తెలియజేస్తున్నాను. ఆయన ఆధ్వర్యంలో 16 నెలలు అయినప్పటికీ కూడా చంద్రన్న బాట ద్వారా రాష్ట్రం మొత్తం మీద అన్ని పల్లెల్లో కూడా వెలుగును చూపించిన మంత్రి గారికి ధన్యవాదాలు తెలియజేస్తున్నాను.

'చంద్రన్న బాట' కార్యక్రమం ద్వారా 18,000 కిలోమీటర్లు రోడ్లు వేశారో, గతంలో గౌరవ శాసనసభ్యులు చెప్పినట్లుగా ఏఎంసీ ద్వారా గతంలో కొన్ని రోడ్లు మంజూరు చేసివున్నారు. వాటిని కూడా త్వరితగతిన మంత్రిగారి ఆధ్వర్యంలో మంజూరు చేయించమని కోరుతున్నాను. నూర్పిడి కల్లాలకు కొన్ని గ్రాంట్స్ ఇచ్చారు. అదే మాదిరిగా మా వెనుకబడిన పార్వతీపురం నియోజకవర్గానికి కూడా, రైతులు ఏదైతే పొలం బాట ద్వారా పొలాలకు వెళ్లడానికి వీలుగా గౌరవ మంత్రివర్యులు చర్యలు చేపట్టాలని మరొక్కసారి కోరుకుంటున్నాను. ప్రత్యేకంగా పంచాయతీ భవనాలు గానీ, డ్వాక్రా భవనాలు

గానీ, అంగన్‌వాడీ భవనాలు గానీ, చెత్త నుంచి సంపదను ఇచ్చే వాటిలో గానీ మెటీరియల్ కాంపోనెంట్‌ను వాడుకోవడంలో దేశంలో మొట్టమొదటి రాష్ట్రం ఏదైనా ఉంది అంటే అది గౌరవ మంత్రి లోకేష్ బాబు గారి ఆధ్వర్యంలో ఉందని మీద్వారా మనవి చేసుకుంటున్నాను. రైతులు పొలాలకు వెళ్లడానికి రోడ్లు కావాలని అడుగుతున్నారు, వాటిని తప్పనిసరిగా గౌరవమంత్రి గారు, ముఖ్యమంత్రి గారి ద్వారా నిధులు మంజూరు చేసి రైతులందరినీ ఆదుకోవాలని మీద్వారా మనవిచేసుకుంటున్నాను. థాంక్యూ అధ్యక్షా.

9.40AM

మిస్టర్ స్పీకర్: మినిస్టర్ గారూ మీరు ఆన్సర్ చేయబోయే ముందు ఇంతమంది సభ్యులు మాట్లాడారంటే ఈ అంశానికి ఉన్న ప్రాధాన్యత అలాంటిది. మీరు నరేగాలో ఎక్కువ మొత్తంలో ప్రధానమైన కార్యక్రమం చాలా ఇన్నోవేటివ్‌గా, నాణ్యంగా చేశారు. వీటిలో రోడ్లు అనేవి చాలా ముఖ్యం. దీంట్లో internal roads, connecting roads, link roads బాగా నిర్మించారు. కానీ వ్యవసాయం చేసే రైతుకి ఈ డొంక రోడ్లు చాలా ముఖ్యం. డొంక రోడ్లు వేసినా కూడా సంవత్సరం, రెండు సంవత్సరాలకు పాడైపోతాయి. కాబట్టి వాటికి ఎక్కువ నిధులు కేటాయించాల్సిన అవసరముంది. కానీ చాలా మంది అధికారులు నరేగా నిధులతో సిమెంట్ రోడ్లు వేయడానికి అవకాశముంటుంది కానీ మట్టి రోడ్లు వేయడానికి అవకాశం ఉండదని చెప్తారు. దానికి కూడా మీరు క్లారిఫికేషన్ ఇవ్వాలని అవసరముంది. తరువాత ఈ డొంక రోడ్లకు అత్యంత ప్రాధాన్యమిచ్చినట్లయితే వ్యవసాయం, వ్యవసాయదారుడు ఇంకా బాగుండటానికి అవకాశముంటుంది.

శ్రీ నారా లోకేష్ : అధ్యక్షా, మీరు చెప్పినట్లుగా క్లారిఫికేషన్ ఇస్తాను. కలెక్టర్లతో మాట్లాడతాను. సిమెంట్ రోడ్లకే కాదు, డొంక రోడ్లకు కూడా నిధులు కేటాయించాం. ఈ కార్యక్రమం కోసం రూ.400కోట్ల రూపాయలు పెట్టుకున్నాం. మీరు అన్నట్లుగా ఇది చాలా ప్రధానమైన సమస్య. పది సంవత్సరాలు దీనిని ఎవ్వరూ పట్టించుకోలేదు. గౌరవ శాసనసభ్యులు శ్రీ పి. మాణిక్యాలరావు గారు ఇప్పుడే చెప్పారు. వాళ్ల పార్టీకి సంబంధించిన శాసనమండలి సభ్యులు కేంద్రానికి చాలాసార్లు లేఖలు రాస్తున్నారు. అవినీతి జరిగిపోతుందని రెండు లేఖలు రాశారు. నీరు-చెట్టుకి డబ్బులు డైవర్ట్ చేస్తున్నారు, మిషన్లు పెట్టి కొడుతున్నారని పదేపదే చెబుతున్నారు. దయచేసి ఆయన ద్వారా నేను కోరేది, ఎక్కడా అవినీతి జరగడం లేదు, కేంద్రంలో ఉన్న బిజెపి ప్రభుత్వమే మాకు క్లీన్ చీట్ ఇచ్చారు. Accountability, transparency లో గడిచిన మూడు సంవత్సరాల్లో మూడు సార్లు ఆంధ్రరాష్ట్రం

మొదటి స్థానంలో ఉంది. ఇది ఎందుకు చెబుతున్నానంటే వైకాపాకి చెందిన ఇద్దరు నాయకులు కూడా కేంద్రానికి ఉత్తరాలు రాశారు. ఆ ఉత్తరాలు నా దగ్గర లేవు. నెక్స్ట్ టైం చూపిస్తాను. కేంద్ర ప్రభుత్వానికి ఉత్తరాలు రాసినప్పుడు కేంద్ర ప్రభుత్వానికి ఏదైనా తప్పు జరుగుతుందేమో అన్న సందేహం వస్తుంది. దానివల్ల అనేక ఆడిట్ టీంలను పంపిస్తున్నారు. ఇప్పటికి మూడు జిల్లాలు నూటికి నూరు శాతం ఆడిట్ అయ్యాయి. కర్నూలు, కృష్ణా, గుంటూరు జిల్లాలకు కేంద్ర బృందం ఆడిట్ చేసి ఆంధ్ర రాష్ట్రంలో ఎలాంటి అవకతవకలు లేవని తేల్చి చెప్పారు.

(సభలో చప్పట్లు)

ఆయన ద్వారా నేను కోరేది, ఆయన పార్టీ సభ్యులను కూడా కొంచెం సీరియస్ గా తీసుకోవాలి. ఇది Demand driven programme. భారతదేశంలో ఏ రాష్ట్రం చేయని విధంగా ఈరోజు ఆంధ్రప్రదేశ్ రాష్ట్రం ఈ నిధులను ట్యాప్ చేయడం జరుగుతుంది.

(సభలో చప్పట్లు)

కేంద్ర ప్రభుత్వ వెబ్ సైట్ కి వెళితే ఆరు అంశాలకు ర్యాకింగ్ ఇస్తారు. ఆరు అంశాల్లో నాలుగు అంశాలకు ఆంధ్రరాష్ట్రం నెం.1. అయిదో అంశంలో నెం.2 .

(సభలో చప్పట్లు)

ఏ రాష్ట్రంలో చేయడం లేదు, మనం చేస్తున్నాం. ఇక్కడ నేను ఒక మాట చెప్పదలచుకున్నాను. కేంద్రంలో ఉన్న మంత్రిగారు Sri. Narendra Singh Tomar garu ఎవరు ఎన్ని ఉత్తరాలు రాసినా ఒక్కటే చెప్పారు. “నువ్వు యువకుడివి, very young. గ్రామీణాభివృద్ధి శాఖ మంత్రివి, నిన్ను నేను ప్రోత్సహిస్తాను బాగా చేయి. కావాలంటే ఎక్కువ నిధులు ఇస్తానని” నాతో చెప్పారు. నేను ఆన్ రికార్డు చెప్పదలచుకున్నాను. ఇంకొకవక్కన గౌరవ సభ్యులు బి.చిరంజీవులు గారు రోడ్లు శాంక్షన్ చేయమని కోరారు. పంచాయతీ రాజ్ శాఖ మంత్రికి ఎలాంటి పవర్స్ లేవు. ఉపాధి హామీకి సంబంధించిన పవర్స్ అన్నీ కూడా జిల్లా కలెక్టర్ కి ఇవ్వబడింది. డొంక రోడ్లు, సిసిరోడ్లు, బిటి రోడ్లకు కూడా కలెక్టర్ గారి ఆధ్వర్యంలో జరుగుతుంది. మీ జిల్లాలో మెటిరియల్ కాంపోనెంట్ ఎక్కువగా ఉంది. ఈ అంశంపై నేను జిల్లా కలెక్టర్ తో మాట్లాడతాను. తప్పనిసరిగా పూర్తి చేస్తానని సభా ముఖంగా హామీ ఇస్తున్నాను.

శ్రీ యనమల రామకృష్ణుడు (ఆర్థిక మరియు శాసనసభ వ్యవహారాల శాఖా మంత్రి): అధ్యక్షా, ఒక క్లారిఫికేషన్. ఎంచేతంటే సభ్యులు శ్రీ మాణిక్యాల రావుగారు ఎన్ఆర్ఈజిఎస్ గురించి మాట్లాడారు. ఆయనేదో వాళ్ల డబ్బులు ఇచ్చి కార్యక్రమాలు చేస్తున్నట్లు మాట్లాడారు. ఇది ప్రజల డబ్బు...

(సభలో చప్పట్లు)

ప్రజలు ట్యాక్స్ రూపంలో కట్టేటువంటి డబ్బు. మళ్ళీ మనకు స్కీం రూపంలో వస్తుంది. రెండవది కంటిన్యూస్ స్కీం కింద ప్రభుత్వం దగ్గర నుంచి కంటిన్యూస్ స్కీం ఇది. అంచేత ఇది ఎస్టీయే స్కీం కాదు. అంతకుముందు నుంచి కూడా స్కీం నడుస్తోంది. అంతకుముందు నుంచి కూడా రాష్ట్రంలో ఖర్చు పెడుతూ ఉన్నాం. అయితే మా ప్రభుత్వం వచ్చిన తరువాత highest in the country వెస్ట్ బెంగాల్, తమిళనాడు తర్వాత మనం highest ఖర్చు పెడుతున్నాం. అంచేత మేము ఎంతో సమర్థవంతంగా ఖర్చు పెట్టిన దాన్ని ప్రశంసించాలి కానీ మా జేబులో నుంచి ఇస్తున్నామని మీరు ఖర్చు పెడుతున్నారనేది కరెక్టు కాదు.

మిస్టర్ స్పీకర్ : క్వశ్చన్ నెం. 4029 మినిస్టర్ ఫర్ హైనాన్స్.

ప్రశ్న నెం. 4029(28)

అమరావతిలో ఎపిఎస్ఎస్ సి స్థాపన

సర్వశ్రీ

ఆదిమూలపు సురేష్,

అనిల్ కుమార్ పోలు బోయిన,

ఐజయ్య యెక్కాల దేవి -ఎం.ఎల్.ఏ.లు,

గౌరవనీయులైన ముఖ్యమంత్రిగారు దయచేసి ఈ క్రింది సమాచారం తెలియజేస్తారా;

- అ) రాష్ట్ర విభజన తర్వాత ప్రస్తుత రాజధాని అమరావతిలో ఆంధ్రప్రదేశ్ పబ్లిక్ సర్వీస్ కమిషన్ కార్యాలయాన్ని ఏర్పాటు చేయడమయిందా;
- ఆ) లేనట్లయితే, అందుకు గల కారణాలేమిటి?

గౌరవనీయులైన ముఖ్యమంత్రిగారు తరపున (శ్రీ యనమల రామకృష్ణుడు) గారి సమాధానం

అ) లేదండీ.

ఆ) ఈ ప్రశ్న ఉత్పన్నం కాదు.

MR.SPEAKER: Question No.4075, Minister for Labour and Employment.

ప్రశ్న నెం. 4075(24)

పామరూ నియోజకవర్గంలో రెసిడెన్షియల్ ఐటిఐ ఏర్పాటు

శ్రీమతి ఉప్పలేటి కల్పన -ఎం.ఎల్.ఏ.,

గౌరవనీయులైన కార్మిక, ఉపాధికల్పన శాఖ మంత్రిగారు దయచేసి ఈ క్రింది సమాచారం తెలియజేస్తారా;

అ) పామరూ నియోజకవర్గంలో నైవాసిక ఐటిఐని ఏర్పాటుచేయడానికి ప్రభుత్వం వద్ద ఏదైనా ప్రతిపాదన ఉందా;

ఆ) అయితే, ఎప్పటిలోగా దానిని ఏర్పాటు చేయడమవుతుంది?

గౌరవనీయులైన కార్మిక, ఉపాధికల్పన శాఖ మంత్రి (శ్రీ పితాని సత్యనారాయణ) గారి సమాధానం

అ) అవునండీ.

ఆ) రాష్ట్రంలోని వివిధ ప్రదేశాలలో ప్రభుత్వ ఐటిఐలను ఏర్పాటు చేయడం కోసం వివిధ వర్గాల నుండి 41 ప్రతిపాదనలు అందాయి. వాటిలో ఒకటి పామరూ. తుది నిర్ణయం తీసుకునేటప్పుడు ఆ ప్రాంతంలో ప్రస్తుతమున్న ప్రైవేటు ఐటిఐల లభ్యత, సమీప ఐటిఐ నుండి దూరం, దీర్ఘకాలిక ఆర్థిక భారాలు మున్నగు వివిధ అంశాలను దృష్టిలో ఉంచుకుంటూ ప్రభుత్వం ఒక ప్రభావవంతమైన నిర్ణయం తీసుకుంటుంది.

మిస్టర్ స్పీకర్ : ఉప్పలేటి కల్పన గారు.

శ్రీ ఉప్పలేటి కల్పన (పామరూ): అధ్యక్షా, పామరూ నియోజకవర్గంలో ఉన్న ఐదు మండలాలు కూడా ఎక్కువగా గ్రామీణ వాతావరణం కలిగియున్నవి. ఆ మండలాల్లో పరిశ్రమలు, వ్యాపారాలు లేవు. పేద ఎస్సీ, ఎస్టీ, బీసి విద్యార్థులు ఉన్న నియోజకవర్గం. దీంట్లో చాలా మంది 10వ తరగతి వరకు చదివి కూలి పనులకు వెళుతున్నారు. అయితే 10వ తరగతి చదివిన తరువాత వాళ్ళ భవిష్యత్ ఆగమ్యగోచరంగా ఉంది. పామరూ నియోజకవర్గంలో ఒకే ఒక్క ప్రైవేటు కళాశాల ఉంది. అయితే ప్రైవేటు కాలేజీలో ఫీజు భారం అధికంగా ఉండటం వల్ల వాళ్ళ ఆ కాలేజీలో జాయిన్ అవ్వకుండా కూలి పనులకు వెళుతున్నారు. ఈ ఐటిఐలో మంచి కోర్సులు అందించినట్లయితే మెరుగైన ఉపాధి అవకాశాలు ఉంటాయి. కాబట్టి మేము పామరూ నియోజకవర్గంలో రెసిడెన్షియల్ ఐటిఐ గురించి అడిగాం. 2017వ సంవత్సరంలో ప్రభుత్వానికి ప్రతిపాదనలు పంపిస్తే, ప్రభుత్వం ఎమ్మార్వోల నుంచి స్థల సేకరణకు వాళ్ళ రిపోర్టు పంపించాల్సిందిగా కోరడం జరిగింది. ఎమ్మార్వో కూడా రిపోర్టు పంపించారు. ప్రస్తుతం ఏ

దశలో ఉందని మంత్రిగారిని అడగడం జరిగింది. అసలు రాష్ట్రంలో ఎన్ని ఐటీఐలు ఉన్నాయి, అవి ఏయే జోన్లలో ఎన్నెన్ని ఉన్నాయి. ఆ జోన్లలో వెస్ట్ గోదావరి, ఈస్ట్ గోదావరి, కృష్ణా మూడు జిల్లాలు సెకెండ్ జోన్లో ఉన్నాయి. సెకెండ్ జోన్కి ఏమైనా ఐటీఐ కాలేజీలు శాంక్షన్ అయ్యాయా? కనీసం జిల్లాకి ఒకటైనా ప్రభుత్వ ఐటీఐ రెసిడెన్షియల్ కాలేజీలు ఏర్పాటు చేస్తే బాగుంటుందని మా విన్నవం. అయితే మంత్రిగారు దీర్ఘకాలిక ఆర్థిక భారాలు, మున్నగు వివిధ అంశాలను దృష్టిలో ఉంచుకుంటూ ప్రభుత్వం నిర్ణయం తీసుకుంటుందని చెప్పారు. అయితే అర్బన్ ఏరియాల్లో ఉన్న కొన్ని కాలేజీలు డ్రింథ్ లేక బాగా సిక్ అయిన కాలేజీలు ఉన్నాయి. అలాంటి కాలేజీలు పిప్ఠింగ్కి అవకాశముందా అని మంత్రి గారిని మీద్వారా అడుగుతున్నాను. త్వరలో దీనిపైన ఒక నిర్ణయం తీసుకొని పామర్రు నియోజకవర్గంలో ప్రభుత్వ ఐటీఐ రెసిడెన్షియల్ కాలేజీని నిర్మాణం చేయడానికి ఉత్తర్వులు జారీ చేయాలని మీద్వారా మంత్రిగారిని కోరుతున్నాను.

శ్రీ పి. మాణిక్యాలరావు : ధన్యవాదాలు అధ్యక్షా, టెక్నికల్, డిప్లామా ఉన్న వాళ్ళకి ఈ మధ్య కాలంలో భాగా సివిల్ వర్క్స్కి దేశ వ్యాప్తంగా డిమాండ్ క్రియేట్ అవుతుంది. ఐటీఐ కాలేజీలు పెరగవలసిన అవసరం చాలా స్పష్టంగా కనబడుతోంది. అలాగే గత మూడు సంవత్సరాల క్రితం 2015 ఆగస్టులో ముఖ్యమంత్రిగారు తాడేపల్లి గూడెంలో ఒక ప్రభుత్వ ఐటీఐ పెడతానని ఆయన హామీ ఇచ్చారు. ఆయన హామీ ఇచ్చినట్లు ఒక ఐడి నంబరుతో క్రియేట్ చేసి సిఎం డ్యాప్ బోర్డులో ఉంచడం కూడా జరిగింది.

ఉ.9.50

కానీ మూడు సంవత్సరాలైనా అది ముందుకు సాగడంలేదు. ఆర్థికశాఖ మంత్రిగారు, కార్మికశాఖ మంత్రిగారు చాలా మంచివాళ్లు. కార్మికశాఖ మంత్రిగారు ఫైలు మూవ్ చేసి ఆయన కూడా తిరుగుతున్నారు. ఆర్థికశాఖ మంత్రిగారు చాలా తెలివైన అడ్వోకేట్. దేనికెలా సమాధానం చెప్పాలో అలా చెప్పగల సమర్థులు. ఆ ఫైలును వెనక్కు పంపడంవలన అది కార్యరూపం దాల్చడంలేదు. ముఖ్యమంత్రిగారు హామీ ఇచ్చినందువలన మా నియోజకవర్గ ప్రజలందరూ కూడా ఎదురుచూస్తున్నారు. ఇప్పటికి మూడు సంవత్సరాలైనది కాబట్టి మాయందు దయ ఉంచి మంజూరు చేయాలని మీద్వారా గౌరవ ఆర్థికశాఖా మంత్రిగారిని కోరుతున్నాను.

శ్రీ యనమల రామకృష్ణుడు: అధ్యక్షా, గౌరవసభ్యులు మాణిక్యాలరావు గారు చెప్పిన విషయాన్ని తప్పకుండా పరిశీలించి నిర్ణయం తీసుకుంటాం. కాకపోతే రాష్ట్ర ప్రభుత్వానికి కేంద్ర ప్రభుత్వం నుంచి

రావలసిన నిధులన్నింటినీ వారు మాకు ఇప్పిస్తే మేం వారి నియోజకవర్గానికి అవసరమైన నిధులను తప్పకుండా ఇస్తాం.

శ్రీమతి పీతల సుజాతః అధ్యక్షా, చింతలపూడి నియోజకవర్గ కేంద్రంలో ఐటిఐ కళాశాల ఉంది. కాకపోతే ప్రస్తుతం అది పెద్దలో నడుస్తోంది. ఉమ్మడి రాష్ట్రంగా ఉన్నప్పుడే ఆ కళాశాలకు రూ.5కోట్లు మంజూరు చేసినట్లుగా చెప్పారు. కానీ పనులు మాత్రం ఏ కోశానా ప్రారంభం కాలేదు. కానీ మన ప్రభుత్వం అధికారంలోకి వచ్చిన తరువాత గౌరవ ముఖ్యమంత్రిగారి దృష్టికి, సంబంధిత మంత్రిగారి దృష్టికి తీసుకెళ్లాం. మా నియోజకవర్గం పూర్తిగా మెట్ట ప్రాంతం కాబట్టి ఐటిఐ కళాశాలకు శాశ్వత భవనాలు త్వరితగతిన నిర్మించాలని మీద్వారా గౌరవ మంత్రిగారిని కోరుతున్నాను.

శ్రీ ఎ.చాంద్ బాషా (కదిరి): అధ్యక్షా, ధన్యవాదాలు. అనంతపురం జిల్లా కదిరిలో పాలిటెక్నిక్ కళాశాల భవనంతోబాటు 200 మందికి అవసరమైన హాస్టల్ భవనం కూడా నిర్మించడం జరిగింది. పాలిటెక్నిక్‌లో మొత్తం 5 కోర్సులుండగా వాటిలో మూడు డిమాండ్ లేని కోర్సులు పెట్టడంవలన, ఎలక్ట్రికల్, మెకానికల్ కోర్సులు పెట్టకపోవడంవలన 200 మంది విద్యార్థులుండవలసిన కళాశాల కేవలం 60మందితో నడుస్తున్నది. అక్కడ హాస్టల్ బిల్డింగ్ చాలా పెద్దది. గతంలో ఈ విషయాన్ని నేను గౌరవ మంత్రిగారి దృష్టికి తీసుకెళ్లాను. ఆ శాఖాధికారులకు లేఖ కూడా రాశాను. డిమాండ్ ఉన్న కోర్సులైన ఎలక్ట్రికల్, మెకానికల్ కోర్సులు పెట్టకుండా ఇతర కోర్సులు పెట్టడంవలన 200 మంది ఉండాల్సిన కోర్సులో ప్రస్తుతం 60మంది మాత్రమే ఉన్నారు. డిమాండ్ ఉన్న ఎలక్ట్రికల్, మెకానికల్ కోర్సులు ప్రారంభించమని మేం కోరుతుంటే ఇప్పటివరకు చర్యలు తీసుకోలేదు. ఇప్పటికైనా మీద్వారా ప్రభుత్వాన్ని కోరుతున్నాను. కదిరి నియోజకవర్గంలోని కళాశాలలో మొత్తం ఐదు కోర్సులు ప్రారంభిస్తే 200 మంది ప్రవేశాలు పొంది మా ప్రాంతం నుంచి వలసలు నివారించి వారు ఆయా కోర్సులలో ప్రావీణ్యం సాధించేందుకు తద్వారా ఉద్యోగావకాశాలు పొందేందుకు అవకాశం కల్పించాలని కోరుతున్నాను.

శ్రీ వి.వి.శివరామరాజు (ఉండి): అధ్యక్షా, మా ఉండి నియోజకవర్గంలో ఐటిఐ కళాశాలలో అన్ని కోర్సులు బాగా నడుస్తున్నాయి. మా కళాశాలలో స్కిల్ డెవలప్‌మెంట్ కూడా బాగా నడుస్తున్నది. కానీ ఆ కళాశాలలో సిబ్బంది కొరత చాలా తీవ్రంగా ఉంది. దాతల సహాయంతో ప్రైవేట్ సిబ్బందిని పెట్టి కళాశాలను నడిపిస్తున్నాం. ఆ కళాశాల చాలా చక్కగా నడుస్తున్నది కాబట్టి ప్రభుత్వం నుంచి సిబ్బందిని మంజూరు చేసినచో ఆ కళాశాల ఇంకా బాగా నడుస్తుంది. తద్వారా నిరుద్యోగులకు చాలా ఉపయోగపడుతుంది. ఐటిఐ కోర్సుకు చాలా డిమాండ్ ఉంది. కాబట్టి దాని అభివృద్ధికి సహకరించి అసరమైన ఫ్యాకల్టీని నియమించాలని మీద్వారా ప్రభుత్వాన్ని కోరుతున్నాను.

మిస్టర్ స్పీకర్: మంత్రిగారు, కేంద్ర మైనారిటీ శాఖ మంత్రిగా శ్రీమతి సజ్జా హెబ్బళ్లగారు ఉన్నప్పుడు ముస్లిం మైనారిటీలకోసం నరసరావుపేటలో ఐటిఐ మంజూరు చేశారు. దానికోసం ఆరు కోట్ల రూపాయలు మంజూరు చేయగా కళాశాల నిర్మాణం జరుగుతున్నది. కానీ అడ్మిషన్లు కల్పించడం గానీ, ఫ్యాకల్టీ నియమించడం గానీ ఇంతవరకు జరగలేదు. Kindly follow it.

శ్రీ పితాని సత్యనారాయణ (ఆచంట): అధ్యక్షా, గౌరవ సభ్యులు శ్రీమతి కల్పన గారు పామర్రు నియోజకవర్గంలో ఐటిఐ కళాశాల కావాలని కోరారు. వారి కోరికను దృష్టిలో ఉంచుకున్నాం. రాష్ట్రంలో మొత్తం 41 ఐటిఐ కళాశాలలు పెండింగ్లో ఉన్న మాట వాస్తవం. ప్రస్తుతం రాష్ట్ర ఆర్థిక పరిస్థితి లోటులో ఉండడంవలన కళాశాలల స్థాపన కాలాతీతమవుతున్న మాట వాస్తవం. ఐటిఐ చదివిన వారందరికీ ఉద్యోగాలు కల్పించాలనే ఆలోచన ప్రభుత్వానికి ఉన్నది. అందుకోసం రూ.799కోట్లతో ప్రతిపాదనలు ప్రభుత్వానికి పంపించాం. వాటిని నాబార్డు నిధులతో కానీ, ఇతర నిధులతో మిళితం చేయాలని ముఖ్యమంత్రిగారు చాలా సానుకూల సంకేతాన్ని ఇచ్చారు. ఆ నిధులు వస్తే శాసనసభ్యులు కోరిన విధంగా అన్ని కార్యక్రమాలు పూర్తి చేయడానికి ప్రభుత్వం ఆలోచన చేస్తున్నది. పామర్రులో ఇప్పటివరకు రెండు ప్రైవేట్ ఐటిఐ కళాశాలలున్నాయి. గౌరవసభ్యులు చెప్పిన విషయం నోట్ చేసుకున్నాను. డిమాండ్లేని ప్రాంతం నుంచి తరలించి అయినా చేయాలని గౌరవ సభ్యులు కోరారు. అన్డిమాండ్డ్గా ఐటిఐ కళాశాలలు మన రాష్ట్రంలో లేవు. కానీ అక్కడికక్కడ ఉండే డిమాండ్ను బట్టి ఆయా ప్రాంతాలలో కొన్ని కోర్సులకు డిమాండ్ ఉన్న మాట వాస్తవం. కొన్ని కోర్సులకు డిమాండ్ తక్కువ ఉన్న మాట వాస్తవం. ఆయా ప్రాంతాలలో వచ్చే పరిశ్రమలను బట్టి ఆయా కోర్సులకు డిమాండ్ పెరుగుతూ, తగ్గుతూ వస్తున్నది. కానీ ఐటిఐ కళాశాలలు మాత్రం ఖాళీగా లేవు.

గౌరవ సభ్యులు మాణిక్యాలరావుగారు అడిగినట్లు వారి ప్రాంతంలో ఐటిఐ కళాశాలకు డిమాండ్ ఉన్న మాట వాస్తవం. మా నియోజకవర్గంలో కూడా ఐటిఐ కళాశాలకు డిమాండ్ ఉన్న మాట కూడా వాస్తవం. ఆ విషయం కూడా వారికి తెలియాలి. నేను గతంలో మంత్రిగా ఉన్నప్పుడు కళాశాలను కోరితే అప్పుడూ రాలేదు, ఇప్పుడు కూడా రాష్ట్ర ఆర్థిక పరిస్థితి బాగాలేకపోవడంవలన నేను కూడా సర్దుకొని పోతున్నాను. ఐటిఐ కళాశాల కావాలనే నియోజకవర్గంలో మా నియోజకవర్గం కూడా ఉందనే విషయం సభ్యులందరికీ తెలియాలి. అలాంటి పరిస్థితులను చక్కదిద్దే ఆలోచనలో ప్రభుత్వం ఉన్నది. గౌరవసభ్యులు సుజాత గారు ఐటిఐ కళాశాల పెద్దలో నడుస్తున్నదని చెప్పారు. బడ్జెట్ కొంతవరకు మాత్రమే ఉన్న మాట వాస్తవం. గత ప్రభుత్వంలో కొత్తగా మంజూరు చేసి 29 ఐటిఐ కళాశాలలు ఇచ్చారో అవి పెద్దలో నడుస్తున్న మాట వాస్తవం. వాటికోసం రూ.120కోట్లు మంజూరైనవి. వాటి నిర్మాణానికి టెండర్లు పిలుస్తున్నాం. కొన్ని కళాశాలలకు సంబంధించి వాటికి అవసరమైన నిధులు కేటాయించి బిల్డింగ్లు కట్టాలని ప్రభుత్వం లక్ష్యంగా నిర్దేశించుకున్నది. గౌరవసభ్యులు చాంద్ బాషా గారు కదిరి కళాశాలకు సంబంధించిన విషయం చెప్పారు. డిమాండ్, అన్డిమాండ్ అనే విషయాన్ని ప్రస్తావిస్తూ

ఫ్యాకల్టీలో మార్పులు చేర్పులు కావాలన్నారు. వాటిని కూడా నోట్ చేసుకున్నాను. దానిమీద తప్పకుండా నిర్ణయం చేస్తాం. గౌరవ సభ్యులు మాట్లాడుతూ పెడమ్యాలి తెగలకు సంబంధించిన ఐటీఐ కళాశాలల గురించి అడిగారు. పెడమ్యాలి తెగలకు సంబంధించి ఐటీఐ కళాశాలలు ఐదు ఉన్నాయి. పెడమ్యాలి కులాలకు సంబంధించి ఐటీఐ కళాశాలలు రెండు ఉన్నాయి. 41 ఐటీఐ కళాశాలల గురించి ముఖ్యమంత్రిగారి సమక్షంలో నిర్ణయం తీసుకోవాల్సి ఉంది. గౌరవ సభాపతిగారు కూడా కొన్ని విషయాలు చెప్పారు. వాటిని కూడా నోట్ చేసుకొని తప్పకుండా వాటిమీద కూడా నిర్ణయం తీసుకుంటామని తెలియజేస్తున్నాను.

ప్రశ్న నం.4073(30)

కర్నూలు ప్రభుత్వ ఆసుపత్రిలో అవకతవకలు

శ్రీ ఎస్.వి.మోహన్ రెడ్డి - ఎం.ఎల్.ఏ.,

గౌరవనీయులైన ముఖ్యమంత్రి గారు దయచేసి ఈ క్రింది సమాచారం తెలియజేస్తారా;

- అ) కర్నూలు ప్రభుత్వ ఆసుపత్రి డాక్టర్లు రోగులను ప్రైవేటు ఆసుపత్రులకు మళ్లిస్తున్నారనే విషయం ప్రభుత్వం దృష్టికి తీసుకురావడమయిందా;
- ఆ) కర్నూలు ప్రభుత్వ ఆసుపత్రిలో అక్రమాలు జరుగుతున్నాయనే విషయం ప్రభుత్వం దృష్టికి తీసుకురావడమయిందా;
- ఇ) అయితే, వాటిపై తీసుకున్న చర్య ఏమిటి?

గౌరవనీయులైన ముఖ్యమంత్రి గారి తరపున ఆర్థిక, శాసనసభ వ్యవహారాల శాఖ మంత్రి (శ్రీ యనమల రామకృష్ణడు):

అ) లేదండీ.

ఆ) లేదండీ.

ఇ) ఈ ప్రశ్న ఉత్పన్నం కాదు.

10.00 AM

శ్రీ ఎస్.వి.మోహన్ రెడ్డి (కర్నూలు): అధ్యక్షా, గౌరవ మంత్రి గారు ఈ ప్రశ్నలకు సమాధానమే లేదని చెబుతున్నారు. దీనిమీద విజిలెన్స్ ఎంక్వైరీ అయింది. జాయింట్ కలెక్టర్ గారు కూడా ప్రత్యేకంగా దీనిమీద ఎంక్వైరీ చేసి రిపోర్టు కూడా పంపించడం జరిగింది. 2005 లో రూ.3 కోట్లు ఖర్చు పెట్టి క్యాతలాగ్ మెషీన్స్ కొని ఆ వింగ్ ఏర్పాటు చేశారు. అప్పటి నుంచి ఇప్పటి వరకూ కేవలం 10

మందికి మాత్రమే యాంజియోగ్రామ్ తీశారు. క్యాతలాగ్ సిబ్బందిని నెలకు రూ.3 లక్షలు చెల్లిస్తూ అవుట్సోర్సింగ్లో పెట్టుకున్నారు. దాని తరువాత 2016 వరకూ ఒక్క స్టంట్ కూడా వేయలేదు. 2016లో మాత్రం 150 స్టంట్స్ వేయడం జరిగింది. ఎమర్జెన్సీ స్టంట్స్ ఇంత వరకూ ఒక్కటి కూడా వేయలేదు. అధ్యక్షా, మీరు కూడా డాక్టర్. ఒక్క స్టంట్ వేయాలంటే రూ.65,000లు అవుతుంది. రెండు స్టంట్స్ వేస్తే రూ.85,000లు తీసుకుంటున్నారు. కేవలం మెషిన్స్కే రూ.3 కోట్లు ఖర్చు పెట్టి ఇంత వరకూ ఏమీ చేయలేదు.

అధ్యక్షా, కర్నూలు జనరల్ ఆసుపత్రిని కిమ్స్ లెవల్లో అభివృద్ధి చేస్తామని గౌరవ ముఖ్యమంత్రి గారు ఇప్పటికే దాదాపుగా రూ.150 కోట్లు వెచ్చించడం జరిగింది. అధ్యక్షా, దాదాపుగా 6 జిల్లాల నుంచి కర్నూలు జనరల్ ఆసుపత్రికి వస్తుంటారు. ప్రతీ రోజూ 3000 మంది ఓ.పి. ఉండే ఆసుపత్రి అది. ఇది ప్రతిష్టాత్మకమైన ఆసుపత్రి. ఈ సమస్య ప్రభుత్వ ప్రతిష్టకు సంబంధించినది. ప్రతీ సంవత్సరం కార్డియాలజీలోనే 3500 నుంచి 4000 మంది ఇన్పేషెంట్లుగా అడ్మిట్ అవుతున్నారు. అంత మంది అడ్మిట్ అవుతుంటే 2016 వరకూ ఒక్కరికీ కూడా స్టంట్ వేయకపోవడం, 2016లో 150 మందికి స్టంట్స్ వేయడం జరిగింది. అంటే మిగతా పేషెంట్స్ అందరూ ఎక్కడకు పోతున్నారు. అంటే ప్రభుత్వ ఆసుపత్రిలో యాంజియోగ్రామ్ తీయించుకున్న వాళ్లందర్నీ స్టంట్స్ వేయించుకోడానికి బయటకు పంపిస్తున్నామంటే ఈరోజు ఆరోగ్యశ్రీ నుంచి ఖర్చు పెట్టే డబ్బులు ప్రభుత్వ ఆసుపత్రికి రాకుండా పైవేటు ఆసుపత్రులకు పోయే పరిస్థితి వస్తోంది. అధ్యక్షా, ఈనాడు పేపర్లో కథనాలు వచ్చాయి. ఈటీవీలో కథలు, కథలుగా వచ్చాయి. ఎన్టీవీలో వచ్చాయి. పబ్లిక్గా వాళ్ల దగ్గర ఎవిడెన్స్ తో ప్రూవ్ చేశారు. ఇంత చేసిన తరువాత ప్రభుత్వం జాయింట్ కలెక్టర్ తో ఎంక్వైరీ చేయించారు. ఆ ఎంక్వైరీ రిపోర్టు ఇప్పటికీ వచ్చి నాలుగు నెలలు పూర్తైంది. ఆ ఎంక్వైరీ రిపోర్టు మీద ఏమీ చర్యలు తీసుకున్నారో ఇంత వరకూ ఎటువంటి సమాచారం లేదు. అధ్యక్షా, ఈ వివరాలన్నీ మంత్రి గారికి చెప్పలేదంటే అధికారులు దీనిని అంతా గోప్యంగా పెడుతున్నారనే అనుమానాలు వస్తున్నాయి. ఎందుకంటే గౌరవ మంత్రి గారు ఆర్థిక శాఖా మంత్రి. ఆయన ఆరోగ్య శాఖకు సంబంధించి సమాధానం చెప్పేంత వరకే ఆయన ఉన్నారు కాబట్టి దానిమీద కూలంకషంగా మంత్రిగారికి సమాచారం వచ్చి ఉండకపోవచ్చు.

అధ్యక్షా, అక్కడ కథనాలు ఏమీ రాస్తున్నారంటే “అధికారులతో నాయకులు కుమ్మక్కైనారు, స్థానికంగా ఉన్న ప్రజా ప్రతినిధులు కుమ్మక్కైనారు, ప్రభుత్వం కుమ్మక్కైంది” అని. 10 సంవత్సరాల నుంచి ఇది నడుస్తోంది. ఆరోగ్యశ్రీ ఎప్పుడూ వచ్చిందో అప్పటి నుంచి దాదాపుగా సంవత్సరానికి రూ.30 కోట్లు పక్కదారి పడుతున్నాయి. అంటే రూ.300 కోట్లు. అంటే ఆరోగ్యశ్రీ నుంచి ప్రభుత్వ ఆసుపత్రికి రావలసినది పైవేటు ఆసుపత్రులకు పోతున్నాయంటే, పైవేటు ఆసుపత్రికి పంపిస్తున్నారని, పేషెంట్స్ నుంచి స్టేట్ మెంట్లు కూడా తీసుకుంటున్నారు. కాబట్టి ఇటువంటివన్నీ ఉన్నప్పుడు అధికారులు మంత్రి గారికి కూడా సమాచారం ఇవ్వలేదంటే దీనిని కప్పిపుచ్చడానికి ఏ లెవల్లో జరుగుతుందో కూడా మనం

ఆలోచించాలి. ఎవరో చేసిన తప్పులకు ప్రభుత్వం నెత్తిన వేసుకోవలసిన అవసరం లేదు. ఈరోజున ఎంఎల్ఏలుగా మమ్మల్ని కూడా శంకించే పరిస్థితులు వస్తున్నాయి. ప్రజా ప్రతినిధులు కుమ్మక్కైనారని మమ్మల్ని కూడా దొంగల కింద లెక్కేస్తున్నారు. దీనిమీద కూలంకషంగా ఎంక్వైరీ జరగాలి. జాయింట్ కలెక్టర్ గారు ఎంక్వైరీ చేసినా, విజిలెన్స్ ఎంక్వైరీ జరిగినా దీనిమీద చర్యలు లేవు. కాబట్టి దీనిమీద సిబిసిఐడి ఎంక్వైరీ వేసి, ప్రక్షాళన చేసి ప్రభుత్వానికి దీంట్లో ఎటువంటి సంబంధం లేదు, ప్రజా ప్రతినిధులకు సంబంధం లేదని, సిబిఐ ద్వారా ఎంక్వైరీ చేయించి, సంబంధిత అధికారుల మీద యాక్షన్ తీసుకోకుంటే రేపొద్దున తప్పు చేసేవాడు ఎవడూ భయపడడు. ఏమి తప్పు చేసినా సరే మనం సమర్థించుకోవచ్చనే ఆలోచన వస్తుంది. ప్రభుత్వం ఎంతో ప్రతిష్టాత్మకంగా ఆరోగ్యశ్రీ పెట్టింది. కర్నూలు ప్రభుత్వ జనరల్ ఆసుపత్రిని ముఖ్యమంత్రి గారు ప్రత్యేకంగా అభివృద్ధి చేస్తున్నారు. క్యాన్సర్ రీజనల్ ఇన్ స్టిట్యూట్ కి రూ.120 కోట్లు కర్నూలు జనరల్ ఆసుపత్రికి మంజూరు చేశారు. ఇంత ప్రతిష్టాత్మకంగా జరిగే ఆసుపత్రిలో ఇటువంటి అవినీతి కథనాలు జరిగితే ఆసుపత్రి ప్రతిష్ట దెబ్బతినడమే కాకుండా ప్రజలకు ప్రభుత్వ ఆసుపత్రి మీద నమ్మకం కోల్పోయే పరిస్థితి వస్తుంది. అంతేగాకుండా తెలుగుదేశం పార్టీ, ప్రభుత్వ ప్రతిష్ట కూడా దెబ్బతినే అవకాశం వస్తుంది. చివరకు పేపర్ వాళ్లు మమ్మల్ని కూడా దొంగలుగా చిత్రీకరిస్తున్నారు. కాబట్టి దీనిమీద సమగ్రమైన సిబిడి ఎంక్వైరీ జరిపించి, దోషులను శిక్షించి ఎవరికి సంబంధాలున్నాయి, ఎవరికి సంబంధం లేదనేది ప్రజలకు తెలియచేయాల్సిన బాధ్యత ప్రభుత్వం మీద ఉంది. లేకుంటే ప్రభుత్వానికి కూడా చెడ్డపేరు వచ్చే అవకాశం ఉంది. దీనిమీద మంత్రి గారు సవివరమైన సమాధానం ఇవ్వాలి. అలాగే సిబిఐ ఎంక్వైరీకి కూడా వారు అంగీకరించాలని తమరి ద్వారా మంత్రి గారికి తెలియచేస్తున్నాను.

శ్రీ యనమల రామకృష్ణుడు: అధ్యక్షా, సమాచారం లేకపోవడం కాదు. సమాచారం ఉంది. అయితే సమాధానాలు ఎప్పుడూ ప్రశ్నలను బట్టి ఉంటాయి. అందుచేత ప్రశ్నలు కొద్దిగా టిపికల్ గా వేశారు. ప్రశ్నను జనరలైజ్ చేసి వేశారు. అయితే గౌరవ సభ్యులు చెప్పినట్లుగానే ఎంక్వైరీ కూడా ఈనాడులో ఆనాడు వచ్చిన "రోగిని పట్టు, కమీషన్ కొట్టు" ఇది తేది.19.02.2018 లో పబ్లిష్ అయింది. దానిని బేస్ చేసుకుని జాయింట్ కలెక్టర్ ఎంక్వైరీ చేశారు. ఎంక్వైరీ అయిన తరువాత డి.ఎమ్.ఇ.కి వచ్చింది. ప్రభుత్వానికి వచ్చిన తరువాత డి.ఎం.ఇ.కి రిఫర్ చేసి ఒక ఎక్స్ పర్ట్ కమిటీ చేత మరలా ఎంక్వైరీ చేయమన్నారు. Particularly cardiothoracic surgery కి సంబంధించినంత వరకూ జరిగిన సంఘటన. అందుచేత పర్టిక్యులర్ ఇన్క్వైరీకి సంబంధించినది. జనరల్ గా కాదు. మొదటి ప్రశ్న చూస్తే కర్నూలు ప్రభుత్వ ఆసుపత్రి డాక్టర్లు రోగులను సైవేటు ఆసుపత్రులకు మరలిస్తున్నారా అని అడిగితే లేదన్నాము. ఇప్పుడు ఎంఎల్ఏ గారు మాట్లాడింది రెండవ ప్రశ్నకు సంబంధించినది. అయితే ప్రశ్నలో స్పష్టత లేదు కాబట్టి లేదనడం తప్ప ఎంఎల్ఏ గారు చెప్పినవన్నీ వాస్తవాలు. ఇటువంటి ఇండివిడ్యుయల్ కేసులో సిబిఐ ఎంక్వైరీ అనేది కష్టం. ప్రభుత్వ పరంగానే ఎక్స్ పర్ట్ గ్రూపుకు ఇస్తున్నారు. ఎక్స్ పర్ట్ గ్రూపు

వాళ్లు ఎంక్వైరీ చేస్తారు. అది ఎంక్వైరీ చేసిన తరువాత దాంట్లో ఏదైనా సప్లైస్ చేయాలనే అభిప్రాయం దాంట్లో కనిపిస్తే మరలా వివరంగా ఎంక్వైరీ చేసి దానికి బాధ్యులైన డాక్టర్ల మీద చర్యలు తీసుకుంటాము.

MR.SPEAKER: Short notice question No.265 Minister for Finance.

స్వల్ప వ్యవధి ప్రశ్న నెం. 265 (30-B) రాష్ట్రంలోని వైద్య, దంత కళాశాలలో బోధనా రుసుము నిర్మితి

శ్రీ పెన్నత్తు విష్ణుకుమార్ రాజు - ఎం.ఎల్.ఏ.

గౌరవనీయులైన ముఖ్య మంత్రిగారు దయచేసి ఈ క్రింది సమాచారం తెలియజేస్తారా;

- అ) పొరుగు రాష్ట్రాలతో పోల్చినప్పుడు రాష్ట్రంలోని ప్రైవేటు, అన్-ఎయిడెడ్, నాన్-మైనారిటీ & మైనారిటీ వైద్య & డెంటల్ కళాశాలల్లో యుజి కోర్సులకు ట్యూషన్ ఫీజు చాలా ఎక్కువగా ఉందన్న విషయం ప్రభుత్వం దృష్టికి వచ్చిందా; అయితే, ఆ వివరాలేమిటి;
- ఆ) ప్రభుత్వం ప్రైవేటు, అన్-ఎయిడెడ్, నాన్-మైనారిటీ & మైనారిటీ వైద్య & డెంటల్ కళాశాలల్లో రుసుము విధానాన్ని నిర్ధారించడం కోసం అనుసరించిన మార్గదర్శకాల వివరాలను తెలియజేస్తుందా;
- ఇ) తెలంగాణ, కర్ణాటక, తమిళనాడు రాష్ట్రాలతో సమానంగా రుసుమును తగ్గించి, బ్యాలెన్సు మొత్తాన్ని విద్యార్థులకు వాపసు చేసేందుకు ప్రభుత్వం వద్ద ఏదైనా ప్రతిపాదన ఉందా;
- ఈ) అయితే, ఆ వివరాలేమిటి?

ఆర్థిక మరియు శాసన వ్యవహారాల శాఖ మంత్రి (శ్రీ యనమల రామకృష్ణుడు) గారి సమాధానం

- అ) లేదండీ. తెలంగాణ, కర్ణాటక మరియు తమిళనాడు రాష్ట్రాలతో పోల్చినప్పుడు ప్రైవేటు, నాన్-మైనారిటీ మరియు మైనారిటీ కళాశాలల్లో ప్రభుత్వ కోటా సీట్లు (ఏ కేటగిరీ) కు సంబంధించిన రుసుము మన రాష్ట్రంలో తక్కువగా ఉంది. మేనేజిమెంట్ కోటా సీట్లు (కేటగిరీ-బి) కు ఒక రాష్ట్రానికి మరొక రాష్ట్రానికి వ్యత్యాసం ఉంటుంది. వివరణను సభా సమక్షంలో ఉంచడమయింది.
- ఆ) అవునండీ, నాణ్యమైన విద్యను అందించడానికి సంబంధించిన వాస్తవ ఖర్చులు మరియు 6వ వేతన సంఘం స్కేల్స్ అమలు కారణంగా వ్యయాల పెరుగుదల మరియు డీమ్డ్ యూనివర్సిటీలలో అట్టి వ్యయాల మదింపును పరిగణనలోకి తీసుకోవడం మరియు 1983, ఆంధ్రప్రదేశ్ విద్యా సంస్థల (ప్రవేశ నిబంధనలు మరియు క్యాపిటేషన్ రుసుము నిషేధ)

చట్టంలోని 3 మరియు 5వ విభాగాల ద్వారా లభ్యమైన అధికారాలను పురస్కరించుకొని రాష్ట్రంలోని ప్రైవేటు అన్ ఎయిడెడ్, నాన్-మైనారిటీ వైద్య & డెంటల్ కళాశాలలతో ఏకాభిప్రాయ ఒప్పందం కుదుర్చుకోవడం ద్వారా.

ఇ) లేదండీ.

ఈ) ఈ ప్రశ్న ఉత్పన్నం కాదు.

వైద్య విద్య కళాశాలలు

కేటగిరీ	ఆంధ్ర (ఏడాదికి)	తెలంగాణ (ఏడాదికి)	కర్ణాటక	తమిళనాడు
ఏ - కేటగిరీ	రూ. 10,000/- లు	రూ.60,000/-లు	రూ. 50,000/-ల నుండి రూ.1,00,000/- ల వరకు	రూ. 3.50 లక్షల నుండి రూ.4.00 లక్షల వరకు
బి - కేటగిరీ	రూ 11,00,000/-	రూ.11,00,000/-	రూ.6,83,100/-ల నుండి రూ.15,00,000/-ల వరకు	రూ.12.50 లక్షలు
సి - కేటగిరీ	బి-కేటగిరీ విద్యార్థులకు ఏడాదికి విధించదగిన రుసుముకు గరిష్టంగా ఐదు రెట్లకు మించకుండా	బి - కేటగిరీకి గరిష్టంగా 2 రెట్ల వరకు	రూ.22.00 లక్షల నుండి రూ.40.00 లక్షల వరకు	రూ.23.50 లక్షలు

దంత విద్య కళాశాలలు

కేటగిరీ	ఆంధ్ర (ఏడాదికి)	తెలంగాణ (ఏడాదికి)	కర్ణాటక	తమిళనాడు
ఏ - కేటగిరీ	రూ.10,000/- లు	రూ.45,000/-	రూ.63,000/-లు	రూ..2.50 లక్షలు
బి - కేటగిరీ	రూ.4,50,000/-	రూ.4,00,000/-లు	రూ.2,20,000/-ల నుండి రూ..4,63,000/-ల వరకు	రూ. 6.00 లక్షలు.
సి - కేటగిరీ	బి-కేటగిరీ విద్యార్థులకు ఏడాదికి విధించదగిన రుసుముకు గరిష్టంగా ఐదు రెట్లకు మించకుండా	రూ.5,00,000/-లు	రూ.3,00,000/-ల నుండి రూ.8,17,000/-	రూ.9.00 లక్షలు.

MR.SPEAKER: Question No.3999(26), Minister for Municipal Administration.

ప్రశ్న నెం.3999(26)

శ్రీ ఆనిల్ కుమార్ పోలుబోయిన - ఎం.ఎల్.ఏ,

(ఎస్.సి, ఎస్.టి. ఉప ప్రణాళిక కింద నెల్లూరు నగరపాలక సంస్థకు నిధులు మంజూరు)

గౌరవనీయులైన పురపాలక మరియు పట్టణాభివృద్ధి శాఖ మంత్రిగారు దయచేసి ఈ క్రింది సమాచారం తెలియజేస్తారా;

- అ) 2014 జూన్ నుండి 2018 జూన్ వరకు గల ఆర్థిక సంవత్సరాలకు ఎస్.సి, ఎస్.టి ఉప ప్రణాళిక కింద నెల్లూరు మునిసిపల్ కార్పొరేషన్ కు మంజూరు చేసిన నిధుల పరిమాణం ఎంత;
- ఆ) ఖర్చు చేసిన నిధుల మొత్తం ఎంత?
- ఇ) ఏవేని ఎస్.సి, ఎస్.టి ఉప ప్రణాళిక నిధులను మళ్లించడమయిందా, అయితే, అందుకు గల కారణాలేమిటి?

పురపాలక మరియు పట్టణాభివృద్ధి శాఖ మంత్రిగారు (శ్రీ పి. నారాయణ) :

అ & ఆ)

షెడ్యూల్డ్ కులాల అంశం క్రింద నెల్లూరు మునిసిపల్ కార్పొరేషన్ మంజూరు చేసిన మరియు ఖర్చు చేసిన నిధుల వివరాలు క్రింది విధంగా ఉన్నాయి.

వరుససంఖ్య	సంవత్సరం	మంజూరు చేసిన నిధులు (రూ. లక్షలలో)	ఖర్చు చేసిన నిధులు (రూ. లక్షలలో)
1	2014-15	ఏమిలేవు	ఏమిలేవు
2	2015-16	4221.10	3036.91
3	2016-17	7403.00	312.69
4	2017-18	7086.00	1825.75
5	2018-19	7225.00	ఇప్పటి వరకు ఏమిలేవు

మరియు షెడ్యూల్డ్ తెగల అంశం క్రింద నెల్లూరు మునిసిపల్ కార్పొరేషన్ కు మంజూరు చేసిన మరియు ఖర్చు చేసిన నిధుల వివరాలు క్రింది విధంగా ఉన్నాయి.

వరుస సంఖ్య	సంవత్సరం	మంజూరు చేసిన నిధులు (రూ. లక్షలలో)	ఖర్చు చేసిన నిధులు (రూ. లక్షలలో)
1	2014-15	ఏమిలేవు	ఏమిలేవు
2	2015-16	ఏమిలేవు	ఏమిలేవు
3	2016-17	ఏమిలేవు	ఏమిలేవు
4	2017-18	595.12	59.14
5	2018-19	40.00	ఏమిలేవు

ఇ) లేదండీ.

10.10 AM

MR.SPEAKER: Question No.4101(29), Minister for Municipal Administration.

ప్రశ్న నెం. 4101 (29) రాష్ట్రంలోని పట్టణ స్థానిక సంస్థలకు / నగరపాలక సంస్థలకు అధికారాలు

శ్రీ మోదుగుల వేణుగోపాల రెడ్డి, ఎం.ఎల్.ఏ,

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రిగారు దయచేసి ఈ క్రింది సమాచారం తెలియజేస్తారా?

అ) పట్టణ స్థానిక సంస్థల (యు.ఎల్.బిలు) సాధికారత కోసం 74వ రాజ్యాంగ సవరణ చట్టాన్ని అమలు చేయడానికి ప్రభుత్వం ఏవేని పటిష్ట చర్యలను ప్రారంభించిందా? అయితే అందుకు సంబంధించిన వివరాలేమిటి?

ఆ) అనేక యు.ఎల్.బిలు/మునిసిపల్ కార్పొరేషన్లు నివాసితులకు సేవలు అందించడంలో పారదర్శకత మరియు మెరుగుదల ఉండేలా చూసేందుకు కీలక మునిసిపల్ సంస్కరణలను అమలు చేయడంలో విఫలమైన విషయం వాస్తవమేనా? అయితే అందుకు గల కారణాలేమిటి?

ఇ) ప్రస్తుతం రాష్ట్రంలో మునిసిపల్ కార్పొరేషన్లతో సహా యు.ఎల్.బిల జిల్లా వారీ సంఖ్య ఎంత?

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రి (డా.పి.నారాయణ)

గారి సమాధానం:

- అ) అవునండీ. 1992, 74వ రాజ్యాంగ సవరణ చట్టంలోని నిబంధనలకు అనుగుణంగా 1994లో చట్టం నెం.17 ద్వారా ఆంధ్రప్రదేశ్‌లో మునిసిపల్ చట్టాలను సవరించడమైంది. సవరించిన చట్టాన్ని 01.06.1994 నుండి అమలులోకి తీసుకురావడమయింది. ఇందులో
- i) నగర పంచాయతీలు/మునిసిపాలిటీలు/మునిసిపల్ కార్పొరేషన్లు ఏర్పాటు.
 - ii) మునిసిపల్ మండలికి ఎన్నికలను నిర్వహించడం.
 - iii) 1994లోని 17వ చట్టం మరియు 2008 లోని 7వ చట్టం ద్వారా అధికారాలను మరియు విధులను బదిలీ చేయడం.
 - iv) 18 విధులలో, ఒక్క అగ్ని మాపక సేవల అంశం మినహా మిగిలిన 17 విధులను మునిసిపాలిటీలకు బదిలీచేయడమైంది.

ఆ) లేదండీ.

ఇ)

జిల్లా పేరు	ప్రస్తుతం మునిసిపల్ కార్పొరేషన్లతో సహా పట్టణ స్థానిక సంస్థల సంఖ్య
1. శ్రీకాకుళం	6
2. విజయనగరం	5
3. విశాఖపట్నం	3
4. తూర్పు గోదావరి	12
5. పశ్చిమ గోదావరి	9
6. కృష్ణా	9
7. గుంటూరు	13
8. ప్రకాశం	8
9. ఎస్.పి.ఎస్.ఆర్ నెల్లూరు	7
10. అనంతపురం	12
11. కర్నూలు	9
12. వై.ఎస్.ఆర్ కడప	9
13. చిత్తూరు	8
మొత్తం	110

శ్రీ మోదుగుల వేణుగోపాల రెడ్డి (గుంటూరు పశ్చిమం): అధ్యక్షా after 2 ½ decades, 74th Amendment of the Indian Constitution has come into existence. ఇప్పటికీ మునిసిపాలిటీలకు ఏమి అధికారాలు లేకుండా Diarchy systemలో అడ్మినిస్ట్రేషన్ హెడ్ కమిషనరు, లెజిస్లేటివ్ హెడ్ మేయర్ గానీ, చైర్మన్ గానీ ఉన్నప్పుడు, అసలు మేయర్కి, చైర్మన్కి ఏమైనా అధికారాలు ఉన్నాయా without the intervention of the State Government and the Central Government. నేను అడుగుతున్నది why the Government is not taking precautionary steps to strengthen the hands of the Urban Local Bodies because Dr.B.R.Ambedkar said, "if I find the Constitution being misused, I shall be the first person to burn it". Even though Indian Constitution అనేది మనకు మూలమైనప్పుడు, దానికి సంబంధించిన 74th Amendmentలో 18 tasks have been given in the 12th Schedule. ఈ 12వ షెడ్యూలులో ఇచ్చిన 18 టాస్కుల్లో మంత్రి గారు ఒక్క అగ్ని మాపక సేవలు మినహా మిగిలినవన్నీ బదిలీ చేశారని చెబుతున్నారు. ఇది చాలా తప్పుడు సమాచారం. Because they do not have any financial assistance, they are totally parasites on the State Government and the Central Government budgets. Especially, JNNURM, Amrut Schemes and Smart Cities and Housing for All అనే పథకాల క్రింద గవర్నమెంటు అన్నీ ఇస్తుంది. కానీ నేను అడిగేదేమంటే, ముఖ్యంగా అర్బన్ లోకల్ బాడీస్ని స్ట్రెంథ్ చేయడానికి deliverance of powers from the State Government నుంచి ఇంకా ఇవ్వాలన్నవి చాలా అంశాలు ఉన్నాయి. నాకు తెలిసినంతవరకు, ఇంతవరకు Bangalore and Pune cities are implementing 14 1/2 tasks out of 18 tasks. Remaining 3 ½ tasks బాంబే, పూనేల్లో మిస్ అవుతున్నాయి. కానీ ఈరోజు గుంటూరు మునిసిపల్ కార్పొరేషన్లో ఉన్న ఒక ప్రజాప్రతినిధిగా వారికి ఉన్న అధికారాలను చూసినప్పుడు, 8 నుంచి 9 తప్ప మిగతా 9 అధికారాలు వాళ్ళకు ఉండటం లేదు even in Town Planning, Revenue. In Town Planning, it is not controlled by the Local Town Planning. It is under DTCP and it is totally controlled by the State Government. Even taxation guidance is by Code Division Multiple Access (CDMA). Commissioner & Director of Municipal Administration ఇచ్చిన గైడ్లైన్స్ ప్రకారం, పట్టణ పంచాయితీలు, మునిసిపల్ కౌన్సిల్స్, మునిసిపల్ కార్పొరేషన్స్ అండ్ మెట్రోపాలిటన్ సిటీస్ ఈ నాలుగింటికీ స్టేట్ గవర్నమెంటు అనుమతి లేకుండా ట్యాక్సేస్, రెవెన్యూస్ని వసూలు చేసే అధికారం లేదు. అందుకని నేను కోరేదేమంటే దాదాపు 18 అధికారాల్లో 9 మిస్ అవుతున్నాయి. కాబట్టి ఈరోజు 74th Amendmentని రాష్ట్ర ప్రభుత్వం ప్రిక్షగా అమలు చేయకపోతే.. ఎందుకంటే మొన్ననే ఈ హౌసులో నేనొక అమెండ్మెంట్ని చూశాను. Council అనే word తర్వాత / (slash) పెట్టి కమిషనర్కి అధికారాలను కట్టబెట్టారు. ఎందుకంటే ప్రజల చేత

ఎన్నుకోబడిన కౌన్సిల్ కి అధికారాలను ఇవ్వకుండా, కమీషనర్ కి అధికారాలను ఇచ్చిన అమెండ్మెంట్ ఈ హౌస్ నుంచి వెళ్లింది. అందుకని నేను కోరేదేమంటే, ఈరోజు అర్బన్ లోకల్ బాడీస్ ని స్ట్రెంథ్ చేయకపోతే they are totally parasites on the State Government అయినప్పుడు, రాబోయే రోజుల్లో నిర్వీర్యమవుతుంది. మేయర్ కంటే కమీషనర్ కి అధికారాలు ఎక్కువ ఉండటం వలన, ప్రజల చేత ఎన్నుకోబడిన కౌన్సిల్స్ నిర్వీర్యమవుతున్న విధానాన్ని బట్టి under 74th Constitution మంత్రిగారు ఇచ్చిన సమాధానాన్ని మళ్ళీ సరిచేసుకొని, అర్బన్ లోకల్ బాడీస్ ని స్ట్రెంథ్ చేసే విధంగా ప్రభుత్వం ముందుకెళ్లాలని నేను గట్టిగా సూచిస్తున్నాను. Otherwise, definitely there is a Chinese proverb. "You give a man a fish, you feed him only a day, you teach a man a fish, you feed him for a life time" ఒక వ్యక్తికి చేపను పట్టిస్తే ఆ రోజు తినేస్తాడు, కానీ చేపలను పట్టడం నేర్పిస్తే ప్రతి రోజు చేపలను తింటాడనే చైనా ప్రోవర్బ్ నుంచి మునిసిపాలిటీలను how to strengthen financially, Town Planningలో గానీ, even land usageలో గానీ, ఇలా అన్నింటిలో వాళ్లను స్ట్రెంథ్ చేసే రీఫార్మ్స్ ని తీసుకురాకపోతే, ఈ 74th Amendment కి ఉపయోగం ఉండదు. Definiteగా సెంట్రల్ గవర్నమెంటు నుంచి మునిసిపాలిటీలకు ఫండ్స్ వెళ్లితే బాగుంటుందనే ఉద్దేశంతో ఈ ప్రశ్నను మంత్రి గారి ద్వారా మరింత నిక్కచ్చిగా ఈ Amendment ని ఇంప్లీమెంటు చేయాల్సిందిగా నేను మంత్రి గారిని కోరుతూ సెలవు తీసుకుంటున్నాను.

శ్రీ గోరంట్ల బుచ్చయ్య చౌదరి (రాజమండ్రి గ్రామీణం): అధ్యక్షా, నగరపాలక సంస్థలలోనూ, మునిసిపాలిటీల్లోనూ రాష్ట్ర ప్రభుత్వం అనేక సంస్కరణలను తెచ్చినా, అమలు చేయడంలో వైఫల్యం చెందుతున్న విషయం మంత్రి గారి దృష్టికి వచ్చిందా? ఎందుకంటే లోకల్ బాడీస్ నీటి ఛార్జీలను పెంచే విషయంలో గానీ, లేక ఇంటి పన్నుల విషయంలో సమగ్రమైన విధానాలను అమలు చేసే విషయంలో గానీ, లేక ఆక్రమణలను తొలగించే విషయంలో గానీ, సరైన చర్యలను తీసుకోకుండా రాజకీయ ప్రయోజనాల కోసం, అక్కడ స్థానిక సంస్థలు ఒక్కొక్కసారి దానిని నిర్వీర్యం చేస్తున్న విషయం ప్రభుత్వం దృష్టికి వచ్చిందా? ఎందుకంటే కొన్ని సార్లు స్టాండింగ్ కమిటీలు, కౌన్సిల్స్ లో ప్రభుత్వ నిర్ణయాలకు వ్యతిరేకంగా కార్యక్రమాలను తీసుకున్నప్పుడు దాని మీద ఎలాంటి చర్యలను చేపడతారు? రాష్ట్ర ప్రభుత్వ ఆదేశాలను సక్రమంగా అమలు చేసి స్థానిక సంస్థల ఆదాయాలను పెంచి, ఎందుకంటే ఆదాయం కంటే ఖర్చులు భారీగా పెరిగిపోతున్నాయి. ఎక్కడా సెల్ఫ్ మేనేజ్మెంట్ కి ప్రయత్నాలు జరగడం లేదు. ఒక వైపు కరెంటు బిల్లులు పెరుగుతున్నాయి, మరో వైపు జీతభత్యాలు పెరుగుతున్నాయి. కానీ దానికి తగిన విధంగా లోకల్ బాడీస్ కి ఆదాయాలు లేకుండా పోతున్నాయి.

ఆదాయాలను పెంచే మార్గాలను ఏ విధంగా సూచిస్తారో తెలియజేయాల్సిందిగా మంత్రిగారిని కోరుతున్నాను.

శ్రీ పైడికొండల మాణిక్యాల రావు: ధన్యవాదాలు అధ్యక్షా. ఇవాళ టౌన్ హానింగ్ లో కంట్రోల్ లేని కారణంగా, కేవలం టెక్నాలజీ డెవలప్ అయ్యిందిగానీ ఎకౌంటిబిలిటీ డెవలప్ కాలేదు. దీని కారణంగా ఒక ప్లాన్ అప్ లోడ్ చేసుకొని, దానిని డీవియేట్ అవుతూ కన్స్ట్రక్షన్ చేసిన పరిస్థితుల్లో ఏ మాత్రం దానిని పట్టించుకోని పరిస్థితి. లోకల్ లో ఉన్న టిపిఓలను, మిగిలిన అధికారులను పిలిచి మాట్లాడితే మా చేతుల్లో ఏమీ లేదని చేతులెత్తేసే పరిస్థితి. ఇవాళ ఎక్కడా కూడా. రోడ్ల ఆక్రమణలో, రోడ్ల మీద కార్ల పెద్దను నిర్మాణం చేయడం, మున్సిపాలిటీలో మునిసిపల్ అడ్మినిస్ట్రేషన్ టోటల్ గా బలంగా ఉన్నట్లు కనబడుతూ స్థానిక మున్సిపాలిటీలన్నీ కూడా క్రియా శూన్యంగా మారిన పరిస్థితి ఇవాళ స్పష్టంగా ఉంది. దీనిమీద పురపాలక శాఖామంత్రి గారు దృష్టి సారించాలని నేను కోరుతున్నాను. అలాగే ఈ నెలలోనే తాడేపల్లి మున్సిపాలిటీలో కాంట్రాక్ట్ విధానంలో పని చేస్తున్న తనాల మేరి అనే ఒక శానిటేషన్ వర్కరు ఇఎస్ఐ లేని కారణంగా ఆసుపత్రిలో వైద్యం చేయించుకోలేక ప్రైవేటు ఆసుపత్రిలో బిల్లు పే చేయలేకపోవడం వలన మధ్యలో వాళ్లు discharge చేయడం వలన ఆ అమ్మాయి చనిపోవడం జరిగింది. గత 15 సంవత్సరాలుగా ఆ అమ్మాయి పని చేస్తుండటం, ఆ అమ్మాయి జీతం నుండి ప్రతి నెల కలెక్ట్ చేసిన ఇఎస్ఐ, ఇపిఎఫ్ డబ్బును కేవలం మున్సిపల్ అకౌంటులో ఉంది తప్ప, ఇఎస్ఐకి, ఇపిఎఫ్ కి జమ చేయని కారణంగా, ఈ ఇఎస్ఐ ఫెసిలిటీని ఉపయోగించుకునే అవకాశం ఆ అమ్మాయికి లేక ఈ నెలలోనే ఆ విధంగా ఇద్దరు కార్మికులు చనిపోయిన దౌర్భాగ్యమైన పరిస్థితి ఉంది. కాబట్టి ఇఎస్ఐ, ఇపిఎఫ్ డబ్బును ఆయా శాఖలకు చెల్లించకుండా నిర్లక్ష్యం చేసిన ఉద్యోగుల పైన negligence of duties క్రింద తప్పనిసరిగా క్రమశిక్షణా చర్యలను తీసుకుంటే తప్ప ఎకౌంటిబిలిటీ వచ్చే అవకాశం లేదు. “దున్నపోతు మీద వర్షం కురిసినట్లు” ఒక సామెత ఉంది. అటువంటి పరిస్థితి ఏదైతే ఉందో, అలా చలనం లేని పరిస్థితి ఇవాళ మున్సిపాలిటీల్లో నడుస్తోందనే విషయాన్ని తమరి ద్వారా మంత్రి గారికి తెలియజేసుకుంటూ, వ్రాతపూర్వకంగా కూడా నేను మీకు ఫార్ వర్డ్ చేయడం జరిగింది. తప్పనిసరిగా దీనిమీద ఎంక్వైరీ చేసి, ఇది ఈ ఒక్కచోటే కాదు, రాష్ట్రంలో చాలా చోట్ల ఇలాంటి పరిస్థితి ఉందనేది నాకు ఆ కార్మిక సంఘాల వాళ్లు చెప్పినప్పుడు తెలిసింది. కాబట్టి దాని మీద సీరియస్ గా ఎంక్వైరీ చేసి ఆ సిబ్బంది మీద చర్యలు తీసుకోవాల్సిందిగా కోరుతున్నాను.

10.20 AM

మిస్టర్ స్పీకర్: జోగేశ్వరరావు గారూ.....

శ్రీ వి.జోగేశ్వరరావు: నమస్కారాలు అధ్యక్షా, మునిసిపాలిటీలో ఆసీన్ అని చెప్పి ఒక పాట పెట్టి కొంత సొమ్ము వసూలు చేసుకుంటుంటారు. దాంట్లో సామాన్యులు అంటే బడుగు, బలహీనవర్గాలకు సంబంధించిన వాళ్లు సైకిళ్ల మీద కూరగాయలు, పాలు, పండ్లు రోడ్ల మీద తిరుగుతూ అమ్ముకుంటుంటారు. అటువంటి వాళ్లకు ఈ ఆసీన్ల నుంచి మినహాయింపు ఇవ్వకపోతే ఇబ్బందులు పడతారు. ఎందుకంటే, వాళ్ల దగ్గర నుంచి ఆసీన్ల రూపంలో బాగా ఎక్కువగా డబ్బులు వసూలు చేస్తుంటారు. కాబట్టి వాళ్లకు మినహాయింపు ఇవ్వాలని చెప్పి మీ ద్వారా ప్రభుత్వాన్ని కోరుతున్నాను.

మిస్టర్ స్పీకర్: ప్రభాకర్ చౌదరి గారూ.....

శ్రీ వి. ప్రభాకర్ చౌదరి (అనంతపూర్ అర్బన్): అధ్యక్షా, ఈ యొక్క అవకాశం ఇచ్చినందుకు మీకు నా ప్రత్యేక ధన్యవాదములు తెలియజేస్తూ, ఈ నగర పాలక సంస్థలు, పురపాలక సంఘాల్లో సోదరుడు, సభ్యులు చెప్పినట్లు అధికారాలు ఇవాల్సినటువంటి అవసరం ఉంది. దానితోపాటు బాధ్యతలు కూడా గుర్తెరగానల్సినటువంటి అవసరముంది. ఈ బాధ్యతల్లో భాగంగా రాష్ట్ర ప్రభుత్వం తరపున గౌరవ మంత్రి గారు అనేక రకాలుగా కొన్ని సంస్కరణలను తీసుకుని వచ్చి చర్యలు చేపడుతున్నప్పటికీ కూడా ఇంకా కొన్ని లోపభూయిష్టమైన విధానాల వల్ల అక్కడక్కడ ఇబ్బందులున్నాయి. అందులో భాగంగా ఎక్కడైతే నిర్వాసితులు నగర ప్రాంతాల్లో ఎవరైతే ఉన్నారో వాళ్లు పన్నులు కట్టే సందర్భంలో పారిశుద్ధ్యం పట్ల మనం ప్రత్యేకంగా దృష్టి సారించాల్సిన అవసరం కూడా ఉంది. ఎందుకంటే, ప్రతి ఒక్కరూ మేం పన్ను కడుతున్నాం, స్థానిక సంస్థల్లో ఆ బాధ్యతలు నిర్వర్తించేటటువంటి వ్యక్తులు ఆ బాధ్యతలు విస్మరించినప్పుడు, అదేవిధంగా అధికారంలో ఉన్నటువంటి శాసనసభ్యులు కూడా బాధ్యతలు తీసుకున్న అవసరాన్ని మేం స్థానికంగా వార్డుల్లో తిరిగినప్పుడు గానీ, ఆయా ప్రాంతాల్లో తిరిగినప్పుడు గానీ ప్రశ్నించేటటువంటి పరిస్థితులు ఎదురౌతున్నాయి. అందులో భాగంగా మనకు ఎప్పుడో ఊర్లు అంటే కుగ్రామాలుగా ఉన్న కాలంలో అప్పుడు ఉన్నటువంటి సిబ్బందితో ఇవి ఉన్నాయి. అదే విధంగా డ్రైన్స్ కూడా విస్తారంగా జనాభా పెరిగిన మూలాన విస్తరింపబడుతున్నాయి. దానికి తగ్గట్టుగా పారిశుద్ధ్య సిబ్బంది లేరు. లోకల్ బాడీస్ లో వాళ్లకు వాళ్లుగా అక్కడి ఆర్థిక పరిస్థితులను బట్టి సిబ్బంది సంఖ్యను పెంచుకోడానికి గానీ, లేదా దానికి ఒక కొలమానం పెట్టవల్సిందిగా మీ ద్వారా గౌరవ మంత్రి గారిని అభ్యర్థిస్తున్నాను. అదేవిధంగా పంచాయతీరాజ్ శాఖ మంత్రివర్యులు 50 వేల జనాభా ఉన్న గ్రామాలన్నింటిలో భూగర్భ డ్రైనేజీలు పెట్టాలని అంటున్నారు. మాకు పొరుగున ఉన్న గ్రామాల్లో భూగర్భ డ్రైనేజీలు ఇస్తే, నగరాల్లో అత్యధికంగా పన్నులు కడుతున్నాం. భూగర్భ డ్రైనేజీ వ్యవస్థ ఎందుకు రాదనేటువంటి భావన, ఆవేదన నగరవాసుల్లో ఎక్కువగా ఉంది. దాని పట్ల కూడా గౌరవ మంత్రి గారు ప్రత్యేక చొరవ తీసుకుని ఏదో రకంగా పరిష్కారం చేస్తే అంటురోగాలు గానీ, అదే విధంగా జ్వరాలు వంటివి రాకుండా నివారించడానికి వీలు అవుతుంది. అవిధంగా కాకుండా మనం ఎన్ని ప్రయత్నాలు చేసినా, దోమల మీద దాడి వంటి ఎన్ని కార్యక్రమాలు ప్రభుత్వపరంగా చేసినా కూడా శాశ్వత ప్రాతిపదికన నిర్ణయాలు తీసుకోకపోతే మాత్రం

వేరే ఎన్ని రకాలుగా స్కార్ప్ సిటీ క్రింద రోడ్లు వేసినా కూడా ప్రజల ఆరోగ్యం కాపాడబడదు. ప్రజల ఆరోగ్యం పట్ల దయచేసి మంత్రి గారు చర్యలు తీసుకోవాల్సిందిగా అభ్యర్థిస్తున్నాను.

మిస్టర్ స్పీకర్: మినిస్టర్ గారూ.....

శ్రీ పి.నారాయణ (పురపాలన శాఖా మంత్రి): అధ్యక్షా, 1992, 74వ రాజ్యాంగ సవరణ ప్రకారం ఈరోజు 18 activities మునిసిపల్ మరియు లోకల్ బాడీస్ కు ట్రాన్స్ ఫర్ చేయవల్సి ఉండగా అందులో 17 activities ను బదలాయించడం జరిగింది. అందులో ఫైర్ అనే ఒకదాన్ని చేయలేదు. అది ఎందుకు చేయలేదంటే, ఫైర్ అనేది both rural and urban కు కామన్ గా ఉంటుంది కాబట్టి దాన్ని గవర్నమెంట్ కంట్రోల్ లో ఉంచుకున్నాం. ఈరోజు urban planning including town planning కావచ్చు. Land use కావచ్చు. Roads and Bridges, water supply for domestic, industrial and commercial purpose. Public Health sanitation తరువాత parks, gardens, play grounds and burial grounds, అదే విధంగా ఈరోజున registration of births and deaths certificates, street lighting, parking paths, bus stops, అదే విధంగా slaughter houses, social development, urban forestry వంటి వాటిని ఉన్నాయి. ఇలా 17 items ను ఈరోజు పూర్తిగా మునిసిపాలిటీలకు బదిలీ చేయడం జరిగింది. కచ్చితంగా అన్నింటిని కఠినతరంగా ఇంప్లిమెంట్ చేసే విషయంలో గౌరవ సభ్యులు చెప్పినట్లుగా ప్రత్యేక దృష్టి సారించి అమలుచేసేట్లుగా చర్యలు తీసుకోవడం జరుగుతుందని తెలియజేస్తున్నాను.

అదే విధంగా సభ్యులు బుచ్చయ్య చౌదరి గారు చెప్పినట్లుగా ఇంటివన్ను, వాటర్ ట్యాక్స్ వంటి వాటి ఆధారంగా ఆదాయాలు పెంచే మార్గాల పైన మాట్లాడారు. ఈ ప్రభుత్వం ఏర్పడినప్పుడు మునిసిపాలిటీల్లో సుమారుగా రూ.700.00 కోట్లు actual గా ట్యాక్స్ రూపంలో ప్రభుత్వానికి వచ్చేది. అయితే ట్యాక్స్ లు పెంచకుండా లీకేజీలు ఏవైతే ఉన్నాయో, వాటినిన్నింటినీ అరికట్టిన మూలాన దాదాపు ఇప్పుడు రూ. 1300.00 కోట్ల వరకు ట్యాక్స్ ను తీసుకువచ్చాం. వారు చెప్పినట్లుగా ఇంకా కూడా వాటిని రెక్టిఫై చేసి ఇంకా బెటర్ గా చేస్తాం. అదే విధంగా సభ్యులు మాణిక్యాలరావు గారు చెప్పినట్లుగా టౌన్ ప్లానింగ్. ఈరోజు భారతదేశంలో బిల్డింగ్ అప్రూవల్స్ one of the best అంటే Andhra Pradesh రాష్ట్రం ఉంది. ఆ విషయాన్ని కేంద్ర ప్రభుత్వం కూడా appreciate చేసింది. కేంద్ర ప్రభుత్వంలో ఉన్న సంబంధిత మంత్రి గారు కూడా దీన్ని appreciate చేయడం, segregate చేయడంతోపాటు ఆ విషయాన్ని ఇతర రాష్ట్రాలకు కూడా inform చేశారు. ఆంధ్రప్రదేశ్ రాష్ట్రంలో ఏదైతే building approval online చేశారో, దాన్ని అందరూ చూసి అమలుచేయమని కేంద్ర ప్రభుత్వం కూడా కితాబు ఇచ్చింది. అయితే, దాంట్లో ఏమైనా లోపాలుంటే వాటినిన్నింటినీ కూడా సరిచేస్తామని గౌరవ సభ్యులకు తెలియజేస్తున్నాను. అదే విధంగా ఇ.ఎస్.ఐ. మరియు పి.ఎఫ్. మీద ఏదైతే సరిగా రావడం లేదని అన్నారో, దాని మీద immediate గా యాక్షన్ తీసుకోవడం జరుగుతుంది. అదే విధంగా జోగేశ్వరరావు

గారు చెప్పినట్లుగా కూరగాయలు అమ్ముకునే వాళ్ళకు ఏదైతే ప్రాబ్లమ్ ఉందో, దాని మీద రివ్యూ చేసి సత్వర చర్యలు తీసుకుంటాం. ప్రభాకర్ చౌదరి గారు చెప్పినట్లుగా రాష్ట్రంలో మొత్తం అండర్ గ్రౌండ్ సివరేజ్ సిస్టమ్ వేయాలంటే మొత్తం ఎస్టిమేషన్ వేయడం జరిగింది. రూ.30 వేల కోట్లు ఖర్చు అవుతుంది. అది phased manner లో కంప్లీట్ చేయడానికి ప్లాన్ చేయడం జరిగింది. అండర్ గ్రౌండ్ సివరేజి సిస్టాన్ని phased mannerలో కంప్లీట్ చేయడం జరుగుతుందని సభ్యులకు తెలియజేస్తున్నాను.

మిస్టర్ స్పీకర్: విష్ణుకుమార్ రాజు గారూ.....

శ్రీ పి. విష్ణుకుమార్ రాజు (విశాఖపట్నం ఉత్తరం): అధ్యక్షా, ఈరోజు జి.వి.ఎం.సి. అధికారులు గానీ, విశాఖపట్టణంలోని మునిసిపల్ కార్పొరేషన్ గానీ, గౌరవ మంత్రివర్యులు ఇద్దరు సభలో ఉన్నారు. మునిసిపాలిటీలు ఎంత కష్టపడి పనిచేసినప్పటికీ కూడా ఏదైతే దోమలపై దండయాత్ర అని చెప్పి మన ప్రభుత్వం కార్యక్రమాన్ని చేపట్టిందో, ఆ కార్యక్రమంలో నేను కూడా పాల్గొన్నాను. కానీ, ఆ కార్యక్రమం utter failure అయిపోయింది. కారణమేమిటంటే, విశాఖపట్టణం జిల్లాలోనే మొత్తం 2,88,000 మందికి జ్వరాలు వచ్చినాయి. అందులో మా కొడుకు కూడా చివరకు ఉన్నాడు. అంటే, దోమలకు విచక్షణ ఏమీ ఉండదు. అందరికీ దోమలు కుడుతున్నాయి. క్రిందటి సంవత్సరంతో పోలిస్తే చాలా ఎక్కువ. ఎందుకంటే, క్రిందటి సంవత్సరం మా మంత్రి గారు ఉండే వారు. శ్రీ కామినేని శ్రీనివాస్ గారు వైద్య, ఆరోగ్య శాఖ మంత్రిగా క్రిందటి సంవత్సరం ఉండే వారు. ఆయన వెళ్లిపోయినప్పటి నుండి దోమలపైన పోరాటం ప్రభుత్వవరంగా ఎక్కువైపోయింది. ఇది మునిసిపాలిటీకి సంబంధం ఉందా, లేకపోతే వైద్య, ఆరోగ్య శాఖకు సంబంధం ఉందా అనే విషయం నాకైతే అర్థం కావడం లేదు. మీరు కంపేర్ చేయండి. దోమలపై దండయాత్ర కార్యక్రమానికి సంబంధించి ఏదైతే గౌరవ ముఖ్యమంత్రి గారు, గౌరవ వైద్య, ఆరోగ్య శాఖ మంత్రి గారు, గౌరవ మునిసిపల్ శాఖ మంత్రి గారు ఇచ్చిన ఆదేశాల ప్రకారం ఆ కార్యక్రమంలో నేను కూడా పాల్గొన్నాను. కానీ, ఫెయిల్ అయిపోయాం. కార్యక్రమం utter failure అయిపోయింది. ఇది చాలా సీరియస్ ఇష్యూ. దిద్దుబాటు చర్యలను మునిసిపల్ కార్పొరేషన్ వాళ్లు చేయాలా, లేక వైద్య, ఆరోగ్య శాఖ నిరహించాలా అనే విషయంలో స్పష్టత రావాలి. కె.జి.హెచ్.లో చూస్తే చాలా దారుణాతిదారుణమైన పరిస్థితి కనబడుతోంది. నేనైతే విమర్శగా చేయడం లేదు. దీన్ని ప్రభుత్వం సీరియస్ గా తీసుకోవాల్సిన అవసరముంది. మీరు కూడా ఒక డాక్టర్. మిమ్మల్ని కూడా ఎప్పుడో దోమలు కుట్టేస్తాయి. అది కూడా గుర్తుంచుకోండి.

అధ్యక్షా, దయచేసి దీని మీద సీరియస్ గా ఏదో ఒక విధమైన ప్రణాళిక రచించకపోతే చాలా ఇబ్బంది అవుతుంది. అలాగే జి.వి.ఎం.సి. అధికారులకు, అవసరమైతే ఇంకా ఏమైనా ఎ.ఎం.సి.హెచ్.ఓ.లు గానీ, శానిటరీ స్టాఫ్ ను పెంచాల్సిన బాధ్యత ఉంది. అక్కడ స్టాఫ్ కూడా తక్కువగా ఉన్నారు. దయచేసి మంత్రివర్యులు దీని మీద ప్రత్యేకమైన శ్రద్ధ పెట్టకపోతే ఈ 2,88,000 మంది జ్వరం

వచ్చినవాళ్లు ఇంకా ఎక్కువైతారు. ఎందువల్ల అంటే, డెంగ్యూ జ్వరాలు విపరీతంగా పెరిగిపోతున్నాయి. ప్రాణాలు కూడా కోల్పోయే ప్రమాదం ఉందని ప్రజలు ఆందోళన చెందుతున్నారు. కాబట్టి ప్రభుత్వం ప్రత్యేక దృష్టిసారించాల్సిన అవసరముంది.

మిస్టర్ స్పీకర్: గణేశ్ కుమార్ గారూ.....

శ్రీ వాసుపల్లి గణేశ్ కుమార్ (విశాఖపట్నం దక్షిణం): ధన్యవాదాలు అధ్యక్షా, శాసనసభ్యులు శ్రీ విష్ణుకుమార్ రాజు గారు మాట్లాడింది ఎట్లా ఉందంటే, ప్రజల్లో ఇంకా భయం కల్గించడం కోసమేనని ఇలాంటివన్నీ అనిపిస్తోంది. కానీ, ఇది మంచి పద్ధతి కాదు. ఎందుకంటే, మేం కూడా అక్కడ ఎమ్మెల్యేగా ఉన్నాను. అక్కడ అధికారులతో మేం కూడా ఎప్పటికప్పుడు తిరుగుతూ ఉన్నాం. కె.జి.హెచ్.ను కూడా మేం అనేక సందర్భాల్లో సందర్శించాం. ఏ చిన్న డెంగ్యూ విషయం తెలిసినా గానీ immediate గా అక్కడకు వెళ్లి పర్యవేక్షించాం. ఇదైతే ఒక wrong notion ఏమో ప్రజల్లో occupy అయిందని చెప్పేసి నేనైతే చెప్పగల్గుతాను. ఎందుకంటే, ప్రాక్టికల్ గా నేను అనుభవించాను. ప్రజలతో నేను తిరుగుతున్నాను కాబట్టి చెబుతున్నాను. ఇది epidemic season. Seasonal fevers అనేవి ఎప్పుడు కూడా వస్తుంటాయి. గుజరాత్ రాష్ట్రంలో కూడా as on date 600 డెంగ్యూ కేసులు నమోదైనాయి. కానీ మన దగ్గర కేవలం 200 డెంగ్యూ కేసులు నమోదైనాయి. కానీ, నేను ఆ విషయంలో సంఖ్య తక్కువ అని ఏమీ ఆనందపడటం లేదు. కానీ, డెంగ్యూ కేసులను ఈరోజున చూస్తుంటే, ఫీవర్ వచ్చి ల్యాబ్ టెస్ట్ లకు ఎవరైనా వెళ్లితే కేవలం వందో, రెండు వందల రూపాయలో చార్జ్ అవుతుంది. కానీ, డెంగ్యూ ఫీవర్ నిమిత్తం ల్యాబ్ టెస్ట్ చేయించాలంటే రూ. 2 వేల వరకు చార్జ్ చేస్తున్నారు. ఈరోజున ల్యాబ్ టెస్ట్ ల రేట్లు చాలా ఎక్కువైనాయి. ల్యాబ్ లు ఇవాళ ఒక వ్యాపారం దిశగా పయనిస్తున్నాయి. ప్రతి దానికి కూడా డెంగ్యూ అని చెప్పి టెస్ట్ లు చేస్తున్నారు. Obviously ఏ టెస్ట్ కైనా సరే, ఏ ఫీవర్ అయినా సరే, మనకు anti bodies ఇబ్బందులు ఉంటాయి. అది కాస్తా బ్లడ్ లో ప్లేట్ లెట్స్ తగ్గడానికి కారణమవుతుంది.

MR. SPEAKER: Ganesh Kumar garu, you are deviating from the subject. Please conclude..

SRI VASUPALLI GANESH KUMAR: Sir, I am not deviating. This is.....

MR. SPEAKER: Yes, you are deviating. Please conclude.

శ్రీ వాసుపల్లి గణేశ్ కుమార్: అధ్యక్షా, ఈరోజు ఆ రకంగా వచ్చిన కేసులేమో ప్రైవేట్ ఆసుపత్రుల దగ్గరకు వెళ్లితే మీకు డెంగ్యూ వ్యాధి సోకిందని చెప్పి ప్రైవేట్ ఆసుపత్రులకు పంపి అక్కడ డాక్టర్లు ట్రీట్ మెంట్ చేయడం మొదలుపెడుతున్నారు. వారం రోజుల పాటు వైద్యం నిమిత్తం ప్రైవేట్ ఆసుపత్రుల్లో ఉంటే లక్ష రూపాయల పైన చార్జ్ చేస్తున్నారు. ఒకవేళ కనుక affordable cases కాకపోతే కె.జి.హెచ్.కు వెళ్లడం చెప్పి అక్కడ జాయిన్ చేస్తున్నారు. పరిస్థితి ఆ విధంగా ఉంది. దయచేసి డెంగ్యూ ఫీవర్ వస్తే ప్రభుత్వం తక్షణ చర్యలు తీసుకునే విధంగా మీ ద్వారా గౌరవ మంత్రి గారిని కోరుతున్నాను.

మిస్టర్ స్పీకర్: మినిస్టర్ గారూ.

10.30 AM

శ్రీ పి.నారాయణ: అధ్యక్షా, సభ్యులు చెప్పినట్లుగా ఈరోజు అటు ఆరోగ్య శాఖ, మున్సిపల్ శాఖ ఇద్దరం సమన్వయంతో దీనిమీద డ్రైవ్ చేస్తున్నాము. ముఖ్యమంత్రి గారు కూడా ప్రతీ రోజు దీని మీద రెవ్యూ చేస్తున్నారు. నిన్న సాయంత్రము కూడా నేను కమీషనర్ గారిని, మా శాఖ ప్రిన్సిపల్ సెక్రటరీగారిని, డైరెక్టర్ గారితో టెలీ కాన్ఫరెన్స్ నిర్వహించాను. వాళ్లకు అదనంగా 250మంది వర్కర్స్ కావాలంటే నిన్ననే శాంక్షన్ చేశాము. అదేవిధంగా ఆరోగ్య శాఖతోనూ రెగ్యులర్ గా కోఆర్డినేట్ చేసుకుంటున్నాము. వీలైనంత వరకు అది తగ్గించే దిశగా అన్ని విధాల ప్రయత్నం చేస్తున్నాం. సహజంగా డెంగ్యూ, మలేరియా జ్వరాలు రావడానికి కారణాలు ఏమంటే నీరు నిలువ ఉండటమే. గత నాలుగు సంవత్సరాలుగా తీసుకుంటే ప్రత్యేకంగా ఈ సంవత్సరం పూడికలు తొలగించడానికి స్పెషల్ డ్రైవ్ చేపట్టాము. 110మున్సిపాలిటీల్లో 95శాతం తీయగలిగారు. కేవలం పూడికలు తీసేందుకు గాను నేను ఈ సంవత్సరం సుమారు 50టెలీ కాన్ఫరెన్స్ లు నిర్వహించాను. దానిపై ఇంకా చర్యలు తీసుకుని వీలైనంత వరకు ఇటువంటి కేసులు రాకుండా ఉండేందుకు అన్ని విధాల చర్యలు తీసుకుంటాము.

MR.SPEAKER: Question No.4118 is postponed at the request of the Member. Question No.4063 is also postponed at the request of the Member.

Now, Short Notice Question 256, Minister for Municipal Administration.

స్వల్ప వ్యవధి ప్రశ్న :

ప్రశ్న నంబరు : 256 (30ఎ)

అమరావతి కోసం నిధుల సమీకరణకు బాండ్లు

శ్రీ ధూళిపాళ్ల నరేంద్ర కుమార్

శ్రీ తెనాలి శ్రావణ్ కుమార్ - ఎమ్మెల్యేలు.

గౌరవనీయులైన పురపాలక శాఖా మంత్రి గారు దయచేసి ఈ క్రింది సమాచారం తెలియజేస్తారా?

ఎ) అమరావతి నగర రాజధాని నిర్మాణం కోసం నిధులు సమీకరించడానికి బొంబాయి స్టాక్ ఎక్స్చేంజ్లో ప్రభుత్వం బాండ్లు జారీ చేసిన విషయం వాస్తవమేనా ?

బి) అయితే, పెట్టుబడిదారుల నుండి వచ్చిన స్పందన మరియు వివరాలేమిటి ?

సి) రాజధాని నగరంలో ట్రంక్ మౌలిక సదుపాయాలు పూర్తి చేయడంలో కేంద్ర ప్రభుత్వ పాత్రను ప్రభుత్వం వివరిస్తుందా ?

పురపాలన, పట్టణాభివృద్ధి మరియు పట్టణ గృహ నిర్మాణ శాఖ మంత్రి శ్రీ పి.నారాయణ గారి

సమాధానం :

ఎ) అవునండీ.

బి) ప్రాతిపదిక జారి పరిమాణం ఐఎన్ఆర్ 1300 కోట్లు మరియు 700 కోట్లు గ్రీన్ షూ ఆప్షన్తో అమరావతి బాండు 2018ను జారీ చేయడమయింది. ఈ జారీకి 1.53 రెట్లు అధిక చందా వచ్చింది. ఐఎన్ఆర్ 2000 కోట్లను నిలుపుకోవడమయింది.

సి) ఆంధ్రప్రదేశ్ పునఃవ్యవస్థీకరణ చట్టం, 2014లోని విభాగం 94 (3) ప్రకారం నూతన రాజధానిలో అవసరమైన సదుపాయాలను కల్పించడానికి కేంద్ర ప్రభుత్వం ప్రత్యేక ఆర్థిక మద్దతు అందిస్తుంది.

శ్రీ పి. నారాయణ: అధ్యక్షా, అమరావతి రాజధాని నిర్మాణం కోసం అమరావతి బాండ్లను రూ.1300 కోట్లకు నిజంగా ప్రతిపక్ష నేత Green Shoe Option కింద మరో రూ.700కోట్లు మొత్తం రూ.2000కోట్లకు జారీ చేయడం జరిగింది. Electronic Bidding System కింద దీనిని చేశాం. అయితే 1.53టైమ్స్ నిజంగా ఈ బిడ్డింగ్ జరిగి మనకు రూ.2000కోట్లు రావడం జరిగింది. రెండవ ప్రశ్నకు సమాధానం, పునర్విభజన చట్టం 2014లో సెక్షన్ 94 (3) ప్రకారం కేంద్ర ప్రభుత్వం అమరావతి రాజధాని నిర్మాణానికి కావల్సిన భవనాలను, మౌలిక సదుపాయాల కల్పనకు గాను మనకు చేయాల్సిన బాధ్యత ఉంది.

మిస్టర్ స్పీకర్ : నరేంద్ర కుమార్ గారు..

శ్రీ ధూళిపాళ్ల నరేంద్ర కుమార్ (పాన్నూరు): స్పీకర్ సార్, గౌరవ మంత్రి గారు వారియొక్క సమాధానంలో చెప్పారు. ఎందుకంటే ఆంధ్రప్రదేశ్ రాష్ట్రం విడిపోయిన తరువాత పునర్విభజన చట్టం ప్రాతిపదికనే వివిధ ఏజన్సీలను కాని... మనకు సంబంధించిన నిధుల పంపిణీ వంటివి జరగాలి. దీనిలో మనకు బాధాకరం ఏమిటంటే పునర్విభజన చట్టంలో రాజధాని నిర్మాణానికి కావల్సిన మౌలిక వసతులు కాని, ఇతర సౌకర్యాలు కాని ఏర్పాటు చేయవలసిన బాధ్యత కేంద్ర ప్రభుత్వం మీద ఉంటే కేంద్ర ప్రభుత్వం కేవలం రూ.1500కోట్లు మాత్రమే ఇచ్చి చేతులు దులుపుకున్న నేపథ్యం చాలా బాధ

కలిగిస్తుంది. నేను మంత్రి గారిని అడిగేది ఒకటే. ఈరోజు ఉన్న పరిస్థితుల్లో, ఇక్కడ ఉన్న గౌరవ శాసన సభ్యులు కాని, రాష్ట్ర ప్రజలు కాని ఆలోచించాల్సిన అవసరం ఉంది. ఒక రాజధానిని మనం నిర్మించాలి అంటే ఎన్ని రకాలుగా ఇబ్బందులు ఎదురవుతున్నాయనేది కూడా చాలా ఆవేదన, బాధ కలిగిస్తుంది. ఎందుకంటే ఒక వైపు రైతులు స్వచ్ఛందంగా వచ్చి భూ సమీకరణ కింద 33వేల ఎకరాలు ఇస్తే, దానిమీద నేషనల్ గ్రీన్ ట్రైబ్యూనల్ కు వెళ్లి ఇబ్బందులు సృష్టించిన పరిస్థితిని మనం చూశాం. అదే విధంగా రాజధాని నిర్మాణం చెయ్యాలి అంటే నిధులు సమీకరించుకోవాలి, ప్రపంచ బ్యాంకు నుండి నిధులు సమీకరించు కుందాము అంటే ప్రపంచ బ్యాంకుకు ప్రతిపక్ష పార్టీకి సంబంధించిన వారు పిటీషన్లు పెట్టడం, నిధులు రాకుండా అడ్డుకోవడం ఎంతటి దౌర్భాగ్యం అద్యక్షా !

అద్యక్షా, ఎందుకంటే ప్రతిపక్ష పార్టీ వారికి కూడా బాధ్యత ఉంది. రాజధాని అంటే అందరిది. ఆంధ్రప్రదేశ్ లో ఉన్న ప్రతి ఒక్క పౌరుడుకీ సంబంధించిన రాజధాని, ఇది ప్రజా రాజధాని. రాజధాని నిర్మాణంలో తమ యొక్క బాధ్యత ఏదైతే ఉందో ఆ బాధ్యతతో పాలు పంచుకోవాల్సి ఉండగా ఏదో రకంగా అడ్డుకులు సృష్టించే పరిస్థితిని మనం చూశాం. నేను ముఖ్యంగా మంత్రి గారిని అడిగేది ఒకటే అద్యక్షా. ఎందుకంటే ఎక్కడా లేని విధంగా మొట్టమొదటి సారిగా లోకల్ బాడీగా బాండ్స్ జారీ చేయడం అనేది సీజర్ డీఏ చేయడం జరిగింది. నేను మంత్రి గారిని కోరేది ఏమంటే బాండ్స్ జారీ చేయడం అనేది సహజమైన ప్రక్రియ. మనం బాండ్స్ రూ.1300కోట్లుకు జారీ చేస్తే 1.53 శాతం ఎక్కువగా సబ్స్క్రిబ్ కావడం కూడా ముఖ్యమంత్రి గారి సామర్థ్యానికి, ఆయన పరిపాలనా దక్షతకే నిదర్శనం. నేను రెండు, మూడు విషయాలను సభకు చెప్పాలని, నేను మంత్రి గారిని కోరుతున్నాను. ఎందుకంటే దీనిలో ముఖ్యంగా మంత్రి గారిని కోరేది ఏమిటంటే రెండు కాంట్రవర్సీస్ మనం చూస్తున్నాం. ఎందుకంటే ప్రతిపక్ష పార్టీలు దీని మీద విమర్శలు చేస్తున్నాయి. ఏవిధంగా రాజధాని నిర్మాణాన్ని అడ్డుకున్నాయో రాజధాని నిధుల సమీకరణ మీద ప్రతిపక్ష పార్టీలు విమర్శ చేస్తున్న నేపథ్యం ఉంది. రేటాఫ్ ఇంట్రస్ట్ ఏదైతే ఉందో ఆ ప్రాతిపదికన మనం చూస్తుంటాము. అద్యక్షా ఏజన్సీస్ రేటింగ్స్ ఇస్తుంటాయి, రకరకాల రేటింగ్స్ .. ఒక్కొక్క ఏజన్సీకి ట్రిబుల్ ఎ అని, డబుల్ ఎ అని ఇస్తుంటాయి. కాబట్టి ఏ ప్రాతిపదికన ఈ రేట్ ఆఫ్ ఇంట్రస్ట్ ను నిర్ధారించారో సభకు తెలియజేయవలసిందిగా నేను గౌరవ మంత్రి గారిని కోరుతున్నాను.

అద్యక్షా, రెండవది ఏమిటంటే అరేంజర్.. ఎందుకంటే దీనిని ఇక్కడ కాంట్రవర్సీ చేస్తున్నారు. దీనిలో బాంబే స్టాక్ ఎక్స్చేంజి ఇన్ వాల్వ్ అయింది. ఇదంతా ఎలక్ట్రానిక్ బిడ్డింగ్ అద్యక్షా. దీనిలో ఎవరో వ్యక్తులు ఒక ఇంట్లో కూర్చోని చేసేది కాదు. ఓపెన్ గా జరిగే ప్రక్రియ, దీనిని కూడా రాజకీయ

ప్రయోజనాల కోసం వాటిని రాద్ధాంతం చేసి ప్రభుత్వం పై లేనిపోని ఆరోపణలు చేస్తున్న నేపథ్యం మనం చూస్తున్నాం. అటువంటి నేపథ్యంలో నేను మంత్రి గారిని కోరేదేమంటే ఏజన్సీస్, ఎవరైతే మనం బాండ్స్ జారీ చేయాలని అనుకున్నప్పుడు బాంబే స్టాక్ ఎక్స్చేంజ్లో ప్రాసీజర్ ప్రకారం అందులో అరేంజర్ ప్రాసీజర్ ఉంటుంది.

మరొకటి ఫిక్సిడ్ ప్రాసీజర్. ఏ ప్రాసీజర్లో మనం ఈ కార్యక్రమాన్ని నిర్వహించడం జరిగింది. వారికి ఏ ప్రాతిపదికన పేమెంట్ చేశారు? ఎందుకంటే దీనిపై అనేక అపోహలు ఉన్నాయి. దీనికి అంత కట్టారు, ఇంత కట్టారు అని ప్రజలలో ప్రచారం చేస్తున్నారు. కాబట్టి మామూలుగా ఉండే విధానాలేమిటి, ఆ విధానాల్లో బిడ్డింగ్ ద్వారా మనం తీసుకన్న మార్గదర్శకాలు ఏమిటి, దానిలో ఎంచుకున్న విధానం ఏమిటనేది ఈ అరేంజర్ ఫీజు విషయంలో కూడా సభకు స్పష్టం చేయాలని కోరుతున్నాను. ఈరోజు ప్రభుత్వం ఒక మంచి ఆలోచనతో, ఎందుకంటే “అమ్మ పెట్టా పెట్టదు - అడుక్కు తిననూ నీయదు” అన్న చందంగా ఉన్నట్టుంది అధ్యక్షా. అటు కేంద్రం నుండి సహకారం రాదు, ఈ రోజు రాష్ట్ర విడిపోయిన తరువాత నిధుల సమస్య ఉంది. అటువంటి పరిస్థితుల్లో మన కాళ్ళ మీద మనం స్వయం శక్తితో నిలబడి మన రాజధాని నిర్మాణం చేసుకుని ముందుకు వెళ్లాలి అనుకుంటున్న నేపథ్యంలో దీనిని కూడా రాజకీయం చేసే విధంగా ప్రయత్నం చేయడం చాలా బాధాకరం అధ్యక్షా. అందులో ఎవరంటే.. మనం పీఏసీలు ఎందుకు వేస్తాము అధ్యక్షా, ప్రభుత్వానికి సంబంధించిన కార్యక్రమాల మీదనే. దానికి ఎవరైతే వ్యక్తులు ప్రాతినిధ్యం వహిస్తున్నారో వాళ్లే ఈ కాంట్రావర్సీస్కు తెర తీస్తున్నారు. ఇది చాలా బాధ కలిగిస్తోంది. ఈ రాష్ట్రం విడిపోయిన తరువాత ఈనాటి పరిస్థితుల్లో అందరం కలిసి మనం ఈ యొక్క రాష్ట్ర అభివృద్ధిలో పాలు పంచుకోవాల్సిన అవసరం ఉంది. లేని పోని ఆరోపణలు చేసి, ఎక్కడా కూడా ఏ పని కూడా జరగకూడదు అని చాలా ప్రయత్నాలు చేశారు. NGTలో ప్రయత్నాలు చేశారు, ప్రపంచ బ్యాంక్ దగ్గర ప్రయత్నాలు చేశారు. ఈరోజు బయటకు వెళ్లి మార్కెట్లో మనకున్న పరపతిని, పలుకుబడిని ముఖ్యమంత్రి గారి సామర్థ్యాన్ని ఉపయోగించుకుని నిధులు సమీకరించి మన కాళ్ళ మీద మనం స్వయంగా నిలబడి రాజధాని నిర్మాణం చేద్దామని వెళుతున్నా కూడా దానిని కాంట్రావర్సీ చేయడం అంటే ఇది ఎంత మాత్రం సహేతుకం కాదు. కాబట్టి ఏవైతే ఈ అనుమానాలు ఉన్నాయో అవి ప్రతిపక్షం చేసే ఆరోపణలు కావచ్చు, వాటిని నివృత్తి చేసేందుకు గౌరవ మంత్రి గారిని ప్రధానంగా రెండు అంశాలు. అవి రేటాఫ్ ఇంట్రస్ట్, అలాగే అరేజర్ ఫీజు విషయాలపై సభలో స్పష్టత ఇవ్వాలిగా గౌరవ మంత్రి గారిని కోరుతున్నాను.

మిస్టర్ స్పీకర్ : బుచ్చయ్య చౌదరి గారు..

శ్రీ గోరంట్ల బుచ్చయ్య చౌదరి: అధ్యక్షా, “అమ్మ పెట్టా పెట్టదు - అడుక్కు తిననూ నీయదు” అన్న సామెతగా ఉంది. ఈనాడు బీజేపి నాయకత్వం కానీ, కేంద్ర నాయకత్వం నడిపిస్తోన్న విధానం చూస్తుంటే ఏదైతే అమరావతి నగర నిర్మాణానికి మేము సహకారం ఇస్తాము, మంచి రాజధాని నిర్మిస్తామని చెప్పి తిరుపతి మహాసభలో చెప్పిన వ్యక్తి ప్రధానమంత్రి అయిన తరువాత దానిని పూర్తిగా విస్తరించి కేవలం రూ.1500 కోట్లు మాత్రమే రాష్ట్ర రాజధానికి ఇస్తే ప్రపంచ స్థాయి రాజధాని ఎలా అవుతుందో మనకు అర్థం కావడం లేదు. సమాధానం చెప్పాల్సింది మోదీ గారే. అలాగే అమరావతి బాండ్స్ విషయంలో ఒక స్పష్టత ఇవ్వాలైన అవసరం ఉందని ఆర్థిక శాఖ మంత్రి గారిని, మున్సిపల్ శాఖ మంత్రి గారిని మీద్యారా కోరుతున్నాము. ఈరోజు కొంత మంది అమరావతి బాండ్స్పై ఎక్కువ వడ్డీకి తెచ్చారని లేదా ఇదెక్కడో దొడ్డి దారిన రాష్ట్ర నేతలే తీసుకు వెళ్లి దొడ్డి దారిన వేశారని ఆరోపణలు చేస్తున్నారు. ఈ రోజు ఏదైతే మదుపు దారులుగా సామాన్యుల అంతా కూడా పెట్టుబడులు పెట్టిన దానిని విస్తరించి ఆ కంపెనీస్ అంతా దగా మోసం అని చెబుతున్న వారు కేంద్ర ప్రభుత్వం బాండ్స్లో ఏ విధంగా పెట్టుబడులు పెడుతున్నారో ఆలోచన చేయవల్సిన అవసరం ఉంది. మేము ఒకటే అడుగుతున్నాం. గుజరాత్లో బాండ్స్ ఇచ్చారు సరిగా నిర్ధారణ కాలేకపోయారు. అనేక రాష్ట్రాలు బాండ్స్కు వెళ్లాయి. వాళ్లకు అంతగా స్పందన రాలేదు. కానీ ఆంధ్రప్రదేశ్కు డబుల్ రెస్పాన్స్ ఎందుకు వచ్చిందో ఒక్కసారి ఆలోచన చేయవల్సిన అవసరం ఉంది. ఎందువల్ల అంటే ఒక క్రెడిబిలిటీ ఉంది. రాజధాని నిర్మాణం బాగా చేస్తారనే నమ్మకంతోనే మదుపరులు పెట్టుబడులు పెట్టారు.

10.40 AM

ఇవాళ షేర్ మార్కెట్లోకి వెళ్లినా కూడా ఎవరూ అమ్మడం లేదు, గమనించుకోండి. షేర్ మార్కెట్లో కొనటానికి సిద్ధమే అయినా అమ్మే వాళ్లు లేరు. అంటే రాబోయే రోజుల్లో దీనిమీద ఇన్వెస్ట్మెంట్ పెట్టి మంచి లాభాలు వస్తాయన్న ఆలోచనతో, ఎవరూ కూడా షేర్లు అమ్మడానికి సిద్ధంగా లేరు. కొనటానికి సిద్ధంగా ఉన్నారు గానీ అమ్మడానికి సిద్ధంగా లేరు. అదే క్రెడిబిలిటీ ఇక్కడ ఉంది. రాష్ట్ర నాయకత్వం మీద, ప్రభుత్వ అధినేత మీద నమ్మకం ఉంది కాబట్టి ఈవిధంగా వచ్చాయి.

ఇక్కడ రెండో విషయం అధ్యక్షా. 34,000 ఎకరాలు రైతులు ఎందుకు ఇచ్చారు? రాష్ట్ర ప్రభుత్వం మీద, రాష్ట్ర అధినేత చంద్రబాబునాయుడుగారి మీద నమ్మకంగా ఈరోజున వాళ్లు భూములు ఇచ్చారు. ఇవాళ భూములు ఎందుకు ఇచ్చారు? 5,000 ఎకరాలు సరిపోదా, 2,000 ఎకరాలు... వాళ్ల (ప్రతిపక్ష

నాయకుడిని ఉద్దేశించి) బంగళాలకేమో ఒక్కొక్కరికీ 10 ఎకరాలు కొని, 10 ఎకరాల్లో బంగళాలు కట్టుకోవచ్చంటుంది. ఇవాళ రాజధానిలో రాబోయే రోజుల్లో అధ్యక్షా, తమరికి తెలుసు, విదేశాల్లో చూసి ఉంటారు. వెహికల్స్ గాని, అవన్నీ పెరిగిపోతున్న పరిస్థితుల్లో పార్కింగ్ కే నాల్గవ వంతు భూమి కావాలి. ఇవన్నీ విస్మరించి జనరల్ కేటగిరిలో ఎలా వస్తుందో... అభివృద్ధిపథంలో నిర్మాణాలకు కొంత, రహదారులకు, గ్రీన్ ఫీల్డ్ కు, వాటర్ లైన్ కు, వీటన్నిటికీ భూమి కేటాయించాలి. ఈరోజు సంస్థలు రావాలంటే భూములు ఇస్తేనే గదా వస్తున్నాయి. ఇవన్నీ విస్మరించి ఈరోజున... రోజూ చూస్తున్నాము. ఒక మాజీ ఎంపిగారు మా ఊరు నుంచి శ్రీ ఉండవల్లి అరుణ్ కుమార్ గారు ఒక స్టేట్ మెంట్ ఇస్తారు. గౌరవ పార్లమెంట్ సభ్యులు శ్రీ జి.వి.ఎల్. నర్సింహారావుగారు, ఆయన ఇక్కడ వార్డ్ మెంబరు అయ్యారో లేదో నాకు తెలియదు గానీ, ఆయన రోజూ ఆరోపణలతో ప్రభుత్వం మీద నిప్పులు చెరగటం, మరో ఎమ్మెల్యే గారు ఆయన మా ఊళ్లో వార్డు మెంబరు కాలేదు, కానీ ఇక్కడ మాత్రం తెలుగుదేశం వల్ల ఎమ్మెల్యే అయి రోజూ అవినీతి ఆరోపణలు చేస్తారు. నేను ఒకటే అడుగుతున్నాను. సరైన సమాధానం చెప్పాల్సిన అవసరం ఉంది. ఒకటి, ఇంటర్ స్టేట్ మీద ఆరోపణలు చేస్తున్నారు. పెట్టుబడులు పెట్టినవారు సరైనవాళ్ళా కాదా అని ఆరోపణలు చేస్తున్నారు. దానిమీద స్పష్టత ఇవ్వండి. ఈ బాండ్స్ వల్ల... ఎందుకంటే వరల్డ్ బ్యాంకుకు వెళ్తే అడ్డుకుంటున్నారు. మీరు చూశారు, వరల్డ్ బ్యాంకు వాళ్లు ఇప్పటికీ పదిసార్లు వచ్చి వెళ్లారు గానీ ఇంకా క్లియరెన్స్ ఇవ్వలేదు. కేవలం రూ.2,000 కోట్లు ఇవ్వటం కోసం స్థానిక వైఎస్సార్ పార్టీ నాయకులు పెట్టిన పిటవల్ల వల్ల వరల్డ్ బ్యాంకు రూ.2,000 కోట్లు కూడా ఇవ్వడం లేదు. ఈ పరిస్థితిలో బాండ్లకు వెళ్లటం తప్పా అని ఒకసారి మీరు ఆలోచించండి. ఒకవేళ పది పైసలు ఇంట్రస్ట్ రేటు ఎక్కువ అయినా ఇవాళ రూ.25,000 కోట్లతో ఇన్ ఫ్రాస్ట్రక్చర్ అవుతుంది. ఎక్కడనుంచి తేవాలి డబ్బులు? అందుకనే చెప్పాను, “అమ్మ పెట్టా పెట్టదు - అడుక్కు తినా నివ్వదు” అనే సామెత ఉంది. కేంద్రప్రభుత్వం దగా, మోసకారి విధానం వల్ల ఇవాళ నష్టపోతున్నాం. రాష్ట్ర బిజెపి నాయకత్వాన్ని కూడా మనం హెచ్చరించాల్సిన అవసరం ఉంది. మీరు సహకరించకపోగా, ఈ రాష్ట్ర ప్రయోజనాలకు భిన్నంగా తప్పుడు ఆరోపణలు చేయటం సరైన విధానం కాదు అని రాష్ట్ర బిజెపి నాయకత్వానికి హెచ్చరిక చేస్తున్నాము.

(ఈ సందర్భంలో తెలుగుదేశం పార్టీ సభ్యులు బల్లలు చరిచారు)

రాబోయే రోజుల్లో మొత్తం మట్టికొట్టుకు పోయే పరిస్థితి వస్తుంది. దయచేసి ఆలోచించుకోండి. రాష్ట్రం కోసం ఆలోచించుకొని మాత్రం రాష్ట్ర పార్టీ అధ్యక్షుడికి గాని, వారందరికీ హెచ్చరిక చేస్తున్నాం.

MR.SPEAKER: You want to say something Vishnu Kumar Raju garu?

శ్రీ పి. విష్ణుకుమార్ రాజు: అధ్యక్షా, ఏదో వరల్డ్ బ్యాంకుకు ప్రతిపక్షాలు complaint చేసేశాయి అన్నట్లు సభ్యులు శ్రీ ధూళిపాళ్ల నరేంద్రగారు చెబుతున్నారు. కానీ మేము అయితే కంప్లైంట్ చేసినట్లు ఎక్కడా అవకాశం గానీ, అవసరం గానీ ఏదీ లేదు. లేనిపోని నిందలు వేయటంలో మొత్తం సిద్ధహస్తులు అయిపోయారు. మొత్తం మెంబర్స్ దగ్గర్నంచీ, గౌరవ సభ్యులు, మంత్రులు, ప్రతీదీ, ఆఖరికి క్వశ్చన్లో కూడా, ఎక్కడ దొరికితే అక్కడ బిజెపి అన్యాయం చేసేసింది, ఆవిధంగా మాట్లాడుతున్నారు.

(ఈ సందర్భంలో సభ్యులు శ్రీ గోరంట్ల బుచ్చయ్య చౌదరి తన స్థానం లేచి సర్ సర్ ఒక్క నిమిషం మాట్లాడతానని గౌరవ సభాపతితో అన్నారు. (మైకు లేకుండా) మీ పార్టీ జిల్లా అధ్యక్షుడు, మీ రాష్ట్ర అధ్యక్షుడు అని అన్నారు)

హేయ్.. మీరు ఆపండి. నేను ముందు మాట్లాడిన తర్వాత మీరు మాట్లాడండి సార్. నేను మాట్లాడిన తర్వాత ఆయన్ని మాట్లాడమనండి అధ్యక్షా. నేను కంప్లైంట్ చేసిన తర్వాత మీరు మాట్లాడండి. ఎందుకంత తొందర? మీకు ఎలాగూ ముఖ్యమంత్రిగారు సీటు ఇస్తారు. ముఖ్యమంత్రిగారి మెప్పు గురించి మీరు చేస్తున్నారు. కంప్లైంట్ అయిన తర్వాత మీరు మాట్లాడండి.

(ఈ సందర్భంలో బ్రెజర్ బెంచెస్ నుంచి అభ్యంతరం వ్యక్తం చేయసాగారు)

MR.SPEAKER: No cross talking please.

శ్రీ పి. విష్ణుకుమార్ రాజు: అధ్యక్షా, మాట్లాడేటప్పుడు మధ్యలో ఏంటి అధ్యక్షా? మొన్నటి నుంచి చూస్తున్నాను.. ఇది కరెక్ట్ కాదు. మీరు హుందాగా ప్రవర్తించండి, మేము ఎట్లాగూ హుందాగానే ప్రవర్తిస్తున్నాము. వాళ్లని కూడా హుందాగా ప్రవర్తించమని చెప్పండి అధ్యక్షా.

మిస్టర్ స్పీకర్: ఓకె..

శ్రీ పి. విష్ణుకుమార్ రాజు: అధ్యక్షా, అట్లాగే మొన్న పితాపురం సభ్యులు కూడా వ్యక్తిగతమైన మాటలు మాట్లాడుతున్నారు. మేము దిల్లీ వెళ్లిపోయి ఎవరికో కాళ్లకు మడుగులు ఒత్తుతున్నామన్నట్లు మాట్లాడారు. మరి మీరెందుకు చేస్తున్నారో నాకైతే అర్థం కాదు, మాకు ఆ అవసరం లేదు.

MR.SPEAKER: Confine to the subject please.

శ్రీ పి. విష్ణుకుమార్ రాజు: అధ్యక్షా, దయచేసి మీద్వారా కోరుతున్నాము, సభ్యులందరికీ విన్నవించుకుంటున్నాము, వ్యక్తిగతమైన విమర్శలు అవసరం లేదు. మీ పార్టీ విధానాలను మీరు చెప్పండి. లేదా అన్యాయం జరిగితే చెప్పొచ్చు. తప్పనిసరిగా చెప్పాల్సిన బాధ్యత ఉంది.

MR.SPEAKER: Please come to the Subject.

శ్రీ పి. విష్ణుకుమార్ రాజు: అధ్యక్షా, ఏదైతే వరల్డ్ బ్యాంకు ఎయిడ్ కి, వాళ్ల దగ్గర్నుంచి తీసుకొని వచ్చి ఆర్థికంగా మనకు సహాయం చేసేదానికి ఏదైనా అప్లికేషన్స్ పెడితే దానిని అడ్డుకున్నట్లు, ఎవరూ కూడా అటువంటిది చేయరు. మా వరకూ మాకు ఎట్టి పరిస్థితిలో అటువంటి అవసరం గాని, అవకాశం గాని, అవకాశం ఉంటే ఉండొచ్చు, కానీ అటువంటి వెదవ పనికిమాలిన పని, చేతగాని పని మేము చేయము. కరెక్ట్ కూడా కాదు. డెఫినిట్ గా మన రాష్ట్ర రాజధాని నిర్మాణం గురించి చేయవలసిన పూర్తి సహాయసహకారాలు కేంద్రప్రభుత్వం దగ్గర్నుంచి కూడా మనం తీసుకురావలసిన అవసరం ఉంది. భారతీయ జనతాపార్టీలో మేము ఉన్నాము కాబట్టి తప్పనిసరిగా మాపైన కూడా బాధ్యత ఉంది. కానీ బాండ్స్ విషయంలో 10.32శాతం అనేది చాలా అత్యధికమైన rate of interest అనే భావన పబ్లిక్ లో ఉంది. 10.32శాతం కాకపోతే ఏ 12 శాతమో ఇచ్చేస్తే మొత్తం రూ.2 వేల కోట్లు ఏంటి అధ్యక్షా, టెన్ టైమ్స్ subscribe అయిపోతుంది.

అట్లాగే కమిషన్. మామూలుగా 0.1 per cent ఏదైతే ఫీజు ఉంటుందో, 0.1 per cent అనేది facilitation fees. అటువంటిది 0.85 శాతం ఇవ్వడం జరిగింది. అంటే సుమారు 15, 16 కోట్లు. ఈ రూ.2,000 కోట్ల నిధులు సేకరించడం గురించి రూ.16కోట్లు కమిషన్ ఇవ్వడం జరిగింది. ఇటువంటి వాటిల్లో కమిషన్ ఇవ్వడమనేది సర్వసాధారణం. కానీ పర్సంటేజ్ ఎంత? ఆ పర్సంటేజ్ కమిషన్ ఎందుకు ఎవరికి ఇచ్చారు? అంత అవసరం ఏమి వచ్చింది? 10.32శాతం ఫిక్స్ చేయాల్సిన అవసరం ఏమొచ్చింది అనేది ఇష్యూ అధ్యక్షా. దీంట్లో ఇందాక ఒక pre fixed mind తో సభ్యులు మాట్లాడటమనేది కరెక్ట్ కాదు. ఇందాక కూడా సభ్యులు శ్రీ వాసువల్లి గణేష్ కుమార్ గారు ప్రజల్లో భయాందోళన క్రియేట్ చేయటం గురించి....

మిస్టర్ స్పీకర్: ఓకే..

శ్రీ పి. విష్ణుకుమార్ రాజు: చెప్పనివ్వండి అధ్యక్షా, మేము భయాందోళన క్రియేట్ చేయడం గురించి జ్వరాలు 2,88,000 అని చెప్పడం అబద్ధం అన్నట్లు మాట్లాడారు. కానీ ఇవాళ విశాఖపట్నంలో ఆంధ్రజ్యోతి పేపర్లో చూడమనండి. విష్ణుకుమార్ రాజు వాస్తవాల్లో మాట్లాడతాడు అని గుర్తుంచుకోండి అధ్యక్షా. తమరి ద్వారా అందరికీ చెబుతున్నాను. లేనిపోని నిందలు వేయటం గాని, లేకపోతే ఆరోపణలు చేయటం గాని నాకు చేతగాని విషయం. నాకు ఆ విధంగా అయితేనే నేను ఈ సభలో ఉంటాను, లేకపోతే బయటకు వెళ్లిపోతాను. నాకేమీ పోస్టుల మీద ఆశ, ప్రేమ, లేకపోతే మాకు ఇంకొకసారి సీటు ఇవ్వాలి, ఇంకొకసారి ఏదో మంత్రి అవ్వాలి అటువంటిదేమీ ఉండదు. ప్రజలకు వాస్తవాలు చెప్పాల్సిన బాధ్యత మాపైన ఉంది.

(ఈ సదర్బంలో పితాపురం నియోజకవర్గ సభ్యులు శ్రీ ఎస్.వి.ఎస్.ఎస్.వర్మగారు తన స్థానం నుంచి లేచి తన పేరు ప్రస్తావించారు కాబట్టి నాకు మాట్లాడేందుకు అవకాశం ఇవ్వాలని గౌరవ సభాపతిని కోరారు)

మిస్టర్ స్పీకర్: వర్మగారూ దయచేసి కూర్చోండి. ఎస్.. మినిష్టరుగారూ.

డా. పి. నారాయణ: అధ్యక్షా, అమరావతి రాజధాని 217 చదరపు కిలోమీటర్లు. ఈరోజు వరల్డ్ క్లాస్ ఇన్ఫ్రాస్ట్రక్చర్లో జరుగుతోంది. దానికి మొత్తం రూ.48,000 కోట్లు ఖర్చు అవుతుంది. దీనికి సంబంధించిన డిపిఆర్లు తయారుచేసి కేంద్రప్రభుత్వానికి కూడా పంపించడం జరిగింది. ఎందుకంటే Re-organization Act, Section 94(3) లో కేంద్రప్రభుత్వం ఈ యొక్క ఇన్ఫ్రాస్ట్రక్చర్, తర్వాత దానికి సంబంధించిన బిల్డింగ్స్కు డబ్బులు ఇవ్వాలని ఉంది. అయితే కేంద్రప్రభుత్వం ఇంతవరకూ కేవలం రూ.1500 కోట్లు మాత్రమే ఇచ్చి ఇంతవరకూ మళ్ళీ ఇవ్వలేదు. దానిమీద UCలు కూడా ఇవ్వలేదని, అది ఇవ్వలేదని కొంతమంది రాష్ట్రంలో రచ్చ చేశారు. UCలు ఎప్పటికప్పుడు ఇస్తూ వచ్చాం. అంతేగాకుండా లేటెస్ట్గా కూడా తీసుకుంటే ఈరోజు డైరెక్టర్ ఆఫ్ నీటి ఆయోగ్ జూన్ 5 మరియు 6వ తేదీలలో ఈ రాష్ట్రంలో అమరావతి రాజధానిని ఇనెస్పెక్షన్ చేశారు. చేయటమే కాదు, చేసిన తర్వాత ఆయన రూ.1,632 కోట్లకు UCలు ఇచ్చినట్లుగా ఆయన యాక్సెస్ట్ చేసి ఫైల్ నంబరు 13040 కింద రూ.666 కోట్లు అమరావతి రాజధానికి మళ్ళీ ఇమ్మని రికమెండ్ కూడా చేశారు. అయినప్పటికీ కేంద్రప్రభుత్వం ఇంతవరకూ ఆ ఫండ్స్ రిలీజ్ చేయలేదు. ఈవిధంగా కేంద్రం తాను చేయాల్సిన సహాయాన్ని చేయలేదు. అయితే ముఖ్యమంత్రిగారు వారికున్న అపార అనుభవంతో ఈరోజు అమరావతి రాజధాని నిర్మించడానికి ఫైనాన్షియల్గా ఎటువంటి ఇబ్బందులూ ఉండకూడదే ఉద్దేశంతో ఈరోజు హడ్కో లోన్

కావచ్చు, వరల్డ్ బ్యాంకు లోన్లు కావచ్చు, బ్యాంకులు కావచ్చు, లేదా డిఫరెంట్ బాండ్స్ ద్వారా సేకరించాలని నిర్ణయించారు. ఎందుకంటే రూ.26,000 కోట్లకు సంబంధించి టెండర్లు పిలిచి రోడ్లు, డ్రైయిన్స్, సివరేజీ, స్టార్ట్ వాటర్, డ్రింకింగ్ వాటర్, ఎలక్ట్రికల్ కేబుల్ వర్క్స్ జరుగుతున్నాయి. అదేవిధంగా బిల్డింగ్ కన్స్ట్రక్షన్స్ జరుగుతున్నాయి. అయితే ఎటువంటి పరిస్థితుల్లో కూడా అమరావతి రాజధాని వర్క్ ఆగకూడదనే ఉద్దేశంతో ఈరోజు అనేక మార్గాల ద్వారా, అనేక సోర్సులతో ఈరోజు ముఖ్యమంత్రిగారు చేస్తున్నారు. అయితే బ్యాంకుల్లో ఈరోజు రూ.2,200 కోట్లు ఆల్రెడీ తీసుకున్నాము. దానిలో 20శాతం మనమేదైతే బడ్జెట్లో పెట్టుకున్నామో రూ.1000 కోట్లు, 20 శాతం దానికి మన షేర్ కింద ఇవ్వటం జరిగింది. అయితే ఈరోజు రూ.10,000 కోట్లు డిఫరెంట్ బ్యాంకులు ఇవ్వడానికి ముందుకు వచ్చాయి. అయితే బ్యాంకుల్లో తీసుకోవాలంటే 20శాతం మన షేరు పెట్టాలి. ఈ మాట్లాడేవాళ్లని ఆ షేరు ఎక్కడి నుంచి వస్తుందో చెప్పమనండి అధ్యక్షా. ఆ 20శాతం షేర్ పెట్టాలంటే ఈ రూ.2,200 కోట్లు కావాలి. రూ.2,200 కోట్లు కావాలంటే మనకుండే మార్గం బాండ్స్. అయితే ఈ బాండ్స్ ద్వారా పోయేటప్పుడు సభ్యులందరూ తెలుసుకోవల్సింది రేటింగ్ విషయం. అరేంజ్ ఫీజు విషయమై అనేకమంది అనేక రకాలుగా బయట మాట్లాడుతున్నారు. ఎందుకు మాట్లాడుతున్నారో, తెలిసి మాట్లాడుతున్నారో, తెలియక మాట్లాడుతున్నారో వాళ్లకే తెలియట్లేదు.

10.50 AM

నేను దాని గురించి క్లియర్గా చెబుతాను. ఈ బాండ్స్లో పెట్టుబడి పెట్టేవాళ్లు జనరల్గా mutual funds, non-banking financial investors, high network individuals, pension funds లలో పెడతారు. అయితే Rate of interest main గా డిపెండ్ అయ్యేది మనకున్న రేటింగ్పై. ఈరోజు క్రిసెల్ ఉంది, అది ఒక మంచి ఆర్గనైజేషన్, వాళ్లు రేటింగ్ ఇస్తారు. ఈరోజు రేటింగ్లో AAA+, AAA, AAA- ఉంటాయి, next order లో AA+, AA, AA- ఉంటాయి, తరువాత A+, A, A- రేటింగ్ ఉంటాయి. అదేవిధంగా 'బీ'లో, 'సీ'లో ఉంటాయి. ఈరోజు ఇవన్నీ కూడా ఆర్థిక పరిస్థితిని బట్టి, రీపేమెంట్ కెపాసిటీని బట్టి రేటింగ్ ఇస్తారు. అయితే అమరావతి రాజధానికి source of re-payment లేదు. అంటే అక్కడ భవనాలు కట్టి, అక్కడ ట్యాక్సుల రూపంలో ఇన్కం వస్తుంటే రీపేమెంట్ కెపాసిటీ ఉంటుంది. అందువల్ల ఈరోజు మనకు 'ఏ' ప్లస్ రేటింగ్ మాత్రమే వచ్చింది. ఈరోజు మనం 'ఏ' ప్లస్లో ఉన్నాం. రేటింగ్ బాగా ఉంటే interest rate తక్కువగా పోతుంది. రేటింగ్ సరిగా లేకుండా ఉంటే interest rate ఎక్కువ పోతుంది. అందువల్ల ఈరోజు 10.32 శాతం రేటింగ్ ఉంది.

అయితే ఒక్కొక్కరు రకరకాలుగా అలిగేషన్స్ చేస్తున్నారు. దేశంలో వివిధ రాష్ట్రాల్లో బ్యాండ్స్ కు పోయి వారు కలెక్ట్ చేసిన డేటాను తీసుకుంటే Gridco Limited, Odisha Rs.50 crores తీసుకుంటే 10.4% interest pay చేశారు. అదేవిధంగా Gujarat State Petroleum Rs.1,000 crores తీసుకుంటే 10.45% interest pay చేశారు, ఎందుకంటే వాళ్ల రేటింగ్ 'AA-' ఉంది, వాళ్లు Arranged Fee pay చేసింది 1.5%, Gridco Limited, Odisha చేసింది 2%, మనం పే చేసేది .85 శాతం మాత్రమే.

అదేవిధంగా GSPC Distribution Networks Limited, Gujarat Rs.500 crores తీసుకుంటే 10.3% interest పే చేశారు, వాళ్ల రేటింగ్ 'AA+' ఉంది, Rajasthan Vidyut Nigam Limited Rs.323 crores తీసుకుంటే 10.25% interest పే చేశారు, వాళ్ల రేటింగ్ 'A' ఉంది, వాళ్లు Arranged Fee pay చేసింది 1.7%, Tamil Nadu Generation Corporation Ltd. Rs.633 crores తీసుకుంటే 10.5% interest పే చేశారు, వాళ్లు Arranged Fee pay చేసింది 1.7%. ఈవిధంగా Uttar Pradesh Power Corporation Rs.5,400 crores తీసుకుంటే 10.15% interest పే చేశారు, Arranged Fee pay చేసింది 0.77%. ఈ Arranged Fee చేసేది కూడా టెండర్ ద్వారా పిలిచాం. టెండర్ లో AK Capital Services .85% వేశారు, Axis Bank 2.5% అడిగారు, లీడ్స్ అడిగిన వాళ్లు AK Capital Services కాబట్టి వాళ్లకు 0.85 శాతం.

ఈరోజు బాండ్ల రూపంలో రూ.2,000 కోట్లు తీసుకోకుంటే బ్యాంకు వాళ్లు ఇచ్చే రూ.10,000 కోట్లకు మన స్టేట్ వాళ్లు అంటే అమరావతి కేపిటల్.. సీఆర్ డీఏ వాళ్లు పెట్టాల్సిన రూ.2,000 కోట్లు ఎక్కడి నుంచి వస్తాయి. కచ్చితంగా తీసుకోవాలి. తీసుకోవాల్సినపుడు మనకున్న రేటింగ్ 'ఏ ప్లస్' మాత్రమే. AAA+, AAA, AAA- లేదు, AA+, AA, AA- లేదు. మనకున్న రేటింగ్ కు ఆరోజు Electronic bidding system లో చేశాం. రూ.1,300 కోట్లకు యాక్చువల్ గా చేయడం జరిగింది, దానిపై మరొక రూ.700 కోట్లు, కేవలం రూ.2,000 కోట్లు ఒక్క గంటలో సక్సెస్ అయ్యింది. ఇది కేవలం ముఖ్యమంత్రి గారిపై ఉన్న నమ్మకంతో అయ్యింది. ఎందుకంటే ఎవరైతే ఇందులో ఇన్వెస్ట్ చేయదలచుకున్నారో వారందరూ అమరావతి రాజధాని చూశారు, అధికారులను కలిశారు, ఆ ప్రాంతమంతా తిరిగారు, అక్కడ జరుగుతున్న పనులు roads, drains, sewerage, storm water, drinking water, electrical cables, other cables, building చూసి, ఎంతో వేగవంతంగా పనులు జరుగుతున్నాయని, బహుశా ప్రపంచంలో ఏ రాజధాని నిర్మాణం ఇంతవేగంగా జరగలేదు.

(ఈ సందర్భంలో సభ్యులు బిల్లులు చరిచారు)

దాన్ని చేసి ఈరోజు మనకు కేవలం ఒక్క గంటలో రూ.2,000 కోట్లు వచ్చింది. దీనికి అందరూ సంతోషించాలి. రూ.26,000 కోట్లకు పిలిచాం, నిధులు లేవు, బుచ్చయ్య చౌదరి చెప్పినట్లుగా 'అమ్మా పెట్టదు - అడుక్కు తినా నియ్యదు' అలా ఉంది. ఇప్పుడైనా ఈ రాష్ట్రంలో ఎవరైతే ఈ బాండ్స్ పై మాట్లాడుతున్నారో వారు పూర్తిగా తెలుసుకొని మాట్లాల్సిందిగా నేను అభ్యర్థిస్తున్నాను. Arranged Fees కూడా ఈరోజు మనం చెల్లించేది చాలా తక్కువ. ఇతర కంపెనీలు ఇచ్చింది 1.65%, 1.70%, 2.55%, 2.48%, 1.75%, 2%, 1.5%, అయితే మనం ఇచ్చింది కేవలం .85 శాతం మాత్రమే.

మరొక ముఖ్య విషయం. బాండ్స్ ను కేంద్ర ప్రభుత్వం ఎంకరేజ్ చేస్తోంది. సభ్యులు తెలుసుకోవాలి. రాష్ట్రాలు బాండ్స్ కు పోతే కేంద్ర ప్రభుత్వం సబ్సిడీ ఇస్తోంది. ఎలా ఇస్తున్నారంటే రూ.100 కోట్లకు పోతే రూ.13 కోట్లు సబ్సిడీ ఇస్తున్నారు, అలా మాజీమం రూ.200 కోట్లు ఇస్తారు. అంటే రూ.26 కోట్ల వరకు కేంద్ర ప్రభుత్వం సబ్సిడీ ఇస్తోంది. కేంద్ర ప్రభుత్వం ఎంకరేజ్ చేస్తోంది. మునిసిపాలిటీలను, సీఆర్ డీఏలను, కార్పొరేషన్స్ ను మీరు బాండ్స్ కు పోయి డబ్బులు తీసుకొని మీ పనులు చేసుకోండని కేంద్ర ప్రభుత్వం ఎంకరేజ్ చేస్తోంది. కేంద్ర ప్రభుత్వం నుంచి సబ్సిడీ రూపంగా మనం కూడా రూ.26 కోట్లకు అపై చేశాం.

ముఖ్యమంత్రి గారికి ఉన్న అపార అనుభవంతో ఒక సోర్స్ కాకుండా డిఫరెంట్ సోర్స్ లో ఈరోజు ఇన్ కం జనరేట్ చేసి అమరావతి రాజధానిని కట్టడం, అంతేకాకుండా పేదలపై ఇది బడ్జెట్ పడకుండా దానిని రీపేమెంట్ కి కూడా సోర్స్ వచ్చేవిధంగా ప్లాన్ చేశారు. రాష్ట్రంలో ప్రతిపక్షాలు గానీ, ఎవరైనా గానీ మాట్లాడేటప్పుడు దీనిపై క్షుణ్ణంగా తెలుసుకొని మాట్లాడితే బాగుంటుంది. అలా కాకుండా rate of interest 10.32 శాతం..., 10.32 శాతం, అంతే. 10.50 శాతం చేసినవాళ్ళు ఉన్నారు, 10.60 శాతం చేసినవాళ్ళు ఉన్నారు, అదేవిధంగా Arranged Fee 0.85 శాతం మాత్రమే, 2 శాతం ఇచ్చిన వాళ్ళు ఉన్నారు, 1.75 శాతం ఇచ్చిన వాళ్ళు ఉన్నారు, అది రేటింగ్ బట్టి ఉంటుంది. మనకొచ్చే రేటింగ్, మన రేటింగ్ 'ఏ' ప్లస్, మనపై ఆరు రేటింగ్స్ ఉన్నాయి. అందువల్ల దీన్నంతా గుర్తుపెట్టుకొని ఎవరైనా మాట్లాడాల్సిందిగా తెలియజేస్తున్నాను.

(ఈ సందర్భంలో అధికారపార్టీ సభ్యులు శ్రీ ఎస్.వి.ఎస్.ఎన్.వర్మ తాను మాట్లాడానికి అవకాశం ఇవ్వాలని గౌరవ సభాపతి గారిని కోరారు)

(ఈ సందర్భంలో బీజేపి ఫ్లోర్ లీడర్ శ్రీ పెన్మత్స విష్ణుకుమార్ రాజుగారు తాను మాట్లాడానికి అవకాశం ఇవ్వాలని గౌరవ సభాపతి గారిని కోరారు)

మిస్టర్ స్పీకర్: మీరు డిస్కషన్ పెట్టుకోవద్దండి. Please confine to the subject Raju Garu.

శ్రీ పెన్మత్స విష్ణుకుమార్ రాజు : అధ్యక్షా, గౌరవ మంత్రివర్యులు నారాయణ గారు చాలా క్లియర్ గా చెప్పారు. ప్రజాస్వామ్యంలో ఎప్పుడైనా ఒక మంచి పని చేసినా బురద చల్లడమనేది ఒక కామన్ వ్యవహారం అధ్యక్షా.

(ఈ సందర్భంలో కొంతమంది అధికారపార్టీ సభ్యులు అభ్యంతరాలు తెలియజేశారు)

హేయ్..ఆపవయ్యా (కనురుకుంటూ) ఏంమాట్లాడతావ్.

మిస్టర్ స్పీకర్ : రాజు గారు అలా మాట్లాడరాదు. This is not the way of speaking.

శ్రీ పెన్మత్స విష్ణుకుమార్ రాజు: కరెక్ట్ కాదు సార్ అది, నేను ఏమి చెప్పాను, గౌరవ మంత్రివర్యులు చెప్పిన మూలాన మొత్తం ఆంధ్ర రాష్ట్ర ప్రజలకు, అందరికీ క్లారిటీ వచ్చింది.

MR.SPEAKER: No, you cannot use unparliamentary words.

SRI PENMETSA VISHNU KUMAR RAJU: We appreciate that, కేంద్ర ప్రభుత్వం కూడా అప్రీషియేట్ చేస్తోందన్నారు, సంతోషం.

MR.SPEAKER: Better withdraw your comments.

SRI PENMETSA VISHNU KUMAR RAJU: O.K., I withdraw my comments. But appreciate చేస్తోంది అధ్యక్షా, ఇప్పుడు క్లారిటీ వచ్చిన తరువాత ప్రజలందరికీ తెలుస్తుంది. ప్రతి

ఒక్కరూ కన్ఫ్యూజన్లో ఉంటున్నారు. So, this is a good thing. Someone asks a question. మంత్రివర్యులు క్లారిటీ ఇవ్వడానికి కూడా క్వశ్చన్ అడిగి ఉండవచ్చు. So, this is a very nice thing. ఇంకా ఎక్కువ డబ్బు తెచ్చి, బాండ్లు తెచ్చి, ఇదేవిధంగా రాష్ట్ర అభివృద్ధి కూడా..

(ఈ సందర్భంలో 'మీరు అడుగొచ్చు కదా' అని కొందరు సభ్యులు అన్నారు)

మేము అడిగితే క్వశ్చన్లో ఇవ్వరు కదా, మేము అడిగితే ఎక్కువ క్వశ్చన్లు రావు. అది కూడా గుర్తించుకోండి.

MR.SPEAKER: Questions are allotted on pro-rata basis.

శ్రీ పెన్మెత్స విష్ణుకుమార్ రాజు : అదే అధ్యక్షా, మీరు అడగలేదే ఆ క్వశ్చన్, మేము అడిగామని అంటున్నారు.

(అధికారపార్టీ సభ్యుల నుంచి అభ్యంతరాలు)

Anyway, whatever it is, I don't want to waste the time of the House.

MR.SPEAKER: Your comment is very important. ఈ హౌస్లో మినిష్టర్స్ కాకుండా మాట్లాడిన సభ్యుల్లో ఎక్కువగా మాట్లాడిన వారు మీరు. Kindly remember, మా క్వశ్చన్స్ రావంటారు, మీరు గమనించి మాట్లాడండి.

SRI PENMETSA VISHNU KUMAR RAJU: Sir, let me also give the clarification. మన గౌరవ సభ్యులు చెప్పింది 'ఈ క్వశ్చన్ అడిగింది మేము' అని అన్నారు. క్వశ్చన్ ఎవరైనా అడగనీయండి, క్వశ్చన్ అడిగితే ప్రభుత్వం క్లారిటీ ఇచ్చింది. Now, everything is clear. We appreciate our Hon'ble Minister and Hon'ble Chief Minister for getting Rs.2,000 crores of Bonds and I wish that they should get more bonds and see that the Capital is constructed at the earliest.

MR.SPEAKER: That's good. Now, question hour is over.

Let us take up the Bill. I shall now request the Minister for Law and Justice to move the motion for leave to introduce the "Andhra Pradesh Civil Courts Amendment Bill 2018".

1. ANDHRA PRADESH CIVIL COURTS AMENDMENT BILL 2018.

SRI KOLLU RAVINDRA (MINISTER FOR LAW AND JUSTICE,): Sir, I beg to move:

"That leave be granted to introduce the Andhra Pradesh Civil Courts Amendment Bill 2018."

MR.SPEAKER: Motion moved.

Now, the Question is:

"That leave be granted to introduce the Andhra Pradesh Civil Courts Amendment Bill 2018.

(PAUSE)

The Motion was adopted and the Bill was introduced.

11.00 AM

2. MOULVI ABDUL HAQ URDU UNIVERSITY (AMENDMENT) BILL, 2018

MR.SPEAKER: I shall now request the Minister for Transport on behalf of the Minister for Human Resources Development to move the motion for leave to introduce the "**Moulvi abdul Haq Urdu University (Amendment) Bill, 2018**".

SRI KINJARAPU ATCHANNAIDU (MINISTER FOR TRANSPORT): Sir, I beg to move on behalf of the Minister for Human Resources Development.

"That leave be granted to introduce the Moulvi abdul Haq Urdu University (Amendment) Bill, 2018".

MR.SPEAKER: Motion moved.

Now, the Question is:

"That leave be granted to introduce the Moulvi abdul Haq Urdu University (Amendment) Bill, 2018".

(PAUSE)

The Motion was adopted and the Bill was introduced.

MR.SPEAKER: Now, we will take up 344, to raise the matter, regarding "**Urban and Rural Housing in the State**". Minister garu...

శ్రీ కాలవ శ్రీనివాసులు : అధ్యక్షా,

"రాష్ట్రంలోని పట్టణ మరియు గ్రామీణ గృహనిర్మాణం" గురించి శాసనసభ్యులు శ్రీ చంచల్ల రమేష్ బాబు, శ్రీ అలపాటి రాజేంద్రప్రసాద్, శ్రీ బురుగుపల్లి శేషారావు మరియు శ్రీ బి. రమణమూర్తి గారలు 344వ నియమం క్రింద ఇచ్చిన నోటీసు నెం. 85 కు సమాధానం.

- * 2015-2022 కార్యక్రమ కాలంలో 20 మిలియన్ల నివాస యూనిట్లను నిర్మించే లక్ష్యంతో 'ప్రధానమంత్రి ఆవాస యోజన - ఆందోళన గృహాలు (పట్టణ) - పిఎంఎస్జి - హెచ్ఎస్ఎ (యు)' అనే సమగ్ర కార్యక్రమాన్ని కేంద్ర ప్రభుత్వం ప్రారంభించింది.
- * ఈ పథకం క్రింద నాలుగు అంశాలు ఉన్నాయి :-
 - * ఐఎన్ఎస్ఆర్ - ఉన్న చోటనే మురికివాడలను తిరిగి అభివృద్ధి చేయడం.
 - * బిఎల్సీ - లబ్ధిదారు నేతృత్వ నిర్మాణం.
 - * ఎహెచ్పి - భాగస్వామ్యంలో భరించదగిన గృహాల నిర్మాణం.
 - * సిఎల్ఎస్ఎస్ - పరపతి అనుసంధాన సబ్సిడీ పథకం.
- * ఈ పథకం క్రింద, ప్రతి గృహానికి కేంద్ర ప్రభుత్వం రూ.1.50 లక్షలను సమకూరుస్తుంది.
- * రాష్ట్ర ప్రభుత్వం ఎహెచ్పి కోసం సబ్సిడీగా రూ.1.50 లక్షలను, బిఎల్సీ అంశాల కోసం సబ్సిడీగా రూ.1.00 లక్షలను సమకూరుస్తుంది.
- * రాష్ట్రంలో భాగస్వామ్యంలో భరించదగిన గృహాల నిర్మాణాన్ని పురపాలక పరిపాలన మరియు పట్టణాభివృద్ధి శాఖ అమలు చేస్తున్నది. బిఎల్సీ పథకాన్ని గృహ నిర్మాణ శాఖ అమలు చేస్తున్నది.
- * భరించదగిన గృహ నిర్మాణ భాగస్వామ్యం (ఎహెచ్పి) అంశానికి పిఎంఎస్జి - ఎన్టీఆర్ నగర్ గా పేరు పెట్టడమయింది. పిఎంఎస్జి - ఎన్టీఆర్ నగర్లను "వాక్ టు వర్క్ - ఎకనామిక్ ట్రాన్సిషన్" గా తీర్చిదిద్దాలని "గేటెడ్ కమ్యూనిటీ"లతో సహాసంగా అభివృద్ధి చేయాలని గౌరవ ముఖ్యమంత్రిగారు పురపాలక పరిపాలన, పట్టణాభివృద్ధి శాఖను ఆదేశించారు.

- * ఎహెచ్పి క్రింద, ప్రభుత్వం 2019 నాటికి ఎహెచ్పి అంశం పిఎంఎఫ్ఎ (యు) క్రింద 5,00,000ల డియూల నిర్మాణం & పూర్తి చేయడం కోసం రూ.38,265.88 కోట్లకు ప్రభుత్వం పరిపాలక మంజూరునిచ్చింది. ఇందులో కేంద్ర ప్రభుత్వ వాటా రూ.7,500.00 కోట్లు మరియు ఆంధ్రప్రదేశ్ ప్రభుత్వ వాటా రూ. 13,035.00 కోట్లు (రాష్ట్ర సబ్సిడీ అంశం రూ.7,500.00 కోట్లు, బాహ్య మౌలిక సదుపాయాలకు రూ.4,500.00 కోట్లు మరియు భూ సేకరణ వ్యయం రూ.1,035.00 కోట్లు చేరి వుంటుంది) మరియు లబ్ధిదారు వాటా రూ.17,730.88 కోట్లు చేరి వుంటుంది.
- * భూమి సమస్యలు కారణంగా బిఎల్సె గృహాలలో నిర్మించలేకపోయిన కొన్నింటిని భూములను తగువిధంగా గుర్తిస్తూ ఎహెచ్పి గృహాల క్రింద చేపట్టాలని ప్రతిపాదించడమయింది.
- * ఎహెచ్పి క్రింద మంజూరు చేసిన (5,07,215) మొత్తం గృహాలకుగాను 4,52,654 గృహాలను ప్రతిపాదించడం జరిగింది. (హుద్-హుద్ క్రింద మంజూరు చేసిన 5786 డియూలు మినహా వీటిని గృహ నిర్మాణ సంస్థ చేపట్టింది.) మరియు 48,775 గృహాలు టెండరు ప్రక్రియలో ఉన్నాయి. 3,14,018 గృహాలను ప్రారంభించడమయింది
- * బిఎల్సె అంశం క్రింద, ఇప్పటివరకు 110 యుఎల్బీలలో 2015-16, 2017-18 మరియు 2018-19 సంవత్సరాలకుగాను 2,31,030 గృహాలను మంజూరు చేయడమయింది. బిఎల్సె క్రింద మంజూరు చేసిన (2,31,030) గృహాలకు గాను 45,664 గృహాలను పూర్తి చేయడమయింది. 20,693 గృహాలు పూర్తి అయ్యాయి మరియు 1,58,641 గృహాలను ప్రారంభించవలసి ఉంది.
- * ఎహెచ్పి క్రింద చేపట్టిన అన్ని గృహాలకు మౌలిక సదుపాయాలను సమకూర్చే నిమిత్తం ప్రభుత్వం రూ.4,500.00 కోట్లు మంజూరు చేసింది. దీని క్రింద రోడ్లు, వరద కాలువలు, నీటి సరఫరా, మురుగుపారుదల నెట్వర్క్, మున్నగువాటిని సమకూర్చడం కోసం రూ.406.7252 కోట్లకు టెండర్లను పిలవడమయింది.

వరుస సంఖ్య	జిల్లా పేరు	మంజూరు చేసిన గృహాల సంఖ్య	బెండర్లను ఖరారు చేసిన గృహాల సంఖ్య	ప్రారంభించిన గృహాల సంఖ్య
1.	శ్రీకాకుళం	9310	8878	6639
2.	విజయనగరం	11837	11837	9041
3.	విశాఖపట్నం	59259	57499	24720
4.	తూర్పు గోదావరి	32224	26802	19300
5.	పశ్చిమ గోదావరి	44617	44257	31024
6.	కృష్ణా	63490	42961	35694
7.	గుంటూరు	47048	47047	38992
8.	ప్రకాశం	28997	27749	17073
9.	నెల్లూరు	58235	58235	42448
10.	చిత్తూరు	20681	20681	16303
11.	వైఎస్ఆర్ కడప	19232	19231	14094
12.	కర్నూలు	55585	36563	31730
12.	ఆనంతపురము	50914	50914	26960
మొత్తం		501429	452654	314018
హుంద-హుంద		5786	5786	5786
వెరశి మొత్తం		507215	458440	319804

ఎహ్సాస్ క్రింద గృహాల కేటగిరీ :

* 1వ కేటగిరీకి (300 చదరపు అడుగుల ఎస్బీఎ) బ్యాంకు రుణంతో సహా లబ్ధిదారుని వాటా విరాళం రూ. 2.65 లక్షలుగా ఉంటుంది.

* 2వ కేటగిరీకి (365 చదరపు అడుగుల ఎస్బీఎ) బ్యాంకు రుణంతో సహా లబ్ధిదారుని వాటా

- * 3వ కేటగిరీకి (430 చదరపు అడుగుల ఎస్బిఎ) బ్యాంకు రుణంతో సహా లబ్ధిదారుని వాటా విరాళం రూ.4.65 లక్షలుగా ఉంటుంది.
- * మిగిలిన వ్యయాన్ని రాష్ట్ర ప్రభుత్వం భరిస్తుంది. (రూ.2.30 నుండి రూ.2.60 లక్షల మధ్య)
- * లబ్ధిదారు భరించనున్న మొత్తం ఖర్చులో కొద్ది భాగాన్ని బయోనా చెల్లింపుగా వసూలు చేయడమయింది. అంటే, 1వ కేటగిరీకి రూ.500/-లు, 2వ కేటగిరీకి రూ. 50,000/-లు, (నాలుగు (4) వాయిదాల్లో), 3వ కేటగిరీకి రూ.1,00,000/-లు (నాలుగు (4) వాయిదాల్లో)
- * భాగస్వామ్యంలో భరించదగిన గృహాలు అనే అంశం (ఎహెచ్పి) క్రింద ప్రతి యూనిట్కు సంబంధించిన సవివరమైన వ్యయాన్ని ఈ దిగువ పట్టికలో చూపడమయింది.

సంఖ్య	కేటగిరీ	ప్రతి యూనిట్కు యూనిట్	అవరోగం (12 నాణెం)	అవరోగం (12 నాణెం) యూనిట్కు	అవరోగం (12 నాణెం) యూనిట్కు	అవరోగం (12 నాణెం) యూనిట్కు	అవరోగం (12 నాణెం) యూనిట్కు	అవరోగం (12 నాణెం) యూనిట్కు
1	2	3	4	5	6	7	8	9
1.	300	5.18	0.62	0.16	5.96	1.50	2.65	1.81
2.	365	5.82	0.70	0.17	6.59	1.50	3.65	1.54
3.	430	6.65	0.80	0.20	7.65	1.50	4.65	1.50

- * భౌతిక, సామాజిక మౌలిక సదుపాయాల కోసం ఆంధ్రప్రదేశ్ ప్రభుత్వం యూనిట్ ఒక్కొక్కటికి రూ. 1 లక్ష భరిస్తుంది. ఆంధ్రప్రదేశ్ ప్రభుత్వం ఉచితంగా భూములను సమకూరుస్తుంది.
- * బిఎల్సీ అంశం క్రింద, ప్రతి యూనిట్కు సంబంధించిన ఆర్థిక సహాయం క్రింది విధంగా ఉంది.

కేంద్ర ప్రభుత్వ సహాయం	-	రూ. 1.50 లక్షలు
ఆంధ్రప్రదేశ్ ప్రభుత్వ సహాయం	-	రూ.1.00 లక్ష

మొత్తం	-	రూ. 2.50 లక్షలు

- * పిఎంఎన్ఐ ఎన్టీఆర్ సగర్ (ఎహెచ్పి) క్రింద, కేంద్ర ప్రభుత్వం రూ.7,500.00 కోట్ల సబ్సిడీని సమకూరుస్తుంది. విభజన సమస్యల వల్ల అనేక ఆర్థిక ఇబ్బందులు ఉన్నప్పటికీ రాష్ట్ర ప్రభుత్వం రూ.13035.00 కోట్ల సబ్సిడీని సమకూరుస్తుంది. (ఇందులో రాష్ట్ర సబ్సిడీ అంశం రూ.7,500.00 కోట్లు, బాహ్య మౌలిక సదుపాయాలకు రూ.4,500.00 కోట్లు మరియు భూ సేకరణ వ్యయం రూ.1,035.00 కోట్లు చేరి వుంటుంది)
- * లబ్ధిదారునికి యాజమాన్య భావనను కల్పించేందుకు వీలుగా కొద్దిసేపటి బయానా వాటా విరాళం మినహా లబ్ధిదారుని వాటా విరాళం చాలా వరకు బ్యాంకు అనుసంధానితంగానే ఉంటుంది.

నిర్మాణ టెక్నాలజీ :

- * నిర్మాణాన్ని మోనోలిథిక్ షియర్ వాల్ టెక్నాలజీ ద్వారా చేపట్టడమయింది. ఈ టెక్నాలజీ నిర్మాణాలను వేగంగా మరియు నాణ్యతగా పూర్తి చేయడానికి ప్రపంచంలోనే అత్యుత్తమ టెక్నాలజీలలో ఒకటిగా ఉంది.
- * షియర్ వాల్ టెక్నాలజీ ఆధారిత నిర్మాణం వేగవంతమైనది, సురక్షితమైనది, ధృఢమైనది, మన్నికైనది, విపత్తులను తట్టుకొనేది మరియు పర్యావరణ అనుకూలమైనది అయినందున మోనోలిథిక్ కాంక్రీట్ నిర్మాణాన్ని (షియర్ వాల్ టెక్నాలజీ) అనుసరించడమయింది. ఈ టెక్నాలజీని బిల్డింగ్ మెటీరియల్స్ మరియు టెక్నాలజీ ప్రమోటింగ్ కౌన్సిల్ (బిఎంటిపిసి) ఆమోదించింది.
- * మంజూరైన అన్ని గృహాల నిర్మాణాన్ని 15 మాసాల లోపల పూర్తి చేయాలని ప్రతిపాదించడమయింది.
- * ప్రతీ నివాస గృహానికి విట్రైఫైడ్ టైల్ ఫ్లోరింగ్, వాల్ ఫుట్రి, ముందుగా పెయింట్ వేసిన & గాల్వనైజ్డ్ స్టీల్ కిటికీలు మరియు సిరామిక్ ఫ్లోరింగ్, బాత్ రూమ్లలో 7 అడుగుల ఎత్తు వరకు డూబ్లింగ్లను, ప్లాక్ గ్రానైట్ కిచెన్ ప్లాట్ ఫాం, స్పెయిన్లెస్ స్టీల్ సింక్, సాల్పుడ్ ప్రవేశ ద్వారం, కిచెన్, బెడ్ రూమ్, లివింగ్ రూమ్లలో ఆర్సిసి ఆరలు, బెడ్ రూమ్, కిచెన్ మున్నగు వాటిలో అటకలను సమకూర్చడమయింది.
- * లబ్ధిదారు అద్దె చెల్లించడానికి బదులుగా తీసుకున్న బ్యాంకు రుణానికి నెలవారీ సమాన వాయిదాలను చెల్లించి, ఆధునిక సదుపాయాలు మరియు చక్కటి రీసేల్ వాల్యూ ఉన్న పక్కా గృహాన్ని స్వంతం చేసుకుంటారు.

పిఎంఆర్ వై - ఎన్టీఆర్ నగర్ లో కల్పిస్తున్న మౌలిక సదుపాయాలు :

ఈ క్రింది భౌతిక మౌలిక సదుపాయాలను అభివృద్ధి చేయడమవుతున్నది.

- * అంతర్గత రోడ్లు.
- * బాహ్య నీటి సరఫరా.
- * బాహ్య విద్యుద్ధీకరణ.
- * భూగర్భ మురుగునీటి పారుదల వ్యవస్థ.
- * భూగర్భ వరద నీటి కాలువలు.
- * మురుగుపారుదల శుద్ధి ప్లాంటు.

ఈ క్రింది సామాజిక మౌలిక సదుపాయాలను అభివృద్ధి చేయడమవుతున్నది.

- * వాణిజ్య ప్రాంతం.
- * కమ్యూనిటీ హాలు.
- * ప్రాథమిక పాఠశాల, ఆంగ్లన్ వాడీ కేంద్రం.
- * ప్రాథమిక ఆరోగ్య కేంద్రం.
- * పార్కులు మరియు ఆట స్థలాలు, పచ్చదనం మున్నగునవి.

పిఎంఎవై - ఎన్టీఆర్ నగర్ లను ఈ క్రింది చర్యల ద్వారా ఆర్థికంగా స్వీయ సమృద్ధి గల సమగ్ర టౌన్ షిప్ లుగా మార్చాలని ఆంధ్రప్రదేశ్ ప్రభుత్వం తదుపరి ఉద్దేశించింది.

- * విద్యార్హతలు, జీవనోపాధి ప్రాధాన్యతలు, ఆర్థిక స్థితి, నైపుణ్య అవసరాలు మొదలగు వాటి ఆధారంగా మెప్పా సహకారంతో లబ్ధిదారుల ప్రొఫైలింగును రూపొందించడమవుతుంది.
- * మెప్పా ఎస్ హెచ్ జిలు ఈ పథకం గురించి ప్రజలలో అవగాహనను కల్పించి, లబ్ధిదారులకు బ్యాంకు అనుసంధానం, సంబంధిత డాక్యుమెంటేషను సౌకర్యాలకు వీలుకల్పిస్తుంది. లబ్ధిదారులను ప్రాజెక్టు స్థలాల దగ్గరికి తీసుకొని వెళ్లి సమాచారాన్ని తీసుకుంటుంది. ప్రధానమంత్రి ఆవాస యోజన ఎన్టీఆర్ నగర్ లబ్ధిదారులలోని గృహనిర్మాణ లబ్ధిదారులకు అన్ని సంక్షేమ పథకాల ప్రయోజనాలను కల్పించడానికి సంబంధిత శాఖల క్షేత్ర నిర్వాహకులతో సమన్వయ పరుస్తుంది.

- * గ్రామీణ ప్రాంతాలలో లే-అవుట్లు ఉన్న ప్రాంతాలలో ఎన్ఆర్ఐజిఎస్ నిధులను వినియోగించుకోవడమవుతుంది.
 - * కాలనీల నిర్వహణ కోసం ఒక్కో పిఎంఎఫ్ఐ-ఎన్టిఆర్ సగర్కు నైవాసిక సంక్షేమ బృందాలను ఏర్పాటు చేయడమవుతుంది.
 - * స్వయం సహాయక బృందాలను ఏర్పాటు చేసి, సహాయం అందించడమవుతుంది.
 - * వాస్తవ కాల ప్రగతిని పరిశీలించడానికి పని జరిగే చోట సిసిటివి కెమెరాలను అమర్చడమవుతుంది. ఎంఎఓయూడి కమాండ్ కంట్రోల్ సెంటర్ ద్వారా కూడా పర్యవేక్షించడమవుతుంది. పిఎం డాష్ బోర్డుకు కూడా అనుసంధానించడమవుతుంది.
 - * మంచి సమన్వయం, నాణ్యమైన నిర్మాణంతో సకాలంలో అందించే విధంగా చూడటానికి తృతీయ పక్ష నాణ్యత నియంత్రణ, సాంకేతిక సలహా మండలిని, ప్రాజెక్టు నిర్వాహక కన్సల్టెన్సీని అమలులోకి తీసుకొనిరావడమవుతుంది.
- * 20-07-2017 తేదీగల ఎంఎఓయూడి (యుహెచ్) శాఖ, జి.ఓ.ఎంఎస్.నెం. 276 ద్వారా ప్రభుత్వం జిల్లా ఇన్ ఛార్జ్ మంత్రి అధ్యక్షతన ఈ క్రింది సభ్యులతో పిఎంఎఫ్ఐ-ఎన్టిఆర్ సగర్ కోసం జిల్లా స్థాయి పర్యవేక్షణ సంఘాన్ని (డిఎల్ఎంసి) నియమించింది.

- | | |
|---|------------|
| 1. జిల్లా ఇన్ ఛార్జ్ మంత్రి | - చైర్మను |
| 2. జిల్లా కలెక్టరు & మేజిస్ట్రేటు | - సభ్యుడు. |
| 3. సంబంధిత శాసనసభ్యులు | - సభ్యుడు. |
| 4. సంబంధిత యుఎల్బిల మేయర్లు / ఛైర్ పర్సన్స్ | - సభ్యుడు. |
| 5. సూపరింటెండింగు ఇంజనీరు, ట్రాన్స్ కో | - సభ్యుడు. |
| 6. సూపరింటెండింగు ఇంజనీరు, ప్రజారోగ్యం | - సభ్యుడు. |
| 7. సూపరింటెండింగు ఇంజనీరు, సంబంధిత ఆర్&బి/ పిఆర్ | - సభ్యుడు. |
| 8. జిల్లా వైద్య & ఆరోగ్య అధికారి | - సభ్యుడు. |
| 9. జిల్లా విద్యా శాఖ అధికారి | - సభ్యుడు. |
| 10. సర్వీసు ప్రొవైడరు (ఎగ్జిక్యూటింగ్ ఏజెన్సీ) | - సభ్యుడు. |
| 11. ప్రాజెక్టు మేనేజ్మెంట్ కన్సల్టెన్సీ ప్రతినిధి | - సభ్యుడు. |
| 12. ఎపిటిఐడిసిఓ సంబంధించిన సూపరింటెండింగు ఇంజనీరు | - సభ్యుడు. |
| 13. లీడ్ డిస్ట్రిక్ట్ మేనేజరు (ఎల్డిఎం) | - సభ్యుడు. |
| 14. ప్రాజెక్టు డైరెక్టరు, మెప్పా | - సభ్యుడు. |

* పైన తెలిపిన లబ్ధిదారుల ప్రొఫైలింగు ఆధారంగా, అన్ని సంబంధిత శాఖలు కార్పొరేషన్ల కలయిక ద్వారా ఈ క్రింది విధంగా చర్యలను చేపడతాయి.

- 1) స్వచ్ఛ ఆంధ్ర కార్పొరేషను (శుభ్రమైన పర్యావరణం కోసం)
- 2) పట్టణాల పచ్చదనం మరియు సుందరీకరణ (పార్కులు, మొక్కలను నాటడం, పిల్లల ఆట స్థలాలు మరియు ఇతర వినోద సదుపాయాలను ఏర్పాటు చేసేందుకు)
- 3) నైపుణ్య అభివృద్ధి సంస్థ.
- 4) శాఖ క్రింద సాంఘిక సంక్షేమ శాఖ, వివిధ కార్పొరేషన్లు
- 5) శాఖ క్రింద వ్యవసాయ, మార్కెటింగు శాఖ మరియు వివిధ సంస్థలు
- 6) శాఖ క్రింద పశు సంవర్ధన, మత్స్య శాఖ, వివిధ సంస్థలు
- 7) శాఖ క్రింద పాఠశాల విద్యా శాఖ, వివిధ కార్పొరేషన్లు చర్యలను చేపడతాయి.

రాష్ట్ర ప్రభుత్వ, కేంద్ర ప్రభుత్వంలోని పై శాఖలు, ఇతర శాఖల సహకారంతో వాక్ టు వర్క్ ఎకనామిక్ టోన్-షిఫ్ట్ ఆశయాన్ని సెరవేర్చేందుకు ఈ క్రింది కార్యకలాపాలను చేపట్టడమవుతుంది.

- * పురుషుల, మహిళల కోసం నైపుణ్య అభివృద్ధి కార్యకలాపాలను చేపట్టడమవుతుంది.
- * సౌర విద్యుత్ వీధి దీపాలను సమకూర్చడమవుతుంది.
- * స్వీయ సమృద్ధి, ఇంధన కాలనీలుగా రూపొందించడానికి రూఫ్ టాప్ సోలార్ ప్యానెల్స్ సమకూర్చే అవకాశాన్ని ఆన్వేషించడమవుతుంది.
- * పిఎంఎవై-ఎన్టీఆర్ నగరాలకు ఫైబర్ నెట్ అనుసంధానతను సమకూర్చడమవుతుంది.
- * 3 నుండి 5 సంవత్సరాలపాటు నైవాసిక సంక్షేమ బృందాలకు సహాయమందిస్తుంది. ఏపిటిఐడిసిఓ కామన్ ఏరియా నిర్వహణను చూస్తుంది.
- * కాలనీలలో జీవనోపాధి కార్యకలాపాల కోసం నిజాయితీగల, సేవా ప్రాధాన్యత కలిగిన ఎన్జీఓలను ప్రోత్సహించడమవుతుంది.
- * మౌలిక సదుపాయాలు, నైపుణ్య అభివృద్ధి కోసం కార్పొరేట్ సామాజిక బాధ్యత (సిఎస్ఆర్) చర్యలను వినియోగించుకునే అంశాలను పరిశీలించడమవుతుంది.
- * ఆకర్షణీయ గ్రామం, ఆకర్షణీయ వార్డు కార్యక్రమం తరఫాలోనే కాలనీ దత్త

జిల్లా కలెక్టరు నిర్ణయించిన విధంగా సమావేశాలకు ప్రభుత్వ, ప్రైవేటు, పౌర సంఘాల నుండి ప్రత్యేక వ్యక్తులను ఆహ్వానించడమవుతుంది.

పై జిల్లా స్థాయి కమిటీ ఈ క్రింది కార్యకలాపాలను పర్యవేక్షించి పిఎంఎవై - ఎన్టీఆర్ నగర్లను ఆర్థికంగా స్వీయ సమ్మర్థి గల సమగ్ర టౌన్షిప్లుగా తీర్చిదిద్దడానికి కృషిచేయాలి.

1. లబ్ధిదారుల ఎంపిక.
2. లబ్ధిదారుని యొక్క డేటాను ఆన్లైన్లో తాజాపర్చడం.
3. గృహ రకాల ఆప్షన్లను శ్రేణీకరించడం.
4. లబ్ధిదారు వారీగా, ప్రాజెక్టు వారీగా బ్యాంకు అనుసంధానం.
5. డెవలపర్లకు స్వాధీనం చేసిన భూమి స్థితి.
6. ప్లానుల / లేఅవుట్ల ఆమోదం.
7. పనుల భౌతిక పురోగతి.
8. ఆర్థిక పురోగతి.
9. ఆప్రోచ్ రోడ్, అంతర్గత రోడ్లు, బాహ్య నీటి సరఫరా, బాహ్య విద్యుద్ధీకరణ, బాహ్య మురుగుపారుదల నెట్వర్క్, వరదనీటి కాలువలు, ఎల్ఐడితో వీధి దీపాలు, వాణిజ్య ప్రాంతం, కమ్యూనిటీ హాలు, ప్రాథమిక పాఠశాల, ఆంగన్వాడీ కేంద్రం, ప్రాథమిక ఆరోగ్య కేంద్రం, పార్కులు, ఆట స్థలాలు మొదలైనటువంటి భౌతిక, సామాజిక మౌలిక సదుపాయాలు.
10. పిఎంఎవై-ఎన్టీఆర్ నగర్లను ఆర్థికంగా స్వీయ సమ్మర్థి గల సమగ్ర టౌన్షిప్లుగా తీర్చిదిద్దడానికి పైన పేర్కొన్నట్లుగా సంబంధిత శాఖలతో సమన్వయపర్చడం.

మిస్టర్ స్పీకర్ : పంచకర్ల రమేష్ బాబు గారు...

శ్రీ పంచకర్ల రమేష్ బాబు (ఎలమంచిలి): ధన్యవాదాలు అధ్యక్షా, 2014వ సంవత్సరంలో ఈ ప్రభుత్వం అధికారంలోకి వచ్చేసరికి హౌసింగ్ మీద జరిగిన అవకతవకలు గానీ, గత ప్రభుత్వాల్లో పేద వాడి సొంత ఇంటి కల అనేది కలగానే మిగిలిపోవడం చూశాం. ఎప్పుడూ పేదవాడు ఉండటానికి ఇల్లు, తినటానికి తిండి, కట్టుకోడానికి బట్ట ఉంటే చాలు అనే పేదరికంలో ఉన్న వారికి గౌరవ స్వర్గీయ నందమూరి తారక రామారావుగారు తెలుగుదేశం పార్టీ స్థాపించిన తరువాతనే పేదవాడికి ఈ మూడు

దక్కాయనే విషయం మనకు తెలుసు. ఆ తరువాత గౌరవ ముఖ్యమంత్రి శ్రీ నారా చంద్రబాబునాయుడు గారు దాన్ని కంటిన్యూ చేస్తూ ఏదైతే పేదవాడికి రెండు రూపాయలకు కిలో బియ్యం, హాసింగ్ ఒక పద్దతి ప్రకారం చేసిన సందర్భాలు మనం చూశాం. ఈ ప్రభుత్వం రావడానికి ముందు పది సంవత్సరాల కాంగ్రెస్ ప్రభుత్వంలో ఒక ఇల్లు ఇవ్వాలంటే వాళ్ళ కార్యకర్త అయ్యి ఉండాలి. వాళ్ళ కార్యకర్తలకు ఇళ్లు ఇచ్చుకొని, వారి కార్యకర్తలకు, వాళ్ళ బంధువులకు ఇళ్లు ఇచ్చి పేదవాడికి ఇళ్లు ఇవ్వకుండా ఇచ్చినట్టుగా రికార్డుల్లో చూపించి దోచేసిన గత ప్రభుత్వ నిర్వాకం మనం చూశాం. దాని తాలూక పద్నాలుగున్నర లక్షల ఇళ్లకు సంబంధించి ఎలాంటి ఆధారాలు లేకపోవడం. మన ఎంక్వైరీలో 4150 కోట్ల రూపాయలు అవినీతి జరిగిందని తేలింది. అలాంటి నేపథ్యంలో నుంచి ఈ ప్రభుత్వం అధికారంలోకి వచ్చిన తరువాత ప్రతి పేదవాడి సొంత ఇంటి కల నెరవేరాలని చెప్పి ముఖ్యమంత్రి శ్రీ నారా చంద్రబాబునాయుడు గారు, గత కాంగ్రెస్ ప్రభుత్వంలో ఒక యూనిట్ రూ.70వేలు ఇస్తే దాన్ని లక్షా యాభైవేల రూపాయలు చేసి, అర్హత కలిగిన ప్రతి పేదవాడికి ఎక్కడా అవినీతికి తావు లేకుండా నాలుగు దఫాలుగా జియో ట్యాగింగ్ చేస్తూ ఎవరికీ అన్యాయం జరగకుండా ఏ పేదవాడు దరఖాస్తు పెట్టుకున్నా కూడా మంజూరు చేసే విధంగా ఈ హాసింగ్ వ్యవస్థను మార్చేసిన విధానాన్ని చూశాం. దాంతోపాటు స్థలం లేని పేదవాడికి గ్రామాల్లో అయితే ప్రభుత్వ స్థలాల్లో లేఅవుట్ వేసి ఇళ్లు ఇచ్చిన విధానం, పట్టణాలకు వచ్చే సరికి స్థలాలు లేకపోతే ప్రభుత్వమే కొని పేదవాళ్ళకు జి+4లో ఇళ్లు ఇచ్చే విధానాన్ని మనం చూస్తున్నాం. ఈరోజు ప్రతి ఒక్క పేదవాడికి కూడా సొంత ఇంటి కల నిజం చేసుకుంటూ ముందుకు వెళుతున్న విధానాన్ని కూడా మనం చూస్తున్నాం. దానిలో భాగంగానే ఈరోజు రూరల్లో అయితే 6లక్షల ఇళ్లు మంజూరు చేయడం, 5,80,849 ఇళ్లు ఇప్పటికే పూర్తి అవడం జరిగింది. అర్బన్కి సంబంధించి 2019 మార్చికి 5లక్షల ఇళ్లు టార్గెట్ కింద పెట్టుకొని ఈ అర్బన్, రూరల్ రెండు హాసింగ్లో కూడా సుమారుగా నలభైవేల కోట్ల రూపాయలు ఖర్చు పెట్టడానికి ప్రభుత్వం ముందుకు వచ్చిన విధానం చూస్తున్నాం. ఇంత పెద్ద ఎత్తున గౌరవ ముఖ్యమంత్రి శ్రీ నారా చంద్రబాబు నాయుడుగారి నాయకత్వంలో ఈ హాసింగ్ వ్యవస్థ ముందుకు వెళుతున్న విధానాన్ని మనం చూస్తున్నాం. దీనిలో భాగంగానే గతంలో అయితే పిచ్చుక గూడు లాగా ఇళ్లు కట్టి అప్పటి ప్రభుత్వాలు కట్టిన ఇళ్లు ఇప్పటికీ గృహ ప్రవేశాలు జరగకుండా మధ్యలో వదిలేసి ఎన్నో పాతబడిపోయి, భూజు పట్టి, ఇరిగిపోయి, డోరులు కూడా పెట్టకుండా ఉన్న ఇళ్లను చూస్తున్నాం. ఇప్పుడు మనం చూస్తున్నది పెద్ద ఎత్తున పేదవాడికి ఈ ఇళ్లు కట్టేవిధానంలో మార్పు రావాలని చెప్పి క్వాలిటీ construction తోపాటు మనం 400 నుంచి 700చదరపు గజాలకు పెంచడంలోగానీ, ఒక పేదవాడు ఒక బెడ్రూం, ఒక హాలు, ఒక కిచెన్ ఉండే విధంగా అన్ని సదుపాయాలతో గృహ ప్రవేశాలు దగ్గరుండి ఎమ్మెల్యేలందరం కలిసి

చేయించామని ఈ సభకు గుర్తు చేస్తున్నాను. దాంట్లో భాగంగా గత ప్రభుత్వాల్లో డబ్బులు సరిపోక నిర్మించుకోలేక అసంపూర్తిగా వదిలేసిన వారికి కూడా మన ప్రభుత్వం వచ్చిన తరువాత రూ.25వేలు ఇవ్వడం ముఖ్యమంత్రిగారి సహృదయానికి నిదర్శనం. అక్కడితో ఆగకుండా మన ప్రభుత్వాన్ని నేను ఒక కోరిక కోరుతున్నాను. ఎమ్మెల్యేలందరం కూడా కోరిన కోరికే. ఈ ప్రభుత్వం వచ్చిన మొదటి సంవత్సరం గత ప్రభుత్వాలు చేసిన అవినీతి, అక్రమాల మీద ఎంక్వైరీ చేస్తూ మొదటి సంవత్సరం ఇళ్లు కొంచెం లేటుగా ప్రారంభించేటప్పుడు చాలా మందికి మన నియోజకవర్గాల్లో ఇళ్లు కట్టుకోవడానికి పర్మిషన్ ఇచ్చాం. వాటికి సంబంధించి కూడా గతంలో ముఖ్యమంత్రిగారిని అడిగాం. వారికి కూడా 2014వ సంవత్సరంలో కట్టుకున్న వారికి ఎంతో కొంత పేమెంట్ ఫిక్స్ చేసి ఇస్తే న్యాయం చేసిన వారమౌతామని ఈ సభ దృష్టికి తీసుకువస్తున్నాను. గతంలో అయితే అసంపూర్తిగా ఉన్న ఇళ్లకు 25వేల రూపాయలు ఇచ్చి రూ.500కోట్ల రూపాయలు వెచ్చించాం. అదేవిధంగా 2014వ సంవత్సరం తరువాత శాంక్షన్ రాని వాళ్లకు ఇళ్లు కట్టుకోవడానికి ఎంతో కొంత నిధులు ఇచ్చినట్లయితే ప్రతీ పేదవాడు కూడా ఆనందపడతాడనే ఆలోచన చేయాలని నేను మీ ద్వారా ఈ ప్రభుత్వాన్ని కోరుతున్నాను. అలాగే ఇప్పటి వరకు కూడా 40వేల కోట్ల రూపాయలు అర్బన్, రూరల్లో ఖర్చు పెట్టడమే కాకుండా పేదవాడికి భారం తగ్గించే విధంగా పేదవాడికి ఏమాత్రం కూడా అసౌకర్యం లేకుండా కేటగిరి -1,2,3 అని చెప్పి అర్బన్లో పెట్టి మూడు యూనిట్లుగా విభజించి కేటగిరి-1లో మూడు వందల చదరపు గజాలు, కేటగిరి-2లో 365చ.గజాలు, కేటగిరి-3లో 430చ.గజాలు కట్టి వాటికి కూడా, మరీ పేదవాడైతే మొదటి కేటగిరి అయితే 500రూపాయలు కడితే సరిపోతుంది. రెండవ కేటగిరికి రూ.50వేలు, మూడవ కేటగిరి రూ.1,00,000లు కడితే వారి సొంత ఇంటి కల నెరవేరే విధంగా ప్రతీ మునిసిపాలిటీలో కూడా కొన్ని వేల ఇళ్లు ఇచ్చి ఆ పేదవాడు తాలూకా ఆకాంక్ష నెరవేర్చిన గౌరవ ముఖ్యమంత్రి శ్రీ నారా చంద్రబాబునాయుడు గారికి ఈ సభ ద్వారా ధన్యవాదాలు తెలియజేస్తున్నాను. ఏదైతే లక్ష్యంగా పెట్టుకున్నామో 2019మార్చి నాటికి అర్బన్లో ఆరు లక్షల ఇళ్లు పూర్తి చేయాలని దాంతోపాటు కొత్తగా మంజూరు అయిన ఇళ్లు ఇవ్వాలని కోరుకుంటూ నాకు మాట్లాడే అవకాశం ఇచ్చినందుకు మీకు ధన్యవాదాలు తెలియజేస్తూ సెలవు తీసుకుంటున్నాను.

శ్రీ ఆలపాటి రాజేంద్రప్రసాద్ (తెనాలి): అధ్యక్షా, నాకు మాట్లాడే అవకాశం ఇచ్చినందుకు ధన్యవాదాలు తెలియజేసుకుంటున్నాను. గృహ నిర్మాణం అనగానే 1983వ సంవత్సరంలో తెలుగుదేశం ప్రభుత్వం ఆవిర్భవించిన తరువాత కొంతమంది రాజకీయ విశ్లేషకులు తెలుగు దేశం పార్టీ వ్యవస్థాపకులు స్వర్గీయ నందమూరి తారక రామారావు గారిని ఒక ప్రశ్న వేయడం జరిగింది. ఎందుకు

ఈ పార్టీ పెట్టారని ప్రశ్నించినప్పుడు ఆయన అన్న మాటలు ఈ సభ దృష్టికి తీసుకురావలసిన నా సంకల్పం.

ఉ.11.10

కనీస వసతులు కల్పించలేని ప్రభుత్వాలు ప్రభుత్వాలా అని ప్రశ్నించడమే కాకుండా మౌలికవసతులైన కూడు, గుడ్డ, నీడ కల్పించడమే మా పార్టీ, ప్రభుత్వం ధ్యేయం, లక్ష్యం, గమ్యమని ఆనాడు వారు చెప్పిన మాటలు నాకు గుర్తుకొస్తున్నాయి. ఆనాటివరకు పేదవారి గృహం అంటే 30 తాటాకులు, మూడు బొంగులతో సరిపెట్టే ప్రభుత్వాలను మనం చూశాం. మొట్టమొదటిసారిగా భారతదేశంలో 1983లో పక్కా గృహ నిర్మాణం చేపట్టాలని నిర్ణయించి ఆనాడు కేవలం ఎనిమిది వేల రూపాయలతో ప్రారంభమైన పక్కా గృహ నిర్మాణం 36 సంవత్సరాలలో ఇంతింతై వటుడింతై అన్నట్లుగా పేదవారి పేదరికాన్ని పోగొట్టాలంటే ఏరకంగా విధానాలు రూపొందించాలి, ఏ రకంగా పక్కా గృహనిర్మాణంతో సొంత ఇంటి కలను సాకారం చేయాలని, “ఇల్లు కట్టిచూడు - పెళ్లి చేసి చూడు” అనే భావనను మురిపెంగా ముద్దాడుకునేట్లుగా చేయాలనే ఆలోచనతో ఈ ప్రభుత్వం ఈ గృహనిర్మాణ పథకాన్ని అంచెలంచెలుగా పట్టణాలలో, గ్రామాలలో అద్భుతంగా చేపట్టడం జరుగుతున్నది. గతంలో పేదరికాన్ని గుర్తించడం ఒక అంశమైతే పేదవారి గృహాలను కూడా ఆ రకంగానే కొన్ని అడుగులు, మీటర్ల విస్తీర్ణంలోనే కట్టుకోవాలనే నిబంధనలు ఉన్నప్పుడు నా మనసుకు కొంత బాధ కలిగింది. పేదరికాన్ని పోగొట్టాలని ఒక పక్క చెబుతూ పేదరికాన్ని పోగొట్టకుండా ఈరకంగానే వారు జీవించాలనే నియంత్రణ చేయడం చాలా దుర్మార్గంగా నాకు అనిపించింది. అలాంటి నిబంధనలను సరళీకృతం చేసి ఈ ప్రభుత్వం తీసుకొన్న నిర్ణయాన్ని మనం ఒక గొప్ప నిర్ణయంగా అభినందించాలి. పేదవారిని గుర్తించడమే కాకుండా పేదవారు ఎంత విస్తీర్ణంలో ఇల్లు నిర్మించుకొన్నా సరే అది సాధ్యమేనని నిరూపించగలిగింది ఈ ప్రభుత్వమేనని మనమందరం కూడా అభినందించాలి.

గతంలో మనం కొన్ని సంవత్సరాలు అధికారంలో ఉన్నాం. ఆ తరువాత కొన్ని ప్రభుత్వాలు అధికారంలో ఉన్నాయి. ఆనాటి గృహనిర్మాణ పథకాలను మనం ఒక్కసారి గమనించినట్లయితే అప్పటి ప్రభుత్వంలోని పాలకులు కట్టినవి కొన్ని అయితే కట్టకుండానే ప్రజాధనాన్ని దుర్వినియోగం చేయడమే గాకుండా ఇల్లు నిర్మించకుండానే కొంతమంది లబ్ధిదారుల పేర్ల మీద మంజూరు చేసుకోవడంవలన ప్రస్తుతం వారు ఇళ్లు నిర్మించుకోవాలంటే నిర్మించుకోలేని పరిస్థితి కల్పించారు. ఆ రకంగా అన్యాయం, అవినీతి చేయడమే కాకుండా పేదవారి పొట్టను కూడా కొట్టడానికి వెనుకాడకుండా చేసిన పరిస్థితులను మనం చూశాం. దాదాపు రూ.4వేల కోట్లు అవినీతి జరిపిన గత ప్రభుత్వాల పనితీరును మనం విశ్లేషించాలి. ఎవరికి ఆ నిధులు వెళ్లాయి, ఎలా వెళ్లాయి, ఎంత వెళ్లాయి అనే విషయాల మీద సీరియస్గా ఆలోచించాలని కోరుతున్నాను. నేను కేవలం కొన్ని అంశాల మీదే మాట్లాడతాను.

2011లో సామాజిక కులగణన సర్వే పేరు మీద నిర్వహించిన సర్వేలో మన రాష్ట్రంలో కేవలం 5.79లక్షల మందికి మాత్రమే గృహవసతి లేదని నిర్ధారించారు. అలా నిర్ధారించడం చాలా దురదృష్టకరం. ఈ ప్రభుత్వం అధికారంలోకి వచ్చిన తర్వాత నిర్వహించిన ప్రజాసాధికార సర్వేలో 31.53లక్షల కుటుంబాలకు ఇళ్లు లేవని తేలింది. జన్మభూమి కార్యక్రమంలో గ్రామసభలు నిర్వహించినపుడు 20.98లక్షల కుటుంబాలకు గృహవసతి లేదని వారిని అర్హులుగా గుర్తించడం జరిగింది. గ్రామ సభలలో వారి పేర్లను నమోదు చేయడం జరిగింది. కానీ కేంద్ర ప్రభుత్వం 2011లో సామాజిక కులగణనలో ఇళ్లు లేవని తెలిపిన 5.79లక్షల మందికే గృహవసతి కల్పిస్తామని కేంద్ర ప్రభుత్వం చెప్పినా కూడా మనం మాత్రం ఎన్టీఆర్ గృహనిర్మాణ పథకం కింద వారందరికీ లబ్ధి చేకూరేలా, వారందరూ గృహాలు ఏర్పాటుచేసుకునేలా అంచెలంచెలుగా, దశలవారీగా ఈ రాష్ట్రంలో అందరికీ ఇళ్లు అనే విధంగా 2022నాటికి ఎవరూ ఇళ్లు లేకుండా ఉండకూడదనే విధంగా తీర్మానం చేసుకొని ఆ తీర్మానం అమలుచేసే కార్యక్రమం ఈ ప్రభుత్వ హయాంలో జరుగుతున్నది. ఈ మధ్యనే గౌరవ ముఖ్యమంత్రిగారు ఒక ప్రకటన చేశారు. ఎస్సీలు, ఎస్టీలకు గతంలో లక్షా యాభైవేల రూపాయలు ఇస్తుండగా దానిని మరో యాభై వేలు పెంచి మొత్తం సబ్సిడీ రెండు లక్షల రూపాయలకు పెంచారు.

అదే విధంగా పట్టణ గృహ నిర్మాణంలో గృహ విస్తీర్ణం 300, 360, 435 చ.అ. విస్తీర్ణంలో నిర్మించుకున్న ఇళ్లను చూస్తుంటే చాలా ఆశ్చర్యం వేస్తున్నది. సామాన్య మానవుడు ఇలాంటి ఇళ్లలో నివసించే పరిస్థితి వస్తుందని ఆలోచించి ఈ ప్రభుత్వం ఆచరణాత్మకంగా అమలుచేస్తున్నది. ఈ ప్రభుత్వ హయాంలో ఇళ్ల నిర్మాణంలో వాడే ఫ్లోరింగ్, విండోస్ తోబాటు కొత్తగా వచ్చిన పీర్వాల్ టెక్నాలజీతో కింద నుంచి పైదాకా ఈ ప్రభుత్వం నిర్మిస్తున్నది. ఎఫోర్డబుల్ హౌసింగ్ కింద, బిఎల్సి కింద, పిపిఎ కింద రకరకాలుగా ఎక్కడ ఎవరికి ఏవిధమైన అవకాశముంటే ఆ విధంగా లబ్ధిదారుని ఇష్టం, ఆలోచన, కలల ప్రకారం సొకారం చేసుకొనే అవకాశం కల్పించిన ప్రభుత్వానికి ప్రత్యేకంగా ముఖ్యమంత్రి చంద్రబాబు నాయుడుగారికి హృదయపూర్వకమైన ధన్యవాదాలు తెలియజేస్తున్నాను. గతంలో నిర్మించిన కొన్ని ఇళ్ల నిర్మాణం సగంలోనే ఆగిపోయాయి. వాటి విషయాన్ని ఈ ప్రభుత్వ దృష్టికి తీసుకొస్తే లబ్ధిదారుల ఇళ్లు అసంపూర్తిగా ఉన్నాయో వాటిని పూర్తి చేయడానికి, పూర్తి చేసుకున్న ఇళ్లకు కూడా ఆర్థికసహాయాన్ని ఈ ప్రభుత్వం చేయడం చాలా సంతోషం. ప్రస్తుతం జరుగుతున్న ఇళ్ల నిర్మాణం విషయంలో ఎక్కడా ఏ విధమైన అవినీతి జరగకుండా ప్రభుత్వం చూస్తున్నది. ఆన్లైన్ విధానం తీసుకొచ్చి ఆధార్ కార్డును, బ్యాంక్ అకౌంట్ను సింక్రనైజ్ చేసి జియో ట్యాగింగ్ ద్వారా పరిశీలించి నేరుగా లబ్ధిదారుని బ్యాంక్ అకౌంట్ కే నాలుగు దశలలో నిధులు వేస్తూ మధ్యదళారీలు లేకుండా, అవినీతికి ఆస్కారం లేకుండా, పారదర్శకతతో ఈ ప్రభుత్వం కార్యక్రమాలు చేస్తున్నది. ప్రభుత్వం ఎప్పుడైతే ఒక పద్ధతి ప్రకారం సిస్టమ్మైజ్ చేసుకుంటూ వస్తుందో అప్పుడు అవినీతికి ఆస్కారం ఉండదని ప్రధానంగా నమ్మిన వ్యక్తి గౌరవ ముఖ్యమంత్రి చంద్రబాబు నాయుడుగారు. అందుకోసం ప్రతి దానిలో సిస్టమ్మైజ్ తీసుకొస్తున్నారు.

(బెల్) లబ్ధిదారునిగా గుర్తించగానే వారి మొబైల్‌కు ఎస్ఎంఎస్ వస్తుంది. మీరు ఇల్లు పొందారు కాబట్టి మీ బ్యాంక్ అకౌంట్‌కు నిధులు జమ అవుతాయని వారికి ఎప్పటికప్పుడు సమాచారం అందించడమే కాకుండా వారికి ఏ విధమైన సమస్య ఎదురైనా వారు 1100ద్వారా వారి సమస్యను పరిష్కరించుకొనేందుకు ప్రభుత్వం కాలి సెంటర్ ఏర్పాటుచేసినందుకు మీద్వారా ప్రభుత్వానికి ధన్యవాదాలు తెలుపుతున్నాను. పేద, మధ్యతరగతి వారు ఎవరూ అద్దె ఇళ్లలో ఉండకూడదనే ఉద్దేశంతో 2022నాటికి వారందరికీ సొంత ఇంటి కలను సాకారం చేయాలనే తలంపుకు ప్రత్యేకంగా ప్రభుత్వానికి ధన్యవాదాలు తెలియజేస్తున్నాను. నాకు ఈ అవకాశం కల్పించిన పెద్దలకు హృదయపూర్వకమైన ధన్యవాదాలు తెలియజేస్తూ సెలవు తీసుకుంటున్నాను.

మిస్టర్ స్పీకర్: శేషారావు గారూ.

(ఆ సమయంలో సభ్యులు శ్రీ బూరుగుపల్లి శేషారావు గారు అందుబాటులో లేరు)

బగ్గు రమణమూర్తి గారూ.

(ఆ సమయంలో సభ్యులు శ్రీ బగ్గు రమణమూర్తి గారు అందుబాటులో లేరు)

విష్ణుకుమార్ రాజు గారూ.

శ్రీ పి. విష్ణుకుమార్ రాజు: అధ్యక్షా, గృహనిర్మాణం ఈ రాష్ట్రంలోనే కాదు, ఈ దేశంలోనే చాలా ముఖ్యమైన విషయం. ఈదేశంలో చాలామంది పేద ప్రజలు, బడుగు బలహీన వర్గాలవారు, డబ్బు లేనివారు, మధ్యతరగతికి చెందినవారు కూడా ఇల్లు లేకుండా పూరి గుడిసెలలో, రేకుల పెద్దలో, తాటాకు ఇళ్లలో, పెంకుటిళ్లలో కూడా ఉంటున్నారు. మనకు స్వాతంత్ర్యం వచ్చి 67 సంవత్సరాలైన తర్వాత కూడా ఇటువంటి దౌర్భాగ్యకరమైన పరిస్థితి ఈ దేశంలో ఉండడం వలన గౌరవ ప్రధానమంత్రి శ్రీ నరేంద్ర మోదీగారు ప్రధానమంత్రి అయిన తరువాత తేది.17.06.2015న కేంద్ర కేబినెట్ సమావేశంలో "అందరికీ ఇళ్లు" అనే ఒక కార్యక్రమం నిర్ణయించడం జరిగింది.

11.20 AM

కేంద్ర ప్రభుత్వం చేపట్టిన హౌసింగ్ స్కీము చాలా అత్యద్భుతమైన స్కీము. ముందు నేషనల్ ఎగ్జిక్యూటివ్‌లో కూడా వారు అందరికీ ఇళ్లు ఇస్తాము, పేద ప్రజలకు ఇళ్లు కట్టాలనే భావన ఎక్స్‌ప్రెస్ చేయడంతో ఇన్ని ఇళ్లు ఎక్కడ అవుతాయని నాకు కూడా వ్యక్తిగతంగా అనిపించింది. కానీ అన్ని రాష్ట్రాల్లో చేసి చూపించడం జరుగుతోంది. కేంద్ర ప్రభుత్వం తేది.25.06.2015న దానికి నోటిఫికేషన్ కూడా

ఇవ్వడం జరిగింది. ఈ నోటిఫికేషన్ ప్రకారం ఏ రాష్ట్రమైనా సరే అక్కడున్న సెన్సస్ ప్రకారం ఎవరు ఎన్ని డిపిఆర్లు పెట్టినా దానిని శాంక్షన్ చేసి, అర్బన్ హౌసింగ్కు లక్షన్నర రూపాయల సబ్సిడీ కూడా ఇవ్వడం జరిగింది. మన అధికారులను కూడా ప్రశంసించాల్సిన అవసరముంది. దేశంలో ఏ రాష్ట్రంలో చేయనన్ని ఇళ్లు మనం ఇక్కడ తీసుకుని రావడం జరిగింది. డిపిఆర్లు ఆమోదింపచేసుకున్నారు. We should really appreciate the hard work done by the officials. గౌరవ మంత్రివర్యులు నారాయణ గారు వచ్చిన తరువాత ఇది జరిగింది.

అధ్యక్షా, దురదృష్టం ఏమిటంటే 2015, జూన్ నెలలో నోటిఫికేషన్ ఇచ్చినప్పటికీ కూడా రెండు సంవత్సరాలు గుర్తు పెట్టి పడుకున్నారు. ఏమీ చర్యలు తీసుకోలేదు. Two years has been completely wasted. మంత్రివర్యులు వచ్చిన తరువాత దానిమీద కనరత్తులు మొదలు పెట్టి సుమారుగా 15 నెలల క్రితం నుంచి ఈ హౌసింగ్ యాక్టివిటీని వేగంగా తీసుకుని వెళ్లడం జరిగింది. కానీ దాని మూలాన ఎంత నష్టపోయామనేది ఒకసారి ఆలోచించవలసిన అవసరముంది.

(అధికార పక్ష సభ్యులచే అంతరాయం)

అధ్యక్షా, I am talking perfect and precise on the subject. I don't want to deviate anything.

MR.SPEAKER: Don't respond to anybody. Please address the Chair.

శ్రీ పి.విష్ణుకుమార్ రాజు: అధ్యక్షా, 2015, జూన్ నుంచి నోటిఫికేషన్ ఇచ్చినప్పటికీ రెండు సంవత్సరాలు పూర్తిగా దానిమీద శ్రద్ధ చూపించకుండా వదిలేసిన మాట వాస్తవం. గౌరవ ప్రధాన మంత్రి గారి ఈ స్కీములో భావన ఏమిటంటే స్వాతంత్ర్యం వచ్చిన తరువాత కనీసం 75 సంవత్సరాలకైనా, కనీసం 2 కోట్ల మందికి ఇల్లు ఇవ్వాలని పెట్టిన పథకం. ఆ స్కీము ఉన్నప్పటికీ కూడా ఇంకా పెద్ద యెత్తున ఏవైతే ఇళ్ల అవసరాలున్నాయో, వాటికి కూడా డిపిఆర్లు పంపించి ఇంకా పెద్ద యెత్తున మనం తీసుకుని రావలసిన అవసరముంది. ఇప్పటి వరకూ 7 లక్షల ఇళ్లకు సంబంధించి డిపిఆర్లు పంపించడం జరిగిందని దీంట్లో ఉంది. ఇంకా ఎక్కువ, ఎన్ని పంపిస్తే అన్ని కేంద్ర ప్రభుత్వం మంజూరు చేయడానికి తయారుగా ఉంది. దాంట్లో ఏ మాత్రం సందేహం లేదు. దీంట్లో రకరకాల కేటగిరిలు ఉన్నాయి. ఏదైతే రూరల్ హౌసింగ్ మీద I have nothing to say. It is being done wonderfully. I appreciate that but I have some issues on Urban Housing. ఈ అర్బన్ హౌసింగ్లో రెండు సంవత్సరాల కాలం ఆలస్యమైనందున... నేను నెల్లూరులో కూడా వెళ్లి చూశాను. గౌరవ మంత్రివర్యులు అక్కడ నిర్మించిన ఇళ్లన్నీ బ్రహ్మాండంగా ఉన్నాయి, డిజైన్స్ బాగున్నాయి, అన్ని విధాలుగా we should appreciate the quality. I am going on record. We should appreciate the quality and

the workmanship. టైల్స్ గానీ, అన్నీ బాగున్నాయి. అందులో ఏ మాత్రం సందేహం లేదు. అదే విధంగా అన్నిచోట్ల కడుతున్నారు. I really appreciate that.

అధ్యక్షా, సమస్య ఎక్కడ వస్తుందంటే, అర్బన్ హౌసింగ్ లో మూడు రకాల కేటగిరిలు ఉన్నాయి. ఒకటి 300 ఎస్ఎఫ్టి, రెండవది 365 ఎస్ఎఫ్టి, మూడవది 430 ఎస్ఎఫ్టి. దీంట్లో ప్రభుత్వం కూడా ముందుగా చెప్పిన దాని ప్రకారం రూ.3 లక్షలు సబ్సిడీ వస్తుంది. కేంద్ర ప్రభుత్వం లక్షన్నర రూపాయలు, రాష్ట్ర ప్రభుత్వం లక్షన్నర రూపాయలు రెండూ కలిపితే మూడు లక్షల రూపాయలు సబ్సిడీ వస్తుంది. ప్రభుత్వ భూమిలో ఇళ్లు కడుతున్నారు కాబట్టి ఉచితంగా ఇల్లు వస్తుంది. స్థలం ఉచితం, మూడు లక్షల రూపాయల సబ్సిడీ, ప్లాన్స్ అప్రూవల్స్ అన్నీ ఉచితం, తదుపరి ట్యాక్సేషన్ లేదు. సాధారణంగా ఎవరైనా బిల్డర్ మునిసిపాలిటీకి వెళితే ఎంతో కొంత డబ్బులు ఇస్తేనే గానీ ప్లాన్స్ ఆమోదం జరిగి బయటకు రావు. అటువంటిది పెట్టిన వెంటనే ఒక వారం రోజుల్లోనే ప్లాన్స్, లేఅవుట్ అప్రూవల్ చాలా పారదర్శకంగా జరుగుతోంది. ఈ “హౌసింగ్ ఫర్ ఆల్” స్కీము గురించి మునిసిపాలిటీ గానీ, మునిసిపల్ కార్పొరేషన్స్ గానీ చాలా స్పీడుగా, రూపాయి ఖర్చు లేకుండా శాంక్షన్స్ ఇస్తున్నందుకు గౌరవ మంత్రివర్యులను నేను అభినందిస్తున్నాను.

అధ్యక్షా, సిమెంటు కూడా బస్తా 230/-కి, ఇంకొకటి ఓపిసి అయితే 240/- కి కూడా ఫిక్స్ చేశారు. అందుకు మనం అభినందించాలి. రేట్లు పెరిగినా, ఏదైనా సరే ఆ రేటుకే వాళ్లు ఇచ్చే ఉద్దేశంతో ఉన్నారు. 300 ఎస్ఎఫ్టి ఇళ్లు ఒక ఉదాహరణగా చెబుతున్నాను. ఇది G+3 storied building. అంటే నాలుగు అంతస్తులకు ఒక ఫౌండేషన్ వేస్తాం. గ్రౌండ్ ఫ్లోస్ త్రీ స్టోరీడ్ బిల్డింగుకి మామూలుగా ఇటుకతో గానీ, రెగ్యులర్ గా బ్రిక్ వర్క్ తో గానీ నార్మల్ కన్స్ట్రక్షన్ చేసి ఉండి ఉంటే ఇన్ని సౌకర్యాలు ఇచ్చినందున, ఇది కేవలం ఎస్ఎఫ్టి రూ.1000లు అవుతుంది. లేదంటే మాగ్నిమమ్ రూ.1100లు అవుతుంది. ఎందుకంటే ల్యాండ్ ఉచితం, మనకు శ్యాండ్ పాలసీ ఉంది కాబట్టి శ్యాండ్ కూడా ఉచితం, కానీ శ్యాండ్ ను దోచుకుని తింటున్నారు. అది వేరే విషయం. ఎందుకంటే శ్యాండ్ మీద రౌడీ మామూలు ఉంది. రకరకాల మామూళ్లు ఉన్నాయి. అందుకని శ్యాండ్ రేటు పెరిగిపోయింది. అది వేరే విషయం. శ్యాండ్ పాలసీ ప్రకారం ప్రభుత్వం ఇచ్చిన శ్యాండ్ ఉచితం, ల్యాండ్ ఉచితం అయినప్పుడు 300 ఎస్ఎఫ్టి ఇల్లు కట్టాలంటే గ్రౌండ్ ఫ్లోస్ త్రీ స్టోరీడ్ బిల్డింగు కట్టాలని అనుకుంటే ఎట్టి పరిస్థితుల్లోనూ నార్మల్ కన్స్ట్రక్షన్ అయితే, నార్మల్ కన్స్ట్రక్షన్ అంటే గౌరవ మంత్రివర్యులు నివసించే ఇళ్లు గానీ, గౌరవ సభ్యులు ఉంటున్న ఇళ్లు గానీ, ముఖ్యమంత్రి గారు నివసించే ఇల్లు గానీ, ప్రధానమంత్రి గారు నివసించే ఇల్లు కూడా నార్మల్ కన్స్ట్రక్షన్. అంటే ఫౌండేషన్ వేస్తాం. కాలమ్స్ లేవుతాము. శ్లాబ్ వేస్తాం తరువాత నార్మల్ బ్రిక్స్ ను కట్టి మనం కిటికీలు బిగించి, ఫ్లోరింగ్ చేసి అవన్నీ చేస్తాము. ఆ విధంగా కట్టి ఉండి ఉంటే ఎస్ఎఫ్టికి రూ.1000ల నుంచి రూ.1100లు దాటదు. అన్నీ ఉచితం కాబట్టి హయ్యెస్ట్ వేసుకున్నా రూ.1100లు దాటదు. యావరేజీగా చూస్తే for an easy understanding రూ.1000లు

అనుకుంటే 300 ఎస్ఎఫ్టి ఇల్లు, రూ.3 లక్షలకి వచ్చేయాలి. కానీ దురదృష్టం ఏమిటంటే ప్రభుత్వం ఇది కాకుండా ఇంకొక రూ.2,65,000 కట్టాలని నిర్ణయించింది. రూ.2,65,000 వెంటనే కట్టలేరు కాబట్టి నెలకు రూ.2500 చొప్పున ఆ విధంగా 20 సంవత్సరాలు కట్టాలి. రూ.2500ల చొప్పున 20 సంవత్సరాలు కడితే దాని విలువ సుమారు రూ.6 లక్షలు అవుతుంది. పోనీ ఆ క్యాలిక్యులేషన్స్ అవసరం లేకపోయినప్పటికీ కూడా ఇనీషియల్ డబ్బులు కూడా రూ.2,65,000లు వీళ్ల చేత 20 సంవత్సరాలు కట్టించడం, నెలకు రూ.2500 చొప్పున అనేది చాలా దారుణాతి దారుణం. నేను ఇక్కడ అవినీతి క్యాష్ రూపంలో జరిగిందని చెప్పడం లేదు. కానీ ఏదైతే పీర్ వాల్ టెక్నాలజీ. ఈ పీర్ వాల్ టెక్నాలజీ ఎందుకొచ్చింది అధ్యక్షా? ఎందుకొచ్చిందంటే ఇళ్లు త్వరితగతిన పూర్తి చేస్తే గానీ మనం ఎలక్షన్లకు వెళ్లే లోపల బిల్డింగ్స్ అయిపోయి లబ్ధిదారులకు ఇచ్చేస్తే వాళ్ల దగ్గరి నుంచి ఓట్లు తీసుకుందామనే ఉద్దేశంతో ఇది చేసిన పని.

(ఈ సందర్భంలో “ఇది చాలా అన్యాయం” అని శ్రీ కూన రవి కుమార్ అన్నారు)

11.30 AM

నేను చెప్పేది పీర్ వాల్ టెక్నాలజీ గురించి. ఇక్కడ ఉన్న సభ్యులకు ఎవరికైనా సరే..

(అంతరాయం)

పీర్ వాల్ టెక్నాలజీని పెట్టి లబ్ధిదారుడికి భారం ఎందుకు వేయాలి? అదే గనుక మొదట్లోనే నార్మల్ కన్స్ట్రక్షన్ గనుక చేసుంటే ఈ పాటికి బిల్డింగ్స్ పూర్తయ్యేవి. ఎక్కడా ఇబ్బంది లేకుండా ఉండేది. వాళ్లకి ఇబ్బంది లేకుండా పోయేది. లబ్ధిదారుడికి అడిషనల్ గా ప్రతి నెల 20 సంవత్సరాల పాటు డబ్బు కట్టాల్సిన అవసరం లేదు. ఇప్పుడు నేను అనేదేమంటే పీర్ వాల్ టెక్నాలజీ is wonderful Technology, కానీ అది ఎవరు వాడాలి? డబ్బున్న వాళ్లు, ధనవంతులు, డబ్బు పెట్టుకోగలిగిన వాళ్లు వాడాలి. ఏదైతే డబ్బులు.. పేదవాడికి ఫ్రీగా మీరు ఇవ్వండి. Sir, I appreciate the Government one hundred percent for constructing the buildings with shear wall technology. చాలా అద్భుతమైన ఇళ్లు కట్టారు. కానీ డబ్బు ఎవరిస్తారు? నన్ను తీసుకెళ్లి ఫైవ్ స్టార్ హోటల్లో మీరుండి డబ్బులు నన్ను కట్టుకోమంటే నేనేమి చేస్తాను. నేను నార్మల్ హోటల్లో ఉంటాను. నన్ను తీసుకెళ్లి ఫైవ్ స్టార్ హోటల్లో డబ్బులివ్వమంటే ఎక్కడి నుంచి ఇవ్వగలను. కాబట్టి నేను ప్రభుత్వాన్ని కోరేదేమంటే ఏదైతే అడిషనల్ కాస్ట్ ఉందో ఆ అడిషనల్ కాస్ట్ కేవలం లేటైన మూలంగా రెండు సంవత్సరాల పాటు యాక్షన్ తీసుకోని మూలాన ఈ డబ్బు ఖరీదు అయ్యింది. అప్పుడే గనుక యాక్షన్ తీసుకొని ఉంటే

నార్మల్ కన్స్ట్రక్షన్తో నిర్మించి ఉంటే, అసలు ఈ డబ్బులకు ఇబ్బంది లేకుండా ఉండేది. మీరు ఒక్కటి చెప్పండి. ఎవరైనా సరే ఇక్కడ నివసించేవారు, ఎవరైనా గౌరవ సభ్యులు గానీ, మంత్రివర్యులు గానీ, వారి ఇళ్లను పీర్ వాల్ టెక్నాలజీతో కట్టుకున్నారా?

డా.పి.నారాయణ: అధ్యక్షా, సభ్యులు చెప్పేది కరెక్టు కాదు. ఎందుకంటే ఈరోజు ప్రపంచంలోని అనేక దేశాలను మనం స్టడీ చేసినప్పుడు, ఈరోజు లేటెస్ట్ టెక్నాలజీ వచ్చింది, ఎంతో క్వాలిటీ ఉండేవి, ఎంతో కాలం మన్నిక ఉండే విధానంలో convention method లో మనం చేస్తున్నాం. తర్వాత pre cast వచ్చింది, Shear wall వచ్చింది. ఈరోజు సింగపూర్లో అయితే ఇంకా లేటెస్ట్ టెక్నాలజీస్ వచ్చాయి. మొన్నమధ్య సింగపూర్ పోయాము. అక్కడ స్టడీ చేశాము. అపార్ట్మెంట్ మొత్తాన్ని వాళ్లు ఫ్యాక్టరీలో తయారు చేసి తీసుకొచ్చి పెట్టేస్తున్నారు. ఈ విధంగా ఈరోజు టెక్నాలజీ మారుతూ ఉంటే.. అంటే పేదవాడికి మంచి క్వాలిటీ ఇవ్వద్దనా మీరు చెప్పేది. పేదవాడికి మంచి క్వాలిటీతో కూడిన గృహం అవసరం లేదా? పేదవాడికి third qualityనే కావాలా చెప్పండి? మీరు చెప్పండి (శ్రీ పి.విష్ణుకుమార్ రాజును ఉద్దేశించి) మూడు లక్షలు కాదు, రెండు లక్షలకు కూడా కట్టొచ్చు. లక్షకు కూడా కట్టొచ్చు. మంచి టెక్నాలజీతో కట్టిన ఇళ్లు పేదవాడికి అవసరం లేదా మీరు ప్రజలకు చెప్పండి. పేదవాడికి అవసరం లేదు, 1983కి ముందు తాటాకుల షెడ్లో ఉన్నట్లు లేక రేకుల షెడ్లో ఉన్నట్లో ఉండాలా? ప్రజలకు చెప్పండి మీరు.

శ్రీ పి.విష్ణుకుమార్ రాజు: అధ్యక్షా పేద వాడికి మంచి క్వాలిటీని ఇవ్వద్దని నేను అనడంలేదు. కానీ ఇక్కడున్న సభ్యులు, ఎమ్మెల్యేలు గానీ, మంత్రులు గానీ, ఎవరైనా పీర్ వాల్ టెక్నాలజీతో ఇళ్లు కట్టుకున్నారా? చెప్పండి.

(అంతరాయం)

మీరు.. మీరు.. ఇది తొందరగా కట్టేయాలి, తొందరగా ఈ బిల్డింగ్స్ని కట్టేస్తే, ఎలక్షన్స్ ముందు తొందరగా కట్టేస్తే, ఎందుకంటే పీర్ వాల్ టెక్నాలజీ..

(ఈ దశలో గౌరవ మున్సిపల్ శాఖామంత్రి డా.పి.నారాయణ తమకు అవకాశం ఇవ్వాలిందిగా గౌరవ సభాపతిని కోరసాగారు)

మిస్టర్ స్పీకర్ : ఎస్.. మంత్రి గారూ..

డా.పి.నారాయణః అధ్యక్షా షీర్ వాల్ టెక్నాలజీ అనేది ఒకే మోడల్. Multi-storeyed apartments కి ఉపయోగపడుతుంది. ఒక ఇల్లు కట్టుకోవాలంటే ఈ షీర్ వాల్ టెక్నాలజీతో కాస్ట్ ఎక్కువ అవుతుంది. ఎందుకంటే ఈ షీర్ వాల్ టెక్నాలజీలో ఏదైతే అల్ట్రామినియం ఫామ్ ఉందో, మనం కంపెనీకి ఇస్తే ఆ ప్లాన్ ని కంప్యూటరైజ్ చేసి, ఏదైతే ప్లాన్ ప్రకారం టోటల్ గా మౌల్ట్ చేసి ఆ ప్లీన్స్ ని పంపిస్తారు. ఒక ఇల్లు కట్టాలంటే చదరపు అడుగుకి చాలా ఖర్చవుతుంది. ఎక్కడ కూడా ప్రపంచంలో షీర్ వాల్ టెక్నాలజీతో ఇండివిడ్యువల్ గా, ఒకటి, రెండు ఇళ్లను కట్టుకోవడానికి ఉపయోగించరు. Multi-storeyed apartments గానీ, నంబరాఫ్ హౌసెస్ ఎక్కువ ఉన్నప్పుడు ప్రపంచంలో ఎక్కడానూ షీర్ వాల్ టెక్నాలజీని ఎక్కువగా వాడుతున్నారు. అది సభ్యులు తెలుసుకుంటే మంచింది.

శ్రీ పి.విష్ణుకుమార్ రాజు : అధ్యక్షా చిన్నప్పటి నుంచి నేను చదువుకున్నది ఇంజనీరింగ్. 30 సంవత్సరాల నుంచి నాకు దీని మీద అవగాహన ఉంది.

(అంతరాయం)

అధ్యక్షా మేము ఎవ్వరం కూడా.. మీరు చేసింది పొరపాటు, ప్రభుత్వం.. దయచేసి నేను సభ్యులందరికీ చెబుతున్నాను. ఈ షీర్ వాల్ టెక్నాలజీ ఎక్కడ వాడతారంటే సింగపూర్ లో వాడతారు. అలాగే గౌరవ మంత్రివర్యులు (ఆర్థిక మరియు శాసనసభ వ్యవహారాల శాఖా మంత్రి శ్రీ యనమల రామకృష్ణుడును ఉద్దేశించి) కూడా ఇప్పుడే వచ్చారు. సింగపూర్ లో కూడా మనం ట్రీట్ మెంటు చేయించుకోవచ్చు కానీ expensive అవుతుంది. అది కూడా మీకు తెలియాలి. ఇక్కడ మనం ట్రీట్ మెంట్ చేయించుకుంటే రూ.3 వేలు లేక రూ.5 వేలు ఖర్చవుతుంది. కానీ సింగపూర్ లో చేయించుకుంటే రెండు లక్షల 80 వేలు అయ్యింది. ఫర్వాలేదు అది వేరే విషయం.

(అంతరాయం)

అంటే ఇప్పుడు సింగపూర్ లో షీర్ వాల్ టెక్నాలజీని వాడుతున్నాము. అందుకని అది తీసుకొచ్చి ఇక్కడ నిర్మిస్తున్నామనడంలో... ఎప్పుడు వాడాలి? నార్మల్ గా రెండు సంవత్సరాల ముందు గనుక నార్మల్ కన్స్ట్రక్షన్ చేసి ఉండి ఉంటే ఈ పరిస్థితి రాదే.. పోనీ ఎదో అయిపోయిందేదో అయిపోయింది. నేను ప్రభుత్వాన్ని కోరేదేమంటే, పేదవాడికి అడిషనల్ బర్డెన్ లేకుండా ఎంతవరకు వీలౌతుందో అంతవరకు తగ్గించమని కోరుతున్నాను. ఇంకొకటి దీనిని ఏమంటారంటే, దీనిని డబ్బులతో అవినీతి అనను. దీనికి కొత్త పదం ఏమంటే రాజకీయ అవినీతి. అంటే మనం టైమ్ ప్రకారం చేయడం, ముందు రెండు సంవత్సరాలు మానేసి ..

(అంతరాయం)

రెండు సంవత్సరాలు మానేసి, లాస్ట్ మినిట్లో ఈ షీర్ వాల్ టెక్నాలజీని తీసుకొచ్చి, Shear wall technology is a wonderful technology. Again I am repeating, Shear wall technology is a wonderful technology, దీని మూలంగా ఇళ్లన్నీ బ్రహ్మాండంగా ఉన్నాయి. కానీ డబ్బు ఒక్కటే ఎక్కువైపోయింది. ఆ డబ్బును మాత్రం మంత్రి గారు ఏ విధంగా చూస్తారో చూడమనండి.

శ్రీ ధూళిపాళ్ల నరేంద్ర కుమార్ (మైక్ లేకుండా): రాజకీయ అవినీతి అని చెప్పారు కాబట్టి అటువంటి పదాలను రికార్డుల నుండి తొలగించాలి సార్.

మిస్టర్ స్పీకర్ : మినిస్టర్ గారు ఆన్సర్ చేస్తారండి. స్పీజ్.. గణబాబు గారూ..

శ్రీ పి.జి.వి.ఆర్. నాయుడు (గణబాబు) : అధ్యక్షా నిన్న..

శ్రీ ధూళిపాళ్ల నరేంద్ర కుమార్ (మైక్ లేకుండా): వాళ్ల తమ్ముడు కూడా కాంట్రాక్టరే, వాళ్లు కూడా నాలుగు వేల ఇళ్లు కడుతున్నారు సార్.

శ్రీ పి.విష్ణుకుమార్ రాజు : అధ్యక్షా దీనిని రాజకీయ అవినీతి అంటే రాజకీయంలో డబ్బుల అవినీతి అని నేను అనలేదు. నేను ముందే చెప్పాను. దీంట్లో డబ్బులు అవినీతి జరిగిందని నేను చెప్పడం లేదు. I make it very clear. రెండు సంవత్సరాలు లేట్ అవుతోందానికి కారణం దానిని అవినీతి అని చెబుతున్నాను.

శ్రీ పి.జి.వి.ఆర్. నాయుడు (గణబాబు) (విశాఖపట్నం పశ్చిమం): అధ్యక్షా గత శాసనసభా సమావేశాల్లో హౌసింగ్ అంశం మీద చర్చ జరిగిన సందర్భంలో విష్ణుకుమార్ రాజు గారు అత్యద్భుతం అన్నారు. షీర్ వాల్ టెక్నాలజీ గురించి మాట్లాడుతూ చాలా చక్కగా చెప్పారు. ఇప్పుడు చూస్తే నిన్న జగన్మోహన్ రెడ్డి గారు విశాఖపట్నం వచ్చారు. బహుశా విష్ణుకుమార్ రాజు గారి స్క్రిప్ట్ ఆయన కూడా చదివుంటారు. బీజేపీ వాళ్ల స్క్రిప్ట్ ఆయన ఎప్పుడూ మాట్లాడుతుంటాడు. హౌసింగ్ పైన మాట్లాడటానికి వస్తే, హౌసింగ్ అనగానే ఎన్టీ రామారావు గారు, తెలుగుదేశం పార్టీ గుర్తొస్తుంది. ఆ జెండా పైన ఉండే ఇంటి గుర్తును చూస్తే ప్రతి ఒక్క పేదవాడి ఇంటి కల నెరవేరుతుందనే భావన కలుగుతుంది. ముఖ్యంగా విశాఖపట్నానికి వచ్చేటప్పటికీ, ఇప్పుడు మీరు షీర్ వాల్ టెక్నాలజీ గురించి మాట్లాడుతున్నారు. ప్రధానంగా హుదూద్ తుపాను వచ్చినప్పుడు అపార్ట్ మెంట్స్ ఊగిపోయాయి. పక్కా ఇళ్లు ఉన్న వాళ్లు కూడా ఇబ్బంది పడ్డారు. ఎమ్మెల్యేలకు ఎవరికి ఉంది, లేకపోతే, ఇక్కడ ఉన్న వారు ఎవరు షీర్ వాల్

టెక్నాలజీతో ఇళ్లు కట్టుకున్నారని విష్ణుకుమార్ రాజు గారు అడిగారు. ఈ రోజు పేదవాడి ఇంటిని త్వరితగతిన కట్టడం తప్పా? విష్ణుకుమార్ రాజు గారు సమాధానం చెప్పాలి. పేదవాడి ఇంటిని ఈ ప్రభుత్వం త్వరితగతిన కట్టాలనుకోవడం తప్పా?

11.40 AM

రెండవది నాణ్యమైనది, క్వాలిటీతో ఇండ్లను నిర్మించడమనేది. అది కూడా భవిష్యత్తులో హుదూద్ లాంటి పరిణామాలు వచ్చినా ప్రభుత్వం కట్టిన ఇల్లు చెక్కుచెదరకుండా కట్టాలనుకోవడం ఈ ప్రభుత్వం చేసిన తప్పా అనే విషయాన్ని విష్ణుకుమార్ రాజు గారు చెప్పాలి.

(ఆ సందర్భంలో సభ్యులు బల్లలు చరిచారు)

గత పాలకులు కట్టిన ఇండ్లకు మరమ్మత్తులు వచ్చేసినాయి. అన్ని ఇండ్లు పెచ్చులూడిపోయినాయని చెప్పి మీరే రిపేర్ల నిమిత్తం ప్రభుత్వాన్ని గ్రాంట్ అడిగారు. ఈరోజు అలాంటి పరిస్థితి భవిష్యత్తులో రాకూడదని చెప్పి ప్రభుత్వం నిర్ణయం తీసుకుని ఇలాంటి ఇంటి నిర్మాణాలు చేయడం తప్పా అనేది విష్ణుకుమార్ రాజు గారు చెప్పాలి. మీరే రిపేర్లకు డబ్బులు కావాలని ప్రభుత్వాన్ని అడుగుతున్నారు. భవిష్యత్తులో వందేళ్లు అయినా, ఇంటిని ఏ రిపేర్లు రాకుండా నిర్మించాలని ప్రభుత్వం ఆలోచన చేసి గతంలో మాట్లాడినప్పుడు, మీరు చెప్పినప్పుడు విశాఖపట్టణంలో మొట్ట మొదటిసారిగా ప్రభుత్వం 2,600 ఇండ్లు ఇదే shareware technology లో అనకాపల్లి సమీపంలో సత్యనారాయణపురంలో కడిలే మా విష్ణుకుమార్ రాజు గారి సోదరుడి కంపెనీ అయిన ఎస్.వి.సి. కంపెనీ మరియు జాయింట్ వెంచర్ విజయ నిర్మాణ్ కంపెనీ కలిసి ఇప్పుడు ఆ ఇండ్ల నిర్మాణం చేస్తున్నాయి. ఇప్పుడు ఆ ఇండ్ల నిర్మాణం చేస్తూ అది గొప్పగా మీరు ప్రతి చోట చెబుతుంటారు. కానీ, ఒక్కసారిగా మీరు మీ మనసులో ఎప్పుడైతే ఈ మార్పు కల్గిందో ఆ మార్పు తరువాత ఈరోజున ఈ హౌసింగ్ను కామెంట్ చేసి పరిస్థితి వచ్చిందంటే అదొక అవగాహన సదస్సు అవుతుంది. గతంలో ఇండ్లు ఎవరికి వచ్చేవో, ఎక్కడ కట్టేవారో, ఎంత డి.డి. కట్టాలో, ఎలా కడుతున్నారో కూడా తెలియదు. ఇప్పుడు అందరికీ కూడా ట్రాన్స్పరెంట్గా డిస్ప్లే చేస్తూ వీడియోలు కూడా ప్రదర్శిస్తున్నారు. ఈరోజు అనకాపల్లి సమీపంలోని సత్యనారాయణపురంలో వారు కడుతోన్న ఇండ్లతో పాటు భవిష్యత్తులో అందరికీ కూడా ఇండ్లు డిస్ప్లే చేస్తున్నాం. వీడియో క్లిప్పింగ్స్ చూపిస్తూ వాళ్లందరికీ కూడా ఈ మూడు కేటగిరీస్కు సంబంధించి అవగాహన కల్గజేస్తూ ఎవరెవరు ఎంతెంత కట్టాలనేది తెల్పడం ద్వారా ఈరోజున వాళ్లందరు కూడా ఎంతో ఆసక్తి చూపుతున్నారు. ఈరోజు పేదవాళ్లలో కూడా అత్యంత పేదవాళ్లున్నారు. కొంతగా afford చేసేవాళ్లున్నారు. అందుకే affordable housing అని చెప్పి ఈరోజు చేస్తున్నటువంటి కార్యక్రమంలో రూ.1,000/- ల లోపు అద్దె ఉన్నటువంటి వాళ్లు కేవలం రూ. 500/- ల డి.డి. కట్టేటటువంటి 300 చదరపు అడుగుల ఇంటిని ఎంచుకుంటున్నారు. అదే విధంగా 365 చదరపు అడుగుల ఇల్లు క్రింద రెండవ కేటగిరి కాగా, డబుల్

బెడ్ రూమ్ మూడవ కేటగిరి క్రింద ఉన్నాయి. పక్క రాష్ట్రంలో కూడా డబుల్ బెడ్ రూమ్ నిర్మాణం గురించి గొప్పగా ప్రచారం చేసుకున్నారు. కానీ, నిజంగా డబుల్ బెడ్ రూమ్ ఇల్లు కడుతున్నటువంటి మన తెలుగుదేశం ప్రభుత్వం ఆధ్వర్యంలో కేవలం ఈ రాష్ట్రంలోనే జరుగుతోందని మనవి చేస్తున్నాను. అందుకనే ప్రచారం ఎక్కువగా ఉంది. కానీ, ఇక్కడే నాణ్యమైన ఇండ్ల నిర్మాణం జరుగుతోంది.

(ఆ సందర్భంలో సభ్యులు బల్లలు చరిచారు)

ఎవరైతే ఈరోజున పేదవాళ్లలో అర్హులైనటువంటి వాళ్లున్నారో, అటువంటి వారి అర్హతను కూడా మనం చర్చించుకున్నప్పుడు ఇంతకు ముందు లబ్ధిదారుల ఎంపిక ఏ విధంగా జరిగేదనేది కూడా చర్చించుకోవాలి. ఆనాడు ఎంపిక చేసే లబ్ధిదారులు ఎవరనేది తెలియదు. లాటరీలు తీసేవాళ్లు. ఎంపిక చేసినటువంటి లబ్ధిదారుడికి, చివరకు వారు ఎంపికైనట్టుగా కూడా తెలియదు. విశాఖ నగరంలోనైతే పది వేల ఇండ్లు ఎవరికి ఇచ్చారో తెలియదు. అదొక పెద్ద స్కామ్. విష్ణుకుమార్ రాజు గారికి కూడా ఆ విషయం తెలుసు. ఇప్పటికీ కూడా వారు వెళ్తుంటారు. లబ్ధిదారులు పట్టుకుని వస్తారు. మాకు ఇల్లు కేటాయింపు జరిగిందనే విషయం తెలుస్తోంది. ఆన్లైన్లో దరఖాస్తు చేసుకునే విధానాన్ని మన ప్రభుత్వం అమలుచేస్తోంది. ఆ విధంగా ఈరోజున దరఖాస్తు పెట్టుకోవడం ద్వారా ఎంతో మేలు జరుగుతోంది. గతంలో ఇంటి పన్ను కట్టినా, కరెంటు బిల్లు కట్టినా, ఇల్లు కేటాయింపు జరిగినా, స్కీమ్ శాంక్షన్ అయినా, ఎన్నిసార్లు దరఖాస్తు పెట్టుకున్నా వారికి ఇల్లు కేటాయింపు చేసే అవకాశం ఉండేదికాదు. అంటే, ఎక్కడా లోపాలు జరగకుండా, నిజమైన, అర్హుడైన లబ్ధిదారుడికి ఇల్లు నిర్మించే ప్రభుత్వం ఈరోజు చంద్రబాబు నాయుడు గారి నాయకత్వంలో ప్రస్తుతం జరుగుతోంది.

(ఆ సందర్భంలో సభ్యులు బల్లలు చరిచారు)

ఈరోజు అలాంటి సందర్భంలో లబ్ధిదారుల ఎంపిక విధానంలో ఎన్నో మార్పులున్నాయి. గతంలో లబ్ధిదారుల ఎంపిక విధానంలో ఎన్నో లోపాలుండేవి. దీనిపైన ఎంక్వైరీ కమిటీ వేశారు. ఇప్పటికీ కూడా అధికారులు తల పట్టుకున్నారు. గతంలో కట్టినటువంటి పది వేల రూపాయల ఖర్చుతో నిర్మించిన ఇండ్లలో ఎవరు నివాసం ఉంటున్నారు. ఇల్లు మంజూరైనటువంటి లబ్ధిదారుడు ఆ ఇంటిలో నివాసం ఉన్నాడా లేదా అని మనం ప్రశ్నించుకుంటే, అది ఎవరికీ అర్థంకాని ప్రశ్న. ఇప్పటికీ కూడా దాని పైన ఏమి తేల్చలేనటువంటి పరిస్థితి. భవిష్యత్తులో ఆ రకమైనటువంటి ఇబ్బందులు కల్గకుండా ఈరోజు ఒక విధానాన్ని పెట్టుకుని లబ్ధిదారుల ఎంపిక విధానం కూడా చాలా పారదర్శకంగా జరుగుతోంది. చాలా పారదర్శకంగా జరగడమే కాకుండా వాళ్లు కూడా ఇంటిని ఎంపిక చేసుకునే అవకాశం ఇస్తున్నాం. లబ్ధిదారుడే నేరుగా ఇంటిని ఎంపిక చేసుకునే అవకాశం కూడా ఈ కేటగిరైజేషన్ చేయడం ద్వారా జరుగుతోంది. ఈ రకంగా చేయడం ద్వారా హౌసింగ్ విషయంలో ప్రయోజనం చేకూరుతుంది. ఈరోజున Beneficiary Led Construction (BLC) Scheme ఏదైతే ఉందో ఆ స్కీమ్ క్రింద వాళ్లు కడుతున్నటువంటి ఇండ్లను ఈరోజున రెండున్నర లక్షల రూపాయల మొత్తం నేరుగా వాళ్ల వ్యక్తిగత

బ్యాంకు ఖాతాలోకి పడుతున్నటువంటి సిస్టమ్ పెట్టిన తరువాత ఎందుకంటే, నేను 1999వ సంవత్సరంలో కూడా ఎమ్మెల్యేగా ఉన్నాను. గతంలో ఎప్పుడైతే ప్రభుత్వం ఇండ్లు నిర్మించేటప్పుడు సిమెంట్ బస్తాలో, లేకపోతే సిమెంట్ ద్వారబందాలో, లేకపోతే కొంత అమౌంట్ లబ్ధిదారుడికి ఇచ్చినప్పటికీ కూడా ఎన్నో ఇండ్లు నిర్మాణాలు ఆగిపోయిన సందర్భాలున్నాయి. కానీ, ఈరోజున ఎవరైతే స్వంతంగా స్థలాలుండి ఇండ్లు కట్టుకునేందుకు ముందుకు వచ్చే వాళ్ళకు ప్రభుత్వం బ్రహ్మాండంగా ఇండ్లను నిర్మించి ఇస్తున్నారు. విశాఖపట్టణంలో కూడా చాలా చక్కగా ఇండ్ల నిర్మాణం జరుగుతోంది.

అధ్యక్షా, రెండు విషయాలను ప్రభుత్వం దృష్టికి తీసుకువస్తున్నాను. ఏమిటంటే, ఈరోజు ఏదైతే ఇల్లు రిపేరు విషయంలో గౌరవ మంత్రివర్యులు స్పష్టత తీసుకోవాలి. ఎందుకంటే ఇంతకు ముందు హౌసింగ్ కార్పొరేషన్ అంటే కేవలం హౌసింగ్కు సంబంధించిన డిపార్ట్మెంట్ మాత్రమే కన్స్ట్రక్ట్ చేసేది. ఇప్పుడు కొత్తగా మనం నిర్ణయం తీసుకున్నాక అర్బన్ ఏరియాకు వచ్చేసరికి A.P.TIDCO ద్వారా మనం ఏర్పాటుచేస్తున్నాం. ఎప్పుడైతే గతంలో కట్టినటువంటి G+3 buildings ఏవైతే ఉన్నాయో ఎప్పటి నుంచో రిపేర్లకు నోచుకోలేదు. వాటి విషయంలో కొంత ఇబ్బంది ఉంది. కాబట్టి త్వరగా ప్రభుత్వం నిర్ణయం తీసుకుని ఇండ్ల రిపేరు చేయించాల్సిందిగా కోరుతున్నాను.

రెండవదేమిటంటే, అధ్యక్షా, ఇప్పుడు ఎవరైతే రెండున్నర లక్షల రూపాయల మొత్తాన్ని ఎవరైతే లబ్ధిదారుడు వెచ్చించి కట్టుకున్నటువంటి ఇండ్లు ఏవైతే ఉన్నాయో మాకు హుదూద్ వచ్చిన తరువాత ప్రత్యేకించి బహుశా రాష్ట్రంలో ప్రతి చోట ఉండొచ్చు కానీ విశాఖపట్టణానికి వచ్చేటప్పటికీ హుదూద్ వచ్చిన కారణంగా చాలా ఇండ్లు డ్యామేజ్ అయితే, సొంత డబ్బులు ఖర్చుపెట్టుకుని బేస్మెంట్స్ వేసుకుని మరల గోడలు కొత్తగా కట్టుకుని రేకులు వేసుకున్నటువంటి అనేక ఇండ్లు ఉన్నాయి. వాళ్ళ విషయానికొచ్చేసరికి మనం బేస్మెంట్ ద్వారా మరలా కొత్తగా ఇల్లు కట్టాలనుకునేటప్పటికీ వాళ్ళు ఇబ్బంది పడుతున్నారు. వారు అడిగేది ఏమిటంటే, ఆ రేకులు తీసి ఒక స్లాబ్ వేసుకునేందుకు లక్ష రూపాయలైనా ప్రభుత్వం మంజూరు చేస్తే బాగుంటుందనేది ప్రతి ఒక్క లబ్ధిదారుడు అడుగుతున్నాడు. దీనికి డిమాండ్ ఉంది. ఆ అంశమై ప్రభుత్వం గానీ, గౌరవ మంత్రివర్యులు గానీ ఆలోచన చేయాల్సిన అవసరముంది. గౌరవ మంత్రివర్యులు ఇద్దరు కూడా వినాలి. ఇది చాలా ముఖ్యం. ప్రతి ఒక్కరికీ అవసరం. ఒక లక్ష రూపాయలు స్కీమ్ను కేవలం స్లాబ్ వేసుకోవడానికి అవకాశం ఇచ్చేటటువంటి ప్రతిపాదన ఏదైనా ప్రభుత్వానికి ఉంటే ఇచ్చే ఆలోచన చేయవల్సిందిగా మీ ద్వారా నేను గౌరవ మంత్రివర్యులను కోరుతున్నాను.

మిస్టర్ స్పీకర్: బుచ్చయ్య చౌదరి గారూ..... Five minutes please...

శ్రీ గోరంట్ల బుచ్చయ్య చౌదరి: అధ్యక్షా, రాష్ట్రంలో 1983 వ సంవత్సరం నుంచి కూడా చాలా ప్రతిష్టాత్మకంగా హౌసింగ్ కార్యక్రమాలను ప్రభుత్వం చేపట్టడం ద్వారా దేశానికే ఆదర్శవంతంగా

తెలుగుదేశం ప్రభుత్వం నిలబడిన విషయాన్ని తమరి ద్వారా గుర్తుచేస్తూ, ఇవాళ ఏదైతే ఉందో ఎన్.టి.ఆర్. రూరల్ హౌసింగ్ ప్రాగ్రాం. బహుశా భారతదేశంలో ఎక్కడ కూడా లేని విధంగా రూ. 1.50 లక్షల వ్యయంతో తక్కువ సమయంలో maximum దాదాపుగా 6,79,000 పైచిలుకు ఇండ్లను ఈ రాష్ట్రంలో ఈ నాలుగు సంవత్సరాల కాలంలో నిర్మాణం కావడం గొప్ప కార్యక్రమం. అంతకు ముందు పది సంవత్సరాల కాంగ్రెస్ ప్రభుత్వ పాలన కాలంలో దాదాపుగా 14 లక్షల ఇండ్లు లెక్కలోనే లేకుండా పోయినాయి. Inspection చేసిన తర్వాత 14 లక్షల ఇండ్లు లెక్కలో లేకుండా పోయినాయి. మా దగ్గరే రాజమహేంద్రవరంలో రాజీవ్ గృహ కల్ప క్రింద 6 వేల పైచిలుకు ఇండ్లను ఆనాడు కాంగ్రెస్ ప్రభుత్వ పాలకులు కట్టారు. దాంట్లో ఈమధ్యనే తనిఖీలు చేస్తే దాదాపుగా 2,500 ఇండ్లు ఖాళీగా ఉన్నాయి. దాంట్లో కొన్నెమో అద్దెకు ఇచ్చారు. కొన్నెమో లబ్ధిదారులు already అమ్ముకున్నారు. అంటే ఏ విధంగా ఇండ్లు అన్యాయక్రంతమైపోయావు అనేదానికి ఒక ఉదాహరణ. ఇప్పుడే మా విప్లవకుమార్ రాజు గారు చెప్పారు. Shearewall Technology వంటి ఖరీదైన టెక్నాలజీని ఎందుకు గృహ నిర్మాణంలో పెడుతున్నారని వారు అంటున్నారు. నేను వారిని అడుగుతున్నాను. ఒకసారి వచ్చి రాజీవ్ గృహ కల్ప క్రింద కట్టిన ఇండ్లను చూస్తారా. రాజీవ్ గృహ కల్ప క్రింద కట్టిన ఇండ్లు already నివాసయోగ్యం కాక ఖాళీగా ఉండి అప్పుడే రిపేర్లకు వచ్చాయి. జనం ఇండ్లలోకి వెళ్ళకుండానే ఇండ్లు రిపేరుకి వచ్చాయి. దాని infrastructureకు ఇవాళ ఒక్కొక్క కాలనీకి ప్రభుత్వం రూ. 3.50 కోట్లు ఖర్చుచేసి infrastructure చేస్తే గానీ ఇండ్లు పూర్తికావడం లేదు. ఈ సందర్భంగా మంత్రి గారికి కూడా విజ్ఞప్తి చేస్తున్నాను. ఏదైతే రాజీవ్ గృహ కల్ప క్రింద నిర్మించిన ఇండ్లలో ఖాళీగా ఉన్నవాటికి, ఏదైతే ఇంటికి రూ. 10 వేలుఖర్చు చేసి ఆ ఇండ్లను రిపేరు చేసి **walk lane**లు గానీ, వాటర్ అండ్ సీవరేజ్ లైన్లు గానీ, ఇంటికి వెనుకవైపున కాంక్రీట్ పనులు గానీ చేసే విధంగా తక్షణమే చర్యలు తీసుకోవల్సిందిగా మనవి చేస్తున్నాను. Already 4,28,000 గృహాలకు గృహ ప్రవేశాలు కూడా దాదాపు అయిపోయినాయి. ఇదేమి తక్కువ కార్యక్రమం కాదు. అదే విధంగా ఏదైతే రూ.6,857.00 కోట్లు ఆ కార్యక్రమానికి ఖర్చు చేసింది. ఆర్థికపరమైన ఇబ్బందులు రాష్ట్రానికి ఉన్నప్పటికీ కూడా అంత భారీ మొత్తంలో హౌసింగ్ మీద ప్రభుత్వం ఖర్చు పెడుతోందంటే అందరూ ఆలోచించాలి. గృహ నిర్మాణం ఆలస్యం అవుతోందని చెబుతున్నారు. కానీ, ఒక ప్రణాళిక ప్రకారం కార్యాచరణ చేసేటప్పుడు ఇవాళ ఒక అర్బన్ ఏరియాలోనే హౌసింగ్ కోసం తనిఖీలు చేస్తుంటే ఇప్పటికీ కూడా పూర్తికాలేదు. ఎప్పటికప్పుడు అప్లికేషన్లు పెండింగ్ వస్తున్నాయి. రాజమహేంద్రవరంలోనే 30 వేల అప్లికేషన్లు పెండింగ్లో ఉన్నాయి. వాటిని స్క్రాటిసి చేశాం. చేసినా కూడా అర్హులను నిర్ధారించేటప్పుడు ఎవరికి ఇండ్లను కేటాయింపు చేయాలనే ఆలోచన కలిగింది. మొదటి దశలో 4,200 ఇండ్లు మంజూరైనాయి. లాటరీ వేయించాం. కమీషనర్ గారికి చెప్పాం. రాజకీయాలు వద్దు, రాజకీయ నాయకుల రెకమెండేషన్లు అక్కర్లేదు, ఎవరికి వాళ్లే లబ్ధిదారులను లాటరీ ద్వారా ఇండ్లను తీసుకోమన్నాం. ఆ ప్రకారంగా లాటరీ వేసుకుని, అర్హతను నిర్ధారించుకుని, సాధికార సర్వే ప్రకారం నిర్మాణ పనులను పూర్తిచేయమన్నాం. ఆ విధంగా ఇండ్ల కేటాయింపు జరుగుతోంది. ఆ విషయంలో ఇవాళ ప్రజలు సంతోషిస్తున్నారు. Shearewall Technology ద్వారా ఒకటేమిటంటే,

రాబోయే రోజుల్లో తుపానులకు గానీ, ఎలాంటి వర్షాలు వచ్చినా ఇంటి భద్రతకు ఇబ్బంది ఉండదు. 10 - 15 సంవత్సరాల పాటు ఇంటికి రంగులు కూడా వేయించనక్కర్లేదు. విష్ణుకుమార్ రాజు గారు కూడా గృహ నిర్మాణ కాంట్రాక్టర్. He is an Engineer, he knows. ఇంటి నిర్మాణానికి ఎంత ఖర్చు అవుతుందో వారికి తెలుసు. ఇవాళ ఇంటి నిర్మాణానికి ప్రభుత్వం వాడుతున్న పి.పి.పి. విండోలు గానీ, ఇంటి గుమ్మాలు గానీ రిపేర్లు రావడం లేదు. గ్రానైట్ వాడుతున్నారు. 2/2 టైల్స్ వాడుతున్నారు. ఎ క్లాస్ టైల్స్, ఎ క్లాస్ ఎలక్ట్రికల్ ఫిట్టింగ్స్, అలాగే ప్లంబింగ్ పనులు గానీ చాలా చక్కగా qualitative గా చేస్తున్నారు. ఇవాళ అడుగుతున్నారు. మీరు దీన్ని లెక్కేస్తున్నారు. రాజీవ్ గృహ కల్పితో కట్టిన ఇండ్లను లెక్కేసి, చివరకు వెయ్యి రూపాయల రిపేరు ఖర్చుతో చేసే ఇండ్లు ఎన్నేళ్లు, ఎన్ని రోజులు ఉండబోతున్నాయి? గతంలో రాజీవ్ గృహ కల్ప క్రింద ఆనాటి కాంగ్రెస్ ప్రభుత్వం కట్టిన ఇండ్లు ఎందుకు పాడవుతున్నాయో ఒకసారి ఆలోచించాలి.

అధ్యక్షా, ఇవాళ మేం ఒకటే అడుగుతున్నాం. ఇదేదో రాజకీయ అవినీతి, దాని వల్లే ధరలు పెరుగుతున్నాయని అంటున్నారు. ఇంటికి సంబంధించిన infrastructure కు ఎంత ఖర్చు అవుతుంది? మొత్తం common compound walls వస్తున్నాయి. పార్కింగ్ ఏరియాలు అవుతున్నాయి, రోడ్లు అవుతున్నాయి, డ్రైనేజీ పనులు చేస్తున్నారు. కామన్ సీవరేజ్ బ్రీట్‌మెంట్ ప్లాంట్ల వంటి ఏర్పాటు జరుగుతోంది. అటువంటి వాటికి అయ్యే ఖర్చును ఎక్కడి నుంచి తీసుకువస్తారు? అన్నీ కూడా ప్రాజెక్టు కాస్ట్‌లోకే వస్తున్నాయి. ఇది గమనంలోకి తీసుకోకుండా కేవలం కాస్ట్ ఎందుకు పెరిగిపోయిందని మాట్లాడుతున్నారు. ఇవాళ మేం అడుగుతున్నాం. విష్ణుకుమార్ రాజు గారు బిల్డర్. ఆయనకు కూడా 500 ఇండ్ల నిర్మాణాన్ని ఇవ్వండి. వారు కూడా ఇంటిని కట్టి చూపిస్తారు. ఆయనకు ఎంత ఖర్చు అవుతుందో లెక్కవేసుకున్న తరువాత అప్పుడు ఆయన నిర్ధారణకు వస్తే మనకు తెలుస్తుంది. మనకు అంతకంటే అనుభవం కూడా వస్తుంది.

11.50 AM

ఇందాక చూశారు కదా. వారి పార్టీ వారేమో, వారి ప్రెసిడెంట్స్ ఎంట్‌ఏలు, ఎంఎల్‌సీలు విమర్శిస్తుంటారు. అమరావతి బాండ్ల విషయంలో మాకు క్లారిటీ అయిపోయింది, జ్ఞానోదయం అయిపోయిందని వారు చెప్పారు. అలాగే హౌసింగ్ మీద కూడా విష్ణు కుమార్ రాజు గారికి కొంత క్లారిటీ వస్తుందని నేను భావిస్తున్నాను.

చివరిగా, అర్బన్ హౌసింగ్‌లో 7.38 లక్షల ఇళ్లు శాంక్షన్ ఇచ్చారు. ఏమాటకు ఆ మాట చెప్పుకోవాలి. వెంకయ్య నాయుడు గారు మంత్రిగా ఉన్నప్పుడు వారు కేటాయింపు ఉదారంగా చేశారు. ఈరోజు ఏ రాష్ట్రం అయితే ముందుగా డీపీఆర్స్ తయారు చేసిందో ఆ రాష్ట్రానికి ఎక్కువ కేటాయింపు

వస్తుంది. 7,38,248 ఇళ్లకు శాంక్షన్ వచ్చింది అంటే ఈ రాష్ట్ర ప్రభుత్వం తీసుకున్న తగిన శ్రద్ధ వల్ల. ఆలస్యం అయిపోయింది అంటే, స్థలాలు చూడాలి, అర్బన్ ఏరియాలో స్థలాలు చూడాలి. ఈ మధ్యనే ముఖ్యమంత్రి గారు రూ.500 కోట్లతో స్థలాలు సేకరించమన్నారు. రాజమహేంద్రవరం, గుంటూరు వంటి పట్టణాల్లో ఇంటి స్థలాలకు సమస్య ఉంది కనుక దానికి రూ.500కోట్లతో భూమి కొనుగోలు చేసి అయినా కట్టమన్నారు. స్థలం దొరకడం లేదు. 4,58,440 ఇళ్లు కౌంట్ అయిపోయింది అధ్యక్షా, ఇది రికార్డు బ్రేక్. పొరుగునే ఉన్న రాష్ట్రంలో డబుల్ బెడ్ రూమ్ తో లక్ష ఇళ్లు నిర్మించలేకపోయారు. రాష్ట్రంలో ఈనాడు టూ బెడ్ రూమ్ ఇళ్లకు డిమాండ్ వస్తుంది. 300చదరపు అడుగులలో సింగల్ బెడ్ రూమ్ వస్తే, 340-360చదరపు అడుగుల్లో దాదాపుగా రెండు బెడ్ రూమ్ హౌస్ వస్తున్నాయి, ఈ మధ్యనే మా మంత్రి గారు రెండు సార్లు వచ్చి చూశారు, లబ్ధిదారులు వచ్చారు. మా విప్లవకుమార్ రాజు గారు గమనిస్తారో లేదో కాని ఈరోజు ఎంత సంతోషమో. గమనిస్తే, ఈరోజు హౌసింగ్ కోసం డిమాండ్ ఏర్పడింది. అంటే ఈ రాష్ట్ర ప్రభుత్వం తీసుకున్న కార్యక్రమం. ముఖ్యమంత్రి గారు ఎంతో దీర్ఘాలోచన చేసి ప్రణాళికాబద్ధంగా దీర్ఘకాలిక మన్నికతో పేదవాని ఇల్లు ఉండే విధంగా, ఉన్నత వర్గాల వారి ఇళ్లకు ధీటుగా ఉండే విధంగా నిర్ణయం తీసుకుని పేదలకు ఇళ్లు నిర్మించి ఇస్తున్నందుకు గౌరవ మంత్రి వర్యులు శ్రీ కాల్వ శ్రీనివాసరావు గారు, శ్రీ పి. నారాయణ గారికి అభినందనలు తెలియజేస్తున్నాను. దయచేసి అపోహలు కలిగే విధంగా ఆలస్యానికి రాష్ట్ర ప్రభుత్వం తప్పిదం లాగా, రాజకీయ అవినీతి అని చెప్పడం సరైన విధానం కాదని దయచేసి మిత్రులు గమనించాల్సిందిగా కోరుతూ సెలవు తీసుకుంటున్నాను.

మిస్టర్ స్పీకర్ : ఈశ్వరి గారు..

శ్రీమతి గిడ్డి ఈశ్వరి (పాడేరు): ధన్యవాదాలు అధ్యక్షా, ఈ రోజు ఏది అయితే ముఖ్యంగా గిరిజన ప్రాంతాలలో మా గిరిజనులకు ఇస్తున్న ఇళ్లు ముందుగా మొన్న జరుపుకున్న ప్రపంచ ఆదివాసీ దినోత్సవం రోజున గౌరవ ముఖ్యమంత్రి చంద్రబాబు నాయుడు గారు మా పాడేరు వచ్చి నిజంగా మా గిరిజనులు అందరకూ, మేము ఆశిస్తున్న ఏదైతే ఒక ఇల్లు అనేది కోరుకున్నామో, మొన్న వారు వచ్చి మా అందరకూ ఒక గొప్ప వరాన్ని ఇవ్వడం ఈ సభ ద్వారా వారికి ముందుగా నేను హృదయపూర్వక ధన్యవాదాలు తెలియజేసుకుంటున్నాను. ఎందుకంటే ఈరోజు మన తెలుగుదేశం ప్రభుత్వం ఒక లక్ష్యం నిర్ణయించుకుని ఎన్టీఆర్ గృహాలను నిర్మిస్తున్నాం. ముఖ్యంగా గిరిజన ప్రాంతాల్లో రూ.1.50 లక్షలతో నిర్మిస్తున్న ఇళ్లు దాదాపుగా కొండ ప్రాంతాల్లో ట్రాన్స్ఫార్మేషన్ ఖర్చు, మెటీరియల్ ఖర్చు ఎక్కువ

అవుతుందనే ఉద్దేశంతో ఈ రోజు పివీటీజిఎస్‌లకు అయితే రూ.2.50లక్షలు ఒక్కో గృహానికి ఖర్చు అవుతుంది. అలాగే మిగతా ఎస్టీ కులాలు హిల్ ఏరియాలో ఎవరైతే ఉంటున్నారో వాళ్ళకు రూ.75వేలుకు పెంచడం, అదేవిధంగా నాన్ పెడ్యూయ్డ్ ఏరియాల్లో ఉన్నటువంటి ఎస్టీలకు రూ.50వేలు పెంచి ఈ రోజు పేదవాని ఇల్లు అనే కోరికను తీర్చడానికి మన ప్రభుత్వం తీసుకున్న నిర్ణయానికి మనందరం ఈ సభ ద్వారా మరొక్కసారి ధన్యవాదాలు తెలియజేస్తున్నాను. అయితే ఈరోజు ఇంకొక ప్రధానమైన సమస్య మాప్రాంతాల్లో ఉంది. ఎందుకంటే అదంతా అటవీ భూమి అధ్యక్షా. చాలా గ్రామాలలో అటవీ ప్రాంతం నుండి వచ్చి చేరిన గిరిజన కుటుంబాలు చాలా ఉన్నాయి. ఆ ప్రాంతాల్లోని గిరిజనులకు ఇళ్లు మంజూరు అయినా ఇళ్లు నిర్మించుకునేందుకు ఎల్‌పీసీలు ఇచ్చేందుకు చాలా కష్టం అవుతుంది. ఎల్‌పీసీలు కావాలని చెప్పి గిరిజనులు వచ్చినప్పుడు, రెవెన్యూ శాఖ వారిని అడిగినప్పుడు, అటవీ శాఖ వారి వద్దకు వెళ్లమంటున్నారు. అటవీ శాఖ వారు రెవెన్యూ శాఖ వద్దకు వెళ్లమంటున్నారు. దయచేసి ఈ విషయాన్ని తమద్వారా మంత్రి వర్కులకు తెలియజేస్తున్నాము.

అంతే కాదు, మరొక్క విషయం అధ్యక్షా. గతంలో 1983లో గౌరవ ముఖ్యమంత్రి శ్రీ నందమూరి తారక రామారావు గారు నిజంగా మా గిరిజనుల అందరకూ, ఇల్లు లేని ప్రతీ పేద వానికి పెంకుల ఇల్లు నిర్మించారు. ఈరోజు మా గిరిజన ప్రాంతాల్లో ప్రతి వానికి ఇల్లు ఉండేటట్లుగా చేయడం జరిగింది. మొన్న ఆ విషయాన్ని కూడా నేను సభలో ప్రస్తావించాను. అంతేకాదు, మొన్న ప్రపంచ ఆదివాసి దినోత్సవం రోజున మన గౌరవ ముఖ్యమంత్రి చంద్రబాబు నాయుడు గారు వచ్చినప్పుడు ఒక విన్నవం చేశాము. ఈ రోజు పెంకుల ఇళ్లు పోతున్నాయి. మట్టి గోడలు కూలిపోయి చాలా మందికి ఇబ్బందిగా ఉందంటే, గృహాలు కలిగి ఉన్న కారణంగా వారు నూతన గృహాలు పొందేందుకు అర్హతలు లేకపోయినప్పటికీ, నా విన్నవం మేరకు మొన్నటి మంత్రివర్గ సమావేశంలో అటువంటి వారందరికీ ప్రత్యేకంగా అవకాశం కల్పించారు. అందుకు మంత్రి వర్కుల వారికి ఈ సందర్భంగా ధన్యవాదాలు తెలియజేస్తున్నాము. గత ప్రభుత్వాలు చేసిన దోపిడీ వలన చాలామందికి పునాధి స్థాయిలోనే ఇళ్ల నిర్మాణాలు నిలుపుదల చేశారు. అటువంటి గిరిజనులను కూడా దయచేసి పరిశీలించి అర్హులై ఉన్న ప్రతి ఒక్కరికీ కూడా ఎన్‌టీఆర్ గృహాల నిర్మాణాలకు అవకాశాలు కల్పించాలని మా గిరిజన ప్రాంతాల్లో నివసించే ప్రతి ఒక్కరికీ ఇల్లు ఉండేలా కృషి చేయాలని మీద్వారా మంత్రి వర్కులను కోరుతున్నాను.

మిస్టర్ స్పీకర్ : రవి కుమార్ ..

శ్రీ కూన రవి కుమార్ (ఆముదాలవలస): అధ్యక్షా, ఈరోజు దేశంలో, ఏ రాష్ట్రంలో కూడా జరగనటువంటి విధంగా అరవై వేల కోట్ల రూపాయలు ఖర్చు పెట్టి పేదవాని తాలూక సొంత ఇంటి కలను నెరవేర్చేటటువంటి కార్యక్రమాన్ని చేస్తుంటే భారతీయ జనతాపార్టీ తరపున విష్ణు కుమార్ రాజు గారు రాజకీయ అవినీతి అని కొత్త పేరు పెడుతున్నారు. ఈరోజు తెలుగుదేశం పార్టీ సిద్ధాంతం అధ్యక్షా... విష్ణుకుమార్ రాజు గారు బహుశా అప్పుడు రాజకీయాల్లోకి వచ్చి ఉండకపోవచ్చు. నేను చదువుకునే రోజుల నుండి తెలుగుదేశం పార్టీ జెండా పట్టుకుని జెండా మోసినటువంటి వ్యక్తిని అధ్యక్షా. తెలుగుదేశం పార్టీ సిద్ధాంతమే తినడానికి తిండి, ఉండేందుకు నివాసము, కట్టుకునేందుకు బట్ట. కీర్తి శేషులు నందమూరి తారక రామారావు గారు ఉమ్మడి ఆంధ్రప్రదేశ్ రాష్ట్రంలో అనేక గిరిజన, దళిత, బడుగు, బలహీన వర్గాలకు చెందిన అన్ని గ్రామాల్లో కూడా ప్రతి ఒక్కరికీ పక్కా ఇళ్లు నిర్మించింది ఈ భారతదేశంలోనే అది తెలుగుదేశం పార్టీ అధ్యక్షులు కీర్తి శేషులు నందమూరి తారక రామారావు గారి ఆధ్వర్యంలోనే జరిగింది. మరలా ఆనాడు చంద్రబాబునాయుడుగారు 1996లో ముఖ్యమంత్రి అయిన తరువాత భారతదేశంలో మళ్ళీ ఏ రాష్ట్రంలో కూడా ప్రారంభించనటువంటి కార్యక్రమం ఆనాడు పక్కా గృహాలు అంటే పెంకుటిళ్లు నిర్మాణాలతో కాదు, శ్లాబులతో పక్కాగా ఉండాలని చెప్పి 1996లో మరలా ముఖ్యమంత్రిగా ఆనాడు చంద్రబాబు నాయుడు గారు ప్రమాణ స్వీకారం చేసిన తరువాత మాత్రమే ఉమ్మడి ఆంధ్రప్రదేశ్ రాష్ట్రంలో పక్కాగా గృహనిర్మాణాలు ప్రారంభించడం జరిగింది. మీరు రెండు సంవత్సరాలు ఆలస్యం చేశారు అని ఈరోజు విష్ణు కుమార్ రాజు గారు మాట్లాడుతున్నారు. ఎందుకు ఆలస్యం అయింది అధ్యక్షా. వారికి తెలియదా? ఇప్పుడు మీ మిత్రులు వైఎస్ఆర్ కాంగ్రెస్ పార్టీ జగన్మోహన్ రెడ్డి తండ్రిగారు ఆనాడు కాంగ్రెస్ పార్టీ ముఖ్యమంత్రిగా పనిచేసిన కాలంలో ఆనాడు ఇందిరమ్మ పేరు చెప్పి ఇందిరమ్మ ఇళ్లు అని నామకరణ చేసి ఈరాష్ట్రంలో 40లక్షల ఇళ్లు నిర్మించామని, 15లక్షల ఇండ్లు భూమి మీద ఎక్కడా కూడా కనిపించ కుండా దేవతా వస్త్రాలుగా ఉన్నటువంటి ఇళ్లను ఎవరు గుర్తించాలి అధ్యక్షా? ఎవరికి ఇల్లు ఇవ్వాలి? ఇప్పుడు వచ్చినటువంటి చంద్రబాబు నాయుడు గారి ప్రభుత్వం పక్కా ఇల్లు నిర్మించాలి, పేదవాని ఇంటి కలను సాకారం చేయాలనే లక్ష్యంతో ఉన్నారు. వారు చేసినటువంటి అవినీతిపై ఈ సభలో రికార్డుల ద్వారా మాట్లాడటం మీరు కూడా చూశారు. విష్ణు కుమార్ రాజు గారు కూడా మాట్లాడారు. రూ.4500కోట్లు అవినీతి జరిగితే ఆ అవినీతిలో కూరుకుపోయినటువంటి వారు, ఎవరైతే లబ్ధిదారులు ఉన్నారో వారి వివరాలను సేకరించాలి అంటే ఈరోజు విజిలెన్స్కు ప్రభుత్వం ఆదేశించినా, ఎన్నో లక్షల మంది వివరాలు సేకరించలేకపోతున్నామని చేతులెత్తేసేటువంటి పరిస్థితి ఈ రాష్ట్రంలో ఆనాటి కాంగ్రెస్ పాలనా కాలంలో దాపురిస్తే, దానిని ఈ రోజు మళ్ళీ ఒక క్రమ పద్ధతిలో పెట్టి, ఇల్లు కావాలన్న ప్రతి ఒక్క పేదవానికి కూడా ఇల్లు కట్టించి ఇవ్వాలనే ఒక లక్ష

్యంతో ముందుకు వెళ్లి ఈనాడు అర్బన్లోనూ, రూరల్లోనూ ఒక మంచి టెక్నాలజీతో, ఒకనాణ్యమైనటువంటి ఇండ్లు నిర్మిస్తోంటే దానిని కూడా రాజకీయ అవినీతి అంటున్నారు. మీరు మాట్లాడేదే నిజం అయితే తప్పనిసరిగా అవినీతిని చేస్తాం. ఎందుకంటే మేము ఇల్లు కడుతున్నాం, పేదవానికి కొన్ని లక్షలాది ఇల్లు నిర్మించి ఇస్తున్నాం. వారిని తప్పని సరిగా తెలుగుదేశం పార్టీ, చంద్రబాబు నాయుడు గారి నాయకత్వాన్ని బలపర్చమని ప్రతి ఒక్క ఇంటి లబ్ధిదారుని కూడా కోరేటటువంటి హక్కు ఒక్క తెలుగుదేశం పార్టీకే ఈ రాష్ట్రంలో ఉంది. అదే మీరు అవినీతిగా భావిస్తే, తప్పని సరిగా మేము అది చేయడానికి సిద్ధమే అధ్యక్షా. ఎందుకంటే ప్రభుత్వాలు అనేవి ప్రజల కోసం పనిచేస్తాయి, ప్రజల ఆకాంక్షలు నెరవేర్చేందుకే పనిచేస్తాయి.

12.00 noon

వారి ఆకాంక్షలను, వారి ఆశలను నెరవేర్చిన తర్వాత వారి సహకారం తీసుకోవడం, కోరడం అనేది ఒక రాజకీయ పార్టీ పరంగా మాకు ఉన్నటువంటి హక్కు. ఆ హక్కుని మీరు “అవినీతిగా” అని చెప్పి ఈ సభలో మాట్లాడటం అది చాలా విచారకరం. దానిని గౌరవ సభ్యులు నరేంద్రకుమార్ గారు చెప్పినట్లుగా ఇక్కడున్న ఆ పదాలను తొలగించాలి. ఈరోజు ప్రభుత్వాలు ఎవరికోసం ఉన్నాయి? ప్రజల కోసం, ప్రజల ఆశలు నెరవేర్చడం కోసం ఉన్నాయి. ఈరోజు ఈ రాష్ట్రంలో ఇన్ని లక్షలాది ఇండ్లు, కేంద్రప్రభుత్వం మోదీ గారి నాయకత్వంలో ఉన్నటువంటి బిజెపి ప్రభుత్వం అయిన ఎన్ డిఎ ప్రభుత్వం ఈ రాష్ట్రానికి సహకరించకపోయినా, స్పెషల్ స్టేటస్ ఇవ్వకపోయినా, చట్టంలో ఉన్నవి అమలుచేయకపోయినా, ఎన్ని ఇబ్బందులు పడుతున్నా సరే మొక్క వోని దీక్షతో ఈరోజు చంద్రబాబునాయుడుగారు అనేక కష్టాలను ఓర్చి ఈరోజు ఒక తండ్రి లాగా ఈ రాష్ట్రంలో ఉన్న పేదవాడి ఉంటిని, వాడి కలను సాకారం చేస్తూ ఉంటే మీరు అభినందించాల్సింది పోయి ఇంకా అందులో కూడా ఈ చిన్న కన్నం ఉందండీ, ఆ పెద్ద కన్నం ఉందండీ, ఇందులో ఎలుక దూరుతుందండీ, అందులో తొండ దూరుతుందండీ, ఇలాంటి మాటలు మాట్లాడటం ఇది సరైన విధానం కాదు.

ప్రతి ఒక్క పేదవాడికీ ఇల్లు కట్టించి ఇవ్వడం తెలుగుదేశం పార్టీ సిద్ధాంతం. ఈరోజు అందులో భాగంగానే ఇటు అర్బన్లో గాని, అటు రూరల్లో గాని ప్రతి ఒక్కరికీ కూడా ఏదైతే “అందరికీ ఇండ్లు” అనే కార్యక్రమాన్ని ఈ దేశంలో ఏ రాష్ట్రంలో కూడా చేయలేనటువంటి విధంగా ఈరోజు ఆంధ్రప్రదేశ్ రాష్ట్రంలో ముఖ్యమంత్రి శ్రీ నారా చంద్రబాబునాయుడుగారి నాయకత్వంలో తెలుగుదేశం ప్రభుత్వం ఈరోజు చేస్తుందని చెప్పి ఈ సభ ద్వారా ఈ రాష్ట్ర ప్రజానీకానికి నేను తెలియజేస్తున్నాను.

MR.SPEAKER: Minister for Municipal Administration.

(ఈ సమయంలో బిజెపి సభ్యులు శ్రీ పి. విష్ణుకుమార్ రాజుగారు మాట్లాడేందుకు అవకాశం ఇవ్వాలని గౌరవ సభాపతిని కోరారు)

డా. పి. నారాయణ: అధ్యక్షా, స్వర్గీయ ఎన్.టి. రామారావుగారు తెలుగుదేశం పార్టీని పెట్టినప్పుడు ప్రతీ ఒక్కరికీ కూడు, గూడు, గుడ్డు అనే నినాదాలతో పెట్టడం జరిగింది. అయితే తెలుగుదేశం పార్టీ స్థాపించక ముందు ఈ రాష్ట్రంలో చూసుకుంటే పేదవాడికి ఇల్లు అంటే కేవలం నాలుగు తడికెలు, ఆరు ఎదురు బొంగులు, 20 తాటాకులు ఇచ్చేవాళ్లు. అంటే పేదవాడు అంటే అంత చులకనగా ఉండేది. అలాంటిది స్వర్గీయ ఎన్.టి. రామారావుగారు వచ్చిన తర్వాత ప్రతీ పేదవాడు కూడా మంచి ఇంట్లో ఉండాలి, కాంక్రీట్ హౌసెస్ చేసుకోవాలనే దాంతో ఆరోజు ప్రారంభించి, ఆరోజు ఒక్కొక్క ఇంటికి రూ.6,000లు ఖర్చుతో నిర్మించడం జరిగింది. అంటే ఈ రాష్ట్రంలో స్వాతంత్ర్యం వచ్చిన తర్వాత పేదలు, నిరు పేదలకు పక్కా గృహాలు అంటూ ప్రారంభించింది తెలుగుదేశం ప్రభుత్వంతోనే. అయితే గత ప్రభుత్వాలు తీసుకుంటే, గత ప్రభుత్వాలు నిర్మించిన హౌసెస్ లో ఎవరికి ఇల్లు ఇచ్చారంటే, ఎవరికి ఇచ్చారో తెలియదు. ఎందుకంటే, ఈ ప్రభుత్వం వచ్చిన తర్వాత గత ప్రభుత్వం ఇచ్చిన ఇండ్లకు జియో ట్యాగింగ్ చేస్తామని రమ్మని పిలిస్తే వ్యక్తులు రాలేదు. ఎందుకు రాలేదు అంటే ఆల్ రెడీ వాళ్లు ఒకటి, రెండు ఇండ్లు తీసుకొని ఉన్నారు. కొన్ని ఇండ్లకు డబ్బులు డ్రా చేశారు, అక్కడ ఇల్లు లేదు. ఇది మొత్తం స్టడీ చేస్తే రూ.4,150 కోట్లు ప్రజా ధనం దుర్వినియోగం అయింది.

విష్ణుకుమార్ రాజుగారు మాట్లాడుతూ రెండు సంవత్సరాలు ఎందుకు డిలే చేశారని అడిగారు. ఎందుకు డిలే చేశామంటే ఎవరికైతే ఆల్ రెడీ ఇల్లు ఇచ్చి ఉన్నారో వాళ్లందరినీ జియో ట్యాగింగ్ చేసి, ఆధార్ తో లింక్ చేసి, ఎవరికైతే ఇల్లు లేదో వాళ్లకు ఇవ్వాలనే ఒక మంచి సదుద్దేశంతో... యాక్చువల్ గా ఆ రెండు సంవత్సరాలు వృధా అయింది. గత ప్రభుత్వాలు అదే పని గాని చేసి ఉంటే ఈ ప్రభుత్వానికి సమయం వృధా అయి ఉండేది కాదు. అయితే ఈ ప్రభుత్వం వచ్చిన తర్వాత ముఖ్యమంత్రిగారు ఒకటే చెప్పారు. పేదలైనా, నిరుపేదలైనా high quality houses కట్టాలి, మంచి క్వాలిటీ హౌసెస్ ఇవ్వండి, పేదలైనంత మాత్రాన నాలుగు గోడలు కట్టి శ్లాబు వేయటం కాదు, మీరు ఇచ్చే ఇంటిలో internal, external and social infrastructure క్వాలిటీగా ఇమ్మని గౌరవ ముఖ్యమంత్రిగారు ఆదేశించడం, అనేక రాష్ట్రాలు, దేశాలు స్టడీ చేయమన్నారు. అనేక రాష్ట్రాలకు అధికారులను పంపించాను. నేను కూడా వెళ్లి స్టడీ చేశాను. అమరావతి రాజధాని విషయమై నేను గౌరవ ముఖ్యమంత్రిగారితో అనేక దేశాలు వెళ్లాను.

ఎక్కడికి వెళ్లినా ముఖ్యమంత్రిగారు అక్కడ పేదలకు నిర్మించిన ఇండ్లను చూపించేవారు. నారాయణ ఆ ఇల్లు చూడు, ఇరవై, ముప్పై అంతస్తులు ఉంది. దాంట్లో ఉన్న internal infrastructure, external infrastructure చూడు. పేదవారు అంటే మన రాష్ట్రంలో, మన దేశంలో ఎందుకు చులకనగా ఉన్నారు? ప్రతీ మహిళా తన భర్తతో, పిల్లలతో ఎంతో ఆనందంగా ఉండాలనుకుంటుంది, అందువల్ల మంచి ఇండ్లు కట్టమని ఆదేశిస్తే దానిమీద స్టడీ చేస్తే ముఖ్యమంత్రిగారికి వివరించాం. అనేక టెక్నాలజీలు ఉన్నాయి. Precast కావచ్చు, shearwall కావచ్చు, ఇట్లా అనేక టెక్నాలజీలు ఉన్నాయి. కానీ ఈరోజు ప్రపంచం మొత్తంలో shearwall technology ఎక్కువ మంది వాడుతున్నారని గౌరవ ముఖ్యమంత్రిగారు చెప్పడం, అయితే చదరపు అడుగుకి ఒక వంద రూపాయల నుంచి రెండు వందల రూపాయలు ఎక్కువ అవుతుందని చెప్పాము. ఎందుకంటే shearwall technology తో నాలుగు గోడలు, శ్లాబు ఒకేసారి కాంక్రీట్ వేస్తాము. శ్లాబులో ఏవిధంగా అయితే ఐరన్ ఫ్రేమ్ పెట్టి కాంక్రీట్ వేస్తారో నాలుగు గోడల్లో కూడా అదేవిధంగా ఐరన్ ఫ్రేమ్ పెట్టి కాంక్రీట్ వేస్తారు. ఇందులో జాయింట్లు ఉండవు, లీకులు ఉండవు, అలాంటి టెక్నాలజీ. ఈరోజు ప్రపంచం మొత్తం ఈ టెక్నాలజీని వాడుతున్నారు. దానిని ముఖ్యమంత్రిగారు చెప్పిన తర్వాత పేదలు, నిరుపేదల కోసం రూ.10 లు ఖర్చు అయినా ఇబ్బంది లేదు, మంచి టెక్నాలజీతో ఇండ్లు కట్టండి అని గౌరవ ముఖ్యమంత్రిగారు ఆదేశించడం, దానిలో భాగంగా shearwall technology తో ముందుకు పోవడం జరిగింది. అయితే ఈరోజు ఈ రాష్ట్రంలో పేద, నిరుపేదల కోసం 110 మునిసిపాలిటీలు ఉంటే, 110 మునిసిపాలిటీల్లో ఈరోజు 7,38,245 ఇండ్లను శాంక్షన్ చేయటం జరిగింది. దీనికి కేంద్ర ప్రభుత్వం కూడా ఒక్కొక్క ఇంటికి రూ.1.50 లక్షలు ఇస్తుంది. అయితే భారతదేశంలో ఇన్ని రాష్ట్రాలు ఉంటే, విష్ణుకుమార్ రాజుగారు డిలే చేశామని అంటున్నారు. కానీ డిలే చేసినా, ఈరోజు భారతదేశంలో ఏ రాష్ట్రంలో ఎక్కువ ఇండ్లు శాంక్షన్ అయ్యాయంటే ఆంధ్రప్రదేశ్ లోనే అధ్యక్షా.

(ఈ సమయంలో సభ్యులు బల్లలు చరిచారు)

ఈరోజు భారతదేశం మొత్తంలో ఆంధ్రప్రదేశ్ లో 7,38,245 ఇండ్లు అయితే మన తర్వాత మధ్యప్రదేశ్ ఉంది, అది కేవలం 5,28,000 ఇండ్లు, మూడవ స్థానంలో మహారాష్ట్ర ఉంది. 5,08,000 ఇండ్లు. అవి పెద్ద పెద్ద రాష్ట్రాలు. అటు పాపులేషన్ ఎక్కువ, ఏరియా ఎక్కువ. మన రాష్ట్రంలో ఉండేది 5 కోట్ల పాపులేషన్. 5 కోట్లు పాపులేషన్ అయినా ఈరోజు 7,38,245 ఇండ్లు ఈరోజు ముఖ్యమంత్రిగారు మునిసిపల్ ఏరియాలో, పేదలు, నిరుపేదల కోసం శాంక్షన్ చేయటం జరిగింది.

(ఈ సమయంలో గౌరవ ముఖ్యమంత్రిగారు సభలోకి ప్రవేశించారు)

ఈరోజు కేంద్రప్రభుత్వంలో ఉన్న మంత్రిగారు కూడా అప్రిషియేట్ చేశారు. మనం వాడుతున్న టెక్నాలజీ గాని, మనం కడుతోన్న క్వాలిటీ, ఈరోజు మూడు రకాల ఇండ్లు కడుతున్నాము. 300 చదరపు అడుగులు, 365 చదరపు అడుగులు, 430 చదరపు అడుగులు. ఇవి కట్టేముందు కూడా ప్రజల్ని అడిగాము, పేదలను, నిరు పేదలను దీనిమీద అడగటం జరిగింది. ఎంతో సర్వే చేశాము, స్టడీ చేశాము. కొంతమంది 430 చదరపు అడుగుల్లో డబుల్ బెడ్ రూం కట్టుకోగలం. మాది కొంత వేసుకోగలం, మీరు కట్టండి అంటే, 300 చదరపు అడుగులు, 365 చదరపు అడుగులు, 430 చదరపు అడుగుల్లో 300, 330 చదరపు అడుగులు ఉన్నవి సింగిల్ బెడ్ రూమ్లు, 430 చదరపు అడుగులవి డబుల్ బెడ్ రూమ్, మూడు రకాలుగా కడుతున్నాము. అయితే ఈ కట్టే ఇండ్లలో ఈరోజు ఇంటర్నల్ ఇన్ ఫ్రాస్ట్రక్చర్ ఏదైతే ఉందో, ఈరోజు నగరాల్లో చదరపు అడుగు రూ.3,000లు నుంచి రూ.4,500లు పెట్టి ఏదైతే కొంటుంటారో వాటిలో ఎలాంటి ఇన్ ఫ్రాస్ట్రక్చర్ ఉందో ఆ ఇన్ ఫ్రాస్ట్రక్చర్ ని.. అయితే బయట కొందరు, పేదలకు ఇంత ఇన్ ఫ్రాస్ట్రక్చర్ ఇవ్వాలా, ఇంత క్వాలిటీ ఇవ్వాలా అని అంటున్నారు. అది మరీ దారుణం. అంటే పేదలంటే అంత చులకనా? ఈరోజు ముఖ్యమంత్రిగారు ఒకటే చెప్పారు. పేదలైనా, నిరుపేదలైనా ప్రతి మహిళ తన భర్తతో, పిల్లలతో ఆనందంగా ఉండాలి, మీరు హై క్వాలిటీతో కట్టండి, పేదల కోసం రూ.4లు ఖర్చు అయినా ఫర్వాలేదంటే ఈరోజు ఈ రాష్ట్రంలో మనం ఏదైతే ఇండ్లు కడుతున్నామో, ఆ ఇండ్లలో ఈరోజు ఇస్తున్న ఇన్ ఫ్రాస్ట్రక్చర్ తీసుకుంటే భారతదేశంలో ఏ రాష్ట్రంలో కూడా, ఇంతవరకు ఏ ప్రభుత్వం కూడా ఇవ్వలేదు. ఈరోజు ఫ్లోరింగ్ తీసుకుంటే వెట్రీఫైడ్ టైల్స్, రెండు అడుగులు బై రెండు అడుగులు ఎ గ్రేడ్... ఈరోజు మా ఇంటిలో ఉండేది కూడా వెట్రీఫైడ్ టైల్స్, ఎ గ్రేడ్ రెండు అడుగులు బై రెండు అడుగులు. అదేవిధంగా plastic emulsion paint with putty పెడుతున్నాము. జనరల్ గా పేదలకు, నిరు పేదలకు కట్టే ఇండ్లకు ఎక్కడా పుట్టి పెట్టలేదు. కానీ ఈరోజు ఈ రాష్ట్ర ప్రభుత్వం పేదలకు, నిరు పేదలకు హై క్వాలిటీ ఇవ్వాలని పుట్టి పెట్టి ఫినిషింగ్ చేస్తున్నారు. అదేవిధంగా ఈరోజు high quality of windows. గత ప్రభుత్వాలు కట్టిన విండోస్ తీసుకుంటే సిమెంట్ అచ్చులు గాని, లేదా రేకు ప్లస్టర్స్ గాని పెట్టారు. కానీ ఈరోజు galvanized steel windows పెడుతున్నాము. అదేవిధంగా ఈరోజు బాత్ రూమ్ లో ఫ్లోరింగ్ గాని, బాత్ రూమ్ లో ఏడు అడుగుల ఎత్తు టైల్స్ వేస్తున్నాము. ఆ టైల్స్ కూడా “ఎ” గ్రేడ్ అధ్యక్షా. “బి” గ్రేడ్, “సి” గ్రేడ్ కాదు.

12.10 PM

అదేవిధంగా ఈరోజు మహిళలు వంట వండుకొనే కిచెన్ ఏదైతే ఉందో వాటికి బ్లాక్ గ్రానైట్ స్టోన్ వేస్తున్నాం. బహుశా భారతదేశంలో ఎక్కడ కూడా, ఏ రాష్ట్రంలో కూడా గ్రానైట్ స్టోన్ లేదు. మన పక్క రాష్ట్రంలో కిచెన్కు బండరాయి వేయడంలేదు.

అదేవిధంగా ఈరోజు వంటి గదిలో Stainless Steel Sink పెట్టాం, Front Door, Sal Wood Door Frames పెట్టాం. కిచెన్లో కావచ్చు, బెడ్ రూంలో కావచ్చు, లేదా హాల్లో కావచ్చు ర్యాక్స్ పెట్టాం. జనరల్గా భారతదేశంలో ఎక్కడ ఇన్ని ర్యాక్స్ ఇవ్వలేదు.

ఇళ్లు మొదలుపెట్టిన తరువాత మహిళలను తీసుకొచ్చి ఇళ్లను చూపించాం. ప్రతిఒక్కరూ అడిగిందేమంటే మాకు అటకలు (lofts), బెడ్ రూంలోనూ అటకలు కావాలంటే ఈరోజు అటకలు కూడా నిర్మిస్తున్నాం. ఈవిధంగా ఈరోజు ఏదైతే ఇంటిలోపల వచ్చే ఇన్ఫ్రాస్ట్రక్చర్ బహుశా భారతదేశంలో ఏ రాష్ట్రంలో ఏ ప్రభుత్వం కూడా ఇవ్వనివిధంగా ఇస్తున్నాం.

(ఈ సందర్భంగా సభ్యులు బల్లలు చరిచారు)

ఇది నిజంగా ముఖ్యమంత్రి గారి యొక్క ఆలోచన. ముఖ్యమంత్రి గారు ఒకటే అన్నారు. పేదలు, నిరుపేదలు అయినంతమాత్రాన థర్డ్ క్వాలిటీ కాదు, ఫస్ట్ క్వాలిటీ ఇవ్వండి, వారు ఆనందంగా ఉంటారు అని అన్నారు. ఈవిధంగా internal infrastructure చేశాం. అంతేకాదు external infrastructure తీసుకుంటే, ఈరోజు నెల్లూరు, విజయవాడ, విశాఖపట్నం, రాజమహేంద్రవరంలో కావచ్చు, ఎక్కడైనా గత ప్రభుత్వాలు కట్టిన దానిలో external infrastructure ఇవ్వలేదు, అసలు రోడ్లు కూడా వేయలేదు, డ్రైయిన్స్ లేవు, వాటర్ ఫెసిలిటీ సరిగా లేవు. మా ప్రభుత్వం వచ్చిన తరువాత roads, drains, sewerage, storm water, drinking water చేస్తున్నాం. అయితే ముఖ్యమంత్రి గారు ఒకటే చెప్పారు. పేదలకు, నిరుపేదలకు మీరు కట్టే ఇళ్లు, చివరి ఇల్లు కట్టి వారికి 'కీ' ఇచ్చేటప్పటికి external infrastructure high quality గా ఉండాలి, మంచి సిమెంట్ రోడ్ ఉండాలి, డ్రైయిన్స్ కూడా సీవరేజ్ లైన్స్ అంటే ఇంట్లో యూజ్ వాటర్ ఏదైతే బాత్ రూంలో గానీ, కిచెన్లో గానీ, మనం వాడి బయటకి వదుల్తామో ఆ వాటర్కు ఓపెన్ డ్రైయిన్స్ వద్దు, క్లోజ్డ్ డ్రైయిన్స్, అండర్గ్రౌండ్ డ్రైయినెజ్ వేయమన్నాం. ఈరోజు అండర్గ్రౌండ్ డ్రైయినెజ్ వేస్తున్నాం. అదేవిధంగా వర్షపు నీరు పోవడానికి ఓపెన్ డ్రైయిన్స్ వద్దు, అండర్గ్రౌండ్ డ్రైయినెజ్ వేయమన్నాం. ఈరోజు అండర్గ్రౌండ్ డ్రైయినెజ్ వేస్తున్నాం.

అదేవిధంగా ఎలక్ట్రికల్ లైన్స్, drinking water facility, total external infrastructure A to Z పూర్తి చేస్తున్నాం.

అన్నింటికంటే ముఖ్యమైంది, అక్కడ ప్రజలు నివసించాలంటే Social Infrastructure important. కానీ గత ప్రభుత్వాలు కట్టిన ఇళ్లల్లో ఎక్కడా, ఒక్కదగ్గర కూడా Social Infrastructure అనే మాటే ఎత్తలేదు. అయితే మా ప్రభుత్వం వచ్చిన తరువాత మేము మొదలుపెట్టాం. ఎక్కడైనా ప్రజలు నివసించాలంటే, వారికి ఆరోగ్య సమస్యలు వస్తే వెంటనే ఆసుపత్రి కావాలి. ఈరోజు ప్రతి కాలనీల్లో హాస్పిటల్స్ నిర్మిస్తున్నాం. అక్కడ ఉన్న పిల్లలు చదువుకోడానికి ఒక స్కూల్ కావాలి, స్కూల్స్ నిర్మిస్తున్నాం. అక్కడ ఉన్న వారికి ఒక కమ్యూనిటీ హాల్ కావాలి, ఏవైనా పార్టీలు, ఫంక్షన్లు, పెళ్లిళ్లు చేసుకోవాలంటే కమ్యూనిటీ హాలు నిర్మిస్తున్నాం. అక్కడ ఉన్న వాళ్లకు ఒక మంచి పార్కు నిర్మిస్తున్నాం.

ఈవిధంగా ఈరోజు కమ్యూనిటీ హాలు కావచ్చు, తరువాత కమర్షియల్ స్పేస్ కావాలి. అక్కడ ఉన్న వాళ్లు వస్తువులు కొనుక్కోడానికి మార్కెటింగ్ ప్లేస్ కావాలి. ఈవిధంగా social Infrastructure 100%.. Internal Infrastructure గానీ, External Infrastructure గానీ, Social Infrastructure గానీ ముఖ్యమంత్రి గారు ఒకటే ఆదేశించారు, చివరి ఇల్లు పూర్తి చేసి మీరు 'కీ' ఇచ్చేటప్పటికి External Infrastructure, Social Infrastructure 100% ఇవ్వున్నారు.

గత ప్రభుత్వాలు, భారతదేశంలో ఏ రాష్ట్రంలో చేయనివిధంగా ఈరోజు ఈ ప్రభుత్వం Shearwall technology తో ఇళ్లు ఇస్తున్నాం. అంతేకాకుండా 300 చదరపు అడుగులు, 365 చదరపు అడుగులు, 430 చదరపు అడుగులు కట్టేముందు పేద ప్రజలను అడిగాం, మీరు ఎంతవరకు డబ్బును కట్టుకోగలరు, దానికి కొంతమంది రూ.2,000లు, రూ.2,500లు, రూ.3,000లు కట్టుకోగలం అని చెప్పడం జరిగింది. దానిని స్టడీ చేసిన తరువాత 300 చదరపు అడుగులు అయితే రూ.2,65,000లు వాళ్ల షేర్, 360 చదరపు అడుగులు అయితే రూ.3,15,000లు, 430 చదరపు అడుగులు అయితే రూ.3,65,000లు ఫిక్స్ చేశాం. ఈ ప్రభుత్వం 300 చదరపు అడుగులకు సగటున రూ.2,81,000లు ఖర్చుపెడుతోంది. అదేవిధంగా 365 చదరపు అడుగులు రూ.2,54,000లు, 430 చదరపు అడుగులకు రూ.2,50,000లు ఖర్చుపెడుతోంది. ఇదికాకుండా External Infrastructure, Social Infrastructure కు మరొక లక్ష రూపాయలు ఖర్చుపెడుతున్నాం.

నేను కేంద్ర మంత్రి గారిని కలిసి మాట్లాడాను, మా రాష్ట్రంలో మార్చి నెల లోపల ఐదు లక్షల ఇళ్లు పూర్తి చేస్తామంటే, ఎలా చేస్తారని అడిగాను. సార్, latest technology shearwall technology తో ప్రపంచం మొత్తం నిర్మిస్తున్నారు. ఆ టెక్నాలజీని ఉపయోగించి చేస్తున్నామని, వెంటనే నా ల్యాప్ ట్యాప్ లో మన దగ్గర కట్టే ఇళ్లను లైవ్ లో చూపించాను. వెంటనే మంత్రి గారు సెక్రటరీని పిలిపించి, ఆంధ్రప్రదేశ్ లో ఈరోజు లేటెస్ట్ టెక్నాలజీతో ఇళ్లను నిర్మిస్తున్నారంటా, భారతదేశంలో మొత్తం ఇళ్లను పూర్తి చేయాలంటే ఆ టెక్నాలజీని స్టడీ చేయండి, ఇతర రాష్ట్రాల సెక్రటరీలు పోయి చూడాలని చెబితే ఈరోజు దాకా ఏడు రాష్ట్రాల నుంచి అధికారులు వచ్చి మన రాష్ట్రానికి వచ్చి చూసిపోయారు.

(ఈ సందర్భంగా సభ్యులు బల్లలు చరిచారు)

అంతేకాదు, మొన్న Goa Housing Minister కూడా నెల్లూరుకు వచ్చి ఇళ్లను చూసి ఎంతో అభినందించారు. ఈవిధంగా భారతదేశం మొత్తం ఈరోజు మన రాష్ట్రంలో జరుగుతున్న హౌసింగ్ గురించి చెప్పుకుంటున్నారు. దీనికి కొంతమంది ప్రతిపక్ష నాయకులు ఏవేవో మాట్లాడుతున్నారు. పేదలకు ఎందుకు అంత క్వాలిటీ ఇళ్లు అని, వారికి vitrified tiles వేయాలా, టైల్స్ ఏ గ్రేడ్ వేయాలా, high quality doors, high quality windows ఎందుకు వేయాలి అని అంటున్నారు. అయితే ముఖ్యమంత్రి గారు చాలా క్లియర్ గా ఒకటే చెప్పారు. పేదలు, నిరుపేదలు అయినా ప్రతి మహిళా తన భర్తతో, పిల్లలతో ఆనందంగా ఉండాలి. వీళ్లు అభాండాలు వేసేదెందుకంటే.. ఈరోజు రాష్ట్రంలో ఎక్కడ ఇళ్లు చూసినా పేదలు ఒకటే అంటున్నారు 'సార్ ఈ ఇళ్లు కట్టిన తరువాత నిజంగా మాకు ఇస్తారా, లేదా గొప్పోళ్లకు ఇస్తారా' అని అంటున్నారు. ఎందుకంటే వాళ్లకు డౌట్ వస్తోంది. ఎందుకొస్తుందంటే ఇంత high quality houses కలలో కూడా అనుకోలేదు, ఊహించుకోలేదు.

నేను ప్రతి వారం ఇళ్లు ఎక్కడ కడుతున్నారో అక్కడికి వెళ్లి విజిట్ చేస్తుంటాను. అక్కడికి బెనిఫిషియరీలను కూడా పిలిపించుతాం, వారితో మాట్లాడుతున్నాం. వారి ఆనందానికి హద్దులు లేవు. అయితే ప్రతిపక్షాలు ఏదోవిధంగా దీనిని బద్దాం చేయాలని ప్రయత్నిస్తున్నారు. వాళ్లు ఎన్ని ప్రయత్నాలు చేసినా.. ముఖ్యమంత్రి గారు ఈరోజు ఐదు లక్షల ఇళ్లను 2019వ సంవత్సరానికి పూర్తి చేయమన్నారు. వాటిని కంప్లీట్ గా పూర్తి చేసి పేదలకు హౌసింగ్ చేయడం జరుగుతుంది.

MR.SPEAKER: Minister for Housing.

శ్రీ కాలవ శ్రీనివాసులు (రాయదుర్గం) : ధన్యవాదాలు అధ్యక్షా, గౌరవ సభ్యులు 344 నిబంధన క్రింద ఇచ్చిన నోటీస్కు సంబంధించి, రమేష్ బాబు, ఆలపాటి రాజేంద్రప్రసాద్, విష్ణుకుమార్ రాజు, గణబాబు, బుచ్చయ్య చౌదరి, గిడ్డి ఈశ్వరి, రవి కుమార్ సభ్యులందరు కూడా చాలా వివరంగా ఆంధ్రప్రదేశ్ రాష్ట్ర ప్రభుత్వం, చంద్రబాబు నాయుడు గారి నాయకత్వంలో 13 జిల్లాల్లో అమలుచేస్తోన్న గ్రామీణ గృహ నిర్మాణం గానీ, పట్టణ గృహ నిర్మాణం గానీ కార్యక్రమాలపై చర్చించడం జరిగింది.

గృహ నిర్మాణం అనేది పవిత్రమైన యజ్ఞం, ఒక కుటుంబ పెద్ద తన జీవిత కాలంలో సంపాదించుకోవాలని కలలు కనేది శాశ్వతమైన ఇల్లు. అలాంటి ఇంటి నిర్మాణాన్ని ప్రభుత్వమే సహకరించి నిర్మించి ఇవ్వడమనేది బహుశా భారతదేశంలో ఎక్కడా ఇంత పెద్దయెత్తున పేదలకు ఇళ్లు నిర్మించి ఇవ్వడం జరగడం లేదు. ఆంధ్రప్రదేశ్ రాష్ట్రంలోనే మనం చేయగలుగుతున్నాం. ఇప్పటిదాకా గ్రామీణ ప్రాంతాల్లో వివిధ కార్యక్రమాల క్రింద 11,15,452 ఇళ్లు నిరుపేదలకు మంజూరు చేయడం జరిగింది. దీని కోసం మనం పెడుతున్న ఖర్చు రూ.13,911 కోట్లు.

అలాగే పట్టణాల్లో బహుళ అంతస్తుల భవనాలు కాకుండా స్వంతంగా స్థలాలు కలిగివున్న పేదలకు నిర్మించి ఇస్తున్న ఇళ్లు మన ప్రభుత్వం వచ్చిన తరువాత 1,64,446 ఇళ్లు, అంతకు ముందు వివిధ కారణాలవల్ల 49,067 ఇళ్లు నిలిచిపోతే మొత్తం 2,13,513 ఇళ్లు పట్టణాల్లో పేదల కోసం నిర్మించి ఇవ్వడం జరుగుతోంది. మొత్తం కలిపితే 13,28,965 ఇళ్లు 13 జిల్లాల్లో నిర్మాణంలో ఉన్నాయి. వీటి కోసం రూ.20,217 కోట్లు ఖర్చుచేయడం జరుగుతోంది.

12.20PM

ఈ నాలుగు సంవత్సరాల కాలంలో 6,857కోట్ల రూపాయలు ఖర్చు పెట్టి 6,46,000 ఇళ్లని పూర్తి చేయడం జరిగింది. నాకు తెలిసి ఇంత పెద్ద ఎత్తున ఆంధ్రప్రదేశ్ రాష్ట్రంలోని 13జిల్లాల్లో ఇన్ని లక్షల మంది నిరుపేదలకు ఇళ్లు కట్టించి ఇవ్వడం అనేది చాలా అరుదుగా జరిగేది. ఎందుకంటే ముఖ్యమంత్రి గారికి నిరుపేదలు అన్నా, నిరుపేదల ఆశలు నెరవేర్చడానికి తీసుకుంటున్న చర్యలు ఈ దేశానికి ఆదర్శంగా నిలుస్తున్నాయి. ఏ రాష్ట్రం చేపట్టని విధంగా ఆంధ్రప్రదేశ్ రాష్ట్రం ఈ ఇళ్ల నిర్మాణ కార్యక్రమాన్ని ముందుకు తీసుకువెళుతోంది. గతంలో అయితే కేంద్రం బాగా సహకరించేది. కానీ రాను రాను కేంద్రప్రభుత్వం నుంచి చాలా తక్కువగా వస్తుంది. ప్రధాన మంత్రిగారు ఈమధ్యనే గుజరాత్ రాష్ట్రంలో లక్ష ఇళ్లను ప్రారంభించారు. లక్ష ఇళ్లను ప్రారంభం చేసి ఆయన చాలా గొప్పగా చెప్పుకున్నారు. గుజరాత్ రాష్ట్రం ఎన్నో పాఠాలు నేర్పింది. అందులో కలలను ఒక నిర్ణీత గడువులోగా నిర్మించుకోవాలన్నది నేను నేర్చుకున్న పాఠాల్లో ఒకటి అని గుజరాత్లో లక్ష ఇళ్ల ప్రారంభ సమయంలో ప్రధాన మంత్రిగారు వ్యక్తం

చేసిన ఆనందమయమయిన వ్యాఖ్య.. గుజరాత్ రాష్ట్రంలో 26జిల్లాల్లో 1,15,000 ఇళ్ల నిర్మాణాన్ని పూర్తి చేస్తే గుజరాత్ గ్రామీణ జనాభా 3,46,70,000 మంది ఉన్నారు. అంటే ఆంధ్రప్రదేశ్ రాష్ట్ర గ్రామీణ జనాభా ఎంత ఉంటుందో గుజరాత్ రాష్ట్రంలో కూడా అంతే జనాభా ఉంటుంది. ఆయన 1,15,000 ఇళ్లు ప్రారంభించి అంత గొప్ప అభిప్రాయాన్ని నిర్ణీత సమయంలో మా కలలు నెరవేర్చుకుంటున్నామని వ్యక్తం చేశారు. ఇదే ఆంధ్రప్రదేశ్ రాష్ట్రంలో మనం ఇప్పటికే ఆరు లక్షల ఇళ్లను పూర్తి చేసి గృహ ప్రవేశాలు కూడా చేసుకున్నాం. గత సంవత్సరం అక్టోబర్ రెండున ప్రపంచ ఆవాస్ దినం, అట్లాగే గాంధీ మహాత్ముడి జన్మదినం సందర్భంగా ఒకేసారి లక్ష ఇళ్లలో గృహ ప్రవేశాలు నిర్వహించి ఒక అద్భుతమైన కార్యక్రమాన్ని రాష్ట్ర ప్రభుత్వం ఒక పండగలా జరుపుకున్నాం. దాన్ని ఇంకా మరచిపోకముందే గత నెల 5వ తేదీన 3,00,346ఇళ్లు, ఒకేరోజు ఇన్ని ఇళ్లు ప్రారంభం అనేది నాకు తెలిసి ప్రపంచంలో ఎక్కడా జరిగి ఉండదు, ఒక్క ఆంధ్రప్రదేశ్ రాష్ట్రంలోనే, చంద్రబాబునాయుడుగారి నాయకత్వంలో ఈ ప్రభుత్వమే చేసింది. ఇదొక అద్భుతమైన కార్యక్రమం. ఇప్పటిదాకా ఆ లబ్ధిదారులు గృహాల్లోకి చేరిన 2,32,099 ఫోటోలు మనకు వచ్చాయి. పలాన ఇన్ని ఇళ్లలో లబ్ధిదారులు చేరాని ఆ ఫోటోలతో సహా వివరాలు వచ్చాయి. 12,479చోట్ల ఒక పండగ వాతావరణంలో రాష్ట్రంలో కార్యక్రమాలు జరిగాయి. నేను ఎందుకు చెబుతున్నానంటే, పేదవాడి ఇంటి పండగ అనేది రాష్ట్రమంతా కూడా ఇంత అద్భుతంగా చేసుకుంటున్న సందర్భంలో పత్రికలు గాని, పేదలు గాని, వివిధ స్థాయిల్లో ఉన్న నాయకులు గానీ, వందలాది మంది ఈ కార్యక్రమంలో పాల్గొనడం జరిగింది. చాలా గొప్పగా సొంతింటి పండగ అని, మూడు లక్షల ఇళ్ల ప్రవేశాలకు సంబంధించి పత్రికలు ప్రతీ చోటా, ప్రతీ జిల్లాలోను చాలా ఘనంగా ఈ కార్యక్రమం గురించి ప్రస్తావించడమే గాకుండా ప్రస్తుతించడం జరిగిందని మీద్వారా గౌరవ సభ్యులకు మనవి చేస్తున్నాను. ఈ ఇళ్ల నిర్మాణానికి సంబంధించి ప్రారంభంలో చాలా ఇబ్బందులు వచ్చాయి. 450చ.అడుగులే ఉంది ఇబ్బందులు ఉన్నాయని ముఖ్యమంత్రి గారి దృష్టికి తీసుకువెళితే 500 చ.అడుగులకు పెంచారు. అదీ చాలకపోతే 750చ.అడుగులకు పెంచారు. గతంలో అనేక కారణాల వలన 2,42,000 ఇళ్లు అసంపూర్తిగా ఆగిపోయిన ఇళ్లలో మళ్లీ దానిని పూర్తి చేసుకోవడానికి లబ్ధిదారులు ముందుకు వస్తున్నారంటే అదనంగా రూ.25,000 ఇస్తాం. వాటికొరకు రూ.500కోట్ల రూపాయలు కేటాయించి ఆ ఇళ్లను కూడా తీసుకొని పూర్తి చేయడం జరుగుతుంది. మొన్న ఈ మధ్యనే వివిధ జిల్లాల్లో నరేగా Convergence సందర్భంగా కొన్ని ఇబ్బందులు వస్తే మెట్రీరియల్ కాంపొనెంట్ చాలా జిల్లాల్లో లేదు. కాబట్టి దానిని కూడా మీరే ఇమ్మంటే దానికి రూ.1468కోట్లు ప్రత్యేకంగా కేటాయించడం జరిగింది. ఈరోజు మనం ఆంధ్రప్రదేశ్ రాష్ట్రంలో రూ.1,50,000లు ఖర్చు పెట్టి నిర్మిస్తున్న ఇళ్లకు 1,20,540 రూపాయలు రాష్ట్ర ప్రభుత్వమే సొంతంగా ఒక్కో ఇంటికి నిధులు సమకూర్చడం జరుగుతోందని

మీద్యారా గౌరవ సభ్యులకు మనవి చేస్తున్నాను. ఎందుకంటే ఒకవైపు నిబంధనలు, మరొకవైపు స్థానికంగా ఉండే సమస్యలు. వీటన్నింటినీ మనం పరిశీలనలోకి, పరిగణలోకి తీసుకొని వాటిని తక్షణమే పరిష్కారం చేయడానికి అనేక చర్యలు తీసుకుంటున్నాం. మనకు పక్కనే తెలంగాణ రాష్ట్రం ఉంది. తెలంగాణ రాష్ట్రంలో కూడా ఈ గృహ నిర్మాణానికి కేంద్ర ప్రభుత్వం నుంచి సహాయం అందడం లేదు గానీ, కానీ రాష్ట్ర ప్రభుత్వం ఇంతవరకు శాంక్షన్ చేసినవి 2,80,616 ఇళ్లు. తెలంగాణలో ఉండే 30జిల్లాలు, అట్లాగే హైదరాబాదు నగరానికే లక్ష ఇళ్లు మంజూరు చేశారు. మొత్తం కలిపి 2,80,616 ఇళ్లు మంజూరు చేస్తే ఇప్పటిదాకా పూర్తి అయినవి 13,548 ఇళ్లు మాత్రమే. తెలంగాణ రాష్ట్రంలో 30జిల్లాలు, హైదరాబాదు జిల్లా కలిపితే మొత్తం 31జిల్లాల్లో 13,548 ఇండ్లు మాత్రమే పూర్తి చేశారు. మనం 6,40,000 ఇళ్లను పూర్తి చేశాం. నగరాల్లో, పట్టణాల్లో బహుళ అంతస్థుల భవనాల రూపంలో మరో యాభై వేల ఇళ్లు ప్రారంభానికి సిద్ధమయ్యాయనే విషయాన్ని గుర్తు చేస్తున్నాను. అంటే మన పక్కనున్న తెలంగాణ రాష్ట్రం సంపద ఉన్న రాష్ట్రం, అన్ని రకాల ఆదాయాలు ఉన్న రాష్ట్రం. పేదవాడి పట్ల అక్కడి పాలకులు చూపిస్తున్న చొరవకు, ఆదాయం లేకపోయినా, అప్పులు నిండుకుంటున్నా, ఖజానా వెక్కిరిస్తున్నా, పేదవాడి సంక్షేమానికి, పేదవాడికి గూడు కల్పించడానికి చంద్రబాబునాయుడుగారు తీసుకుంటున్న చర్యలు అమోఘం, అద్భుతం అనే విషయాన్ని మీ ద్వారా గౌరవ సభ్యులకు మనవి చేస్తున్నాను. ఈ రకంగా గ్రామీణ ప్రాంతాల్లో అనేక చోట్ల పేదవాడికి మంచి ఇంటిని ముఖ్యమంత్రిగారు గ్రామదర్శిని కార్యక్రమంలో చాలా జిల్లాలకు వచ్చారు. నేను కూడా అనంతపూరం, కర్నూలు జిల్లాలో ముఖ్యమంత్రి గారితోపాటు కొన్ని ఇళ్ల గృహ ప్రవేశాలకు వెళితే చాలా ఆనందం. కుటుంబాలన్నీ కూడా, ముగ్గురు, నలుగురు పిల్లలు ఉంటే వాళ్లందరు ముఖ్యమంత్రిగారి దగ్గరకు వచ్చి మా జీవితంలో ఇంత మంచి ఇల్లు నిర్మించుకుంటామని కలలో కూడా ఊహించుకోలేదు. మేము కలలో కూడా అనుకోని ఇంటిని మాకు నిజం చేసి చూపించారు. నిజంగా మా జీవితం ధన్యం సర్. మీరు ఉండటం వల్లనే ఇంత మంచి కార్యక్రమాలు చేసుకుంటున్నాం అని వాళ్లు చూపించిన ఆదరణ, ప్రేమ మరచిపోని విధంగా ఉన్నాయనే విషయాన్ని మీ ద్వారా సభ్యులకు తెలియజేస్తున్నాను. మనకు నిజంగానే కేంద్రం సహకరించి ఉంటే, సహాయం చేసి ఉంటే, ఈ రాష్ట్రంలో ఇంకా అద్భుతాలు చేసే వాళ్లం. ఎందుకంటే మన రాష్ట్రంలో గ్రామీణ ప్రాంతాల్లో ఇళ్లు లేని నిరుపేదలు చాలా మంది ఉన్నారు. మనం చేసిన ఈ పల్స్ సర్వేలో 31లక్షల మందికి ఇళ్లు లేవంటే అవన్నీ కూడా మనం కేంద్ర ప్రభుత్వ నిబంధనల ప్రకారం ఎంతమంది అయితే అర్హులో వారందరి లెక్క తేలుద్దామని, మనం 20లక్షల మందిని అర్హులుగా గుర్తించి మనం కేంద్రానికి పంపిస్తే నేనూ, మా కార్యదర్శిగారు రెండుసార్లు వెళ్లి స్వయంగా కేంద్ర మంత్రిగారిని కోరాం. అట్లాగే వెంకయ్యనాయుడుగారి దగ్గరకి వెళ్లి ఆయనతో చెబితే ఆయన కూడా కేంద్రమంత్రిగారికి

చెప్పారు. కానీ ఇంతవరకూ వాళ్లు అదనంగా ఒక్క ఇల్లు కూడా మంజూరు చేయడం లేదని చెప్పారు. మళ్ళీ వాళ్లు ఏమి చెప్పారంటే మీరు పంపించిన కుటుంబాలు ఏ ఇంట్లో ఉన్నాయి, ఆ ఇల్లు వాళ్లది కాదా, కాకపోతే ఎవరిది, ఆ వివరాలు ఏవైతే ఉన్నాయో వాటిని జియో ట్యాగింగ్ ద్వారా మాకు అవన్నీ పంపించమంటే అవన్నీ ఇప్పుడు చేస్తున్నాం.

మ.12.30

ఒకవైపు లక్షలాది ఇళ్లు పూర్తి చేయడమే కాకుండా మేం కేంద్రాన్ని ఒకవైపు కోరుతున్నాం. కేంద్ర ప్రభుత్వం గృహనిర్మాణం పథకం కింద ఉన్న నిబంధనల ప్రకారం మా రాష్ట్రంలో ఇరవై లక్షల మంది అర్హులున్నారు, మీరు ఇరవై లక్షలు ఒకసారి ఇవ్వలేకపోతే కనీసం సంవత్సరానికి అయిదు లక్షల ఇళ్లు అయినా మంజూరు చేస్తే మా రాష్ట్రంలోని పేదలకు ఇళ్లు నిర్మించి ఇస్తామంటే కేంద్రం నుంచి అదనంగా ఒక్క ఇల్లు కూడా ఇవ్వకపోగా ఆ సమాచారం ఇవ్వండి, ఈ సమాచారం ఇవ్వడని మూడు నాలుగు నెలలు గడిచిపోయే విధంగా వారు నిబంధనలు పెట్టి ఆయా కుటుంబాలు ఎక్కడి నివసిస్తున్నాయి, ఆ కుటుంబాల పరిస్థితి జియోట్యాగింగ్ ద్వారా పంపించమని కోరగా ఆ ప్రక్రియ చేపట్టాం. ఇప్పటికే 6.70లక్షల కుటుంబాలకు సంబంధించిన వివరాలు సేకరించాం. ఈ సభద్వారా, మీద్వారా గౌరవసభ్యులు విష్ణుకుమార్ రాజుగారిని కూడా కోరుతున్నాను. లక్షలాది మంది పేద ప్రజలు తమ సొంత ఇంటి కలను నిజం చేసుకోవడానికి ఆతృతతో ఎదురుచూస్తున్నారు కాబట్టి మీరు కూడా సహకరించండి.

ప్రధానమంత్రిగారు ఈ దేశంలో నాలుగుకోట్ల మందికి ఇళ్లు నిర్మించి ఇవ్వాలని, అందులో 2019నాటికి కోటి ఇళ్లు అయినా నిర్మించి ఇవ్వాలని సంకల్పించారు. కానీ ఇప్పటివరకు పెద్దగా నిర్మించిన దాఖలాలు లేవు. ఇప్పటికి పూర్తయినవి కేవలం 40,06,000 ఇళ్లు మాత్రమేనని కేంద్రం తన నివేదికలో తెలిపినది. 99,89,000 ఇళ్లను దేశంలోని 34 రాష్ట్రాలు, కేంద్రపాలిత ప్రాంతాలకు మంజూరు చేస్తే అందులో కేవలం 40లక్షల ఇళ్లు మాత్రమే పూర్తయినాయి. మన రాష్ట్రంలో 24లక్షల ఇళ్లు నిర్మించాలని కంకణం కట్టుకొని పనిచేస్తున్నాం. దేశం ఎక్కడ, పదమూడు జిల్లాల సమాహారమైన ఆంధ్రప్రదేశ్ ఎక్కడ? దేశంలో అన్ని లక్షల ఇళ్లను నిర్మిస్తుంటే కేవలం మన ఆంధ్రప్రదేశ్ రాష్ట్రంలోనే ఇన్ని లక్షల ఇళ్లను నిర్మించి ఇవ్వడం జరుగుతున్నది. కాబట్టి దేశంలో ఏ రాష్ట్రమైతే ఇళ్ల నిర్మాణ కార్యక్రమాన్ని యజ్ఞంలాగా చేస్తున్నదో అలాంటి రాష్ట్రానికి తగిన సహాయసహకారాలు అందించాల్సిన కనీస బాధ్యత కేంద్ర ప్రభుత్వంమీద ఉంది. కాబట్టి అలా సహాయం అందించడానికి కేంద్రంలో అధికారంలో ఉన్న పార్టీకి చెందిన సభ్యులు సహకరించాలని మీద్వారా నేను మనవి చేస్తున్నాను.

రాష్ట్రంలో ఇళ్ల నిర్మాణానికి అర్హులైన 20.98లక్షల మందిలో ఎస్సీలు 4.66 లక్షలు, ఎస్టీలు 1.50 లక్షలు, బీసీలు 10.24లక్షలు, మైనారిటీలు 13వేల మంది ఇంకా శాశ్వత ఆవాసం కోసం మన రాష్ట్రంలో ఎదురుచూస్తున్నారు. వారందరి ఆశలు నెరవేర్చాల్సిన బాధ్యత కేంద్ర, రాష్ట్ర ప్రభుత్వాలపైన ఉన్నది. రాష్ట్రం తన పరిధికి మించి అన్ని రకాల మార్గాలను వినియోగించుకొని చాలా పెద్దయెత్తున గృహనిర్మాణ కార్యక్రమం చేపడుతున్నది. ఈమధ్య కాలంలో గృహనిర్మాణంలో కొంత వెసులుబాటు ఇచ్చారు. పట్టణాభివృద్ధి సంస్థల పరిధిలోని 77 శాసనసభా నియోజకవర్గాలలో బిఎస్ఎస్ డేటా ప్రకారం 5,63,482 మంది ఇళ్లు లేని పేదలున్నారు. వారి వివరాలు కూడా పంపించాం. వారికి త్వరగా ఇళ్లు మంజూరు చేయాల్సిన అవసరముంది. ఈ దేశంలోని అనేక రాష్ట్రాలు పిఎంఎవై గ్రామీణ్ కార్యక్రమాన్ని చేపట్టాయి. ఆంధ్రప్రదేశ్ రాష్ట్రంలో తెలుగుదేశం ప్రభుత్వం ఇస్తున్న యూనిట్ వ్యయం దేశంలోని 34 రాష్ట్రాలు, కేంద్రపాలిత ప్రాంతాలలో ఎక్కడా కూడా ఇవ్వడం లేదని ఈ సభద్వారా మీ అందరికీ గర్వంగా చెప్పదలచుకున్నాను. పిఎంఎవై గ్రామీణ్ కార్యక్రమం కింద ఏ రాష్ట్రంలోనూ ఇవ్వని విధంగా రెండు లక్షల రూపాయలు ఇస్తున్నాం. కర్ణాటకలో లక్షా యాభైవేలు, గుజరాత్‌లో లక్షా ఇరవై వేలు మాత్రమే ఉంది. అనేక రాష్ట్రాలలో గృహనిర్మాణంలో యూనిట్ కాస్ట్ తక్కువగా ఉన్నా ఆంధ్రప్రదేశ్‌లో సామాన్యుడు కూడా సౌకర్యవంతమైన ఇంటిలో జీవించాలనే సదుద్దేశంతో యూనిట్ కాస్ట్‌ను పెంచుతున్నాం. ఈ పథకం కింద కేంద్ర ప్రభుత్వం ఇచ్చేది కేవలం రూ.72వేలు మాత్రమే. కానీ మిగిలిన మొత్తాన్ని వివిధ కార్యక్రమాల కింద మనం సమకూర్చి మన రాష్ట్రంలో ఇళ్ల నిర్మాణ కార్యక్రమాన్ని పెద్దఎత్తున చేపడుతున్నాం.

గౌరవసభ్యులు విష్ణుకుమార్ రాజు గారు మాట్లాడుతూ అంత పెద్ద ఇల్లు ఎందుకు, అంత సౌకర్యవంతమైన ఇల్లు ఎందుకు అని అన్నారు. ఈ రాష్ట్ర ప్రభుత్వం, మా నాయకుడు చంద్రబాబు నాయుడుగారు రాష్ట్రంలో పేదరికానికి కొత్త నిర్వచనం చెబుతున్నారు. సౌకర్యవంతమైన ఇల్లు ఉందా, పింఛను వస్తుందా, కార్డు ఉందా అని చూసి శాచ్యరేషన్ విధానంలో ఇస్తున్నాం. ఎవరైతే ఎదుటివారిని చూసి ఈర్ష్య పడతారో, సంపద ఉండి కూడా సంతోషంగా ఉండలేడో వాడు పేదవాడు తప్ప ఆంధ్రప్రదేశ్ రాష్ట్రంలో పేదవాడు అనేదానికి ప్రమాణాలకు సంతోషమే కొలబద్దగా పేదరికాన్ని కొలవవచ్చు అని తెలియజేస్తున్నాం తప్ప ఈరకమైన సౌకర్యాలతో కాదని తెలియజేస్తున్నాను. ఒక మంచి కార్యక్రమం, పవిత్రమైన కార్యక్రమం లక్షలాదిమందికి సొంత ఇంటి కల నెరవేర్చే కార్యక్రమాన్ని ముఖ్యమంత్రిగారు నాకు అప్పగించడం నా పూర్వజన్మ సుకృతంగా నేను భావిస్తూ ఈ అవకాశం ఇచ్చిన మీకు ధన్యవాదాలు తెలియజేస్తూ సెలవు తీసుకుంటున్నాను.

శ్రీ నారా చంద్రబాబు నాయుడు (కుప్పం): అధ్యక్షా, ఈరోజు పేదవారికి ఇళ్ల విషయంలో సాధికారత రావాలనే విషయంలో ప్రభుత్వం ఒక శుభసంకల్పంతో ప్రభుత్వం పనిచేస్తున్నది. ఇప్పటికే ఈ విషయంలో ఇద్దరు మంత్రులు మాట్లాడారు. కేంద్ర ప్రభుత్వం 2022నాటికి అందరికీ పక్కా ఇళ్లు నిర్మించి ఇస్తామని తెలియజేసినా ఆచరణాత్మకంగా అమలుచేసే పరిస్థితిలో లేరు. చెప్పడం వేరు, కానీ ఆ

కార్యక్రమాన్ని అమలుచేయడంలో చూపించే పట్టుదల, దృఢ సంకల్పం ఉండాలి. ఇంతకు మునుపే చాలా మంది మిత్రులు మాట్లాడారు. అదే విధంగా మన అనుభవంలో చాలా చూశాం. మన రాష్ట్రంలో ఇంతకు మునుపు ఉన్న ప్రభుత్వంలో సుమారు పద్నాలుగు లక్షల ఇళ్లు నిర్మించామని చెప్పి లెక్కలలో మాత్రం పద్నాలుగు లక్షల ఇళ్లు చూపించి నాలుగు వేల కోట్ల రూపాయల అవినీతికి పాల్పడ్డారు. కొంతమంది ఇతరుల పేర్లతో ఇళ్లు కట్టుకున్నారు. ఇప్పుడు వారికి ఆర్థిక సహాయం చేయాలన్నా, కొత్త ఇల్లు మంజూరు చేయాలన్నా గతంలో మంజూరైనట్లు చూపిస్తున్నందున అడ్డంకిగా తయారైనది. రికార్డులలో సబ్సిడీ ఇచ్చినట్లుగా ఉంది. కానీ లబ్ధిదారులకు అసలు ఆ విషయమే తెలియదు. కొంతమందికి తెలిసిన పెద్దవాళ్లు మానిప్యులేట్ చేసి తీసుకొన్న పరిస్థితి ఉంది. అప్పుడు ఒక్కో ఇంటికి ఇచ్చినది రూ.20,500లు. కానీ ఇప్పుడు మన రాష్ట్ర ప్రభుత్వం అందిస్తున్న సబ్సిడీ మొత్తం రూ.1.50లక్షలని గర్వంగా చెబుతున్నాను. ఒకటి రెండు రెట్లు కాకుండా ఏకంగా ఏడు రెట్లు సబ్సిడీ పెంచాం. ఎస్సీలకు అదనంగా రూ.50వేలు ఇస్తున్నందున ఆ మొత్తం పది రెట్లు అయింది. గతంలో ఉన్న సబ్సిడీని మేం పది రెట్లు పెంచాం.

అలాగే గిరిజన ప్రాంతాలలో ఆ మొత్తానికి అదనంగా రూ.75వేల నుంచి లక్ష రూపాయలకు పైగా ఇస్తున్నాం. సమాజంలోని అట్టడుగున ఉన్న అర్హులకు సహాయం అందించాలనే ఉద్దేశంతో ఇలాంటి కార్యక్రమాలకు శ్రీకారం చుట్టాం. గత ప్రభుత్వాల కాలంలో కొన్ని ఇళ్లు మంజూరు చేసినా వాటిని పూర్తి చేయలేకపోయారు. అలా పూర్తి కాని 2,90,000 ఇళ్లకు మరో రూ.25వేలు అదనంగా ఇచ్చి అందుకోసం రూ.500కోట్లు ఖర్చుపెట్టి వాటిని కూడా పూర్తి చేశాం. గతంలో పేదల ఇళ్లు 300 చదరపు అడుగులతో నిర్మించే విధానం ఉండేది. దానిని 500చదరపు అడుగులకు పెంచుదామని అన్నాను. కానీ సభ్యులు కొంతమంది 750 చదరపు అడుగులకు పెంచమని కోరగా అందుకు అంగీకరిస్తూ మధ్యలో జాయింట్ గోడకు కూడా అనుమతి ఇచ్చాం. ఒక ఇంటిలో ఇద్దరు సోదరులు కామన్ గా జాయింట్ గోడ కట్టుకుని రెండు ఇళ్లు నిర్మించుకొని ముందు ఖాళీ స్థలం వదులుకుంటారు. దానికి కూడా అనుమతించాం. అలాగే పట్టణ ప్రాంతాలలో భవన నిర్మాణాల కోసం డీప్ట్ క్లాజ్ ఇచ్చి భవన నిర్మాణ అనుమతి అక్కరలేదని టైప్ డిజైన్ చేసుకొని కట్టుకోమని చెప్పాను. డాక్యుమెంట్ రిజిస్ట్రేషన్ కూడా ఒకరి స్థలాన్ని మరొకరు డబ్బులుండి కొనుక్కున్నప్పుడు వారికి స్టాంప్ డ్యూటీ కూడా మినహాయించి వారికి కూడా అనుమతించాం.

12.40 PM

అధ్యక్షా, మార్కెట్లో సిమెంటు రేటు విపరీతంగా పెరిగిపోతుంటే వీకర్ సెక్షన్ హౌసెస్కి స్టాండర్డైజ్ చేసి వాళ్లకు డోర్ డెలివరీ ఇచ్చే విధంగా రూ.230/- కే ఇచ్చే విధంగా శ్రీకారం చుట్టాం. ఇటీవల నేను గ్రామదర్శిని క్రింద చాలా గ్రామాలకు వెళ్లాను. నేను ఆ ఇళ్లు చూశాను. డబ్బులు ఉండే వాళ్లు ఎంత

బాగా ఇళ్లు కట్టుకున్నారో, పేదవాళ్లు కూడా బ్రహ్మాండమైన ఇళ్లు కట్టుకున్నారు. అక్కడ చూసినప్పుడు నాకు చాలా ఆనందం కలిగింది. మనమిచ్చిన డబ్బులు కాకుండా వాళ్లు కొంత డబ్బులు పెట్టుకున్నారు. ఒక మంచి బిల్డింగు కట్టుకునే పరిస్థితికి వచ్చారు. జీ + 1 పద్ధతిలో కూడా కుప్పంలో ఒక ప్రయోగం చేశాం. 2 వేల ఇళ్లు కొత్తగా జీ + 1 కి వెళ్లాము. కృష్ణా జిల్లాలో కురుముద్దాళి లో కూడా 96 ఇళ్లు కట్టారు. మొత్తం దీనికి రూ.105 కోట్లు ఖర్చయింది. అవి కూడా పరవాలేదు. కొత్త ఇళ్లు వస్తే జీ+1 గానీ, జీ+2 గానీ, జీ + 3 కూడా వస్తే బాగుంటుందనే ఉద్దేశంతో దీనికి కూడా చేశాం. ఈ సంవత్సరం బడ్జెట్లో ల్యాండ్ ఎక్విజిషన్ కోసం రూ.500 కోట్లు పెట్టాం. ఇంటి జాగా లేని వారందరికీ ఇళ్లు ఇచ్చే కార్యక్రమానికి కూడా శ్రీకారం చుడుతున్నాం. ఎవరైనా ఇప్పటికే ప్రభుత్వ భూమిలో ఉంటే, అభ్యంతరం లేకుండా ఉంటే అందరికీ పట్టాలిస్తాం. వాళ్లందరి పట్టాలు క్రమబద్ధీకరిస్తాం. విశాఖపట్టణంలో సుమారు 60,000 మందికి ఇంటి జాగా... అందులో కూడా మీరు చూస్తే 15, 20 వేల కోట్ల రూపాయల విలువ చేసే ఆస్తులు వాళ్లకి ఇచ్చాము. ఇంకొకపక్క ఒక్క పైసా కూడా ఎక్కడా అవినీతి జరుగకూడదనే ఉద్దేశంతో నేరుగా అందర్నీ తీసుకుని వచ్చి నేను ఒక మీటింగు పెట్టి పసుపు-కుంకుమ పేరు పెట్టి నేరుగా పట్టాలిచ్చి, మధ్యాహ్న భోజనం పెట్టి మరలా ఇంటికి మన ట్రాన్స్ఫర్మేషన్తో దించామంటే అదీ పేదవాడి పట్ల ఈ ప్రభుత్వానికి ఉన్న పట్టుదల. ఒక్క పైసా అవినీతి కూడా జరగకూడదని ఈ కార్యక్రమం చేశాం.

(ఈ సందర్భంలో అధికార పక్ష సభ్యులు బల్లలు చరిచారు)

అధ్యక్షా, కొన్ని ప్రాంతాల్లో లెవలింగ్లో చాలా వరకూ ఇబ్బందులుంటే సరేగా కింద, నీరు-చెట్టు కింద, ఎస్సీ సబ్ప్లాన్ కింద, ఎస్టీ సబ్ప్లాన్ కింద డబ్బులిచ్చి మొత్తం లెవలింగ్ కూడా చేయించాం. మరొకవైపు రూ.300 కోట్లు ఖర్చు పెట్టి ఎస్సీ కాలనీలు ఎక్కడైతే ఉన్నాయో, అక్కడ ఇన్ఫ్రాస్ట్రక్చర్ కూడా ప్రావైడ్ చేశాం. ఒకప్పుడు ఇళ్లు కట్టేవాళ్లు ఆ ప్రాంతానికి పోవాలంటే పోవడానికి దారి ఉండేది కాదు. నీళ్లు, కరెంటు ఉండేవి కాదు. అన్ని ఇబ్బందులుండేవి. ఈరోజు అట్లా కాకుండా ఎక్కడైనా ఒక కాలనీ కట్టామంటే మామూలు గ్రామంలో కట్టుకుంటే పరవాలేదు గానీ ఎక్కడైనా సవరేటుగా కాలనీలు వచ్చినప్పుడు ఆధునిక వసతులు సిమెంటు దగ్గరి నుంచి, డ్రైనేజీ దగ్గరి నుంచి, అన్ని వసతులు కల్పిస్తున్నామని మీద్వారా ఈ సభకు తెలియచేస్తున్నాను. ఈ సంవత్సరం అదనంగా రూ.50,000లు ఎస్సీలకు ఇస్తున్నాం. 1,76,903 కుటుంబాలకు రూ.50,000లు, అదనంగా 56,755 కుటుంబాలకు రూ.50,000 నుంచి లక్ష రూపాయలు ఎస్సీలకు ఇస్తున్నాం. అధ్యక్షా విష్ణుకుమార్ రాజు గారికి నేను సవాల్ విసురుతున్నాను. దేశంలో ఏ రాష్ట్రంలోనైనా సరే ఇలాంటి మంచి ఇళ్లు, ఎంత డబ్బులు పెట్టినా ఇలాంటి ఇళ్లు ఎక్కడా ఉన్నాయో మీరు ఆత్మ విమర్శ చేసుకోవాలి. మాటలు చెప్పడం లేదు. మాటలు కోటలు దాటుతున్నాయి. చేష్టలు మాత్రం గడప దాటడం లేదు. మీరు ఆలోచించుకోవలసిన అవసరముంది. విమర్శించే ముందు మీరు ఇళ్లు ఎక్కడ కట్టారు, మీ ఇళ్లు, మేము కట్టిన ఇళ్లు చూద్దాం. నేను ఈరోజు చెబుతున్నాను. మీకు, మేము కట్టే ఇళ్లకు పొంతనే లేదు. పాలసీలు మీరు

మాట్లాడుతున్నారు. కానీ అమలులో ఎక్కడా చేసే పరిస్థితి లేదు. ఇళ్ల నిర్మాణంలో ఎక్కడా అవినీతి జరుగకుండా నాలుగు స్టేజీలలో జియో ట్యాగింగ్ చేస్తున్నాం. దానిపైనే డబ్బులు పే చేస్తున్నాం. ఆధార్ సీడింగ్ చేశాం. ఆధార్ లింక్డ్ ఖాతాలో పేమెంటు చేస్తున్నాం. అతను నేరుగా డబ్బులు తీసుకునే విధంగా పేమెంట్స్ అన్నీ ఇచ్చే పరిస్థితికి వచ్చాం. మరొకపక్కన లబ్ధిదారుల సంక్షిప్త సమాచారం మొత్తం ఇక్కడి నుంచి ఐవిఆర్ఎస్ గానీ ఇవన్నీ ఇచ్చి సమాచారం ఇస్తున్నాం. ఇంకొక పక్క అన్ని ఇళ్ల వివరాలను హౌసింగ్ వెబ్సైటులో కూడా పెడుతున్నాం. రాష్ట్రస్థాయిలో ఇళ్లు కట్టుకున్న తరువాత, పేమెంటు ఇచ్చిన తరువాత, ఐవిఆర్ఎస్ ద్వారా అతనికి డబ్బులు కరెక్టుగా చేరిందా లేదా అని ఎప్పటికప్పుడు **satisfaction level** కూడా తెలుసుకుని ఏదైనా తప్పులుంటే వెంటనే కరెక్టు చేస్తున్నామని నేను మీకు తెలియచేస్తున్నాను.

అధ్యక్షా, గ్రామీణ ప్రాంతాల్లో 13,28,000 ఇళ్లు ప్రారంభమైనవి గానీ, పూర్తైనవి గానీ మొత్తం జరిగాయి. 2017-18లో ఒకే రోజున 3,03,164 ఇళ్లు నిర్మాణం జరిగాయి. దీనికి రూ.3746 కోట్లు ఖర్చు పెట్టాం. 2018-19లో మొత్తం 1,71,372 ఇళ్లకు గాను రూ.1957 కోట్లు ఖర్చు పెట్టాం. ఇంకొక పక్కన ఈ నాలుగు సంవత్సరాలు మొత్తం చూస్తే 6,45,804 ఇళ్లకు గాను రూ.6857 కోట్లు ఖర్చు పెట్టడం జరిగింది. దీనిని పూర్తి చేసే క్రమంలో ముందుకు పోతున్నాం. ఇంకొక ప్రక్కన ఇప్పుడే మినిస్టర్ గారు చెప్పారు. ఒక వండుగ వాతావరణంలో మొదటిసారి తేది.02.10.2017లో ఒక లక్ష ఇళ్లకు గృహ ప్రవేశం పెద్ద యెత్తున చేశాం. తేది.05.07.2018 లో ఒకే రోజున 3 లక్షల ఇళ్లకు గృహ ప్రవేశం చేసిన ఏకైక రాష్ట్రం, ప్రపంచంలో ఎక్కడైనా ఉంటుందేమో నాకు తెలియదు. వెరిఫై చేయాలి. ఎక్కడా లేదని నా ఉద్దేశం. ఆరోజు లిమ్కా బుక్ ఆఫ్ రికార్డులకు కూడా మన వాళ్లు పెట్టుకునే పరిస్థితికి వచ్చాం. దానిని కూడా రికార్డు చేయమన్నాం.

అధ్యక్షా, ఈరోజు అదనంగా... ఈ సభ ద్వారా రాష్ట్ర ప్రజానీకానికి నేను మొన్ననే చెప్పాను. నెల, రెండు నెలల లోపల మంజూరు చేసిన 5 లక్షలు ఇళ్లకు మీరందరూ ఎంపిక కాబడితే అవి కూడా ప్రారంభం చేస్తాం. మనం నూతన సంవత్సరంలో అదనంగా 5 లక్షల ఇళ్లు ప్రారంభించే పరిస్థితి వస్తుంది. కొంత మంది 2014 తరువాత ఇళ్ల కోసం అనుమతి రాకుండానే కట్టుకున్నారు. వాళ్ల వద్ద డాక్యుమెంటరీ ఎవిడెన్స్ ఉంటే కరెంటు ఎప్పుడు తీసుకున్నారు, ఇల్లు ఎప్పుడు కట్టుకున్నారు, అలాంటి డాక్యుమెంటరీ ఎవిడెన్స్ అంతా కలెక్ట్ చేస్తే వాళ్లకు కూడా డబ్బులిస్తామని చెప్పాం. ఒకటి, రెండు జిల్లాల్లో ఇచ్చాం. మిగిలిన చోట్ల కూడా పూర్తి చేస్తాం. ఇన్ని ఇళ్లు కడితే, కేంద్ర ప్రభుత్వ వైఖరి పట్ల ఒక్కోసారి బాధేస్తోంది. కేంద్ర ప్రభుత్వం ఇచ్చింది యూనిట్ కాస్ట్ రూ.1,25,000లు, కేంద్ర ప్రభుత్వం వాటా రూ.72,000లు, రాష్ట్ర ప్రభుత్వ వాటా రూ.48,000లు. డిఫికల్టీ ఏరియాల్లో వీళ్లు ఇచ్చిన యూనిట్ కాస్ట్ రూ.1,30,000లు, వాళ్లు రూ.78,000 ఇస్తే మనం రూ.52,000లు దాంట్లో ఇచ్చాం. మొత్తం ఇళ్లకు వీళ్లు ఇచ్చింది చూస్తే చాలా తక్కువ ఇచ్చారు. 1,20,943కి మాత్రం వీళ్లు ఇచ్చే పరిస్థితికి

వచ్చారు. మొత్తం రాష్ట్రంలో ఒక సర్వే చేసి మేము పిఎమ్ఎవై క్రింద, గ్రామీన్ క్రింద దగ్గర దగ్గర 20,98,000 మంది అర్హులున్నారు, ఇళ్లు లేని వాళ్లున్నారు. వీళ్లకు ఇవ్వాలని మేము పంపిస్తే మీరు 1,20,000 మందికి ఇచ్చారు. ఇంకా మిగిలిన వాళ్లకు ఇవ్వమని మంత్రి గారు తిరిగారు. నేను కూడా చెప్పాను. నాలుగైదు సార్లు చెప్పినా ఇంత వరకూ వీళ్లిచ్చిన పరిస్థితి లేదు. రెండు సంవత్సరాల్లో ఒక సంవత్సరం 72,885 మందికి, రెండో సంవత్సరం 48,058 మందికి. మొత్తం 1,20,943 మందికి ఇళ్లు కట్టే పరిస్థితికి వచ్చారు.

అధ్యక్షా, నేను కేంద్ర ప్రభుత్వాన్ని అడుగుతున్నాను. 20,95,000 మందికి ఇళ్లు లేకపోతే మీరిచ్చిన 1,20,000 తో ఎప్పటికీ పూర్తి చేస్తారని అడుగుతున్నాను. ఏదో ఒక సర్వే ఉంది. పాత సర్వే చేశారు. మరలా సర్వే చేయండి. మరలా సర్వే చేసి జియో ట్యాగింగ్ చేయండి అని కాలయాపన చేస్తున్నారు తప్ప ఏ మాత్రం చిత్తశుద్ధి లేకుండా కేంద్ర ప్రభుత్వం పనిచేసే పరిస్థితికి వచ్చింది. అధ్యక్షా, ఈరోజు పట్టణ ప్రాంతాల్లో తెలుగుదేశం ప్రభుత్వం కేంద్ర ప్రభుత్వం ఇచ్చిన ప్రోగ్రామ్ ఒకసారి చూస్తే పిఎంఎవై ఎన్టీఆర్ నగర నిర్మాణం కోసం మనం చేశాం. ఇంతకు ముందే నారాయణ గారు చాలా వివరంగా చెప్పారు. మొత్తం మీద ఇప్పటికి 7,38,245 ఇళ్లకు మంజూరు వచ్చింది. ఇందులో అర్బన్ హౌసింగ్ G+3, G+2. ఇది మీరు ఒకసారి చూస్తే మొత్తం కూడా 5,07,215 ఇండ్లు మంజూరయ్యాయి, వచ్చాయి. 2,31,030 ఇండివిడ్యుయల్ ఇండ్లు మంజూరయ్యాయి.

12.50 PM

100 మున్సిపాలిటీస్లో సెలక్ట్ చేశాం. ఇప్పటికే 5,07,215 ఇళ్లను మంజూరు చేశాము. 4,54,654 ఇళ్లకు టెండర్లు పూర్తయ్యాయి. మూడు లక్షల ఇళ్ల నిర్మాణం దాదాపు పూర్తయ్యే పరిస్థితి వచ్చింది. ఇందులో స్లాబ్ కూడా పూర్తయ్యింది. 78,580 ఇళ్లకు స్లాబ్ కూడా పూర్తయ్యింది. ఇవన్నీ ట్రాన్స్ఫరెంట్గా ఎన్ని శాంక్షన్ చేశాం? ఖరారైన ఇళ్లు ఎన్ని? పూర్తి చేసిన ఇళ్లు ఎన్ని? ఎర్త్ వరకు డ్రిల్లింగ్ చేసిన ఇళ్లు ఎన్ని? స్లాబ్ టాప్ గానీ, ప్లెన్ట్ గానీ, బీమ్ గానీ ఇవన్నీ పూర్తయిన ఇళ్లు ఎన్ని? రేపు రాబోయే నెలకు ఆల్మోస్ట్ ఆల్ ఒక 78 వేల ఇళ్లను మనం పూర్తి చేసుకొని ముందుకు పోయే పరిస్థితి వస్తుంది. ఇప్పుడే మిత్రులు మాట్లాడుతుంటే విన్నాను. ఎందుకు మీరు monolithic concrete చేస్తున్నారు, ధర ఎందుకు పెంచారు అని అడుగుతున్నారు. నేను అడుగుతున్నాను. కాంగ్రెస్ ప్రభుత్వ హయాంలో ఇళ్లు కట్టారు. నేను తిరుపతికి వెళ్లినప్పుడు చూశాను. మీరు కూడా చూడొచ్చు. తిరుపతి నుంచి చిత్తూరుకు పోయే అవుటర్ రింగ్ రోడ్లో అక్కడక్కడ ఇళ్లు కట్టి మధ్యలో ఒదిలిపెట్టారు. ఆ ఒదిలిపెట్టిన ఇళ్లను ఒక్కసారి చూస్తే అది మంచి సైట్. చాలా బ్యూటీఫుల్ సైట్ అది. అలాంటి సైట్లో ఇళ్లు కట్టి, అంత ఇన్ఫ్రాస్ట్రక్చర్ ఉండి కూడా దెయ్యాల కొంపలా తయారు చేశారంటే, వీళ్లను ఏమనాలో నాకైతే అర్థం

కాలేదు. ఆ ఇంట్లోకి పోతే ఒక మనిషి పడుకోలేడు, కాళ్ళు కూడా చాపే పరిస్థితి లేదు. అలాంటి ఇళ్ళు కట్టి వాళ్ళ దగ్గర డబ్బులు తీసుకొని, రాజీవ్ గాంధీ గృహకల్ప క్రింద మోసం చేశారంటే వీళ్ళను ఏమనాల్సినా కైతే అర్థం కావడం లేదు. ఆ ఇళ్ళను నాసిరకంగా కట్టారు. ఆ ఇళ్ళలో ఉండాలంటే భయపడే పరిస్థితికి వచ్చారు. నేను దాని పైన చర్చించి, రెండు ప్రాంతాల్లో ఇక్కడ జక్కంపూడి, అక్కడ తిరుపతి, ఈ రెండు ప్రాంతాలకు ఒక్కొక్కదానికి అదనంగా వంద కోట్లను ఖర్చు పెట్టి రీ-మోడల్ చేసి మళ్ళా అర్జులైన లబ్ధిదారులకు ఇచ్చామంటే అదీ ఈ ప్రభుత్వం యొక్క పట్టుదల అని నేను మీకు తెలియజేస్తున్నాను. కడపలో కూడా ఎయిర్పోర్ట్ కు ఎదురుగా వీళ్ళ ఇళ్ళు కట్టారు. అక్కడా ఇదే మోదిగా చేశారు. మొన్నే ఒక సంవత్సరం క్రితం కలెక్టర్ కి ఆదేశాలనిచ్చాను. అవి కూడా కంప్లీట్ చేస్తున్నాము. ఈ ఇళ్ళ విషయంలో మీరొక్క విషయం గుర్తు పెట్టుకోవాలి. ఇల్లు కట్టామని లెక్కలు రాసుకోవడం, లేకపోతే స్లోగన్స్ ఇవ్వడం, ఇల్లు కడతామని, ఇంత డబ్బులిస్తామని మాట్లాడటం అది ముఖ్యం కాదు. కామన్ మ్యాన్ కి ఏ బెనిఫిట్ వచ్చింది? శాశ్వతంగా అతనికి ఏమి లాభం జరిగిందనేది చాలా ముఖ్యం. ఈ హౌసింగ్ కి గవర్నమెంట్ ఆఫ్ ఇండియా ఇచ్చేది లక్షా 50 వేలు. నాకు ఆర్థిక ఇబ్బందులున్నా నేను రూ.1.50 లక్షలు అదనంగా ఇస్తాను. రూ.1.50 లక్షలు ఇస్తే చాలదు. అదనంగా రూ.1.50 లక్షలు ఇస్తామన్నాం. రూ.1.50లక్షలు + రూ.1.50 లక్షలు మొత్తం రూ. 3 లక్షలు అయినా అతనికి ఇంటర్నల్ ఇన్ ఫ్రాస్ట్రక్చర్, సోపర్ ఇన్ ఫ్రాస్ట్రక్చర్ కి, అండర్ గ్రౌండ్ డ్రైనేజీ గానీ, కరెంటు గానీ వీటన్నింటికీ డబ్బులిస్తున్నాం. ఇంకొక ప్రక్కన ట్రంక్ ఇన్ ఫ్రాస్ట్రక్చర్. అక్కడికి రోడ్ రావాలి, కరెంటు రావాలి, నీళ్లు రావాలి. దీనికి కూడా డబ్బులు ఖర్చు పెడుతున్నాం. అంటే ఈరోజు గవర్నమెంట్ ఆఫ్ ఇండియా ఇచ్చే రూ.1.50 లక్షకు గాను మనం రూ.3 లక్షల నుంచి మూడున్నర లక్షల వరకు ఖర్చు పెట్టి ప్రతి ఒక్కరికీ ఇళ్ళను కట్టించే కార్యక్రమానికి శ్రీకారం చుట్టాము. ఈ విషయం మీరు గుర్తు పెట్టుకోవాల్సిన అవసరం ఉంది.

రెండోది, ఈరోజు దేశంలో మీరిచ్చే (కేంద్ర ప్రభుత్వాన్ని ఉద్దేశించి) డబ్బులు తీసుకొని ఎవ్వరూ ముందుకు పోలేకపోయారు. మేము ధైర్యంగా ఆంధ్రప్రదేశ్ లో చూస్తే 7,38,245 ఇళ్ళను మనం తీసుకున్నాం. కొన్ని రాష్ట్రాలైతే చాలా తక్కువ తీసుకున్నారు. మన పక్కనున్న తమిళనాడు రాష్ట్రంలో 4,80,000 ఇళ్ళను మాత్రమే తీసుకున్నారు. కర్నాటకలో 3 లక్షల 85 వేల ఇళ్ళను తీసుకున్నారు. కొన్ని రాష్ట్రాలు ఆ లిస్టులో కనిపించడం లేదు. ఇక్కడ ఉన్న లిస్టులో ఇవే కనిపిస్తున్నాయి. తీసుకున్న తర్వాత కంప్లీట్ చేసిన వారి వివరాలను చూసినప్పుడు దేశమంతా వచ్చి ఈరోజు ఆంధ్రప్రదేశ్ హౌసింగ్ ను చూస్తున్నారు. ఎందుకంటే ఈ టెక్నాలజీ బాగుంది, క్వాలిటీ బాగుంది, నాణ్యంగా ఉంది. పేదవాళ్ళకు బ్రహ్మాండమైన ఇళ్ళను కడుతున్నారనే ఉద్దేశంతో దేశంలో ఉన్న ఏడు రాష్ట్రాల వారు వచ్చి చూసే పరిస్థితి.

నాకు ఏ మాత్రం అనుమానం లేదు. అన్ని రాష్ట్రాలు కూడా ఈ రోజు గానీ రేపు గానీ ఇలాంటి ఇళ్ల కోసం తప్పకుండా వస్తారు. అందరూ దీనిని ఫాలోకాక తప్పదు. ఆ విషయం మీరు గుర్తు పెట్టుకోవాల్సిన అవసరం ఉంది. డబ్బులున్నవాళ్లు గేటెడ్ కమ్యూనిటీలు కడుతున్నారు. గేటెడ్ కమ్యూనిటీ కట్టి అక్కడంతా ఇన్ఫ్రాస్ట్రక్చర్ని పెడుతున్నారు. ఆ గేటెడ్ కమ్యూనిటీ కంటే మెరుగైన హౌసింగ్కి మనం శ్రీకారం చుట్టాము. ఇంకా బెస్ట్ ఇన్ఫ్రాస్ట్రక్చర్ ఇస్తున్నాం. వాళ్లెనా కొంత ఇన్ఫ్రాస్ట్రక్చర్ తక్కువ ఇస్తున్నారు. మనం దానికంటే బెటర్ ఇన్ఫ్రాస్ట్రక్చర్ ఇచ్చే పరిస్థితికి వచ్చాం. ఎందుకంటే వాళ్లు నీళ్లు తేవాలంటే బయటి నుంచి తీసుకురాలేరు. మనం నీళ్లు తెస్తున్నాం, రోడ్లు వేస్తున్నాం, అన్నీ వేస్తున్నాం. ఇంకోపక్కన ఇంటర్నల్ రోడ్స్, కమర్షియల్ స్పేస్, బయటి నుంచి నీటి సరఫరా, కమ్యూనిటీ హాల్, బయట నుంచి విద్యుత్ నిస్తున్నాం, external sewerage, storm water drain, ప్రాథమిక పాఠశాల, అంగన్వాడీ భవనం, ప్రాథమిక ఆరోగ్య కేంద్రం, పార్కులు, ఆట స్థలాలు, everything external infrastructureలో బ్రహ్మాండమైన ఇన్ఫ్రాస్ట్రక్చర్ని క్రియేట్ చేస్తున్నాం. ఇంకొకప్రక్కన ఇళ్లకు కూడా మీరు చూస్తే ఇంతకుమునుపే మినిస్టర్గారు కూడా చెప్పారు. నేను ఒక్కటే చెప్పాను. ఎక్కడా మెటీరియల్లో, క్వాలిటీ పరంగా రాజీ లేదు. మీరు ఏమి చేస్తారో పర్ఫెక్ట్గా చేయండి. ఒకవేళ ఎవరైనా తప్పు చేస్తే మాత్రం వదిలిపెట్టను. అవసరమైతే మొత్తం రికవరీ చేస్తాను తప్ప వదిలిపెట్టే పరిస్థితి లేదని చాలా స్పష్టంగా ఆదేశాలిచ్చాం.

ఈరోజు మీరు చూస్తే వెట్రెఫైడ్ టైల్స్ గానీ, వంట గదిలో ఫ్లోరింగ్ గానీ, సిటింగ్ గానీ, కారిడార్లు గానీ, ఇవన్నీ కూడా సిస్టమేటిక్గా ఎక్కడా ఇబ్బంది లేకుండా టాయిలెట్లలో జారిపడకుండా ఉండే తరహాలో సెరామిక్ టైల్స్ గానీ, టాయిలెట్ మరియు కిచెన్లో glazed ceramic tiles గానీ, స్టయిన్లెస్ స్టీల్ సింకు గానీ, సాల్ ఊడ్ డోర్ ఫ్రేమ్ గానీ, ఫ్లష్ మెయిన్ డోర్ పట్టర్ను, ఇంకోపక్కన డోర్ ఫ్రేమ్లు, ఇలా ఏది తీసుకున్నా గానీ గ్యాల్వనైజ్డ్ స్టీల్ కోటింగ్ స్ట్రెడింగ్ విండో, టూ ట్రాక్ టూ ప్యానెల్ స్ట్రెడింగ్ విండో గ్రిల్, ప్లాస్టిక్ ఎమల్షన్తో కూడిన పెయింటింగ్తో చేస్తున్నాం. అదే మాదిరిగా పెయింటింగ్ విషయంలో కూడా వాళ్లకు నచ్చిన పెయింటింగ్ని వేసి చూపించండి. ఈ హౌసింగ్ కాలనీలో ఈ పెయింట్ కావాలంటే ఎవరైతే అక్కడ ఉంటారో వాళ్లకు నచ్చిన పెయింట్ని వేయించుకునే విధంగా కార్యక్రమాలను చేపట్టాం. మనకు నచ్చిన పెయింటింగ్ కాదు వాళ్లకు నచ్చిన పెయింటింగ్ని ఇవ్వాలని దానికే ముందుకు పోయాము. ఇంకో ప్రక్కన Acrylic emulsionతో కూడిన పెయింట్ను బయటంతా వేయించడం, లివింగ్ రూమ్లో, కిచెన్లో, బెడ్ రూములో ఆర్సిసి కబోర్డులు, shelves పెట్టడం. కిచెన్, బెడ్ రూమ్లో ఆర్సిసితో కూడా లేటెస్ట్వి పెట్టడం ఇవన్నీ చేస్తున్నాం.

ఇంకోపక్కన ల్యాండ్ కూడా దొరికే పరిస్థితి లేకపోతే ఒక్కొక్క ఎకరం కోటి రూపాయలు పెట్టి కూడా ఇళ్లు కట్టించే కార్యక్రమానికి శ్రీకారం చుట్టాము. ఎక్కడో కట్టొచ్చు, అక్కడకు పేదవాళ్లు పోలేరు. అందుకని కొంత ఎక్కువైనా పర్సాలేదు. టాన్ పక్కనే ఉండాలి. వీళ్లకు అన్ని వసతులు ఉండాలనే ఉద్దేశంతో ల్యాండ్ అక్విజిషన్ కి ప్రాధాన్యతనిచ్చి మన దగ్గర ల్యాండ్ లేకపోతే అది కూడా కొనే పరిస్థితికి వచ్చాం. మొత్తం చూస్తే ఈ ప్రాజెక్టుకి రూ.38,265 కోట్లు ఖర్చవుతుంది. నేను ఇంతకు ముందు చెప్పిన గ్రామీణ ప్రాంతంలో 20 వేల కోట్లు ఖర్చవుతుంది. మొత్తం కలిపితే దాదాపు 60 వేల కోట్లు అవుతుంది. పేదవాళ్లకు సంబంధించిన 25 లక్షల ఇళ్ల కోసం 60 వేల కోట్లను ఖర్చు చేసేందుకు శ్రీకారం చుట్టాము. అది మాకుండే కమిటీమెంట్. డబ్బులు లేవని నేను కూడా వదిలి పెట్టొచ్చు. కానీ నేను ఒక్కటే ఆలోచించాను. జీవితంలో ఒక్కటేసారి ఇల్లు కట్టుకుంటారు. అలాంటి ఇల్లు కట్టే కలను జయప్రదం చేయాలి. ఇంతకు మునుపు ఇల్లు కడితే, ఆ ఇల్లు తీసుకుంటే ఏదైనా, వీడు గానీ పెట్టుబడి పెట్టుకుంటే మళ్ళీ కొనేనాథుడే లేడు అని ఇంకోపక్క అన్నారు. ఈరోజు మనం కట్టిన ఇల్లు ఆ లబ్ధిదారుడు ఎప్పుడు అమ్ముకోవాలన్నా, ఇప్పుడు కట్టిన దాని విలువ కంటే రోజు రోజుకు పది రూపాయలు పెరిగే పరిస్థితి వస్తుంది తప్ప తగ్గే పరిస్థితి రాదు.

1.00 PM

పేదవాడికి ఒక ఆస్తి ఇవ్వాలి. ఒక విలువైన ఇల్లు ఇవ్వాలి. ఎక్కడ పనిచేసినా సాయంత్రం ఇంటికి వస్తే ఆనందంగా సొంత ఇంటిలో ఉన్నానన్న సంతృప్తి ఉండాలనే ఉద్దేశంతో మాత్రమే ఈ ఇంటి నిర్మాణానికి శ్రీకారం చుట్టానని చెప్పి కూడా నేను మీకు మనవి చేస్తున్నాను.

(ఆ సందర్భంలో సభ్యులు బల్లలు చరిచారు)

ఒక safety, security కూడా ఉంటుంది. గేటెడ్ కమ్యూనిటీలో ఉన్నట్టుగా ఎక్కడికక్కడ సెక్యూరిటీని కూడా మనం పెట్టుకోగలిగితే ఏవైతే చిన్న చిన్న దొంగతనాలు గానీ, లా అండ్ ఆర్డర్ ప్రాబ్లమ్స్ కూడా లేకుండా చేశామని చెప్పి కూడా నేను మీకు తెలియజేస్తున్నాను. ఇంకోపక్కన గ్రామీణ ప్రాంతాల్లో, పట్టణ ప్రాంతాల్లో రూ. 1.50 లక్షలు ఇంటి నిర్మాణానికి ఇస్తే, ఆ మొత్తం రూ. 2.50 లక్షలతో urban housing కట్టిస్తున్నాం. ఇప్పుడు కొత్తగా ఉండే ఇండ్లకు ఏవైతే వస్తున్నాయో Urban Development Authority అంతా కూడా రూ.1.50 లక్షలైతే, ఆ స్కీమ్ క్రింద రూ. 2.00 లక్షల ఖర్చుతో వాళ్లకు కూడా ఇండ్లు కట్టిస్తున్నామని చెప్పి కూడా నేను మీకు తెలియజేస్తున్నాను. ఇంకోపక్కన రూ.381.00 కోట్లు ఖర్చు పెట్టి ల్యాండ్ అక్విజిషన్ లో ముందుకు పోతున్నాం. దానికి కూడా ఇంకా ఎక్కువ అవుతుందని అన్నారు. దాని వల్ల కూడా కొంత ప్రోగ్రామ్ డిలే అవుతోంది. నేను ఒకటే చెప్పాను. వీలైనంత తొందర్యో ల్యాండ్ కూడా కొని ఎక్కడ వీలైతే, ఎక్కడ ల్యాండ్ ఉంటే అక్కడ తీసుకోవడం జరుగుతుంది. ఇప్పుడు విశాఖపట్టణంలో

వచ్చింది. అక్కడ ఒక స్కీమ్ ఉంది. ల్యాండ్ కూడా అందుబాటులో ఉంది. ఆ లబ్ధిదారులు కూడా ల్యాండ్ పూలింగ్లో ఇస్తామని చెప్పి ముందుకు వచ్చారు. అక్కడ కూడా ల్యాండ్ను తీసుకోమన్నాం. అవి కూడా బ్రాన్స్పరెంట్గా చేసి వీలైనంత వరకు అలాంటి ఒకటి, రెండు స్టేసులు తప్ప మిగతాదంతా ల్యాండ్ అక్విజిషన్ చేయాలి. అవి కూడా చేయమని చెప్పానని కూడా నేను మీకు తెలియజేస్తున్నాను.

ఇంకోపక్కన ఈరోజు మీరు చూస్తే ఇటీవలి కాలంలో నేను ఇంతకు మునుపే చెప్పాను. రాష్ట్ర వ్యాప్తంగా మొత్తం 2,44,000 ఇండ్లకు ప్రభుత్వం డబ్బులిచ్చి అవి కూడా కంప్లీట్ చేయడం జరిగింది. ఈ ఇండ్ల సెలక్షన్ విషయంలో కూడా నేను చాలా స్పష్టంగా ఆదేశాలిచ్చాను. మొత్తం బెనిఫిషరీస్ అందరినీ తీసుకుని లాటరీ ద్వారా సెలెక్ట్ చేయండి. వారం వారం బెనిఫిషరీస్ను గవర్నమెంట్ ఖర్చుతో ఇక్కడకు తీసుకురండి. నెలకొకసారి నాకు చూపించండి. ఏ స్టేజిలో ఆ ఇల్లు ఉంది, ఆ ఇంటిని **personal supervise** చేసుకునే విధంగా అది కూడా క్రియేట్ చేయమని అన్నాం. దీని వల్ల చాలా మందికి సొంత ఇల్లు కట్టేటప్పుడు వాళ్లు దగ్గర ఉండి కట్టుకుంటారు. అందుకే మన పెద్దవాళ్లు “ఇల్లు కట్టి చూడు - పెళ్లి చేసి చూడమని” చెబుతుంటారు. ఎందుకంటే అంత కష్టంతో కూడుకున్న పనులనే ఉద్దేశంతో పెద్దలు అలా చెబుతారు. ఇప్పుడు పెళ్లి చేయాలంటే ముహూర్తాలు వచ్చేశాయి. **Only venues** వచ్చాయి. డబ్బులుండి ఆర్డర్ ఇస్తే ఆటోమెటిక్గా అన్నీ అయిపోతాయి. పెళ్లి పత్రికలు డిస్ట్రిబ్యూషన్ చేయడం తప్ప మిగతా పనులన్నీ సులభతరమైపోయినాయి. అదే మాదిరిగా ఇల్లు కూడా. ఒక్కొక్కసారి ఎవరైనా ఒకరు ఇల్లు కట్టుకోవాలంటే ఎక్కడికెక్కడికో వెళ్లాలి. సిమెంట్, స్టీలు, డిజైన్, టైల్స్, ఫిట్టింగ్స్ వంటి వాటికి ఎంతో అవస్థలు పడేవాడు. ఇప్పుడు ఎవరికీ ఎటువంటి ఇబ్బందులు లేకుండా **best standards**తో మనం ప్రభుత్వపరంగా ఇండ్లను నిర్మించినప్పుడు అప్పుడప్పుడు వాళ్లు చూసుకుంటే ఆ ఇంటి పైన అటాచ్మెంట్ పెరుగుతుంది. ఎట్లా ఇంటిని నిర్మించారనేది తెలుస్తుంది. ప్రభుత్వం అందుకు ఏ విధంగా శ్రమపడుతోందో కూడా ప్రజలకు తెలిసే పరిస్థితి వస్తుంది. అందుకే నేను వారానికి ఒకసారి గానీ, పదహారు రోజులకు ఒకసారి గానీ తప్పనిసరిగా లబ్ధిదారులను తీసుకువచ్చి చూపించమన్నాను. ఆన్లైన్లో అన్నింటిని పెడుతున్నాం, ఫోటోలు పెడుతున్నాం. డ్రోన్ పిక్చర్స్ పెట్టి ఎక్కడిక్కడ ప్రజలకు తెలియజేస్తున్నామని చెప్పి కూడా నేను మీకు తెలియజేస్తున్నాను.

అందుకే అధ్యక్షా, ఈరోజున అన్న క్యాంటిన్ ఏ విధంగానైతే సూపర్ హిట్ అయిందో, అర్బన్ హౌసింగ్ గానీ, రూరల్ హౌసింగ్ గానీ సూపర్గా కంటే కాదు బ్రహ్మాండమైన సక్సెస్ చేస్తున్నామని చెప్పి కూడా నేను మీకు తెలియజేస్తున్నాను.

(ఆ సందర్భంలో సభ్యులు బల్లలు చరిచారు)

Initial stageలో ప్రణాళికలు పర్ఫెక్ట్గా చేయడం, చేసిన ప్రణాళికలను అమలు చేయడంలో **meticulous** గా అమలు చేసే కార్యక్రమానికి కూడా శ్రీకారం చుట్టాం.

అధ్యక్షా, విశాఖలో సంభవించిన హుదూద్‌లో 9,170 ఇండ్లను శాంక్షన్ చేశాం. విశాఖపట్టణం, విజయనగరం, శ్రీకాకుళం జిల్లాల్లో వాటి నిర్మాణానికి రూ. 400.00 కోట్లు ఖర్చు పెట్టాం. అక్కడ కూడా ఒక్కొక్క ఇల్లు చూస్తే అటు అర్బన్ గానీ మరోపక్కన రూరల్ గానీ, గ్రామీణ ప్రాంతాల్లోని ఇండ్లు 3,98,000 నుంచి 5,36,000 అయినాయి. పట్టణ ప్రాంతాల్లోనైతే 4 లక్షల నుంచి 5,36,000కు పెరిగాయి. అందుకు కూడా మొత్తం రూ. 81.00 కోట్లను మనం ఇచ్చాం. కొంత మంది డోనర్స్ వచ్చారు. అందరు కలిసి పూర్తిచేసే పరిస్థితికి వచ్చారని చెప్పి కూడా నేను మీకు తెలియజేస్తున్నాను. ఇటీవల కొంత వరకు పాత రోజుల్లో కట్టిన ఇండ్లు పూర్తిగా మరమ్మతులకు వచ్చాయంటే ఒక్కొక్క ఇంటికి రూ. 10 వేల చొప్పున మొత్తం రూ. 150.00 కోట్లు ఖర్చు పెట్టి ఆ ఇండ్లను కూడా మరమ్మతులు చేయించామని చెప్పి కూడా నేను మీకు తెలియజేస్తున్నాను. ఇంకోపక్కన ఇవన్నీ చూస్తే, దేశంలో ఈ అర్బన్ హౌసింగ్‌లో maximum మనకు ఇంకా 12,50,000 ఇండ్లు కావల్సి ఉంది. ఇప్పటికి 7,40,000 ఇండ్లను మనం శాంక్షన్ చేశాం. నా ఆలోచన ఒకటే. ఇంకోపక్కన మీరు చూస్తే పట్టణ మరియు గ్రామీణ ప్రాంతాల్లో 20 వేల ఇండ్లకు రిపేర్లు అవసరమని అన్నారు. అందు నిమిత్తం కూడా రూ. 20 కోట్లు ఖర్చు పెట్టి వాటికి కూడా రిపేర్లు చేయించాం. నేను ఈ సభ ద్వారా సామాన్య ప్రజానీకానికి, పేదవాళ్ళకు ఒక విజ్ఞప్తి చేస్తున్నాను. ఈరోజున ఈ ప్రభుత్వం రూ.60 వేల కోట్లు ఖర్చు పెట్టి ఇండ్లను నిర్మిస్తున్నాం. ఇప్పటికే 25 లక్షల ఇండ్లను శాంక్షన్ చేశాం. పట్టణ ప్రాంతాల్లో ఇండ్లు ఎందుకంటే, అక్కడ ఉండే ప్రత్యేకమైన పరిస్థితుల్లో infrastructure create చేయడం, గ్రామీణ ప్రాంతాల్లో కట్టే ఇండ్ల విషయంలో మీ ఇంటి జాగా ఉంటే, గ్రామంలో ఇంటిని కట్టుకునే అవకాశం ఇవ్వడం, మీకు ఇంటి జాగా లేకపోతే ల్యాండ్ అక్విజిషన్ చేసి గానీ, లేకపోతే ఊరి పక్కనే కాలనీ కట్టి మీకు ఇవ్వడం జరుగుతోంది. కట్టిన ఇండ్లకు కూడా all infrastructure ఏర్పాటుచేయడం జరుగుతోంది. అది పట్టణ ప్రాంతం కావచ్చు, గ్రామీణ ప్రాంతంలో కావచ్చు. మంచి నీరు గానీ, రోడ్లు గానీ, డ్రైనేజీ గానీ ఇంకోపక్క మరుగుదొడ్ల నిర్మాణం గానీ, మరోపక్క ఫ్రీట్ లైట్స్ గానీ అన్నింటినీ ఏర్పాటుచేసి ఒక పద్ధతి ప్రకారం ఇండ్లను నిర్మిస్తున్నాం. నా ఆలోచన ఒకటి. గ్రామాలు గానీ, పట్టణాలు గానీ, ఒక గేటెడ్ కమ్యూనిటీలో ఎలాంటి infrastructure ఉంటుందో, అలాంటి latest infrastructure అంతా ఇచ్చి, ఆ ఇంటిని కట్టుకోవడమే కాదు ఆ ఇంటిలో ఉండేటప్పుడు లభిచేయగలిగే కుటుంబం ఆనందంగా ఉండాలి, అక్కడ ఒక ఆహ్లాదకరమైన వాతావరణాన్ని క్రియేట్ చేయాలనే ఉద్దేశంతో దీనికి శ్రీకారం చుట్టాం. అదే సమయంలో ప్రతి ఒక్కరు కూడా చెల్లు పెట్టే కార్యక్రమానికి పెద్దయెత్తున శ్రీకారం చుట్టాలి. అన్ని గ్రామాల్లో చెల్లు ఉండాలి. ఇప్పుడు మనమందరం కూడా ఆలోచించేది ఒక ఊరిలో చెల్లు ఉండాలి, ఇంట్లో చెల్లు ఉండాలి అనే దోరణిలో మాట్లాడుతున్నాం. నా పిలుపు ఒకటే. ఇంటికి అందం చెల్లు. అందుకనే నేను ఒకటే కోరుతున్నాను. చెల్లలో ఇండ్లు ఉండాలి. చెల్లలో గ్రామం ఉండే పరిస్థితి రావాలి. గేటెడ్ కమ్యూనిటీలో కూడా బాధ్యత తీసుకోవాలి. తద్వారా బ్రహ్మాండంగా గ్రీనరీకి శ్రీకారం చుట్టాలి. ఈరోజు ఇట్లాంటి infrastructure తేగలిగితే ఒక మంచి వాతావరణం వస్తుంది. నేను మీ ద్వారా పేదవాళ్ళందరికీ కూడా ఒకటే విజ్ఞప్తి చేస్తున్నాను. ఈ ఇండ్లు కట్టే కార్యక్రమాన్ని ఒక పెద్దయెత్తున తీసుకున్నాం. చివరకు జర్నలిస్టులు కూడా బాధపడితే వాళ్ళకు కూడా

నేను రూ.100.00 కోట్లను ప్రత్యేకంగా కేటాయించి వాళ్లకు కూడా ఇండ్లను కట్టిస్తామని చెప్పాను. (ఆ సందర్భంలో సభ్యులు బల్లలు చరిచారు) ఒకపక్క రాజధాని నిర్మాణం. మరోపక్క గ్రామీణ ప్రాంతంలో వాళ్లకు గృహ నిర్మాణం చేయడం జరుగుతుంది. మామూలుగా జర్నలిస్టులైతే మీకేమి సంబంధం అనేవాళ్లు గానీ, జర్నలిస్టుల్లో కూడా పేదవాళ్లున్నారు, ఇండ్లు లేని వాళ్లున్నారు, ఇబ్బందుల్లో ఉన్నారనే ఉద్దేశంతో జర్నలిస్టులు ఫ్రెంట్ మీడియా కావచ్చు, ఎలక్ట్రానిక్ మీడియా కావచ్చు, ఎక్కడ పని చేసినా వాళ్లకు కూడా సొంత ఇంటి కలను జయప్రదం చేసే బాధ్యత ఈ ప్రభుత్వం తీసుకుంటుందని చెప్పి మరోకసారి తెలియజేసుకుంటూ, నేను ఇక్కడ ఉండే ప్రజలకు ఒకటే విజ్ఞప్తి చేస్తున్నాను. జీవితంలో ఎవరైనా సరే ఒకసారే ఇల్లు కట్టుకుంటారు. అలాంటిది ఇల్లు కట్టే సమయంలో మీరు జాగ్రత్తలు తీసుకోండి. ఈరోజు ప్రభుత్వం దగ్గర డబ్బులు లేవు. విభజన వల్ల కూడా చాలా ఇబ్బందులు వచ్చాయి. నేను ఇదైనాక ఆ స్టేట్ మెంట్ కూడా ఇస్తాను. కానీ, అదే సమయంలో మీరు గుర్తుపెట్టుకోవాల్సింది ఒకటి ఉంది. ఎన్ని ఇబ్బందులున్నా మీరు కట్టుకునే ఇల్లు ఒకసారే కట్టుకుంటారు కాబట్టి మీకు ఏ ఇబ్బంది లేకుండా చేయడం కోసం గ్రామీణ ప్రాంతాల్లో, పట్టణ ప్రాంతాల్లో అందులో కూడా పేదవాళ్లలో నిరుపేదలు ఎవరైతే ఉన్నారో వాళ్ల కోసం ప్రత్యేకంగా ఈ ప్రభుత్వం రాయితీలు ఇస్తోంది. అదే సమయంలో ప్రజాప్రతినిధులను, అధికార యంత్రాంగాన్ని కోరుతున్నాను. సకాలంలో లబ్ధిదారులకు డబ్బులు ఇవ్వడం, ఇబ్బందులు లేకుండా చూడటం, లబ్ధిదారులు ఇల్లు కట్టుకునే సమయంలో మీరు కూడా వారికి ఎప్పటికప్పుడు గైడెన్స్ ఇవ్వడం, వాళ్లకు ఇబ్బందులుంటే పరామర్శించడం, వాళ్లు ఇల్లు కట్టుకట్టుకుని గృహ ప్రవేశం చేసేటప్పుడు, మీరు కట్టుకున్న ఇంటి గృహ ప్రవేశం సందర్భంగా ఎంత శ్రద్ధ తీసుకుంటారో, అదే మాదిరిగా పేదవాడు కూడా కట్టుకున్న ఇంటి గృహ ప్రవేశం చేసినప్పుడు అందులో మీరు కూడా పాలుపంచుకోవాల్సిందిగా మిమ్మల్ని కోరుకుంటూ అది చేస్తారని ఆశిస్తూ, మళ్ళీ అక్టోబర్ 2వ తారీఖున సామూహిక గృహ ప్రవేశాలు పెడుతున్నాం. 2019, జనవరి మాసంలో మళ్ళీ పెడుతున్నాను. నేను ఒకటే ఆలోచించాను. ఒక నిర్దిష్టమైన టార్గెట్స్ పెట్టుకుంటే తప్ప అనుకున్న సమయానికి పనులు కావు. అందుకే ముందే డేట్స్ ఫిక్స్ చేశాం. ఆ డేట్ కు ఇవన్నీ కంప్లీట్ చేయమని చాలా స్పష్టమైన ఆదేశాలను అధికారులకు ఇచ్చాం. తొందరగానే మళ్ళీ అక్టోబర్ మాసం 2 వ తారీఖున గృహ ప్రవేశాలు చేస్తాం. అలాగే 2019 జనవరి మాసంలో గృహ ప్రవేశాలు చేస్తాం. ఏదైతే 25 లక్షల ఇండ్ల నిర్మాణానికి గానూ కనీసం 17, 18 లక్షల ఇండ్ల నిర్మాణాన్ని ఎలక్షన్ కంటే ముందుగానే పూర్తి చేసే బాధ్యతను ఈ ప్రభుత్వం తీసుకుంటుంది. (ఆ సందర్భంలో సభ్యులు బల్లలు చరిచారు) అందుకు అవసరమైన నిధులు కేటాయిస్తాం. అదే సమయంలో ఇంటి నిర్మాణ పనులను ఎక్కడిక్కడ సూపర్వైజ్ చేస్తాం. సకాలంలో బిల్లుల మొత్తాన్ని కూడా రిలీజ్ చేస్తాం. నిన్నా, మొన్నా ఒకాయన పాదయాత్రకు పోతూ మాట్లాడుతున్నాడు. మీరు డబ్బులు తీసుకోండి. ఆ రూ.1.50 లక్షలు కూడా కట్టవద్దండి. నేను అధికారంలోకి వస్తాను, ఆ సొమ్ము మాఫీ చేస్తానని చెబుతున్నాడు. అంటే ఈయన అధికారంలోకి వస్తాడు, మాఫీ చేస్తాడు. నేను అడుగుతున్నాను. మీరు నివాసయోగ్యం కాని ఇండ్లు కట్టి, దొంగ బిల్లులు వేసుకుని డబ్బులు తినేసిన మీరు మళ్ళీ ఇండ్లను కడతామంటే నమ్మే పరిస్థితిలో ఎవరు ఉన్నారు?

కనీసం నీతి, నిజాయితీ లేకుండా చిత్తశుద్ధి లేకుండా మాట్లాడటం ఎంతవరకు సబబు? ఇప్పుడు నేను అందుకే అన్నాను. బి.జె.పి.ని కూడా అన్నాను. మీరు ఇండ్లను కట్టారు. మేము కూడా ఇండ్లను నిర్మించాం. మీరు కట్టిన ఇండ్లు ఎట్లున్నాయి? మేం కట్టిన ఇండ్లు ఎట్లున్నాయి? అవసరమైతే ఒక టీమ్ ను ఏర్పాటు చేసుకుని రాష్ట్రం వారీగా పరిశీలనకు వెళదాం. మీడియాను కూడా తీసుకువెళదాం. అప్పుడు అర్థమవుతుంది. మాటలు చెప్పడంలోనే కాదు, చేసి చూపిస్తేనే దాని విలువ తెలుస్తుంది. ఆ విషయం మీరు గుర్తుపెట్టుకోవాల్సిన అవసరముంది.(ఆ సందర్భంలో సభ్యులు బల్లలు చరిచారు) స్వచ్ఛభారత్ రిపోర్ట్ నేనే ఇచ్చాను.

1.10 PM

ఆరోజు నేను ఒక్కొక్క మరుగుదొడ్డికి రూ.15వేలు ఇవ్వమని చెప్పాను. మీరు ఇచ్చింది రూ.12వేలు. స్వచ్ఛ భారత్ లో రూ.7-8వేలు పెట్టారు. రూ.7-8వేలకు మరుగుదొడ్డి నిర్మించగలరా అధ్యక్షా? ఆ రోజున రూ.15వేలు ఇవ్వమని చెబితే పెట్టకుండా ఏడు, ఎనిమిది వేలతో మరుగుదొడ్లను నిర్మించమంటే.. మీరు ఇచ్చిన దానికి అదనంగా నేను రూ.8వేలు ఇచ్చి రూ.15వేల చొప్పున మరుగుదొడ్ల నిర్మాణాలకు డబ్బులు ఇచ్చి ఆడ పిల్లల ఆత్మ గౌరవానికి సంబంధించిన విషయం కాబట్టి పెద్ద ఎత్తున మరుగుదొడ్లు నిర్మించాము. ఒక రికార్డు సమయంలో 33లక్షల మరుగుదొడ్లు నిర్మించిన ఏకైక రాష్ట్రం ఆంధ్రప్రదేశ్ రాష్ట్రం అధ్యక్షా. ఒక రికార్డు సమయంలో పూర్తి చేశాం, అదీ పట్టుదల. ఇంత వరకు మీరు పూర్తి చేయలేదు. ఈరోజు ఓడిఎఫ్ ప్లస్ కు వెళ్లాం. ఇందులో కూడా మీరు చూస్తే, ప్రతి గ్రామంలో పరిశుభ్రమైన వాతావరణం ఉండాలి. ప్రతి ఒక్క ఇంటికి వెళ్లి చెత్త సేకరించమంటున్నాం. డిసెంబర్ కు పూర్తి అవుతుంది. మరొక ప్రక్క ఊబరైజేషన్ ఏర్పాటుతో పశువుల పేడను కూడా సేకరించే పరిస్థితి తీసుకువచ్చాం. తిరిగి ప్రభుత్వ ఖర్చుతోనే ఆ పేడ/ఎరువును పొలాలకు పంపించే ఏర్పాటు కూడా చేస్తున్నాము. ఈ ప్రభుత్వానికి ఒక నిర్దిష్టమైన ఆలోచన, ఒక నిర్దిష్టమైన ప్రణాళిక అమలు చేయడంలో చిత్తశుద్ధి ఉండటమే కాకుండా ఒక సమర్థవంతంగా ఏ విధంగా అమలు చేయాలనో అవన్నీ చేస్తున్నాం. దానివల్లనే ఫలితాలు వస్తున్నాయి. తప్పకుండా 2022 నాటికి ప్రతి ఒక్క పేద వానికి సొంత ఇంటి కల నిజం చేసే బాధ్యత ఈ ప్రభుత్వం తీసుకుంటుందని మరొక్కసారి తెలియజేసుకుంటూ ఈ యొక్క పవిత్రమైన కార్యక్రమం పేదవాళ్ల కార్యక్రమం. ఇందులో ప్రతి ఒక్కరూ భాగస్వాములు కావల్సిందిగా మరొక్కసారి తెలియజేస్తూ ఈ అవకాశం ఇచ్చిన మీకు నా సమస్యారాలు తెలియజేసుకుంటున్నాను, ధన్యవాదాలు అధ్యక్షా.

మిస్టర్ స్పీకర్ : విష్ణు కుమార్ రాజు గారు..

శ్రీ పి. విష్ణుకుమార్ రాజు : అధ్యక్షా, ఇందాక కొంతమంది గౌరవ సభ్యులు నేను అడిగిన ప్రశ్నను పక్కదోవ పట్టించారు. నేను చెబుతున్నది ఏమంటే ఇది పేదవాడికి మంచి క్వాలిటీ ఇల్లు ఇస్తే మీకేమన్నా ఇబ్బంది ఉందా అన్నట్లుగా గౌరవ సభ్యులు అడిగారు. నేను చెప్పేది ఏమంటే ఫస్ట్ క్లాస్ క్వాలిటీ ఇవ్వండి అందులో ఏమి ఇబ్బందులు లేవు. కానీ రేటు విషయంలో ఇప్పుడు గౌరవ ముఖ్యమంత్రి గారు హుద్ హుద్ హౌసింగ్ నిర్మించామని చెప్పారు. అవి చాలా బాగున్నాయి, బ్రహ్మాండ మైన ఇళ్లు. అదేవిధంగా హౌసింగ్ కార్పొరేషన్ కింద ఇదే టెక్నాలజీని ఉపయోగించి కట్టి ఉండి ఉంటే పేదవానికి ఇంత ఖర్చు కాకపోను కదా అధ్యక్షా. ఇప్పుడు రూ.2500లు చొప్పున 25 సంవత్సరాలు కట్టాలి.

(ఈ సందర్భంలో గౌరవ సభా నాయకులు మరియు ముఖ్యమంత్రి శ్రీ నారా చంద్రబాబు నాయుడు తమ స్థానం నుండి లేచారు.)

శ్రీ నారా చంద్రబాబు నాయుడు: ఎక్కడికక్కడ అవి.. సంప్రదాయ ఇళ్లు కట్టినప్పుడు ఇంత పెద్ద ఎత్తున స్కేలింగ్ కాని, వన్ ఫ్లోర్ త్రి కాని కట్టడం సాధ్యం కాదు. అది లబ్ధిదారులు ఒకరిద్దరు వచ్చి కూర్చోని వాళ్లు కట్టిన ఇళ్లు అవి. వాళ్లు పర్సనల్ గా కూర్చోని కట్టారు. ఇవి కూడా, మనం కట్టిన ఇళ్లు లేటెస్ట్ టెక్నాలజీని తీసుకుని వచ్చి నిర్మిస్తున్న ఇండ్లు, దానికన్నా బెటర్ స్టాండర్డ్. ఆ విషయం మీరు గుర్తు పెట్టుకోవాలి. నేను అది కూడా టెస్ట్ చేసే పెట్టాము. ఇంకా బెటర్ స్టాండర్డ్, బెటర్ డ్యూరబిలిటీ, పటిష్టంగా ఉండే ఇళ్లు ఇవి. మనం రాజధానిలో నిర్మిస్తున్న ఇళ్లు అన్నీ పీర్వాల్ టెక్నాలజీతోనే నిర్మిస్తున్నాం. ఇక్కడ మాత్రం పేదవానికి నిర్మించే ఇళ్లు మామూలు ఇళ్లు కడదాం, కూలిపోయినా ఫరవాలేదు. రేపు తుపాన్ వస్తే కొట్టుకుని పోనియ్యి అనే తీరు ఉంటే... ఏమి మాట్లాడుతారండీ మీరు? విమర్శించాలని విమర్శించుకుంటే ఆ విమర్శను మీకు వదిలిపెడుతున్నాను. కానీ, ఇక్కడ ఒక టెక్నాలజీ తీసుకువచ్చి ఫర్ఫెక్ట్ గా చేయాలి, పేదవాడి ఇల్లు నీట్ గా ఉండాలి అనే ఉద్దేశంతో చేశాం. భవిష్యత్తులో మీరే కాదు, ప్రతి ఒక్క కామన్ మ్యాన్ కూడా.. ప్రతి ఒక్కరూ చాలా సంతోషంగా ఉన్నారని గౌరవ మంత్రి గారు కూడా చెప్పారు. మనం ఇచ్చే డబ్బుల కాకుండా లబ్ధిదారులు కూడా కొంత డబ్బులు పెట్టారు. అవి కూడా 25 వాయిదాలు ఇచ్చాము. ఎవరైతే అద్దె చెల్లిస్తున్నారో ఆ చెల్లించే అద్దె డబ్బులతో 25 సంవత్సరాలకు లేదా 10-15 సంవత్సరాలకు సొంత ఇల్లు అవుతుంది. ఇంటి విలువ పెరుగుతుంది. ఆస్తి విలువ పెరుగుతుంది, ఆ విషయం మీరు గుర్తు పెట్టుకోవాలి.

(ఈ సందర్భంలో సభ్యులు శ్రీ గోరంట్ల బుచ్చయ్య చౌదరి తమ స్థానం నుండి లేచారు.)

మిస్టర్ స్పీకర్ : మీ ప్రశ్నలకు సమాధానం వచ్చాయి. Everything is clear ఇంకా అడిగేది ఏముంది? కూర్చోండి.

శ్రీ పి. విష్ణు కుమార్ రాజు: అధ్యక్షా, నేను గౌరవ ముఖ్యమంత్రి గారికి విన్నవించుకునేది ఏమిటంటే ఈ టెక్నాలజీని నేను ఎక్కడా తప్ప అని అనలేదు. This is a wonderful Technology, I appreciate the Technology. కాస్ట్ యాంగిల్లో నేను మాట్లాడుతున్నాను తప్ప... ఏదైతే ఫస్ట్ క్లాస్ క్వాలిటీ టైల్స్ వేయాలి, బ్రహ్మాండమైన బిల్డింగ్స్ కట్టాలో అందుకు కాస్ట్ అవుతుంది. అవ్వదు అని నేను చెప్పడం లేదు. కానీ పేదవాడు భరించాలి కదా! కాబట్టి నేను గౌరవ ముఖ్యమంత్రి గారిని కోరేది ఏమిటంటే ఏదన్నా కొంత తగ్గించే అవకాశం ఉండే విధంగా చూడవలసిందిగా నేను కోరుతున్నాను అధ్యక్షా. తగ్గించడం అంటే పేదవాడు కట్టే డబ్బు రూ.2.65 లక్షలకు బదులు ఇంకా కొంత తగ్గింపు చేయవల్సిందిగా గౌరవ ముఖ్యమంత్రి గారిని కోరుతున్నాను.

అధ్యక్షా, ఇంకొకటి విశాఖపట్నంలో మా నియోజకవర్గంలోనూ, వెలగపూడి రామకృష్ణ బాబు నియోజకవర్గంలోనూ, వాసుపల్లి గణేష్ కుమార్ గారి నియోజకవర్గంలో ఇళ్ల నిర్మాణాలకు స్థలాలు లేవు. అందుకు మదురవాడ, లేదా గాజువాకలో కడుతున్నారు. మదురవాడలో కట్టే ఇళ్లు.. మా మంత్రి వర్యులు ఏమంటునారంటే ఈ ఇళ్లు మా దగ్గర కడుతున్నారు కాబట్టి మాకే అంటున్నారు. దయచేసి ముఖ్యమంత్రి వర్యులు గారిని నేను కోరేదేమంటే అందరికీ ఏదో ప్రపోజ్చేట్గా న్యాయబద్ధంగా ఆ నియోజకవర్గానికి ఇవ్వవలసిన బాధ్యత ఉంది.

(ఈ సందర్భంలో సభ్యులు శ్రీ గోరంట్ల బుచ్చయ్య చౌదరి తమ స్థానం నుండి లేచి అధ్యక్షా చిన్న నిజం చెప్పాలి అధ్యక్షా అన్నారు.)

మిస్టర్ స్పీకర్ : ఎలిజిబుల్ బెనిఫిషరీస్ అందరకూ వస్తాయండి. What clarification do you want? Everything was discussed and everything has been explained.

శ్రీ గోరంట్ల బుచ్చయ్య చౌదరి: అధ్యక్షా, ముప్పై సంవత్సరాల క్రితం అప్పుడు ఉన్న రేట్లు ప్రకారం రూ.9000లు, రూ.13000లతో ఇళ్లు కట్టారు. 30 సంవత్సరాలు తరువాత చాలా వరకు కూలిపోతా వస్తున్నాయి. అప్పట్లో గౌరవ ముఖ్యమంత్రి శ్రీ నారా చంద్రబాబు నాయుడు గారు ఒక నిర్ణయం చేశారు. దాని ప్రకారం ఏమిటంటే వన్ టైమ్ సెటిల్మెంట్ చేశారు. వడ్డీ రాయితీ ఇచ్చారు.

అసలు కట్టమంటే కట్టుకున్నారు. పట్టాలు కొంత మందికి వచ్చాయి, వారు కట్టుకున్నారు. కూలిపోతే మళ్లా కట్టుకున్నారు. కొంత మంది రాజకీయ నాయకులు మీరు పేమెంట్స్ కట్టక్కర లేదు, మాఫీ అయిపోతుందని చెప్పారు. అటువంటి కట్టని వారి ఇళ్లు, కూలిపోయినవి, పట్టా చేతికి రాలేదు. కాబట్టి వన్ టైమ్ సెటిల్మెంట్ మరొకసారి చేసే ఆలోచన ఉందా ఒకసారి చూడండి. అలాగే యూఎల్బీ హౌసింగ్కు వచ్చే సరికి నగరాలకు వచ్చిన 2.50 లక్షల ఇళ్లు చాలా వరకు నిర్మాణాలు కావడం లేదు. తమరకు తెలుసు. పాత పట్టణాల్లో ఇరుకైన స్థలాలు ఉంటుంటాయి. వారికి రూల్స్ సడలింపు చేయకపోతే వారు కట్టుకోలేరు. కిందా పైన కట్టుకుంటే కాని వారు కట్టుకోలేరు, వారికి రూల్స్ సడలించాలి. అలాగే నగరంలో చేరుతున్న పెద్ద గ్రామాలు ఉన్నాయి. ఆ గ్రామాలకు కూడా యూఎల్బీ వర్తింపజేసినట్లైతే అక్కడ హౌసింగ్ నిర్మితమౌతుంది, ఈ రెండింటినీ పరిశీలించాల్సిందిగా గౌరవ మంత్రి గారిని, ముఖ్యమంత్రి గారిని మీ ద్వారా కోరుతున్నాను.

మిస్టర్ స్పీకర్ : మినిస్టర్ గారు..

శ్రీ కాలువ శ్రీనివాసులు : అధ్యక్షా, గౌరవ సభ్యులు అడిగిన విధంగా యూఎల్బీలో కూడా అంటే పట్టణాల్లో, నగరాలలో చేరిన గ్రామాలకు సంబంధించి కూడా పట్టణ గృహ నిర్మాణ కార్యక్రమాన్ని అమలు చేస్తున్నాం. దానిని కూడా తప్పకుండా పరిగణనలోకి తీసుకుని డీపీఆర్స్ పంపిస్తున్నాం. ఇప్పటికే సుమారు 36వేల ఇళ్లు మంజూరు అయ్యాయి. దానిని కూడా తప్పకుండా ముందుకు తీసుకుపోతాము.

MR. SPEAKER : Now, Zero Hour. లక్ష్మీ దేవి..

శ్రీమతి గుండా లక్ష్మీ దేవమ్మ (శ్రీకాకుళం): నమస్కారం అధ్యక్షా, దేశంలో ఎక్కడా లేని విధంగా మన రాష్ట్రంలో చంద్రన్న బీమా పథకం అమలు జరుగుతోంది. సముద్రంలో వేటకు వెళ్లిన మత్స్యకారులు ప్రమాద వశాత్తు చనిపోతే చంద్రన్న బీమా ఇస్తున్నాము. కానీ ఒక్కొక్కసారి చనిపోయిన వారు దొరకనప్పుడు చంద్రన్న బీమా వర్తించడం లేదు. వారికి ఒక కమిటీని వేసి ఆ కమిటీ ద్వారా బీమా వర్తించే విధంగా నిర్ణయించాలని గౌరవ ముఖ్యమంత్రి గారిని కోరుకుంటున్నాను.

మిస్టర్ స్పీకర్ : మినిస్టర్ గారు..

శ్రీ కాలువ శ్రీనివాసులు : గౌరవ సభ్యులు చెప్పిన విషయాన్ని నోట్ చేసుకున్నాము, తప్పకుండా సంబంధిత మంత్రి గారికి తెలియజేస్తాను.

మిస్టర్ స్పీకర్ : సత్యప్రభ గారు..

శ్రీమతి డి.ఎ.సత్యప్రభ (చిత్తూరు): అవకాశం ఇచ్చినందుకు ధన్యవాదాలు అధ్యక్షా, మా చిత్తూరు వర్షాభావ ప్రదేశం. ఇంతకు పూర్వం 84 చెరువులు ఉండేవి. కానీ ఇప్పుడు 62 చెరువులు మాత్రమే మాకు ఉన్నవి, అందులో ఆరు చెరువుల ఆనవాళ్లు దొరకకుండా పోతే గతంలో పనిచేసిన జిల్లా కలెక్టర్ గారు రెండు చెరువుల ఆనవాళ్లు కనిపెట్టారు. మిగిలిన నాలుగు చెరువుల ఆనవాళ్లు ఈ రోజు వరకు దొరక లేదు. ఈ నాలుగు చెరువుల్ని కూడా ప్రభుత్వ గుర్తించితే బాగుంటుంది. ఈ పరిస్థితుల్లో చెరువుల పేర్లు, విస్తీర్ణం, గుర్తింపు చాలా ముఖ్యం. అలాగే నీవా నది వెడల్పు కూడా టౌన్లో తగ్గిపోతోంది. ఇది మూడున్నర కిలోమీటర్లు ఉంటుంది. ఈ నది వెడల్పు, విస్తీర్ణం గుర్తిస్తే బాగుంటుంది. మన ముఖ్యమంత్రి గారి కల గొలుసుకట్టు చెరువులకు నీరు సంవృద్ధిగా రావాలనేదే. ఈ విషయాన్ని తమ ద్వారా ప్రభుత్వం దృష్టికి తీసుకు వస్తున్నాను.

(ఈ సందర్భంలో గౌరవ ముఖ్యమంత్రి సభ నుండి బయటకు వెళ్లారు.)

మిస్టర్ స్పీకర్ : మినిస్టర్ గారు..

శ్రీ దేవినేని ఉమామహేశ్వర రావు : నోట్ చేసుకున్నాను అధ్యక్షా తగు చర్యలు తీసుకుంటాను.

మిస్టర్ స్పీకర్ : డేవిడ్ రాజు గారు.

(ఈ సమయంలో సభ్యులు శ్రీ పాలపర్తి డేవిడ్ రాజుగారు అందుబాటులో లేరు)

రామాంజనేయులు గారు..

1.20 PM

శ్రీ పులవర్తి రామాంజనేయులు (భీమవరం): అధ్యక్షా, ఇటీవల వర్షాలు కురిసి ఎర్ర కాలువ పొంగి భీమవరం పట్టణం మధ్యలోంచి ఎనమదూరు డ్రైయిన్ నుంచి ప్రవహించింది. ఎనమదూరు డ్రైయిన్ ప్రమాదస్థాయిని మించి ప్రవహించింది. కొన్ని చోట్ల అయితే బండ్స్ పైనుంచి నీరు ఓవర్ ఫ్లో

అయింది. ఇప్పుడు ఈ బండ్స్ అన్నిటికీ యుద్ధ ప్రాతిపదికన రిపేర్లు చేయకపోతే మళ్ళీ వర్షాకాలం వచ్చేటప్పటికి భీమవరం పట్టణం చాలా ప్రమాద స్థితికి చేరుకుంటుంది. వెంటనే డ్రెయిన్ కు రెండు వక్కలా ఉన్న బండ్స్ ని స్ట్రెంథనింగ్ చేయాలని చెప్పి మీద్వారా మంత్రిగారిని కోరుతున్నాను.

మిస్టర్ స్పీకర్: మినిష్టరు గారూ.

శ్రీ దేవినేని ఉమా మహేశ్వరరావు: నోట్ చేసుకున్నాం అధ్యక్షా, తగు చర్యలు తీసుకుంటాం.

మిస్టర్ స్పీకర్: యరపతినేని శ్రీనివాసరావు గారు.

శ్రీ యరపతినేని శ్రీనివాసరావు (గురజాల): అధ్యక్షా, ప్రతిపక్ష పార్టీ అయిన ఈ వైఎస్సార్ కాంగ్రెస్ పార్టీ ఈ రాష్ట్రంలో ఒక హంతక ముఠా పార్టీగా తయారవుతోంది. నిన్న చూస్తే గౌరవ ఇరిగేషన్ శాఖామంత్రిలు శ్రీ దేవినేని ఉమా మహేశ్వరరావు గారి మీద, మాజీ మంత్రి శ్రీ వసంత నాగేశ్వరరావు ఒక ఇ.బి.కు ఫోన్ చేసి ఏవిధంగా మాట్లాడారంటే ఎన్నికల్లో ప్రజాస్వామ్యబద్ధంగా ఎదుర్కొనే సత్తా లేక, “అవసరమైతే ఏమి చేయడానికైనా రెడీగా ఉన్నాం, కడప నుంచి మనుషులను పిలిపించి మర్డర్లు చేయటానికి కూడా సిద్ధంగా ఉన్నామనే” మాట్లాడే భాష చూస్తే దీనిమీద సీరియస్ గా ప్రభుత్వం స్పందించాల్సిన అవసరం ఉంది. ఆ ఒక్కచోటే కాదు, నా నియోజకవర్గంలో కూడా సరోసి సిమెంట్ భూముల విషయంలో 2007వ సంవత్సరంలో జగన్మోహన్ రెడ్డిగారు భూములు కొని 2014వరకూ ఫ్యాక్టరీ పెట్టకపోతే అక్కడ రైతులు భూములు సాగుచేసుకుంటే 500 మంది గూండాలను తీసుకొచ్చి అక్కడ కూడా దాడి చేయటం, నాటు బాంబులు వేయటం, తల్వారీలతో దాడి చేయటం, అంటే ప్రతిపక్ష పార్టీ ప్రతిపక్షంలో ఉంటూనే ఇటువంటి అరాచకాలకు పాల్పడితే దీనిని ప్రభుత్వం కూడా సీరియస్ గా తీసుకోవాల్సిన అవసరం ఉంది. ఈ ఒక్క చోట అనే కాదు, వాళ్లు మాట్లాడే భాష, వాళ్ల వ్యవహార శైలి కూడా అడ్డుగోలుగా ఉంది. ఆ ప్రతిపక్ష నాయకుడైతే నంద్యాల ఎన్నికలప్పుడు గౌరవ ముఖ్యమంత్రిగారి మీద ఉపయోగించిన బాష, ఇష్టారాజ్యంగా మాట్లాడటం, ఒక ముఖ్యమంత్రి అని చూడకుండా, పదవీ రీత్యా... ఆ భాష కూడా మళ్ళీ ఇప్పుడు రిపీట్ చేయాలంటే ఇబ్బందికరంగా ఉంది. నిన్న, మొన్న విశాఖపట్నంలో కూడా మొత్తం కేబినెట్ మీద ఇష్టారాజ్యంగా మాట్లాడటం, ఒక అరాచకంగా తయారైపోతున్నారు. అసెంబ్లీలో కూడా వాళ్ల వ్యవహార శైలి చూస్తే, ఇప్పుడు అసెంబ్లీకి రావడం లేదు గానీ, అప్పట్లో మీ పోడియం దగ్గరకు, మీ ఛైర్ దగ్గరకు వచ్చి వాళ్ల ఇష్టారాజ్యంగా బిహేవ్ చేయటం ఇవన్నీ చూశాం. అంటే ఈ రాష్ట్రంలో వాళ్ల మనస్తత్వం ఏవిధంగా ఉంది, వాళ్లు ప్రజాస్వామ్యబద్ధంగా ఎదుర్కోలేక అరాచకాలు సృష్టించి ప్రభుత్వాన్ని అప్రతిష్టపాలు చేయటం, అవసరమైతే అడ్డు

తొలగించుకునే పరిస్థితికి కూడా మేము రెడీగా ఉన్నామని చెప్పడం చూస్తే, దీనిమీద CBCID విచారణ జరిపి దీని లోతు ఏవిధంగా ఉంది, తెర వెనుక పాత్రదారులు ఎవరున్నారు, దీంట్లో ప్రతిపక్ష నాయకుడి పాత్ర ఏంటి, వాళ్లు రాబోయే రోజుల్లో రాష్ట్రంలో ఎటువంటి అరాచకాలు సృష్టించబోతున్నారు దీనిపైన స్పష్టంగా పరిశీలించవలసి ఉంది. ఈ సంఘటనపైన CBCID విచారణ వేసి రాష్ట్రంలో ఇంకా ఎటువంటి సంఘటనలకు వారు ఏవిధంగా ప్లాన్ చేస్తున్నారో అవన్నీ వెలికితీసి వాళ్లమీద చట్టపరంగా చర్యలు తీసుకోవాలని నేను కోరుతున్నాను.

మిస్టర్ స్పీకర్: మినిష్టరుగారూ.

శ్రీ నిమ్మకాయల చినరాజప్ప: అధ్యక్షా, సభ్యులు లేవనెత్తిన అంశం మా దృష్టికి కూడా వచ్చింది. తప్పనిసరిగా అన్ని చర్యలూ తీసుకోవడం జరుగుతుంది.

మిస్టర్ స్పీకర్: అత్తర్ చాండ్ భాషాగారు.

శ్రీ అత్తర్ చాండ్ భాషా: ధన్యవాదాలు అధ్యక్షా. ఇది ఒక మంచి కార్యక్రమం గురించి మీద్వారా ప్రభుత్వానికి విన్నవిస్తున్నాను. ఏదైతే ప్రజా కవి, వేమనగారి జయంతి అనేది రాష్ట్ర ప్రభుత్వం అధికారికంగా చేపట్టాలని మీద్వారా ప్రభుత్వాన్ని కోరుతున్నాను. ఎందుకంటే ప్రజా కవి వేమన గారు మన విజయవాడ, గుంటూరు జిల్లాల్లోనే జన్మించి రాయలసీమ ప్రాంతంలో అత్యధికంగా తిరిగి, అనంతపురం జిల్లా గండ్లపెంట మండలం, నా నియోజకవర్గంలోని కరూరుపల్లిలో సమాధి అయ్యారు. ఆయన ఏదైతే మన భారతదేశంలో, ప్రపంచంలో తెలుగు యొక్క కవిత్వాన్ని ప్రతీ ఒక్కరికీ కూడా అర్థమయ్యే విధంగా ప్రజా కవి యోగి వేమన గురించి మనం ఒక నిమిషం మాట్లాడుకోవలసిన అవసరం ఉంది. ఎందుకంటే ఆయన చెప్పిన..

మిస్టర్ స్పీకర్: మీకు ఏం కావాలో అది చెప్పండి, అంతవరకే. No history.. Please conclude.

శ్రీ అత్తర్ చాండ్ భాషా: హిస్టరీ కాదు అధ్యక్షా, వేమన గారి జయంతిని అధికారికంగా మనం నిర్వహించాలి. అదే కర్ణాటకలో అధికారికంగా... (మైకు కట్ చేయబడింది.)

మిస్టర్ స్పీకర్: No, please be seated. ఎస్.. మినిష్టరుగారూ.

(ఈ సందర్భంలో సభలో ఉన్న మంత్రులెవరూ నోట్ చేసుకుంటామని చెప్పకపోవడంతో)

Minister.. Somebody has to answer it.

శ్రీ కె. అచ్చెన్నాయుడు: సభ్యులు చెప్పిన విషయాన్ని నోట్ చేసుకున్నాను అధ్యక్షా, తగు చర్యలు తీసుకుంటాము.

MR SPEAKER: Now, calling the attention under Rule 74, Minister for Finance will make the statement on behalf of the Chief Minister regarding “Shortage of Doctors in Uddanam Areas in Srikakulam District”.

గౌరవ ముఖ్యమంత్రి గారి తరపున ఆర్థిక మరియు శాసన వ్యవహారాల శాఖా మంత్రి
శ్రీ యనమల రామకృష్ణుడు గారు చేయు వివరణ:

అధ్యక్షా,

శ్రీకాకుళం జిల్లాలోని ఉద్దానం ప్రాంతంలో వైద్యుల కొరత లేదు.

జిల్లా ఎంపిక కమిటీ ద్వారా కాంట్రాక్టు ప్రాతిపదికపై అవసరమైన చోట ప్రత్యేక వైద్యుల (గైనకాలజీ, అనస్థీషియా మరియు పీడియాట్రిక్స్) ను నియమించడానికి జిల్లా ఆసుపత్రి సర్వీసుల సమన్వయకర్తను అనుమతించడమయింది.

రోగులకు ప్రయోజనాన్ని తగ్గించేందుకై నెప్రాలజిస్టుల కన్సల్టేషన్ కొరకు దీర్ఘకాలిక కిడ్నీ వ్యాధిగ్రస్తులకు (సికెడి) సహాయం చేయడానికి వైద్యాధికారులు ఉపయోగించే టెలిఫోనిక్ / వెబ్ ఆధారిత పద్ధతుల వంటి వివిధ చర్యలను ఆంధ్రప్రదేశ్ ప్రభుత్వం తీసుకుంటున్నది. చంద్రన్న సంచార వైద్యం (మొబైల్ మెడికల్ సర్వీసులు) వంటి ప్రస్తుతమున్న యంత్రాంగాలను అనుసరించాలని రోగులకు గుర్తు చేయడమవుతున్నది. ఇది వ్యాధి పెరుగుదలను తగ్గించడంలో సహాయపడుతుంది మరియు డయాలసిస్ అవసరమున్నట్టి రోగుల సంఖ్యను తగ్గిస్తుంది.

ఉద్ధానం ప్రాంతంలో ఉన్నట్టి సోంపేట సి.హెచ్.సి.లో అధునాతన ల్యాబ్ సౌకర్యాలను ప్రభుత్వం కల్పిస్తున్నది. ఉద్ధానం ప్రాంతంలో ఉన్న ఆరు కమ్యూనిటీ ఆరోగ్య కేంద్రాలకు కిడ్నీ వ్యాధుల కోసం 20 రకాల అదనపు మందులను సరఫరా చేయడమైనది. కిడ్నీ రోగులకు ఒక్కొక్కరికి రూ.2500/- ల చొప్పున పింఛనును ఇవ్వడమవుతున్నది. ఉద్ధానం ప్రాంతంలో సోంపేట వద్ద ఒక సి.హెచ్.సి మరియు పలాస వద్ద మరొక సి.హెచ్.సి. చొప్పున రెండు (2) డయాలసిస్ కేంద్రాలు ఉన్నాయి. ఏరియా ఆసుపత్రి, టెక్నాలి, ఏరియా ఆసుపత్రి, పాలకొండ మరియు రిమ్స్, శ్రీకాకుళం సమీప ప్రాంతాలలో మరొక మూడు డయాలసిస్ కేంద్రాలు పనిచేస్తున్నాయి.

శ్రీకాకుళం జిల్లా ప్రభావిత ప్రాంతాలలోని అనుమానిత / మూత్రపిండ వైఫల్య రోగులకు రెఫరల్ మరియు వైద్య సదుపాయాలకై సి.హెచ్.సి నుండి తృతీయ సంరక్షణ ఆసుపత్రికి నిరంతర రెఫరల్ పాత్ వేసు నెలకొల్పడమైనది. ఆధార్ అనుసంధానం ద్వారా సమాచార సాంకేతిక మద్దతు మరియు మూత్రపిండ వైఫల్య రోగుల గుర్తింపు ఇప్పటికే ఏర్పాటు చేయడమయింది. మరియు ఎటువంటి డ్రాప్ అవుట్లు లేకుండా ఇది బాగా పనిచేస్తున్నది. జిల్లాలో పెరిఫెరల్ ఆసుపత్రులలో పనిచేస్తున్న వైద్యుల మరియు పారామెడికల్ సిబ్బంది క్రమానుగత శిక్షణ విశాఖపట్నం కెజిహెచ్ లో కొనసాగుతున్నది. ఫ్రీంట్ మరియు ఎలక్ట్రానిక్ మీడియాను వినియోగించడం ద్వారా అవగాహనా కార్యక్రమాలు జరుగుతున్నాయి. ఎన్.టి.ఆర్. సుజల స్రవంతి కార్యక్రమం ద్వారా ప్రభావిత ప్రాంతాలకు రక్షిత త్రాగునీటిని కూడా ప్రభుత్వం అందిస్తున్నది.

ఉద్ధానం ప్రాంతంలోని అన్ని మండలాలలో 30 సంవత్సరాలకు పైబడిన వయస్సు గ్రూపు ప్రజలకు మాస్ స్క్రీనింగ్ ను చేయడమయింది. 1,01,593 మంది ప్రజలను పరీక్షించడమయింది. మరియు అసాధారణ పరీక్షా ఫలితాలు వచ్చిన 13093 మందిని ఆ ప్రాంతంలోని సి.హెచ్.సి.లకు పంపించడం జరిగింది. సికెడి సమస్యకు చెందిన వివిధ అంశాలను అధ్యయనం చేయడానికై భారత ప్రభుత్వ ఆరోగ్య, కుటుంబ సంక్షేమ మంత్రిత్వ శాఖ నుండి రెండు నిపుణుల బృందాలు మరియు ఐసిఎంఆర్ తో కలిసి ఆంధ్రప్రదేశ్ ప్రభుత్వం ఏర్పాటు చేసిన బృందం సంయుక్తంగా ఉద్ధానం ప్రాంతాన్ని సందర్శించింది. సికెడిని పరీక్షించడానికై ప్రయోగశాల, పరికరాలు మరియు రీ-ఏజెంట్లను సామాజిక ఆరోగ్య కేంద్రాలకు సమకూర్చడం జరిగింది. పి.హెచ్.సి.లకు సరఫరా చేయడానికై ఐరన్ సుక్రోజ్ ఇంజక్షన్లను శ్రీకాకుళం కేంద్ర ఔషధ స్టోర్సులో లభ్యంగా ఉంచడం జరిగింది.

20-07-2017 తేదీగల ఆర్.టి.నెం. 417 జి.ఓ. ద్వారా ఐసిఎంఆర్ మరియు జార్జ్ ఇన్స్టిట్యూట్ ఫర్ గ్లోబల్ హెల్త్, ఇండియా వారి సహాయం మరియు భాగస్వామ్యంతో ఒక అంకిత స్వభావం కలిగిన కిడ్నీ రీసెర్చ్ ఇన్స్టిట్యూట్ ను విశాఖపట్నంలోని ఐమ్స్ వద్ద ఏర్పాటు చేయడం జరిగింది. సికెడి రోగులకు చికిత్స ప్రోటోకాల్స్ పై పి.హెచ్.సి.లకు చెందిన వైద్యాధికారులందరికీ శిక్షణనివ్వడం జరిగింది. సికెడిల నివారణ మరియు నియంత్రణ నిమిత్తం చేయవలసినవి మరియు చేయకూడని వాటిపై క్షేత్రస్థాని సిబ్బంది మరియు సాధికార మిత్రాస్ & కమ్యూనిటీ అందరికీ అవగాహన కల్పించడం జరిగింది. సికెడి గుర్తింపు, రోగ నిర్ధారణ, పరిశోధన మరియు నివారణపై కిడ్నీ వ్యాధి నిపుణులైన డా. వివేకానంద ఝా ఆధ్వర్యంలో జార్జ్ ఇన్స్టిట్యూట్ ఫర్ గ్లోబల్ హెల్త్ ఇండియా ఉద్ధానం ప్రాంతంలో 2018, జూన్ నుండి సర్వే మరియు పరిశోధనను నిర్వహిస్తున్నది. సదరు కార్యకలాపాలను క్రమబద్ధంగా సమీక్షించడానికై ఉద్ధానం ప్రాంతంలో ఒక ప్రత్యేక అధికారిని ఉంచడం జరిగింది. సర్వే మరియు ఇంటర్వ్యూల కొరకు మొత్తం 40 క్లస్టర్లను (గ్రామాలు మరియు చుట్టుప్రక్కల శివారు) ఎంపిక చేయడం జరిగింది. వాటిలో పొల్గొన్న 2400 మంది వ్యక్తుల నుండి జీవసంబంధ నమూనాలను సేకరించడం జరిగింది. 10 క్లస్టర్లలో సర్వే పూర్తయింది. 600 కుటుంబాలను ఇంటర్వ్యూ చేయడం జరిగింది. పరీక్షా మరియు పరిశోధన నిమిత్తం 334 మంది వ్యక్తుల నుండి రక్తం మరియు మూత్ర నమూనాలను సేకరించి విశాఖపట్నంలోని మెట్రోపాలిస్ ల్యాబ్ కు పంపించడం జరిగింది.

1.30 PM

మిస్టర్ స్పీకర్ : అశోక్ గారూ.

శ్రీ బెందాళం అశోక్ (ఇచ్చాపురం): ధన్యవాదాలు అధ్యక్షా, గౌరవ మంత్రివర్యులు చెప్పిన సమాధానంలో శ్రీకాకుళం జిల్లా ఉద్దానం ప్రాంతంలో వైద్యుల కొరత లేదని చెప్పారు. వైద్యుల కొరత లేదని ప్రభుత్వం దృష్టికి రాకపోవడానికి ఒక ముఖ్య కారణమేమంటే పోస్టింగ్స్ అక్కడ వేయించుకొని సెలవు మీద వెళ్లిపోతున్నారు. దానివల్ల వేకెన్సీలు చూపించకపోవడం వల్ల కొత్తగా వైద్యుల్ని అక్కడ వేసే పరిస్థితులు ఉండడం లేదు. తమరందరికీ తెలిసిన విషయమే.

ఉద్దానం ప్రాంతం కిడ్నీ వ్యాధుల ద్వారా ప్రపంచ దృష్టిని ఆకర్షించిన పరిస్థితుల్లో అనేక సమస్యలు ఉత్పన్నం అవుతున్న పరిస్థితులు మనకు తెలుసు. ఉద్దానం ప్రాంతంలోనున్న హాస్పిటల్స్ ముఖ్యంగా పీహెచ్సీలు, సబ్సెంటర్స్ను అప్గ్రేడ్ చేయాల్సిన అవసరం ఉంది. అయితే పీహెచ్సీల్లో చేస్తున్న టెస్టులు, సీహెచ్సీలకు పరిమితం చేయడం వల్ల ప్రాథమికంగా ముఖ్యంగా సైమర్ కేర్లో మనమందరం వెనుకబడుతున్న పరిస్థితి ఉంది. దీనిని గమనించి ప్రతి పీహెచ్సీకు డాక్టర్ ఉండేలాగా Creatinine test పీహెచ్సీ పరిధిలో చేసేవిధంగా ప్రభుత్వం చర్యలు తీసుకోవల్సిందిగా మీద్వారా మంత్రి గారిని కోరుతున్నాను.

సభ దృష్టికి ఏమి తీసుకొరావాలనుకుంటున్నానంటే ఉద్దానం ప్రాంతంలో ఉన్న కిడ్నీ వ్యాధి మిగిలిన కిడ్నీ వ్యాధులతో ఒకలాగ లేదు, ఇక్కడ వస్తున్న కిడ్నీ వ్యాధి ప్రత్యేకంగా ఏమవుతుందంటే వ్యాధి పూర్తిగా డయాలసిస్ స్టేజీకు వెళ్లేంతవరకు ఆ వ్యక్తి రోగిగా బయటకు పడలేని పరిస్థితి ఉంది. ప్రత్యేకమైన పరిస్థితి ఉద్దానంలో ఉంది కనుక ఈ ప్రాంతాన్ని ఒక Health Emergency Zone గా ట్రీట్ చేసి కచ్చితంగా డాక్టర్ల విషయంలో మాత్రం సరైన చర్యలు తీసుకోవాలని తమరి ద్వారా మంత్రిగారిని కోరుతున్నాను.

మిస్టర్ స్పీకర్ : విష్ణుకుమార్ రాజు గారూ.

శ్రీ పెన్నత్తు విష్ణుకుమార్ రాజు : అధ్యక్షా, గౌరవ సభ్యులు చెప్పింది అక్షరాలా వాస్తవం. డాక్టర్ పోస్టింగ్ ఆర్డర్స్ తీసుకుంటున్నారు, కానీ అక్కడకు వెళ్లి జాయిన్ అవ్వడం లేదు. దాని కారణంగా చాలా ఇబ్బందులు వస్తున్నాయి. కాంట్రాక్ట్ వర్కర్స్ చేస్తున్నారు.

(ఈ సందర్భంలో ఆర్థిక మంత్రి గారు తాను మాట్లాడడానికి అవకాశం కల్పించాలని గౌరవ
సభాపతి గారిని కోరారు)

శ్రీ యనమల రామకృష్ణుడు: ఎవరైతే కాల్ అటెన్షన్ ఇచ్చారో వాళ్లే single supplementary అడగడానికి సోఫ్ట్ ఉంటుంది. సభ్యులు రాజు గారికి సోఫ్ట్ లేదు, మీరు మైక్ ఇచ్చారు, చెప్పాలి తప్ప రూల్స్ ప్రకారం అయితే వీలు పడదు.

శ్రీ పెన్నత్త విష్ణుకుమార్ రాజు : అధ్యక్షా, ప్రతిపక్షంలో ఉన్నవాన్ని ఒక్కడినీ.. నన్ను కూడా మాట్లాడనీయకుండా... నోరు కట్టేయండి ఇంకెందుకూ.. మీరు మాట్లాడిందంతా టీవీలో చూసుకుంటాను.

MR.SPEAKER : Ultimately we want to problem to be solved. బ్రీఫ్ గా చెప్పండి.

శ్రీ పెన్నత్త విష్ణుకుమార్ రాజు: అధ్యక్షా, ఏదైతే ఉద్దానంలో ఉన్న సమస్య. పీహెచ్సీలో, సీహెచ్సీలో మనం కాంట్రాక్ట్ డాక్టర్ల ద్వారా చేయిస్తున్నాం. కాంట్రాక్ట్ డాక్టర్లను పర్మనెంట్ చేస్తామని చాలా కాలం నుండి డిమాండ్ ఉంది. గతంలో మంత్రివర్యులు కామినేని శ్రీనివాస రావు గారు కూడా మూడు సంవత్సరాలు కాంట్రాక్ట్ పద్ధతిలో చేసిన వారికి పర్మనెంట్ చేస్తామని హామీ ఇవ్వడం జరిగింది. ఇప్పుడు ఆయన మంత్రిగా లేరు. మేడమ్ (సభలోని బాక్స్ లో ఉన్న మెడికల్ అండ్ హెల్త్ శాఖ ప్రధాన కార్యదర్శి గారిని ఉద్దేశించి) గారికి కూడా తెలుసు అధ్యక్షా. దయచేసి, కాంట్రాక్ట్ డాక్టర్స్ ఎవరైతే ఉన్నారో వారిని పర్మనెంట్ చేయాల్సిన అవసరం ప్రభుత్వం వారికి ఉందని తెలియజేస్తున్నాను.

శ్రీ యనమల రామకృష్ణుడు: రాజు గారికి ఇచ్చిన సమయాన్ని వారు ఇంకోవిధంగా ఉపయోగించుకుంటే ఎట్లాండి. కాంట్రాక్ట్ ఉద్యోగులకు, ఉద్దానం సమస్యకు సంబంధం ఏమిటి? కాంట్రాక్ట్ ఉద్యోగుల గురించి జీవోఎం వేరే సవరేటుగా పనిచేస్తోంది. ఇప్పుడు ఉన్న సమాచారం ప్రకారంగా ఉద్దానంలో అందరు డాక్టర్స్ అక్కడే ఉన్నారు. ఇంకేమైన సమస్యలు ఉంటే దానిని కూడా సాల్వ్ చేస్తాం.

రెండోది, రెండు డయాలసిస్ సెంటర్స్ గురించి ఒక విన్నపం వచ్చింది, అవి వజ్రపుకొత్తూరు, కవిటి. ఈ రెండూ కూడా ప్రభుత్వ పరిశీలనలో ఉన్నాయి. వీలైనంతవరకు మంజూరు చేస్తాం.

MR.SPEAKER : Now, short discussion on “Non-implementation of Andhra Pradesh Re-organization Act 2014 by Government of India”, Vasupalli Ganesh Kumar garu.

(ఈ సందర్భంలో గౌరవసభ్యులు శ్రీ వాసుపల్లి గణేశ్ కుమార్ గారు అందుబాటు లేనందున తదుపరి సభ్యులను పిలిచారు)

తెనాలి శ్రావణ్ కుమార్ గారూ.

శ్రీ తెనాలి శ్రావణ్ కుమార్ : ధన్యవాదాలు అధ్యక్షా, రాష్ట్ర విభజన పూర్తి అయ్యి నాలుగున్నర సంవత్సరాలు అయినా ఆనాడు ఉన్న కేంద్ర ప్రభుత్వం యూపీఏ-II ప్రభుత్వం గానీ, ఈనాడు ఉన్న భారతీయ జనతా పార్టీ ఆధ్వర్యంలో నడుస్తున్న ఎన్డీఏ ప్రభుత్వం ద్వారా గానీ..

(ఈ సమయంలో ప్యానల్ స్పీకర్ గా శ్రీ ఆలపాటి రాజేంద్రప్రసాద్ అధ్యక్ష స్థానం వహించారు)

ఈ నాలుగున్నర సంవత్సరాల్లో ఆంధ్రప్రదేశ్ పునర్వ్యవస్థీకరణ చట్టం ఈనాటికి అమలు కాకున్న పరిస్థితిని చర్చించుకోవడం చాలా దురదృష్టకరం. ఎవరు అమలుజరపడం లేదని ఒకసారి ఆలోచనచేస్తే, సాక్షాత్తు భారతదేశ ప్రభుత్వం ప్రధానమంత్రి గారు రాజ్యసభలో ఇచ్చిన హామీలు, అప్పటి ప్రతిపక్ష నాయకులుగా ఉన్న గొప్ప గొప్ప వ్యక్తులు, ఈనాడు ఉపరాష్ట్రపతిగా ఉన్న వ్యక్తి గానీ, కేంద్ర ప్రభుత్వంలో అమలుపరచడానికి అవసరమైన ఆర్థిక వనరులు సమకూర్చగలిగిన స్థితిలోనున్న ఆర్థిక శాఖామూల్యులు అరుణ్ జైట్లీ గారు గానీ, సాక్షాత్తు ఎన్నికల్లో ప్రధాని అభ్యర్థిగా ఉండి, మన రాష్ట్రానికి వచ్చి తిరుపతి వెంకన్న సాక్షిగా, నెల్లూరు సభల్లో ఈ రాష్ట్రానికి అన్యాయం జరిగింది, దీనిని నేను సరిదిద్దుతానని చెప్పి, ప్రధానమంత్రిగా ఎన్నికైన అభ్యర్థి నేటి ప్రధానమంత్రి నరేంద్రమోదీ గారు గానీ.. మొత్తంగా భారతదేశ ప్రభుత్వమే తాము ఇచ్చిన హామీలను అమలు చేసే పరిస్థితుల్లో లేకపోవడం, అమలుచేయడానికి నాలుగున్నర సంవత్సరాలు పట్టి ఏ హామీలు పూర్తి స్థాయిలో అమలు జరగకపోవడమనేది చాలా చాలా దురదృష్టకరం. ఈ సభలో చర్చించుకోడానికి ఇలాంటి పరిస్థితి రావడం కూడా ఎంతో బాధాకరంగా నేను భావిస్తున్నాను. జూన్ 2, 2014న మనకు ఇష్టం లేకపోయినా విభజన తేదీగా రాష్ట్రాన్ని విభజించిన తేదీని జూన్ 2న నిర్ణయించి ఆంధ్ర, తెలంగాణ రాష్ట్రాలు ఏర్పాటు అయినట్లు ప్రకటించారు. ఈ విభజన హామీలు ఇవ్వడానికి ముందు ఆనాడు ఉన్న యూపీఏ-II ప్రభుత్వం...

1.40 PM

ఒక ఉమ్మడి ఆంధ్రప్రదేశ్‌ను విభజించాలనే ఆలోచన చేసినప్పుడు అప్పటి పరిస్థితులు గుర్తుకు తెచ్చుకుంటే తప్పకుండా మనకు జరిగిన అన్యాయం అర్థమౌతుంది. కాంగ్రెస్ ఆధ్వర్యంలో నడుస్తున్న యూపీఏ-II ప్రభుత్వానికి ప్రతిపక్షంగా ఉన్న బిజెపి పార్టీ మద్దతు ఇవ్వనట్లయితే ఈ విభజన జరిగి ఉండేది కాదు. 2014వ సంవత్సరం ఎన్నికలు ఒక పక్క ముంచుకొస్తున్న సమయంలో అప్పటి ప్రభుత్వం మరియు అప్పటి ప్రతిపక్షం భారతీయ జనతా పార్టీ అప్పట్లో కుమ్మకై ఈ రాష్ట్రాన్ని విభజన చేశారు. విభజన చేసిన సమయంలో వ్యవహరించిన తీరు కూడా మనం గుర్తుకు తెచ్చుకోవాలి. ఇద్దరు కుమ్మకై తలుపులు అన్నీ వేసేసి, లైట్స్ అన్నీ ఆపివేసి ఒక పక్కన ఉమ్మడి ఆంధ్రప్రదేశ్‌గా ఉన్న సభ్యులు ఆంధ్రప్రదేశ్ ఏకంగా ఉండాలని ఇక్కడ కొంతమంది ఆనాడు పార్లమెంట్ సభ్యులు, ఇక్కడ అసెంబ్లీ సభ్యులుగా ఉన్న శ్రీ మోదుగుల వేణుగోపాల రెడ్డిగారు గానీ, కొంతమంది కాంగ్రెస్ సభ్యులు కలిసి ఇది ప్రతిఘటిస్తున్న సందర్భంలో మీడియాని కూడా అనుమతించకుండా కేవలం కొద్ది నిమిషాల్లోనే ఈ బిల్లుని, ఈ చట్టాన్ని ఆమోదించేశారు. దీన్ని బట్టి అర్థమౌతుంది ఏమిటంటే పెద్ద కుట్ర జరిగింది. ఈ కుట్రలో అటు కాంగ్రెస్ పార్టీ, ఇటు భారతీయ జనతా పార్టీ ఏకమయ్యారు. ఏకమైన సందర్భంగా జరిగిన విభజన ఇది. ఆ విభజన సందర్భంగా ఉన్న వ్యక్తుల యొక్క ఆనాటి ప్రభుత్వాన్ని పరిపాలిస్తున్నప్పుడు ఆంధ్రప్రదేశ్ నుంచి కొందరు మంత్రులు ఉన్నారు. ఆ మంత్రులు కేంద్రమంత్రులుగా ఉన్న అప్పటి మంత్రుల పేర్లు ప్రస్తావించాల్సిన సందర్భం వచ్చిందని చెబుతున్నాను. శ్రీమతి పురందేశ్వరి గారు, శ్రీ పల్లం రాజు గారు, శ్రీ కావూరి సాంబశివరావుగారు, శ్రీమతి పనబాక లక్ష్మీదేవిగారు, శ్రీ చిరంజీవి గారు ఇతర సభ్యులందరూ కూడా కేంద్ర ప్రభుత్వంలో మంత్రులుగా ఉన్నారు. కేంద్ర ప్రభుత్వంలో మంత్రులుగా ఉన్న ముఖ్యమైన వ్యక్తుల పేర్లు చెప్పాను. వారు ఇక్కడికి వచ్చి ఆఖరి నిమిషంలో మోసగింపబడ్డారని చెప్పారు. అయితే నేను ఇక్కడ కుట్ర అని ఎందుకు అన్నానో చెప్పాల్సిన ఆవశ్యకత ఉంది. అదే శ్రీమతి పురందేశ్వరి గారు, శ్రీ కావూరి సాంబశివరావుగారు ఈరోజు ఏపార్టీలో ఉన్నారో ఒకసారి మనం అర్థం చేసుకోవాలి. ఆ పార్టీ అధికారం కోల్పోయిన తరువాత వారు భారతీయ జనతా పార్టీలోకి చేరారు. అంటే ఇది కుట్ర. అటు కాంగ్రెస్ పార్టీ, భారతీయ జనతాపార్టీ కలిసి కుట్రపన్నారు. శ్రీమతి పురందేశ్వరి గారు, కావూరి సాంబశివరావుగారు భారతీయ జనతాపార్టీలో జాయిన్ అయ్యారు. రాష్ట్ర మంత్రులు కూడా ఉన్నారు. అప్పుడు రాష్ట్ర మంత్రులుగా ఉన్న కన్నా లక్ష్మీనారాయణగారు ఈనాడు భారతీయ జనతాపార్టీలో ఉన్నారు. అంటే భారతీయ జనతా పార్టీ ఒక కుట్రపూరితంగా ఈ రాష్ట్రాన్ని విభజించాలనే ఒక ఆలోచన చేసింది. ఆలోచన చేసి వారందరినీ కూడా తమ పార్టీలోకి కలుపుకొని మళ్ళీ వీళ్లందరికీ అధికారం అప్పగించాలని చూశారు. ఆంధ్ర రాష్ట్ర ప్రజలు తెలివిగల వాళ్లు గనుక వారిని ఓడించారు. ఈ విభజన సందర్భంగా కొన్ని హామీలు ఇచ్చారు. ఆ హామీలు అప్పటి ప్రధాన

మంత్రి అభ్యర్థి నరేంద్రమోదీ గారు, మన్మోహన్ సింగ్ గారు పార్లమెంట్ లోనే ఇచ్చారు. ఈ చట్ట ప్రకారం రావలసిన హామీలు కూడా 14, 15 హామీలు ఉన్నాయి. ఈ 15 హామీల్లో పూర్తిగా ఇప్పటికీ అమలుపరచనవి మాత్రం జీరో అంటే ఒక సున్న. ఇప్పటికే పాక్షికంగా కొన్ని అమలు చేశారు. అసలు అమలుకు నోచుకోకుండా ఉన్నవి 8. అందులో ముఖ్యమైన అంశాలు కొన్ని నేను ప్రస్తావిస్తాను. ఈ రాష్ట్ర విభజనకు పూర్వమే ఈ రాష్ట్రానికి కేంద్ర ప్రభుత్వం నుంచి ప్రాతినిధ్యం వహిస్తున్న గవర్నర్ గారు అప్పటి నుంచి ఇప్పటికీ ఆయనే కొనసాగుతున్నారు. ఆయన ఆధ్వర్యంలో నిర్వహించిన ఒక సర్వే ఏమి చెప్పిందంటే ఆంధ్రప్రదేశ్ రాష్ట్రం లోటు బడ్జెట్ లో ఉంటుంది. తెలంగాణా రాష్ట్రం మిగులు బడ్జెట్ లో ఉంటుంది. భవిష్యత్తులో కూడా 14వ ఆర్థిక సంఘం నివేదిక ప్రకారంగా కూడా పూర్తి కాలం 15వ ఆర్థిక సంఘం వచ్చేదాకా కూడా ఈ రాష్ట్రం లోటు బడ్జెట్ గా ఉంటుందని analysis చేసి లెక్కలు వేసి అప్పటి గవర్నర్ గారి పరిపాలనలో ఉన్న ఈ రాష్ట్రంలో 16వేల కోట్ల రూపాయల పైచిలుకు లోటు బడ్జెట్ ఉందని లెక్కవేసి పంపించారు. అందులో ఒక హామీ మొదటి సంవత్సరమే ఆర్థిక సిఫారసులు ఆమోదించడానికి ఆర్థిక లోటును కేంద్ర బడ్జెట్ లో భర్తీ చేయడం జరుగుతుందని చెప్పారు. 16వేల కోట్ల రూపాయలు లోటు బడ్జెట్ లో ఉంటుందని, ఈ రాష్ట్రం ఆర్థికంగా ఇబ్బందులు పడుతుందని, జీతాలు చెల్లించలేని పరిస్థితుల్లో ఉంటుందని ఆనాడు అంచనా వేసి పంపిస్తే దీనిని కంప్రోలర్ అండ్ ఆడిటర్ జనరల్ గారు కూడా సమర్థించి కరెక్టు అని చెబితే ఈరోజుకి ఆర్థిక మంత్రిగా ఉన్న అరుణ్ జైట్లీ గారు మీకు ఇచ్చింది సరిపోయిందని, వివిధ రకాలైన లెక్కలు చెబుతూ ఈ రాష్ట్ర ప్రభుత్వాన్ని, ఈ ఆంధ్ర ప్రజలను మోసం చేస్తున్నారని ఈ సందర్భంగా తెలియజేస్తున్నాను. అంతేకాదు, ఏడు జిల్లాలు ఏదైతే ఉన్నాయో, వర్షపాతం తక్కువగా ఉండే జిల్లాలైన రాయలసీమ జిల్లాలు కడప, కర్నూలు, చిత్తూరు, అనంతపురం జిల్లాలు. శ్రీకాకుళం, విజయనగరం, విశాఖపట్నం వెనుకబడిన జిల్లాలుగా ఉన్నాయి. ఈ వెనుకబాటుతో ఉన్న జిల్లాల్లో కోరాపుట్, బాలాసోగిర్, కలహండికి ఏ రకమైన స్పెషల్ స్టేటస్ ఇచ్చారో లేదా బుందేల్ ఖండ్ ప్యాకేజీ ఏదైతే ఇచ్చామో ఆ బుందేల్ ఖండ్, కెబీకే ప్యాకేజీ ఇస్తామని చెప్పి అక్కడ ఇస్తున్న ప్యాకేజీ చూసుకుంటే ఇప్పుడు భారతదేశ ప్రభుత్వం, ఆంధ్రరాష్ట్ర ప్రభుత్వాన్ని మోసం చేస్తోంది. ఇప్పటికీ ఇచ్చిన దాఖలాలు లేవు. మొన్న ఇచ్చిన రూ.350 కోట్లు కూడా జమ చేసినట్లు జమ చేసి తిరిగి వెనక్కి తీసుకున్నారు. ఇది భారతదేశ ప్రభుత్వం కాకుండా భారతీయ జనతా పార్టీ ప్రభుత్వంగా ఆలోచన చేస్తున్న సంగతి ఈ రాష్ట్ర ప్రజలందరూ గమనించాల్సిన ఆవశ్యకత ఉందని తెలియజేస్తున్నాను. వెనుకబడిన జిల్లాలకు ఇవ్వల్సిన ఆర్థిక ప్యాకేజీ ఏదైతే ఉందో అది ఖచ్చితంగా ఇవ్వాలి. దాన్ని కూడా రాకుండా చేస్తున్నారు. ఇదే విషయాన్ని మాట్లాడమంటే .. ఇదే నేను ఇందాక చెప్పిన కుట్ర... ఇదే పురందేశ్వరిగారు ఇదే కావూరి సాంబశివరావు గారు ఏపార్టీకి వెళ్లాలో తెలియకుండా.. రేపు ఒక పార్టీలో

చేరుతున్నానని పోస్టర్లు అన్నీ వేసుకొని, అన్నీ సిద్ధపడి సాయంత్రానికి ఇబ్బంది వచ్చిందని ఆసుపత్రిలో చేరిన కన్నా లక్ష్మి నారాయణ గారు అధ్యక్షుడిగా నియమించుకున్న ఆ పార్టీ ఇవాళ ఈ రాష్ట్రాన్ని మోసం చేస్తుందంటే తగునమ్మ అని వీళ్ల ముగ్గురు ముందుకు వచ్చేస్తున్నారు. ఈ రాష్ట్రానికి ఇవాల్సినదంతా ఇచ్చేశాం, అన్ని ఇచ్చేశాం. కేంద్రం నుంచి రావల్సింది ఏమీ లేదంటూ రాష్ట్రానికి చెబుతుంటే ఇది ఈ రాష్ట్ర అభివృద్ధి పట్ల భారతీయ జనతాపార్టీకి మరియు భారతదేశ ప్రభుత్వానికి ఉన్న కుట్ర అని అర్థమౌతుంది. వారు వ్యక్తులుగా ఆలోచిస్తున్నారు తప్ప ఈ రాష్ట్ర ప్రయోజనాల గురించి గానీ ఆలోచనలు చేయడం లేదు. వారు భారతీయ జనతా పార్టీ ప్రతినిధులుగా ఆలోచిస్తే తప్పులేదు. వారు పార్టీ ప్రతినిధులుగా కాకుండా వ్యక్తిగత విమర్శలు చేసుకుంటూ ఈ రాష్ట్రానికి నష్టం తీసుకువస్తున్న వ్యక్తుల పట్ల ఈ రాష్ట్రం అప్రమత్తంగా ఉండాలి. పన్నులు, బకాయిలు, రుణాలు, ప్రభుత్వ కంపెనీలు, కార్పొరేషన్ల విభజన, పెడ్యూల్ పది సంస్థల పరిశీలన, రివర్ మెనేజ్మెంట్, పోలవరం జాతీయ ప్రాజెక్టు ఏర్పాటు చేస్తామని, పదకొండు విద్యా సంస్థలు ఏర్పాటు చేస్తామని, మౌలిక వసతుల ప్రాజెక్టులు, రాజధానికి మద్దతు... ఇటువంటి ముఖ్యమైన అంశాలు ఎందులో కూడా పురోగతి లేకపోగా రాష్ట్రం తమంతట తాము చేస్తున్న ప్రయత్నాలను ముఖ్యమంత్రిగారు తన పరిపాలనాపరమైన అనుభవంతో, ఆర్థిక క్రమశిక్షణా చర్యలతో ఈ రాష్ట్రాన్ని ముందుకు నడిపిస్తూ వెళుతున్న ముఖ్యమంత్రిగారి చర్యల్ని అడుగడుగునా సైందవం లాగా అడ్డుపడుతున్న భారతీయ జనతాపార్టీ, వైఎస్సార్ కాంగ్రెస్ పార్టీ వైఖరిని చూసి ఈ రాష్ట్ర ప్రజలు మరి ఏమి మాట్లాడాలో అర్థం కావడం లేదు. (బెల్)

ముఖ్యంగా ఇందాక అమరావతి బాండ్స్. అమరావతి అనేది మన రాజధాని. భారతప్రభుత్వం చేసిన దాంట్లో వంద రెట్లు ఎక్కువ. ఈ రాష్ట్ర రైతాంగం రాజధాని కోసం 33వేల ఎకరాల భూములు ఇచ్చారు. ఈ 33వేల ఎకరాలు అభివృద్ధి సాధించాలని ప్రయత్నం చేస్తుంటే, బాండ్స్ రిలీజు చేస్తే, ఆ బాండ్స్ విషయంలో ప్రత్యేకంగా అనేక విమర్శలు కురిపిస్తున్నారు. ఈ రాష్ట్ర రాజధాని గురించి, రాజధాని లేకుండా ఎక్కడైనా విచిత్ర విభజన జరిగిందా? కావాలని, విభజన కోరుకున్న వారికేమో రాజధాని ఇచ్చారు, వద్దు అనుకున్న వారికి పూర్వపు state ఏదైతే ఉందో దాన్ని రాజధాని లేని రాష్ట్రంగా చేశారు. మరి రాజధాని సొంతంగా నిర్మించుకుందామని ఆలోచన చేసి, ఈ రైతాంగాన్ని ఒప్పించి ఒక మంచి ఆలోచనతో గౌరవ ముఖ్యమంత్రిగారు ముందుకు తీసుకువస్తే దానికి అడ్డుపడుతున్నారు.

మ.1.50

అందులో భాగంగా భారతీయ జనతా పార్టీ నుంచి ప్రధానమంత్రి అభ్యర్థిగా ఉన్న శ్రీ నరేంద్ర మోదీగారు తిరుపతిలో నిర్వహించిన ఎన్నికల సభలో చాలా స్పష్టంగా చెప్పారు. సీమాంధ్ర, స్వర్ణాంధ్ర కావాలంటే మాకు మద్దతివ్వండి, మీ కోరిక తీరుస్తా, నన్ను నమ్మండి, నాపై భరోసా ఉంచండి, సీమాంధ్రపై పార్లమెంట్‌లో పోరాడి సాధించిన హామీలన్నీ అమలు చేస్తా, సీమాంధ్ర ప్రజల ఉజ్వల భవిష్యత్తుకు బ్ల్యాప్రింట్ నా మనసులో సిద్ధంగా ఉంది, నా ఆలోచనలు, బాబు ఆలోచనలు ఒకటే, అదే అభివృద్ధి మంత్రం. అధికారంలోకి రాగానే కొత్త రాజధాని నగరాన్ని అద్భుతంగా నిర్మించండి. దానిముందు దిల్లీ కూడా చిన్నబోవాలని ఆయన ప్రధానమంత్రి అభ్యర్థిగా చెప్పారు. తీరా ఏమి చేస్తున్నారంటే...

మిస్టర్ చైర్మన్ : స్పీజ్ కంక్లూడ్.

శ్రీ తెనాలి శ్రావణ్ కుమార్ : కంక్లూడ్ చేస్తాను అధ్యక్షా, ఇందులో చాలా ముఖ్యమైన అంశాలు చెబుతున్నాను. గౌరవ ముఖ్యమంత్రిగారు, మంత్రులు, అధికారులందరూ కలసి దేశంలో కొత్తగా ఏర్పాటైన రాష్ట్రాలైన చండీఘడ్, చత్తీస్ గఢ్, గుజరాత్, భువనేశ్వర్ లలో పర్యటించి అధ్యయనం చేశారు. అలాగే ప్రపంచంలో కొత్తగా ఏర్పడిన దేశాల రాజధానులలో పర్యటించి అధ్యయనం చేసిన తరువాత ప్రధానమంత్రిగారిని కలిసి కొత్త రాజధానిని ఇలా చేయబోతున్నామంటే మీరు ఆస్థానా కూడా వెళ్లి చూడండి, చాలా బ్రహ్మాండంగా ఉందని ఆయనొక ఉచిత సలహా కూడా పడేశారు. రాష్ట్ర ప్రభుత్వ నిధులు ఖర్చు చేసుకొని అధికార బృందమంతా ఆ దేశాన్ని కూడా సందర్శించి అధ్యయనం చేసింది. రాజధాని నిర్మాణానికి కేవలం రూ.1500కోట్లు ఇచ్చి మీ రాజధానికి ఈ మొత్తం సరిపోతుందని భారత ప్రధానమంత్రి మాట్లాడిన మాటలను చూస్తే ఈయన భారతదేశ ప్రధానమంత్రి, లేక గుజరాత్ కు ప్రధానమంత్రి? గుజరాత్ లో నిర్మించే పటేల్ విగ్రహానికి రూ.2000కోట్లు కేటాయిస్తూ ఆంధ్రప్రదేశ్ ప్రజల ఆకాంక్షలకు ప్రతిరూపంగా ఉన్న అమరావతి రాజధానికి కేవలం రూ.1500కోట్లు ఇచ్చి మొత్తం ఇచ్చేశామనే వారి ఆలోచనా విధానాన్ని మనం వ్యతిరేకించాలి. (బెల్) అంతేకాకుండా, కానీ వారు అమరావతి నగర నిర్మాణానికి నిధులు కేటాయించకపోగా, రాష్ట్ర ప్రభుత్వం స్వయంగా నిధులు సమకూర్చుకుందామని రాష్ట్ర ప్రభుత్వం బాండ్ల విడుదలకు సిద్ధం కాగా గంటలోనే ముంబై స్టాక్ ఎక్స్చేంజ్ లో ఓవర్ సబ్ స్క్రైబ్ అయింది. కారణమేమిటా అని ఆలోచిస్తే చంద్రబాబు నాయుడుగారు బ్రాండ్ ఇమేజ్ గా ఉన్న ఈ రాష్ట్రంలో మనం రూ.1300కోట్ల కోసం బాండ్లు విడుదల చేస్తే రూ.2000కోట్లు వచ్చాయి.

(గౌరవ సభాపతి అధ్యక్షస్థానంలో ఉన్నారు)

దానిమీద కూడా స్పెషలిస్టులు సన్నాయి నొక్కులు నొక్కుతున్నారు. (బెల్) వడ్డీ రేటు ఎక్కువని, దానికోసం ఇచ్చే అరేంజ్ మెంట్ ఫీజు చాలా ఎక్కువని మాట్లాడుతున్నారు. ఆ విషయాన్ని ఇందాక మంత్రిగారు

సభలో ప్రస్తావించారు. అవే కాకుండా చిన్నచిన్న పనులను చూస్తే ఆంధ్రప్రదేశ్ ఉన్నత విద్యామండలికి ఉమ్మడి రాష్ట్రంలో ఉన్న బ్యాంకు డిపాజిట్ల విషయంలో తెలంగాణ ప్రభుత్వం ఏకపక్షంగా వ్యవహరిస్తే మన రాష్ట్రం కోర్టుకు వెళ్లి, చివరకు సుప్రీంకోర్టుకు వెళ్లి ఆంధ్రప్రదేశ్ రాష్ట్రానికి అనుకూలంగా తీర్పు వస్తే దానిని అమలుపరచడంలో కూడా కేంద్ర ప్రభుత్వం మోకాల్తోడ్డుతున్నది. రాష్ట్ర విభజన తర్వాత సంస్థల విభజన కూడా సక్రమంగా చేయకపోవడం అనేది చాలా ఇబ్బందికరమైన అంశం.

అంతేకాకుండా ఆంధ్రప్రదేశ్ ప్రజల జీవనాడిగా ఉన్న పోలవరం ప్రాజెక్టును కేంద్ర ప్రభుత్వం జాతీయ ప్రాజెక్టుగా ప్రకటించి దాని నిర్మాణానికి పూర్తిగా సహకరించాల్సిన కేంద్ర ప్రభుత్వం నిమిషానికి ఒక అడ్డుపుల్ల వేస్తున్నది. రాష్ట్రానికి చెందిన భారతీయ జనతా పార్టీ నాయకులు చేస్తున్న తప్పుడు ప్రచారం వల్ల ఆ ప్రాజెక్టుపై కొర్రీలపై కొర్రీలు వేస్తూ కేంద్ర ప్రభుత్వం రాష్ట్ర ప్రభుత్వాన్ని ఇబ్బంది పెడుతున్న తీరును రాష్ట్ర ప్రజలు గమనిస్తున్నారు. విభజన హామీల అమలుకోసం సాక్షాత్తు రాష్ట్ర ముఖ్యమంత్రి గారు కేంద్ర ప్రభుత్వం చేయాల్సిన పనులను గుర్తు చేస్తూ 29సార్లు తిరిగిన చోట తిరగకుండా ప్రతి ఒక్క మంత్రిత్వశాఖకు వెళ్లి మహజర్లు సమర్పించి మా రాష్ట్రానికి విభజన సందర్భంగా మీరిచ్చిన హామీలు ఇవి, వాటిని అమలుచేయాలని కోరుతుంటే శీతకన్ను వేస్తూ వారికి నచ్చినట్లు చేసుకుంటూ వస్తున్నారు.

ఏ రాష్ట్రానికి ప్రత్యేక హోదా లేదు కాబట్టి ప్రత్యేక ప్యాకేజీకి అంగీకరించమని ఆర్థికశాఖ మంత్రి అరుణ్ జైట్లీ గారు మాట్లాడారు. కొత్తగా ఏర్పడిన రాష్ట్రాలలో పరిశ్రమలు లేవు కాబట్టి ఆర్థికంగా ఇబ్బందులు పడతాయి కాబట్టి ఆయా రాష్ట్రాలకు ప్రత్యేక సహాయం చేయాలని, మన రాష్ట్రానికి ప్రత్యేక హోదా కావాలని అడిగితే, 14వ ఆర్థిక సంఘం ఏ రాష్ట్రానికి భవిష్యత్తులో ప్రత్యేక హోదా ఇవ్వవద్దని చెప్పింది, కాబట్టి మీకు కూడా రాదని, కాబట్టి ప్రత్యేక హోదాకు సమాన స్థాయిలో మీకు కేంద్ర ప్రభుత్వం ఆర్థిక సహాయ సహకారాలు అందిస్తుందని చెప్పి అందుకు సిద్ధం కావాలని, అందుకోసం కాలిక్యులేషన్ తయారుచేయమని సాక్షాత్తు భారత ప్రధాన మంత్రి, కేంద్ర ఆర్థిక మంత్రిగారు చెప్పిన మాటలను నమ్మి ప్రత్యేక ప్యాకేజీ గురించి ఆలోచించి కోరితే మరలా దాని గురించి స్పెషల్ పర్సన్ వెహికల్ పెట్టుకోమని మాట్లాడడం ఈ రాష్ట్ర ప్రజలను దగా చేయడమేనని మేం భావిస్తున్నాం. మీరిచ్చే సహాయం మీరు చేయాలి గానీ స్పెషల్ పర్సన్ వెహికల్ పెట్టుకోవలసిన అవసరం ఏమి వచ్చింది? కానీ తీరా చూస్తే ఏ రాష్ట్రానికి ప్రత్యేక హోదా ఇవ్వబోమని 14వ ఆర్థిక సంఘం, నీతి ఆయోగ్ సిఫార్సు చేసిందని చెప్పి మరలా ఈశాన్య రాష్ట్రాలతోబాటు ఇతర రాష్ట్రాలకు దొడ్డిదారిన మరొక పది సంవత్సరాలు ప్రత్యేక హోదా పొడిగించారు. అలాగే వెనుకబడిన రాష్ట్రాలలో పరిశ్రమలకు ప్రోత్సాహకంగా ఇచ్చే ఇన్సెంటీవ్లను కూడా ఇస్తూ ప్రత్యేక జీవోలను కేంద్ర ప్రభుత్వం విడుదల చేసింది. మన రాష్ట్రం పట్ల ఎందుకీ వివక్ష? వారు అలా ఎందుకు చేస్తున్నారో అర్థం కావడంలేదు. భారతదేశంలో భాగంగా ఆంధ్రులు కూడా ఉన్నాము. ఆంధ్రప్రదేశ్ నుంచి విడిపోయిన తోటి తెలుగువారైన తెలంగాణ రాష్ట్రానికి ఆయాచితంగా వరాలిచ్చే

ఆలోచన చేస్తున్నారు. ఆంధ్రప్రదేశ్ ప్రజలు, ఆంధ్రప్రదేశ్ నాయకత్వం చేసిన పాపమేమిటని భారతదేశ ప్రధాన మంత్రి నరేంద్ర మోదీగారిని అడగాల్సిన పరిస్థితి వచ్చిందని తెలియజేస్తున్నాను.

పోలవరం ప్రాజెక్టులో రాష్ట్రానికి సరైన సహాయసహకారాలు అందించకుండా, ఆర్ అండ్ ఆర్ ప్యాకేజీ నిధులు కలపకుండా కేంద్ర ప్రభుత్వ పర్యవేక్షణలో నిరంతరం పనులు జరుగుతున్నా కూడా, వారి పర్యవేక్షణలో జరుగుతున్న ప్రతి ప్రశ్నకూ సమాధానం చెప్పకుంటూ వస్తున్నా కూడా వైఎస్సార్ కాంగ్రెస్ పార్టీ నాయకుడితో చీకటి ఒప్పందం చేసుకొని పోలవరంలో నాణ్యతలేని పనులు జరుగుతున్నాయని లేనిపోని ఆరోపణలతో అపోహలు సృష్టించి ఒక భయానక వాతావరణాన్ని రాష్ట్ర ప్రజల మనస్సులలో చొప్పించే ప్రయత్నాన్ని కూడా ఖండించాల్సిన ఆవశ్యకత ఉంది. అలాగే పదకొండు విద్యాసంస్థల గురించి కూడా. తెలంగాణ రాష్ట్రంలో ఉన్న విద్య, వైద్య సంస్థలను కూడా విభజిత ఆంధ్రప్రదేశ్లో కల్పించాలి కాబట్టి వాటిని విభజిత ఆంధ్రప్రదేశ్ రాష్ట్రంలో ఏర్పాటుచేయాలని చట్టంలో పొందుపరిస్తే వాటిలో కేవలం రెండు సంస్థలను పాక్షికంగా 2015-16నుంచి నడుస్తున్నాయి. గిరిజన విశ్వవిద్యాలయం ఊసే లేదు. కేంద్ర విశ్వవిద్యాలయాన్ని ఈ మధ్యనే ప్రారంభిస్తామని చెబుతున్నారు. కానీ రాష్ట్ర ప్రభుత్వం తన వంతుగా తాను చేయాల్సిన పనులన్నింటినీ ఆర్థికపరంగా అవసరమైనవన్నీ రాష్ట్రం సమకూర్చినా కూడా కేంద్ర ప్రభుత్వం ఆర్థికంగా, ఇతరత్రా ఏవిధమైన సహాయం చేయకపోగా ఎద్దేవా చేసినట్లు మాట్లాడడం సరికాదు. వారు చేసే ఆర్థిక సహాయం చూస్తే మరో పాతిక సంవత్సరాల దాకా కేంద్రం ఏర్పాటుచేసే సంస్థలు ఈ రాష్ట్రంలో వచ్చే పరిస్థితి లేదు.

అసెంబ్లీ సీట్ల పెంపు విషయం చాలా చిన్న విషయం. దానిని చట్టంలో పొందుపరచినా కూడా ఈరోజుకు కూడా దానిని పరిష్కరించడానికి, నిధులతో పనిలేదు. కేవలం అధికారులను పిలిపించి కూర్చోపెట్టి చేయాల్సిన పనులు కూడా చేయకుండా ఈ రాష్ట్రాన్ని దగా చేస్తున్నారు. దగా చేయడంలో ప్రధానమంత్రి, ఆర్థిక మంత్రి అప్పటి బీజేపీ నాయకులు, మరీ ముఖ్యంగా ఈ రాష్ట్రం నుంచి బీజేపీకి ప్రాతినిధ్యం వహిస్తున్న నాయకులు, గతంలో కాంగ్రెస్ పార్టీలో ఉండి ప్రస్తుతం బీజేపీలోకి వచ్చిన నాయకులు ఈ రాష్ట్రాన్ని నిలుపునా ముంచుతున్నారు. వారి మాటలను నమ్మకూడదని, ఈ రాష్ట్ర ప్రభుత్వం నాలుగున్నర సంవత్సరాల తర్వాత కూడా విభజన హామీల అమలు గురించి మాట్లాడుకోవలసిన దుస్థితి వచ్చినందుకు చింతిస్తున్నాను. నాకు ఈ అవసరం ఇచ్చినందుకు మీకు కృతజ్ఞతలు తెలియజేస్తూ సెలవు తీసుకుంటున్నాను.

MR.SPEAKER: The discussion will continue after lunch. Now, lunch break for 15 Minutes.

(The House then adjourned for lunch break at 1.59PM)

3.20 PM

(భోజన విరామనంతరం నభ తిరిగి మ.3.24 గం.లకు ప్రారంభమైనది -
గౌరవ నభాపతి అధ్యక్ష స్థానంలో ఉన్నారు)

--XX--

మిస్టర్ స్పీకర్: విభజన యాక్టు మీద కొనసాగుతున్న స్వల్పకాలిక చర్చను రేపటికి వాయిదా వేస్తున్నాను. ఇప్పుడు పెట్రోల్, డీజిల్ ధరలపైన ముఖ్యమంత్రి గారు ప్రకటన చేస్తారు.

శ్రీ నారా చంద్రబాబునాయుడు : అధ్యక్షా,

**పెట్రోల్, డీజిల్ ధరల పెరుగుదలపై
శాసనసభలో గా|| ముఖ్యమంత్రిగారి ప్రకటన**

కేంద్ర ప్రభుత్వ చమురు సంస్థలు రోజురోజుకు పెట్రోల్, డీజిల్ ధరలను అదుపు లేకుండా పెంచడం పట్ల దేశవ్యాప్తంగా ప్రజల్లో తీవ్ర ఆగ్రహం పెల్లుబుకుతోంది. ఈరోజు ప్రతిపక్ష పార్టీలు నిర్వహిస్తున్న బండ్కు ప్రజల నుండి వచ్చిన విశేష స్పందనే అందుకు నిదర్శనం.

కేంద్ర ప్రభుత్వం అనుసరిస్తున్న ప్రజా వ్యతిరేక, బాధ్యతారహిత విధానాలతో పెట్రోల్, డీజిల్ ధరలు అన్ని వర్గాల ప్రజలకు భరించలేని భారంగా మారాయి. ప్రజలను తీవ్ర ఆర్థిక ఇబ్బందులకు గురిచేస్తున్న ఈ ధరలను తగ్గించేందుకు కేంద్ర ప్రభుత్వపరంగా ఎటువంటి చర్యలను గత నాలుగున్నరేళ్ళుగా తీసుకోకపోవడం గర్హనీయం.

దేశవ్యాప్తంగా జరుగుతున్న ఈ బండ్కు సంఘీభావంగా తెలుగుదేశం పార్టీ శ్రేణులు రాష్ట్రవ్యాప్తంగా నిరసన కార్యక్రమాల్లో ముమ్మరంగా పాల్గొని ప్రజల ఆవేదనలో పాలుపంచుకున్నారు.

“అంతర్జాతీయ మార్కెట్లో పెట్రోలియం ధరలు పెరగడంవల్ల, రాష్ట్రాలు వ్యాట్ రేట్లు పెంచడం వల్ల డీజిల్, పెట్రోల్ ధరలు పెరిగాయని కేంద్ర ప్రభుత్వం ప్రచారం చేస్తోంది. డీజిల్, పెట్రోల్ ధరలు తగ్గించడం సాధ్యం కాదని” కేంద్ర పెట్రోలియం శాఖామంత్రి ధర్మేంద్ర ప్రధాన్ ఖరాఖండిగా చెప్పారు.

ఈ ప్రకటన వాస్తవ దూరంగాను, ప్రజలను మభ్యపెట్టే విధంగాను ఉన్నది. బాధ్యతారహితమైన ఇటువంటి ప్రకటనలను ఖండిస్తున్నాం.

2013-14 సంవత్సరంలో క్రూడాయిల్ ధర బ్యారెల్ కు 105.52 డాలర్లు ఉండగా, 2015-16లో బ్యారెల్ ధర 46 డాలర్లకు పడిపోయి, ప్రస్తుతం క్రూడాయిల్ బ్యారెల్ ధర కేవలం 72.23 డాలర్లుగా ఉన్నది. 2014లో లీటరు పెట్రోల్ ధర రూ.49.60, నేడు లీటరు పెట్రోల్ ధర రూ.86.71 గా ఉన్నది. అదేవిధంగా డీజిల్ ధర 2014లో రూ.62.98 ఉంటే నేడు డీజిల్ ధర రూ.79.98 గా ఉన్నది. గతంలో అంతర్జాతీయ మార్కెట్ లో క్రూడాయిల్ ధరలు తగ్గినప్పటికీ మన దేశంలో కేంద్ర ప్రభుత్వం పెట్రోల్ / డీజిల్ ధరలు తగ్గించకుండా అదనపు పన్నులు / సెస్ ల పేరుతో ధరలు పెంచింది. ఇప్పుడు మాత్రం క్రూడాయిల్ ధరలు పెరిగాయనే నెపంతో పెట్రోల్ / డీజిల్ ధరలను పెంచుతున్నారు. ఒక విధానం అంటూ లేకుండా నిరంకుశంగా కేంద్రం వ్యవహరించడాన్ని అన్నివర్గాల ప్రజలు, రాజకీయ పార్టీలు తీవ్రంగా తప్పుపడుతున్నాయి.

2014 జూన్ నెలలో డీజిల్ పై ఎక్సైజ్ సుంకం లీటరుపై రూ.3.56 ఉండగా, 2017 సెప్టెంబర్ నాటికి లీటరుపై రూ.17.33 కు పెంచారు. 2014లో లీటరు పెట్రోల్ పై రూ.9.48 ఉన్న కేంద్ర ఎక్సైజ్ సుంకాన్ని 2018 నాటికి లీటరుకు రూ.19.48 కు పెంచారు.

ఇదికాకుండా, మౌలిక సదుపాయాల సెస్ పేరుతో లీటరుకు పెట్రోల్ కు రూ.7, డీజిల్ కు రూ.8 అదనపు భారాన్ని వినియోగదారుల నుంచి వసూలు చేస్తున్నారు.

ఒకవైపు వినియోగదారులు ఇబ్బడిముబ్బడిగా పెరిగిన ధరలతో ఇబ్బందులు పడుతుంటే కేంద్ర ప్రభుత్వం వివిధ పన్నులను, సెస్లను అదనంగా మోపింది. ఎక్సైజ్ డ్యూటీ ద్వారా 2013-14లో రూ.1,05,950 కోట్లు; 2014-15లో రూ.1,26,025 కోట్లు; 2015-16లో రూ.2,09,354 కోట్లు; 2016-17లో రూ.2,73,225 కోట్లు; 2017-18 సం॥నికి రూ.2,84,442 కోట్లు ప్రజల నుంచి వసూలు చేశారు. 2018-19 ప్రథమార్థంలోనే ఇది సుమారు రూ.1,75,000 కోట్ల వరకు ఆదాయం ఉంటుందని అంచనా.

గత నాలుగున్నరేళ్ళలో కేంద్ర ప్రభుత్వ ఖజానాకు సుమారు రూ.10 లక్షల కోట్ల పైచిలుకు నిధులు ఎక్సైజ్ డ్యూటీ ద్వారా సమకూర్చుకున్నప్పటికీ, సామాన్య ప్రజలపై భారం తగ్గించడానికి కేంద్ర ప్రభుత్వం చొరవ చూపించకపోవడం దుర్మార్గం.

ఇది కాకుండా, ఇన్ కమ్ ట్యాక్స్ మరియు డివిడెండ్ రూపంలో కేంద్ర ప్రభుత్వానికి 2013-14 లో రూ.1,52,900 కోట్లు; 2014-15లో రూ.1,72,065 కోట్లు; 2015-16లో రూ.2,53,615 కోట్లు; 2016-17లో రూ.3,34,534 కోట్లు; 2017-18 లో రూ.3,43,858 కోట్లు సమకూరింది. ఈ విధంగా కేంద్ర ప్రభుత్వానికి గత నాలుగున్నరేళ్ళలో సుమారు రూ.13 లక్షల కోట్ల ఆదాయం సమకూరింది. ఎక్సైజ్ డ్యూటీ మరియు ఇన్ కమ్ ట్యాక్స్/డివిడెంట్లు కలిపి సుమారు రూ.23 లక్షల కోట్లు అదనపు ఆదాయం వచ్చినప్పటికీ పెట్రోల్/డీజిల్ ధరల తగ్గింపు ద్వారా అన్నివర్గాల ప్రజలకు ఎటువంటి ఉపశమన చర్యలు చేపట్టకపోవడం బాధాకరం.

పెద్ద మొత్తంలో సెస్ పన్నుల రూపంలోను, డివిడెండ్ రూపంలోను అదనపు ఆదాయం పొందుతూ కూడా కేంద్ర ప్రభుత్వం దేశ ప్రజలపై పెట్రోల్ / డీజిల్ భారాన్ని మరింతగా మోపడం తీవ్రమైన ప్రజా వ్యతిరేక చర్య.

పెట్రో ధరల పెంపు భారం వల్ల నిత్యావసర ధరలు ఇబ్బడిముబ్బడిగా పెరిగిపోవడం చర్చితచరణంగా మారింది. ఖర్చులు పెరిగిపోవడం వల్ల ప్రజల జీవన ప్రమాణాలు క్షీణిస్తున్నాయి.

ఈ నేపథ్యంలో ప్రస్తుతం పేద, సామాన్య, మధ్యతరగతి ప్రజలు ఎదుర్కొంటున్న కష్టనష్టాలను దృష్టిలో ఉంచుకుని కేంద్ర ప్రభుత్వం బాధ్యతగా వ్యవహరించి వెంటనే ఎక్సైజ్ డ్యూటీ / సెస్లను గణనీయంగా తగ్గించాలని, తక్షణ ఉపశమన చర్యలను చేపట్టాలని విజ్ఞప్తి చేస్తున్నాం.

గడచిన 4 సంవత్సరాలుగా కేంద్ర ప్రభుత్వ చమురు సంస్థలు రోజు రోజుకి పెట్రోల్, డీజిల్ ధరలు అదుపు లేకుండా పెంచడం వల్ల దేశవ్యాప్తంగా ప్రజల్లో తీవ్ర ఆగ్రహం పెల్లుబుంకుతోంది. ఈరోజు ప్రతిపక్ష పార్టీలు నిర్వహిస్తున్న బండ్కు ప్రజల నుంచి వచ్చిన విశేష స్పందనే ఇందుకు నిదర్శనం. కేంద్ర ప్రభుత్వం అనుసరిస్తున్న ప్రజా వ్యతిరేక, బాధ్యతారాహిత్య విధానాలతో పెట్రోల్, డీజిల్ ధరలు అన్ని వర్గాల ప్రజలకు భరించలేని భారంగా మారాయి. ఈ ధరలు ప్రజలను తీవ్ర ఆర్థిక ఇబ్బందులకు గురి చేస్తున్నాయి. ఈ ధరలను తగ్గించేందుకు కేంద్ర ప్రభుత్వం ఎటువంటి చర్యలూ తీసుకోకపోవడం గర్హనీయం. దేశవ్యాప్తంగా జరుగుతున్న ఈ బండ్కు సంఘీభావంగా తెలుగుదేశం పార్టీ శ్రేణులు రాష్ట్రవ్యాప్తంగా నిరసన కార్యక్రమాల్లో ముమ్మరంగా పాల్గొని ప్రజల ఆవేదనలో పాలుపంచుకున్నారు. అంతర్జాతీయ మార్కెట్లో పెట్రోలియం ధరలు పెరగడం వలన, రాష్ట్రాలు వ్యాట్ రేట్లు పెంచడం వలన డీజిల్, పెట్రోలు ధరలు పెరిగాయని కేంద్ర ప్రభుత్వం ప్రచారం చేస్తున్నది. డీజిల్, పెట్రోల్ ధరలు తగ్గించడం సాధ్యం కాదని కేంద్ర పెట్రోలియం శాఖ మంత్రి ధర్మేంద్ర ప్రధాన్ ఖరాఖండిగా చెప్పారు. ఈ ప్రకటన వాస్తవానికి దూరంగా, ప్రజలను మభ్యపెట్టే విధంగా ఉన్నది. బాధ్యతారాహిత్యమైన ఇటువంటి ప్రకటనలను ఖండిస్తున్నాం.

అధ్యక్షా, 2014లో క్రూడ్ ఆయిల్ ధర బ్యారల్కు 105.52 డాలర్లు ఉండగా, నేడు క్రూడ్ ఆయిల్ ధర కేవలం 72.23 డాలర్లుగా ఉన్నది. 2014లో లీటర్ పెట్రోల్ ధర రూ.49.60 పైసలు ఉంటే నేడు లీటర్ పెట్రోల్ ధర రూ.86.71 పైసలకు పెరిగింది. అదేవిధంగా డీజిల్ ధర 2014లో రూ.62.98

పైనలు ఉంటే నేడు డీజిల్ ధర రూ.79.90 పైనలుగా ఉన్నది. గతంలో అంతర్జాతీయ మార్కెట్లో క్రూడ్ ఆయిల్ ధర తగ్గినప్పటికీ మన దేశంలో కేంద్ర ప్రభుత్వం పెట్రోల్, డీజిల్ ధరలు తగ్గించకుండా అదనపు పన్నులు, సెస్ల పేరుతో ధరలు పెంచింది. ఇప్పుడు మాత్రం క్రూడ్ ఆయిల్ ధరలు పెరిగాయనే నెపంతో పెట్రోల్, డీజిల్ ధరలు పెంచుతున్నారు. ఒక విధానం అంటూ లేకుండా నిరంకుశంగా కేంద్రం వ్యవహరించడాన్ని అన్ని వర్గాల ప్రజలు, రాజకీయ పార్టీలు తీవ్రంగా తప్పుపడబడుతున్నాయి. 2014, జూన్ నెలలో డీజిల్పై ఎక్సైజు సుంకం లీటర్పై రూ.3.50 పైనలు ఉండగా, 2017 సెప్టెంబరు నాటికి లీటరుపై రూ.17.33 పైనలకు పెంచారు. 2014లో లీటర్ పెట్రోలుపై రూ.9.48 పైనలు ఉన్న ఎక్సైజు సుంకాన్ని 2018 నాటికి లీటరుకి రూ.19.48 పైనలకి పెంచారు. ఇది కాకుండా మౌలిక సదుపాయాలు సెస్ పేరుతో లీటర్ పెట్రోల్ రూ.7లు, డీజిల్కి రూ.8లు అదనపు భారాన్ని వినియోగదారుడి నుంచి వసూలు చేస్తున్నారు.

అధ్యక్షా, ఒకవైపు వినియోగదారులు ఇబ్బడిముబ్బడిగా పెరిగిన ధరలతో ఇబ్బందిపడుతుంటే కేంద్ర ప్రభుత్వం వివిధ పన్నులను, సెస్లను అదనంగా మోపింది. ఎక్సైజు డ్యూటీ ద్వారా 2013-14 లో రూ.1,05,950 కోట్లు, 2014-15లో రూ.1,26,025 కోట్లు, 2015-16లో రూ.2,09,350 కోట్లు, 2016-17లో రూ.2,73,205 కోట్లు, 2017-18 లో రూ.2,84,442 కోట్లు ప్రజల నుంచి వసూలు చేశారు. 2018-19 ప్రథమార్థంలోనే ఇది సుమారుగా రూ.1,75,000 కోట్లు ఉంటుందని అంచనా. గత నాలుగున్నర సంవత్సరాల్లో కేంద్ర ప్రభుత్వ ఖజానాకు సుమారు రూ.10 లక్షల కోట్ల పైచిలుకు నిధులు ఎక్సైజు డ్యూటీ ద్వారా సమకూరుతున్నప్పటికీ సామాన్య ప్రజలపై భారం తగ్గించడానికి కేంద్ర ప్రభుత్వం చొరవ చూపించకపోవడం దుర్మార్గం.

3.30 PM

ఇది కాకుండా ఇన్ కమ్ ట్యాక్స్ మరియు డివిడెండ్ రూపంలో కేంద్ర ప్రభుత్వానికి 2013-14లో రూ.1,52,900 కోట్లు, 2014-15లో రూ.1,72,065 కోట్లు, 2015-16 రూ.2,56,615 కోట్లు, 2016-17లో రూ.3,34,534 కోట్లు, 2017-18లో రూ.3,43,858 కోట్లు సమకూరింది. ఈ విధంగా కేంద్ర ప్రభుత్వానికి గత నాలుగున్నరేళ్లలో సుమారు రూ.13 లక్షల కోట్ల ఆదాయం సమకూరింది. ఎక్సైజ్ డ్యూటీ మరియు ఇన్ కమ్ ట్యాక్స్/ డివిడెండ్లు కలిపి సుమారు రూ.23 లక్షల కోట్ల అదనపు ఆదాయం వచ్చినప్పటికీ పెట్రోల్/డీజిల్ ధరల తగ్గింపు ద్వారా అన్ని వర్గాల ప్రజలకు ఎటువంటి ఉపశమన చర్యలను చేపట్టకపోవడం బాధాకరం. పెద్ద మొత్తంలో సెస్ పన్నుల రూపంలోనూ, డివిడెండ్ రూపంలోనూ అదనపు ఆదాయం పొందుతూ కూడా కేంద్ర ప్రభుత్వం దేశ ప్రజల పై పెట్రోల్ / డీజిల్ భారాన్ని మరింతగా మోపడం తీవ్రమైన ప్రజా వ్యతిరేక చర్య. పెట్రో ధరల పెంపు భారం వల్ల నిత్యావసర వస్తువుల ధరలు ఇబ్బడిముబ్బడిగా పెరిగిపోవడం చర్చితచర్చణంగా మారింది. ఖర్చులు పెరిగిపోవడం

వల్ల ప్రజల బీవన ప్రమాణాలు క్షీణిస్తున్నాయి. ఈ నేపథ్యంలో ప్రస్తుతం పేద, సామాన్య, మధ్యతరగతి ప్రజలు ఎదుర్కొంటున్న కష్టనష్టాలను దృష్టిలో ఉంచుకుని కేంద్ర ప్రభుత్వం బాధ్యతగా వ్యవహరించి వెంటనే ఎక్సైజ్ డ్యూటీ / సెస్లను గణనీయంగా తగ్గించాలని, తక్షణ ఉపశమన చర్యలను చేపట్టాలని ఈ సభ విజ్ఞప్తి చేస్తున్నది.

అధ్యక్షా వీళ్లు చెప్పే మాటలకు, చేసిన పనులకు ఎక్కడా పొంతన లేదు. 2014లో కూడా యిల్ ధర బ్యారెల్ కి 105.52 డాలర్లు ఉంది. ఈ రోజు అది 72.23 డాలర్లకు తగ్గింది. అదే మాదిరిగా పెట్రోల్, డీజిల్ రెండింటినీ చూస్తే, 2014లో లీటర్ పెట్రోల్ ధర రూ.49.60 పైనలు ఉంటే ఇప్పుడది రూ.86.71 పైనలుకు పెరిగింది. డీజిల్ రూ.62.98 పైనలు నుంచి రూ.79.98 పైనలుకు పెరిగింది. ఎక్సైజ్ డ్యూటీ కూడా 2014 జూన్ నెలలో ఒక లీటర్ డీజిల్ పై రూ.3.53 పైనలు ఉండగా, 2017 నాటికి లీటరుపై రూ.17.33 పైనలుకు పెంచారు. 2014లో లీటర్ పెట్రోలు పై రూ.9.48 పైనలు ఉన్న ఎక్సైజ్ సుంకాన్ని 2018 నాటికి లీటరుకు రూ.19.48 పైనలుకు పెంచారు.

ఇంకొక ప్రక్కన రోడ్ సెస్ అని మౌలిక సదుపాయాల కోసం పెట్రోలు పైన రూ.7లు, డీజిల్ పైన రూ.8లు పెంచారు. ఇది కూడా రాష్ట్ర ప్రభుత్వానికి ఒక్క పైసా రాదు. ఇవన్నీ సెంట్రల్ గవర్నమెంటు కిట్ కు పోయే పరిస్థితి ఉంది. మొత్తం రఫ్ గా రూ.23 లక్షల కోట్లు పెంచారనేది ఒక ఎస్టిమేషన్. 2014 జూన్ లో ఎక్సైజ్ డ్యూటీ రూ.3.56 పైనలు ఉంటే అది క్రమేణా రూ.17.33 శాతానికి పెంచి ఇటీవల రూ.15.33 పైనలకు వచ్చే పరిస్థితికి వచ్చారు. అంటే విపరీతంగా పెంచేశారు.

పెట్రోలు, డీజిల్ రెండింటిలో కూడా కేంద్ర ప్రభుత్వం యొక్క దుర్మార్గమైన చర్యల వల్ల ఫిబ్రవరి 2016లో 86 పర్సెంటు కలెక్ట్ చేసుకున్నారు. అంటే రూ.100 ఉంటే రూ.86 కేంద్ర ప్రభుత్వం కిట్ కి వెళ్లింది. ఆరోజు 20.12 పర్సెంట్ బేస్ పైస్ ఉంటే 17.33 పర్సెంట్ ట్యాక్స్ లు కలెక్ట్ చేశారు. వీళ్లు మొత్తం 86 పర్సెంటు కలెక్ట్ చేశారు. మార్చి 2016లో అదే చూస్తే 78 పర్సెంటు. అదే మాదిరిగా ఏప్రిల్ 2016లో 74 పర్సెంట్, ఇప్పుడది 36 పర్సెంట్ కి వచ్చింది. పెట్రోల్ పై కూడా మీరొక్కసారి చూస్తే మార్చి 2016లో 90 పర్సెంట్ కలెక్ట్ చేశారు. అంటే రూ.100 ఇక్కడ పే చేస్తే రూ.90 కేంద్రానికి పోయే పరిస్థితి వచ్చింది. ఇది 21.48 బేస్ పైస్ మీద 23.87 అంటే ఈ రెండు కలుపుకుంటే 90 పర్సెంట్ వచ్చే పరిస్థితి వచ్చింది. ఒక నెలలో అయితే 83 పర్సెంట్, 78 పర్సెంటు, 83 పర్సెంటు, ఈ విధంగా విపరీతంగా పెరిగిపోయే పరిస్థితి వచ్చింది. అంటే ఇక్కడ ఒక్క విషయం, ఏది కూడా ఒక పద్ధతి లేకుండా ఈరోజు ఇష్టానుసారంగా చేసే పరిస్థితికి వచ్చారు. అంటే ఈరోజు ధరలు పెరిగాయని చెప్పడం ఒక ఎత్తైతే

ఎక్కడిక్కడ వీళ్లు పెంచిన ధరలను మనం చూస్తుంటే, ఈ క్రూడాయిల్ పైన 2011-12లో 111.89 డాలర్లు ఉంటే ఈ రోజు అది మే 2018కి రూ.75.31కి తగ్గింది. మొన్నమొన్న అయితే అది 69 పర్సెంటు, 63 పర్సెంటు ఈ విధంగా ఉండే పరిస్థితి వచ్చింది. అంటే ఇంటర్నేషనల్ మార్కెట్లో క్రూడాయిల్ ధర తక్కువగా ఉన్నప్పటికీ, ఒకప్పుడు క్రూడాయిల్ ధర ఎక్కువ ఉన్నప్పుడు ఇక్కడ ధర తక్కువగా ఉండేది. వీళ్లు వచ్చిన తర్వాత విపరీతంగా పెంచేశారు. ఒకప్రక్కన ఎక్సైజ్ డ్యూటీ వసూలు చేశారు, ఇంకోప్రక్కన ఎక్కడిక్కడ ట్యాక్సేషన్ పెంచుకున్నారు. ఎక్సైజ్ డ్యూటీ కూడా కన్వీనియంట్గా పెంచుకున్నారు. ఒకవేళ ఇది చాలదన్నట్లు మళ్ళీ ఇన్ఫ్లాష్టర్ బాండ్స్ క్రింద అదొకటి పెంచారు. బేస్ పైస్ ఎప్పటికప్పుడు వీళ్లే డిసైడ్ చేసుకొని చేయడం జరిగింది. అన్నీ కలిపి రూ.23 లక్షల కోట్లు కేంద్రం అదనంగా పేద ప్రజల పైన భారం వేసి, ఇప్పుడు బాగా రేట్లు పెరిగి పోయిన తర్వాత కూడా అడిగితే, ఏ మాత్రం లెక్కబెట్టని పరిస్థితిలో ఉన్నారు. ఇది చాలా బాధాకరం. చాలా దుర్మార్గమైన కార్యక్రమం. దీనివల్ల ప్రజలు చాలా ఆగ్రహంగా ఉన్నారు. వీళ్లు ఏ మాత్రం లెక్కబెట్టుకునే పరిస్థితి లేదు. ఈరోజు దేశంలోని అన్ని ప్రాంతాల ప్రజల్లో ఒకటే నిరసన- ఆవేదన- బాధ కనిపిస్తోంది. ఇంకొకపక్కన వీళ్ళేమైనా కొన్ని నిర్ణయాలను చేసి ఉంటే బాగుండేది. ఉదాహరణకు ఎలక్ట్రిక్ వాహనాలకు వెళ్లి వుంటే కాస్ట్ ఎఫెక్టివ్గా చాలా వరకు పెట్రోల్, డీజిల్ వాడకం తగ్గేది. అది కూడా చేయలేకపోయారు. పాలసీలు చెప్పారు అవి కూడా ఏమీ చేయలేకపోయారు. విండ్ గానీ, సోలార్ విషయంలో గానీ, వీళ్ల పాలసీలు సరిగ్గా ఉండుంటే ఒక్కొక్క యూనిట్కి రూ.2.50 పైనలు నుంచి రూ.3 వరకు వచ్చేది. అట్లా చేయకుండా సోలార్ ప్యానల్స్ పై ఇంపోర్ట్ డ్యూటీ ఎక్కువ వేయడం, లేకపోతే స్టోరేజీ మీద నైన శ్రద్ధ తీసుకోకపోవడం, ఇవన్నీ కూడా చాలా నిర్లక్ష్యం చేశారు. అది గానీ చేసుంటే ఇప్పటికే రేట్లు బాగా తగ్గే పరిస్థితి వచ్చేది. అయితే ఈరోజు ఇవన్నీ చూసిన తర్వాత రాష్ట్ర ప్రభుత్వం ఒకటే ఆలోచిస్తున్నాం. ఈరోజు దేశంలోని ప్రజలు ఏదైతే ఆందోళనను తెలియజేశారో, దీని వల్ల నాకు కూడా చాలా బాధ, ఆవేదన ఉంది. సామాన్య ప్రజానీకానికి ఈ రేట్లు తగ్గించకుండా, వీళ్లు విచ్చలవిడిగా తయారయ్యే పరిస్థితికి వచ్చారు. అందుకనే మనకు చాలా ఇబ్బందులు, కష్టాలున్నాయి. ఈ రోజు మన దగ్గర ఆదాయం లేదు. అయినా కూడా ఒకటే నిర్ణయం చేసుకున్నాం. పర్వాలేదు, ఎన్ని కష్టాలు ఉన్నా భరించొచ్చు అన్న ఉద్దేశంతో రేపు ఉదయం నుంచి పెట్రోల్ మీద లీటర్కు రూ.2లు, డీజిల్ మీద లీటర్కు రూ.2 తగ్గించాలని నిర్ణయించాం. తగ్గిస్తాం. దీని వల్ల మన ప్రభుత్వానికి వచ్చే ఆదాయంలో సంవత్సరానికి దాదాపు రూ.1120 కోట్లు తగ్గుతుంది. డీజిల్ పైన రూ.820 కోట్లు, పెట్రోల్ పైన రూ.300 కోట్లు తగ్గుతుంది. ఆ విధంగా మనకు మొత్తం రూ.1120 కోట్ల ఆదాయం తగ్గుతుంది. మనకు చాలా సమస్యలున్నా, ఆదాయ వనరులు తక్కువగా ఉన్నప్పటికీ, ట్యాక్స్లు కూడా తక్కువ వస్తున్నాయి. అయినప్పటికీ కూడా ఒకటే ఆలోచించాం. ఏదైనా ప్రజలు కష్టాల్లో

ఉన్నప్పుడు ఇబ్బందులున్నా కూడా ఆ ఇబ్బందులను అధిగమించాలి తప్ప, ప్రజల్ని ఫర్దర్గా ఇబ్బంది పెట్టకూడదనే ఉద్దేశంతో ఈ నిర్ణయం తీసుకున్నాం. తప్పకుండా రేపటి నుంచే అమలు చేసే విధంగా ఆదేశాలిచ్చాను. ఎప్పుడో చేయడం కాదు. రేపు ఉదయం నుంచి ఒక లీటర్ పెట్రోల్ మీద రూ.2లు, ఒక లీటర్ డీజిల్ మీద రూ.2లు తగ్గించే విధంగా నిర్ణయించాం. ఈ రోజు సాయంత్రానికి ఉత్తర్వులు వెలువడుతాయని నేను మీకు తెలియజేస్తున్నాను.

3.40 PM

దీని వల్ల ఒకదాంట్లో కాదు అన్ని సెక్టార్లలో చాలా ఇబ్బందులు వస్తాయి. ఈరోజు మనం చూస్తే ఎంప్లాయిమెంట్. మార్చి, 2017 లో ఎంప్లాయిమెంట్ 4.71% రేటు ఉంటే, ఇది కూడా Monitoring of Indian Economy ప్రకారం అది ఇప్పుడు 6.06%కు పెరిగింది. అర్బన్ ఏరియాలో 6.84% ఉంది. రూరల్ ఏరియాలో ఎంప్లాయిమెంట్ 5.65% ఉంది. వీటి అన్నింటి వల్ల ఈరోజుకు గత పదహారు నెలల్లో చాలా విపరీతంగా పెరిగే పరిస్థితి వచ్చింది. అంటే 31 million persons are unemployed. ఒకపక్క unemployment పెరుగుతోంది. మరోపక్క ధరలు పెరుగుతున్నాయి. పేదవాడి జీవన ప్రమాణాలు దెబ్బతింటున్నాయి. ఇలాంటి అనేక సమస్యలకు ఇది దోహదం చేసే పరిస్థితి వస్తోంది. అదే సమయంలో నేను కేంద్రాన్ని ఈరోజు ఇక్కడి నుండే ఈ హౌస్ ద్వారా డిమాండ్ చేస్తున్నాను. మీరు కూడా పెట్రోల్ మరియు డీజిల్ ధరలను తగ్గించాలి. ఈ నాలుగు సంవత్సరాల్లో మీరు ప్రజలను మభ్య పెట్టాలనే ప్రయత్నం చేశారు. మీ అస్థవ్యస్త పాలన వల్ల ఈరోజు దేశంలో చాలా సమస్యలు వచ్చే పరిస్థితి వచ్చింది. ఒకపక్క బ్యాంకింగ్ వ్యవస్థ పైన నమ్మకం పోయింది. ఇంకో పక్కన డబ్బులు దొరికే పరిస్థితి లేదు. Demonetization వంటివన్నీ వచ్చిన తర్వాత డబ్బులు దొరికే పరిస్థితి ఎక్కడ కూడా కనబడటం లేదు. ఇంకోపక్కన చూస్తుంటే, పెట్రోల్, డీజిల్ ధరలు విపరీతంగా పెరిగిపోవడం, నిత్యావసర వస్తువుల ధరలు విపరీతంగా పెరిగిపోవడం, ఆర్థిక అభివృద్ధి మందగించడం వంటివన్నీ జరిగే పరిస్థితి వస్తోంది. దాని ఎఫెక్ట్ మన రాష్ట్రం పైన కూడా ఉండే పరిస్థితి వస్తోంది. ఇంకోపక్క రూపాయి విలువ కూడా ఇప్పుడే టీవీల్లో చూస్తుంటే 73 రూపాయలకు పడిపోయే పరిస్థితి వచ్చింది. ఎప్పుడూ చరిత్రలో ఇవన్నీ జరగలేదు. అంటే ఇవన్నీ కూడా ఏమిటంటే ఒక sound principles పైన పరిపాలన రన్ అయితే ఇవన్నీ వచ్చేటివి కాదు. అట్లా కాకుండా మేం ఏమి చేసినా జరుగుతుంది అనే ధీమాతో చేసినప్పుడు ఈ సమస్యలు వస్తున్నాయి. అందుకే నేను మళ్ళీ కేంద్ర ప్రభుత్వాన్ని డిమాండ్ చేస్తున్నాను. చాలా వ్యవస్థలు దెబ్బతినే పరిస్థితి వస్తోంది. ఇవన్నీ అధిగమించాల్సిన అవసరముంది. ఇప్పటికైనా దేశవ్యాప్తంగా ప్రజల్లో ఉన్న తీవ్రమైన ఆందోళనను, నిరసనలను గుర్తుపెట్టుకుని తక్షణమే కేంద్ర ప్రభుత్వం కూడా ఏదైతే పెట్రోల్ మరియు డీజిల్ పైన నిర్ణయం చేయాల్సిందిగా నేను డిమాండ్ చేస్తున్నాను. చేయాల్సిందిగా కూడా నేను ఈ సభ ద్వారా ఒక తీర్మానం చేస్తానని చెప్పి మీకు తెలియజేసుకుంటూ ఈరోజు దీన్ని ఏకగ్రీవంగా

అందరు కూడా, ప్రజలంతా కూడా బయట చాలా ఆందోళనలో ఉన్నారు, ఎంత బాధగా అంటే అంత బాధతో, కోపంగా, చాలా ఆవేశంగా ఉన్నారు. (ఆ సందర్భంలో సభ్యులు బల్లలు చరిచారు)

అధ్యక్షా, ఇంత మంది ఆందోళనగా ఉంటే, వై.ఎస్.ఆర్. కాంగ్రెస్ పార్టీ మాత్రం వాళ్ల కేసుల మాఫీ కోసం శుభ్రంగా కేంద్ర ప్రభుత్వానికి సహకరిస్తున్నారు. బి.జె.పి.వాళ్లు ఇక్కడ లేరు.

(ఆ సందర్భంలో గౌరవ బి.జె.పి. పక్షనేత శ్రీ పి.విష్ణుకుమార్ రాజు గారు సభలోకి నవ్వుతూ వచ్చారు)
అదిగో ఒకాయన వస్తున్నారు. సంతోషం.

(ఆ సమయంలో సభలోని సభ్యులంతా నవ్వారు)

అధ్యక్షా, కాబట్టి నేను అడుగుతున్నాను. Is it not their responsibility? సరే, బి.జె.పి. అంటే ఎదురుదాడి చేయాలనే నిర్ణయం తీసుకున్నారు. ఆ ప్రకారం అధికారపక్షంపైన ఎదురుదాడి చేస్తూనే ఉంటారు. వై.ఎస్.ఆర్. కాంగ్రెస్ పార్టీ ఒక ప్రతిపక్షం. అదొక పార్టీనా? పార్టీ అయితే కేంద్రం పెట్రోల్ మరియు డీజిల్ ధరలు పెంచితే కనపడదా? ఒకవేళ పెట్రోల్ మరియు డీజిల్ ధరలు పెంచిన తరువాత నిరసన తెలియజేయాల్సిన ఆలోచన మీకు లేదా? ఊరు, దేశమంతా ఒక దారైతే వీళ్లది ఒక దారి. ఆ దారి బి.జె.పి. దారి. బి.జె.పి. దారి ఎందుకంటే, వాళ్లను చూస్తే వెన్నముకలో వణుకు. Every Friday వస్తే కేసులు గుర్తు వస్తాయి. వీళ్ల దగ్గర రిమోట్ కంట్రోల్ ఉంది. అక్కడ నుంచి ఆడిస్తున్నారు. వీళ్లు ఎట్లా ఆడితే వాళ్లు అట్లా ఆడతారు. లేకపోతే ఈరోజున దేశంలో చూడండి. అన్ని పార్టీలు, except B.J.P. తో ఉండేవాళ్లు తప్ప వీళ్లు ఆడిస్తే ఆడే పార్టీలు తప్ప మిగతా వారందరూ నిరసన తెలియజేశారు. ఇది బాధ్యత కాదా అని నేను అడుగుతున్నాను. మీకు కర్తవ్యం లేదా అని అడుగుతున్నాను. మీకు బాధ లేదా అని అడుగుతున్నాను. ఇదేనా ఒక రాజకీయ పార్టీకి ఉండాల్సిన బాధ్యత అని అడుగుతున్నాను. డెఫినీషన్ గా ఒక రూలింగ్ పార్టీ తప్పు చేసినప్పుడు చెప్పాల్సిన బాధ్యత అందరి పైన ఉంది. ప్రజల పైన ఉంది. ప్రజలు నిరసన తెలియజేశారు. అదే సమయంలో ప్రతిపక్షాలు కూడా ఎక్కడికక్కడ వారికి తోచిన విధంగా.. నేను destruction చేయమనలేదు. మన రాష్ట్రంలో కూడా బండ్ అంటే కాదని చెప్పాను. అదే సమయంలో హర్తాళ్ చేయండి, నిరసన తెలియజేయండి, ర్యాలీలు చేయండి. మీరు తోచిన విధంగా చేసి ప్రభుత్వానికి కూడా మన నిరసన తెలియజేయడం Democratic norm. అలాంటి ప్రజాస్వామ్య principle కు కూడా వ్యతిరేకంగా ఒక్క మాట కూడా పెరిగిన పెట్రోల్ మరియు డీజిల్ ధరల గురించి, బ్యాంకుల్లో జరిగే స్కామ్స్ గురించి, లేకుంటే కేంద్ర ప్రభుత్వం చేసిన Demonetization వల్ల వచ్చిన నష్టాల గురించి ప్రధాన ప్రతిపక్షం ఒక్క మాట కూడా మాట్లాడలేదంటే, చివరకు హౌస్ కు కూడా రాలేదంటే, ఇది బాధ్యతారాహిత్యం తప్ప ఇంకొకటి కాదు. వాళ్లకు కావల్సింది కేసులు మాఫీ కావాలి. వాళ్ల జుట్టు వీళ్ల చేతుల్లో ఉంది, ఆడిస్తున్నారు. రెండవ విషయం కూడా వాళ్లను అడ్డం పెట్టుకుని రాష్ట్రం పైన దాడి చేస్తున్నారు. ఏదేమైనా కూడా ఇలాంటి తీవ్రమైన సమస్య వచ్చినప్పుడు రాష్ట్ర ప్రజలు గానీ, దేశ

ప్రజలు గానీ ఎవరు ఎన్ని చెప్పినా వాళ్లు ఒకటే ఆలోచిస్తున్నారు. ప్రజలు ఆవేదనతో ఉన్నారు. ఇప్పటికైనా సరే కళ్లు తెరిచి కేంద్రప్రభుత్వం immediate గా రేపే, తక్షణమే ఈ దేశ నిరసనలు చూసిన తరువాత, దేశం మొత్తం ఆందోళనలు చూసిన తర్వాత ఈ పెంచిన ధరలు తగ్గించే దిశగా ముందుకుపోయి ఆర్థిక వ్యవస్థను, అదే మాదిరిగా ప్రజల కష్టాల్ని తగ్గించాలని మరొకసారి మీద్వారా కేంద్ర ప్రభుత్వాన్ని డిమాండ్ చేస్తూ సెలవు తీసుకుంటున్నాను.

(ఆ సందర్భంలో సభ్యులు బల్లలు చరిచారు)

మిస్టర్ స్పీకర్: సత్యనారాయణ మూర్తి గారూ.....

శ్రీ బండారు సత్యనారాయణ మూర్తి (పెందుర్తి): ధన్యవాదాలు అధ్యక్షా, ముందుగా పేద ప్రజలను దృష్టిలో పెట్టుకుని, ముఖ్యంగా రైతులను దృష్టిలో పెట్టుకుని ఎవరైతే కార్మికులు నిత్యం చిన్న చిన్న వ్యాపారాలు చేసుకుంటూ, ఆటోలు నడుపుకుంటూ పయనిస్తున్నటువంటి పేదల పైన తడిసిమోపెడై దేశం ఏదో వెలిగిపోతోందని చెబుతున్నటువంటి నరేంద్ర మోదీగారు మరి ఎప్పుడూ ఊహించని విధంగా పన్నుల భారం ప్రజలపై వేసి డీజిల్, పెట్రోల్ ధరలు సగానికి సగంగా గత పదేళ్లుగా ఏ కాంగ్రెస్ ప్రభుత్వాన్ని అయితే ప్రజలు దించారో, కేంద్రంలో, రాష్ట్రాల్లో ఏ కాంగ్రెస్ పార్టీ అయితే ప్రభుత్వాన్ని ప్రజలు చిత్తుచిత్తుగా ఓడించారో, వాళ్లు గత పదేళ్లుగా 50 శాతం మేరకు పెట్రోల్ మరియు డీజిల్ ధరలు పెంచితే నరేంద్ర మోదీగారు ప్రధానమంత్రిగా బాధ్యతలు చేపట్టిన తర్వాత ఎందుకంటే ఇది రికార్డ్. గౌరవ ముఖ్యమంత్రి గారు కూడా సభకు రికార్డ్ను సమర్పించారు. ఫెయిరాలి ఫెయిరంగా రూ. 43/- లు లీటర్ ధర ఉన్న డీజిల్ను రూ. 76/- లకు అంటే గత నాలుగేళ్లలో సగానికి సగంగా ప్రజలపై పన్నుల భారం వేసి కనీసం నిన్న, మొన్నటి రోజు నుంచి నిరసనలు ప్రజల నుంచి వ్యక్తమవుతున్నా కూడా స్పందించనటువంటి ప్రధానమంత్రిగా శ్రీ నరేంద్ర మోదీగారు ఈ దేశానికి దొరకడం ఈ దేశ దురదృష్టం. ఇలాంటి పరిస్థితుల్లో మన గౌరవ ప్రయతమ ముఖ్యమంత్రి శ్రీ నారా చంద్రబాబు నాయుడు గారు ఈ దేశంలో ఆర్థికంగా ఇబ్బందులు పడుతోన్న రాష్ట్రం, దగా పడిన రాష్ట్రం మన ఆంధ్రప్రదేశ్ రాష్ట్రం. లోటు బడ్జెట్తో మన రాష్ట్రం సతమతమవుతోన్నా, మన ముఖ్యమంత్రి గారి పనితీరువల్ల, అనుభవం వలన అనేక సంక్షేమ కార్యక్రమాలు ఏ ఒక్కటి కూడా తగ్గకుండా దేశంలోనే అనేక రకాలుగా 114 సంక్షేమ కార్యక్రమాలను అమలుచేస్తున్నారు. వాటిని ఒక పక్క saturation mode లో తీసుకువస్తూ మరలా ఇవాళ పేదలను, కార్మికులను దృష్టిలో పెట్టుకుని, ముఖ్యంగా రైతులను దృష్టిలో పెట్టుకుని ఇవాళ లీటర్ డీజిల్కు, లీటర్ పెట్రోల్కు రూ. 2/- ల లెక్కన రూ. 1,120.00 కోట్లు రాష్ట్ర ప్రభుత్వం భారం నుంచి భరించి పేదల సంక్షేమం కోసం లీటర్కు రూ. 2/- ల చొప్పున తగ్గించినందుకు ఈ సభ ద్వారా మన ప్రయతమ గౌరవ ముఖ్యమంత్రి గారిని నేను అభినందిస్తున్నాను. దీనివల్ల రాష్ట్ర ఖజానాకు ఏడాదికి రూ. 1,120.00 కోట్ల ఆదాయం తగ్గనుంది. అందుకు గానూ నేను వారికి రెండు చేతులెత్తి దండం పెడుతున్నాను.

(ఆ సందర్భంలో సభ్యులు బల్లలు చరిచారు)

నేను కేంద్ర ప్రభుత్వాన్ని ఒకటే అడుగుతున్నాను. మా మిత్రులు విష్ణుకుమార్ రాజు గారు ఇక్కడే ఉన్నారు. ఇవాళ ప్రధానమంత్రి గారు ఒక స్టేట్ మెంట్ ఇచ్చారు. ఏమనంటే, అంతర్జాతీయ స్థాయిలో చమురు ధరలు పెరిగాయి కనుక మేం ఈ రకంగా పెట్రోల్ మరియు డీజిల్ ధరలను పెంచగలుగుతున్నామని చెబుతున్నారు.

అధ్యక్షా, నేను వారిని అడుగుతున్నాను. పక్కనే ఉన్న పాకిస్తాన్ దేశానికి అంతర్జాతీయ సంస్థ లేదా? బంగ్లాదేశ్ చిన్న దేశం. ఒకసారి చూడండి. పాకిస్తాన్ దేశంలో పెట్రోల్ లీటర్ ధర రూ. 26/- లుంటే మన దగ్గర రూ. 86/- లు. బంగ్లాదేశ్ లో లీటర్ పెట్రోల్ ధర రూ. 27/- లు ఉంది. అదే ప్రపంచం మీద ఆధారపడిన క్యూబా లాంటి చిన్న దేశం ఉంది. ఆ దేశాన్ని చూసి సిగ్గుపడాలి. భారతదేశంలో నరేంద్ర మోదీగారు సిగ్గుపడాలో, మేం సిగ్గుపడాలో తెలియడం లేదు. క్యూబా దేశంలో రూ.14/- లు. ఇటలీ దేశంలో రూ. 14/- లు. నేపాల్ దేశం కూడా చిన్న దేశం. ప్రపంచం మీద ఆధారపడిన నేపాల్ దేశంలో రూ. 34/- లు లీటర్ పెట్రోల్ ధర ఉంది. బంగ్లాదేశ్ లో రూ. 30/- లు. ఆఫ్ఘనిస్తాన్ లో రూ. 36/- లు. భారతదేశం నందు లీటర్ డీజిల్ ధర రూ. 76/- లుగా ఉంది. అంటే మన మహా ప్రధానమంత్రి గారైన నరేంద్రమోదీగారు ప్రపంచదేశాలన్నింటికి పోయి ప్రసంగిస్తున్న, దీటైన ఉపన్యాసం చేస్తున్నటువంటి ప్రధానమంత్రి గారు దీనికి ఏమి సమాధానం చెబుతారని నేను మీ ద్వారా ఈ సభ ద్వారా ఇక్కడ ఉన్న బి.జె.పి. నాయకులను గానీ, కేంద్ర ప్రభుత్వాన్ని అడుగుతున్నాను.

అధ్యక్షా, మీరు కేంద్ర ప్రభుత్వం తరపున ప్రజలపైన వేసిన ట్యాక్సెస్ ఏ విధంగా ఉన్నాయి? ఈరోజున కేంద్ర ప్రభుత్వం నాలుగైదు ట్యాక్సెస్ ప్రజల పైన మోపింది. నరేంద్రమోదీ గారు ప్రధానమంత్రిగా బాధ్యతలు చేపట్టిన తర్వాత ఎక్సైజ్, సెస్ లేదా జి.ఎస్.టీ. వంటి ట్యాక్స్ లను ప్రజలపై మోపారు. ఈ రకంగా ఇందాకనే గౌరవ ముఖ్యమంత్రి గారు ఒక మాట చెప్పారు. ఏమిటంటే, ఈ నాలుగేళ్లలోనే కేంద్ర ప్రభుత్వం దగ్గర దగ్గర రూ. 23 లక్షల కోట్లు పన్నుల రూపంలో ప్రజలపైన వేసింది. రూ. 23 లక్షల కోట్ల పన్నులు ప్రజల పైన వేసి మీరిచ్చిన క్యాష్ సబ్సిడీ ఏముంది? ఏ పథకానికి మీరు సబ్సిడీ పెంచారు? గతంలో ఉన్నటువంటి సబ్సిడీకి ఏమైనా సబ్సిడీ మొత్తాన్ని మీరేమైనా పెంచారా? ఏ రాష్ట్రానికైనా మీరు ఇవ్వగలిగారా? లోటు బడ్జెట్ ఉన్న ఆంధ్రప్రదేశ్ రాష్ట్రాన్ని మీరు కాపాడగలిగారా? ఎక్కడికి ఆ రూ.23 లక్షల కోట్లు వెళ్తున్నాయి? అంటే మీకు ఒక గుజరాత్ రాష్ట్రమే దేశంలో కనబడుతోందా? మీకు రాజస్థాన్ రాష్ట్రం ఒకటే కనబడుతోందా? ఉత్తర ప్రదేశ్ రాష్ట్రం ఒకటే భారతదేశంలో ఉందా? అంతర్భాగం కాదా? ఈ పన్నులు మా ద్వారా మీకు లాభించడం లేదా? కేంద్ర ప్రభుత్వానికి ప్రజల నుంచి పన్నులు రావడం లేదా? కార్మికుల నుంచి మీకు పన్నులు రావడం లేదా? వచ్చిన పన్నుల్లో నుంచి సమానమైన స్థాయిలో అన్ని రాష్ట్రాలకు మీరు పంచకపోతిరి. మీరేమో సమానస్థాయిలో 58:42 నిష్పత్తిలో పంచండి అని చెబుతున్నారు కానీ ఆ మేరకు పంచడం లేదు.

ప్లానింగ్ కమీషన్, నీతి అయోగ్ లాంటి సంస్థలను ఏర్పాటుచేసుకుని, వాటిని అడ్డం పెట్టుకుని 10% పెంచామని చెబుతున్నారు. కానీ, ఎవరు పది శాతం పెంచారు? మా దగ్గర నుంచి పట్టుకెళ్లినదెంత? మా జేబుల్లో నుంచి కొట్టినదెంత? తిరిగి మాకు ఇచ్చినదెంత?

3.50 PM

కనీసం ఇప్పటికైనా మోదీ గారిని లేదా బీజేపీ అధ్యక్షులు అయిన అమిత్ షా గారిని కూడా అడుగుతున్నాను. అంతర్జాతీయ అనే పేరు ఎందుకు అంటున్నారు? దేశంలో అందరూ అమాయికులు అనుకుంటున్నారా, తెలియదు అని అనుకుంటున్నారా? ఈ రోజు తెల్లవారి లేస్తే, టీవిలోనూ, నెట్ల ద్వారా ప్రపంచంలో ఏమి జరుగుతుందో కుగ్రామాలకు కూడా తెలుస్తోంది. ప్రతి ఒక్కరకూ తెలుసు కానీ మీరు అది మరచిపోయి అధికారమనే అంధకారంలో ఉండి అహంకారంతో ఈ ప్రధానమంత్రి ఉన్నారు.

అధ్యక్షా, అందుచేతనే ఈ దౌర్భాగ్య పరిస్థితి ఉంది. దీనికి కారణం ఒకటే. జీఎస్టీ రద్దు వల్ల కాని, నోట్లు రద్దు వల్ల కాని, పరిపాలనలో వివక్షత చూపడం వల్ల కాని అనతి కాలంలో అవినీతి పెరిగిపోతుంది. ఎందుకంటే అధ్యక్షా, ఈ పన్నులు పెంచడంలో కేవలం రాష్ట్ర ప్రభుత్వ ఆదాయమే కాదు ఈ దేశంలో కొన్ని సంవత్సరాలు, ఎవరైతేనేమి నేను పేరు చెప్పను. బాగుండదు, పెద్దపెద్ద ఎస్ఆర్, రిలయన్స్ వంటి సంస్థలకు మోదీ గారు ఎన్నికల ప్రచారానికి ఎన్నికల్లో నిధుల కోసం ఈ రకమైన పన్నులు వాళ్లను కాపాడటం కోసమే ఈ రకంగా పన్నులు పెంచారు తప్ప ... ఏదో ప్రపంచ స్థాయిలో చమురు బ్యారెల్ ధరలు పెరిగాయి అని చెప్పేది అపోహలు మాత్రమే. ప్రజలను అమాయికులుగా చూడొద్దు. అంతర్జాతీయంగా కూడా ప్రపంచంలో చమురు ధరలు తగ్గాయి. మీరు సిగ్గుపడే విధంగా ఒక్క భారత దేశంలో ఎవరైతే మట్టి నేషనల్ కంపెనీస్ ఉన్నాయో వారిని కాపాడటం కోసం, రేపటి సాధారణ ఎన్నికల్లో విరాళాలు సేకరించడం కోసమే మోదీ గారు ఆడే ఈ నాటకం, తమాషా. ఇప్పటికైనా సరే .. విష్ణు కుమార్ గారు మీరు ధైర్యం ఉన్న వ్యక్తి. ఇప్పటికైనా కనీసం మీరు ఒక ఫ్లోర్ లీడరుగా పైకి వెళ్లండి. మనకు ప్రజలు నుండి ముప్పు ఉంది, మనల్ని అసహ్యించుకుంటున్నారు. రోడ్డు మీద వెళుతుంటే సామాన్య మానవుడు, కార్మికుడు తిట్టుకుంటున్నారు అనే విషయాన్ని వారి దృష్టికి తీసుకు వెళ్లండి. ఈ తీర్మానాన్ని ఏకగ్రీవంగా సమర్థిస్తూ, కేంద్ర ప్రభుత్వానికి ప్రజలే బుద్ధి చెప్పాల్సిన అవసరం ఉంది. కేంద్ర వైఖరికి ఈరోజు నిరసన ఎవరు తెలుపుతున్నారో, ధర్నా చేస్తున్న వారందరికీ నేను అభినందనలు తెలియజేస్తున్నాను. ఈ రాష్ట్రంలోని కార్మికుల తరపున రైతుల తరపున ముఖ్యమంత్రి చంద్రబాబు

నాయుడు గారికి, సామాన్య ప్రజల తరపున నా హృదయపూర్వకమైన ధన్యనాదాలు తెలియజేస్తూ ఈ తీర్మానాన్ని సమర్థించ వలసిందిగా సభ్యులందరినీ కోరుకుంటున్నాను. ధన్యవాదములు.

మిస్టర్ స్పీకర్ : రాధాకృష్ణ..

శ్రీ ఎ. రాధాకృష్ణ (తణుకు): అధ్యక్షా, గతంలో కాంగ్రెస్ పార్టీ అధికారంలో ఉన్నప్పుడు ధరలు ఏవిధంగా పెంచారో ఆనాటి ప్రతిపక్ష బీజేపీ దేశ వ్యాప్తంగా ఎన్నో ఉద్యమాలు చేసింది. కానీ ఈ రోజున అధికారంలోకి వచ్చిన భారతీయ జనతా పార్టీ అవన్నీ మర్చిపోయి ఈ రోజు అన్ని రకాల పన్నులు పెంచింది. ఈనాడు పెట్రోల్, డీజిల్ ధరలను విపరీతంగా పెంచింది. అందువల సామాన్య, పేద, మధ్య తరగతి ప్రజలు మీద చాలా భారం మోపిన పరిస్థితిని ఈ రోజు చూస్తున్నాం. ఈరోజు అంతర్జాతీయంగా ముడి చమురు ధరలు తగ్గినప్పటికీ కూడా పెట్రోల్ ధరలను పెంచిన ఘనత ఈనాటి భారతీయ జనతా పార్టీ ప్రభుత్వానికి దక్కుతుంది. 2009వ సంవత్సరంలో బ్యారల్ ముడి చమురు ధర 147 డాలర్లు ఉండగా, ఆనాడు లీటరు పెట్రోలు ధర రూ.55/- మాత్రమే ఉండేది. ఈనాడు ముడి చమురు బ్యారెల్ ధర రూ.72/-లుగా ఉన్న పరిస్థితుల్లో లీటరు పెట్రోలు ధర రూ.87/-లకు పెరిగింది అంటే పెట్రోలు ధరలు ఏవిధంగా పెంచారో మనందరం అర్థం చేసుకోవాల్సిన అవసరం ఉంది. ఎక్సైజ్ డ్యూటీ 2014లో 9.48 శాతంగా ఉండగా ఈ రోజు 19.48 శాతం పెంచడం అంటే దాదాపు 10 శాతం పెంచడం వలన ఎక్సైజ్ డ్యూటీ ఏ విధంగా పెంచారో మనందరం చూడొచ్చు. ఈ విధంగా సెస్లను ఏర్పాటు చేస్తున్నారు. అన్ని రకాల పన్నులను కాస్టేడింగ్ ఆఫ్ ట్యాక్స్ ద్వారా సామాన్య ప్రజల మీద అత్యధికమైన భారాన్ని మోపు తున్నారు.

2013వ సంవత్సరంలో కేంద్రానికి రూ.88,600 కోట్లు పెట్రోలియం ప్రొడక్ట్స్ ద్వారా ఆదాయం సమకూరగా 2018వ సంవత్సరంలో రూ.2,57,900 కోట్లు పెట్రోలియం పన్నుల ద్వారా వచ్చాయి. ఈనాడు మన పొరుగుదేశాలు అయిన పాకిస్తాన్లో చూసుకున్నా, బంగ్లాదేశ్లో చూసుకున్నా, శ్రీలంక లో, నేపాల్ లో చూసినా ఎక్కడా పెట్రోలు ధరలు లీటరు రూ.60/-లకు మించి లేదు. కానీ ఈరోజు మనకు లీటరు పెట్రోల్ ధర రూ.85/-కు పైగా ఉంది. ఈ ధరలన్నీ పెరుగడానికి కారణం ఎక్సైజ్ సుంకాలు పెంచడం ఒక్కటే కారణం. ఈరోజు వ్యాట్ ట్యాక్స్ కూడా రాష్ట్రాలు ఏవైతే వసూలు చేస్తున్నాయో అవి చూస్తే కూడా 29 రాష్ట్రాలు వసూలు చేసినటువంటి వ్యాట్ చూస్తే, అందులో పెరుగుదల 2014నకు ఇప్పటికి కేవలం రూ.46వేల కోట్లు ఉంటే, అదే విధంగా కేంద్రం 2014కు, ఇప్పటికి కేంద్రం వసూలు చేసిన ఎక్సైజ్ ట్యాక్స్ వలన కేంద్రానికి అదనంగా ఒక లక్షా ముప్పై ఏడువేల

కోట్ల రూపాయల ఆదాయం వచ్చింది. దీనిని బట్టి మనందరం చూస్తే, కేంద్రం సామాన్య ప్రజలను ఏవిధంగా నడ్డి విరిచే విధంగా ఎప్పటికప్పుడు నెలనెలా పెంచుతూ ప్రజలందరూ ఇబ్బంది పడే పరిస్థితులను సృష్టిస్తుందంటే కేంద్రప్రభుత్వాన్ని మనందరం అర్థం చేసుకోవాలి. 3.56 శాతం ఉన్న డీజిల్ ధరలను 17.35 శాతానికి పెంచడం ద్వారా అంటే దాదాపు 14 శాతం డీజిల్ ధరలు పెంచడం జరిగింది. రాష్ట్ర వ్యాప్తంగా ప్రజలందరూ నిరసనలు తెలుపుతుంటే కేవలం భారతీయ జనతా పార్టీని సపోర్టు చేసే వైకాపా కానీ, జనసేన కానీ ఈ రెండు పార్టీలు కూడా ఈ నిరసన కార్యక్రమంలో పాల్గొనలేదంటే ఏవిధంగా లాలూచీ రాజకీయాలు చేస్తున్నాయో మనందరం అర్థం చేసుకోవాలి. ఈనాడు పెట్రోలు ధరలు, డీజిల్ ధరలు పెరగడం వలన రవాణా ఖర్చులు పెరగడం, తద్వారా రవాణా ఛార్జీలు పెరుగుదల, నిత్యావసర వస్తువులన్నీ పెరుగుదలకు కారణం అయ్యే పరిస్థితి వచ్చింది, అన్ని వస్తువుల ధరలు పెరుగుతున్నాయి. ఇటువంటి పరిస్థితుల్లో గౌరవ ముఖ్యమంత్రి నారా చంద్రబాబు నాయుడు గారు రాష్ట్ర ప్రజలను అర్థం చేసుకుని పెద్దమనసుతో పెట్రోలు ధర రెండు రూపాయలు తగ్గించడం చాలా అభినందనీయమని ఈ సందర్భంగా తెలియజేసుకుంటున్నాను. దీని ద్వారా కొంత అయినా సరే రాష్ట్ర ప్రజలకు ఉపశమనం కలుగుతుంది. ఈరోజు కేంద్ర ప్రభుత్వం ఏదైతే మొండి వైఖరితో ధరలు పెంచి మొండి వైఖరి అవలంబిస్తోందో ఆ వైఖరి వదిలి, దిగివచ్చి, ఎక్సైజ్ సంకాన్ని తగ్గించి పేద, మధ్య తరగతి ప్రజలకు పెట్రోలియం ఉత్పత్తుల ధరలను తగ్గించే విధంగా చర్యలు తీసుకోడానికి శాసనసభ చేసిన తీర్మానాన్ని నేను సమర్థిస్తూ, ఈ అవకాశం ఇచ్చిన తమకు ధన్యవాదాలు తెలియజేసుకుంటూ సెలవు తీసుకుంటున్నాను.

మిస్టర్ స్పీకర్ : ఆనందరావు గారు.

శ్రీ అయితాబత్తుల ఆనందరావు (అమలాపురం): నమస్కారాలు అధ్యక్షా, ఏదైతే ఈ రోజు కేంద్ర ప్రభుత్వం పెట్రోలు, డీజిల్ ధరలను చాలా దారుణంగా, మునుపెన్నడూ పెరగనంతగా ఈరోజు పెరగడం వలన సామాన్యులు చాలా ఇబ్బందులు పడుతున్నారు. గ్రామీణ ప్రజానీకం కూడా మోటారు సైకిల్ లేని ఇల్లు లేదు. అలాగే ప్రతి గ్రామంలో 20-30 మంది వరకు యువకులు ఆటోలు నడుపుకుని జీవనోపాధి పొందుతున్నారు. పేద ప్రజలమీద నేరుగా భారాన్ని మోపుతున్న ఘనత ఈనాడు కేంద్రంలో ఉన్నటువంటి మోదీ ప్రభుత్వానికే దక్కుతుంది. పెరుగుతున్న చమురు ధరలు చూసి జనం బెంబేలు ఎత్తడమే కాకుండా మోదీ గారినుండి ఎలా కాపాడుకోవాలి, ఏమి చెయ్యాలి అని బాధ పడుతున్నారు. కానీ దీనిని ఉల్లంఘిస్తూ పెట్రోలు, డీజిల్ మీద గతంలో ఎప్పుడూ లేని విధంగా, అంటే ఏదైతే గత పది సంవత్సరాలు

కాంగ్రెస్ పార్టీ కేంద్రంలో అధికారంలో ఉన్నప్పుడు భారతీయ జనతా పార్టీ కాని, వాళ్ళ నాయకులు కాని పెట్రోలు ధరల పెరుగుదలపై ధర్నాలు చేశారో, కబుర్లు చెప్పారో, అది ఈరోజు వారే ఉల్లగించి అతి దారుణంగా ధరలు పెంచి దేశ ప్రజలను మోసం చేయడం చాలా దారుణం. ఎందుకంటే అంతర్జాతీయ మార్కెట్లో ముడిచమురు బ్యారెల్ ధర 105 డాలర్లుగా ఉన్నప్పుడు కాని, 2014లో ఈ రాష్ట్రంలో తెలుగుదేశం ప్రభుత్వం అధికారంలోకి వచ్చే నాటికి లీటరు రూ.62లు డీజిల్ ధర ఉంటే ఈ రోజు మోదీ గారి దయవల్ల అది రూ.80/-లకు చేరిందంటే ఏవిధంగా నిత్యావసర వస్తువులపైనా, అవి రవాణా చేసే వాహనాల పైన ఏవిధంగా భారం పడిందో అర్థం చేసుకోవాలి. సామాన్యులకు పెట్రోల్ ధర ఏవిధంగా పెరిగిందో తెలియదు. ఈ పెట్రోలు మీద రాష్ట్ర ప్రభుత్వాలు కొద్దిపాటి వ్యాట్ మాత్రమే విధిస్తాయి. కానీ కేంద్రం అయితే ఎక్సైజ్ డ్యూటీ, ఆదాయపన్ను డివిడెండ్ అలాగే మౌలిక సదుపాయాల సెస్ వంటి రకరకాల పన్నులతో రూ.23లక్షల కోట్లను మోదీ ప్రభుత్వం పెట్రోల్పై పన్నుల రూపంలో వసూలు చేస్తోంది. వసూలు చేస్తూ ఏమీ తెలియనట్లు నటిస్తున్నారు అంటే ఈ దేశ ప్రజలను మోసగించేందుకు భారతీయ జనతా పార్టీ ప్రభుత్వం చేస్తున్న విధానం ఇది. ఎందుకంటే ఇవన్నీ తెక్కలు దాస్తే దాగదు, ఇది రాజకీయ ఆరోపణ కూడా కాదు. స్పష్టంగా ప్రతి భారతీయ పౌరునికి ఎప్పుడు తీసుకున్నా ఈ గణాంకాలు అన్నీ వస్తాయి.. కేవలం రూ.3.56 పైసలు పెట్రోలు మీద కాని, డీజిల్ మీద రూ.9.40పైసలు కాని ఈ ఎక్సైజ్ సుంకాన్ని భారతీయ జనతా పార్టీ నరేంద్రమోదీ గారి ప్రభుత్వ సారథ్యంలో రూ.17.33పైసలు డీజిల్కు గాను, లీటరు పెట్రోలు రూ.19.48కు పెంచి ప్రజల మీద భారం మోపారు అంటే..

4.00 PM

ఇవాళ ఒకటే అధ్యక్షా. “ఈ భారతదేశంలో ప్రజలను మనం మాటలతో మాయ చేయగలం, లేకుంటే భారతదేశం వెలిగిపోతుంది అని ఇంకొకటి అని స్లోగన్లతో మభ్య పెట్టగలం, మనం ఏం మాట్లాడినా ఈ జనం వింటారు, ఈ దేశంలో మనం ఏమైనా చేయొచ్చు” అని ఒక అతి విశ్వాసం గాని, లేకుంటే ఒక అహంభావం గాని ఈ బిజెపి ప్రభుత్వానికి పెరిగిపోవడం వల్లే ఇవాళ ఇటువంటి నిర్ణయాలు ఈ ప్రభుత్వం తీసుకుంటుంది. ఎందుకంటే అధ్యక్షా, ఇంతవరకూ మరి ఏదైతే ఈ 120 కోట్ల భారతీయుల్ని నమ్మించి నరేంద్రమోదీగారు కేంద్రంలో అధికారంలోకి వచ్చారో, ఆయన వచ్చిన తర్వాత ఎలాంటి నిర్ణయం తీసుకున్నా అది ఇప్పటివరకూ ప్రజా వ్యతిరేక నిర్ణయాలే తప్ప ప్రజలను బాగుచేసే నిర్ణయాలు కాకుండా పోయాయి ఈరోజు. ఎందుకంటే నోట్ల రద్దు అన్నారు. నోట్లు రద్దు అయితే ఆ నోట్ల రద్దు వల్ల జనం

ATM ల దగ్గరుండి, అలాగే పెళ్లిళ్ళకు గాని, మరో కార్యక్రమాలకు గాని, వ్యవసాయ పెట్టుబడులకు గాని డబ్బులు రాక ఎంత అవస్థలు పడ్డారో ఈరోజుకి కూడా జనానికి గుర్తుంది.

ఈరోజు పెట్రోలు చార్జీలు. అందుకే ఇవాళ మన ఆంధ్రప్రదేశ్ రాష్ట్రం చూసుకుంటే కొత్త రాష్ట్రం. ఈ కొత్త రాష్ట్రంలో ఇవాళ ఏమీ లేని ఈ రాష్ట్రానికి ఏదైతే VAT కొద్దిగా వస్తుందో, ఆ వ్యాట్ లో నుంచి రూ.2 లు ఇవాళ తగ్గించే నిర్ణయం ఈ రాష్ట్ర ప్రజానీకం కోసం మన ముఖ్యమంత్రిగారు తీసుకున్నారంటే ఇది చాలా సాహసంతో కూడుకున్నటువంటి నిర్ణయం. (బెల్) ఎందుకంటే డబ్బులు లేని పరిస్థితిలో రాజధానిలో... నిన్న ఒకాయన బిజెపి నాయకుడు మాట్లాడుతూ రాజధాని అవ్వటం లేదు, మాకు ఇవ్వండి, మేము కడతామని అంటున్నాడు ఆయన. అంటే కేంద్రంలో ఉన్నటువంటి ఈ నిధులు గాని, ఈ రూ.23 లక్షల కోట్ల నిధులు గాని, భారతదేశం మొత్తం సక్రమంగా, సమగ్రంగా ఒక ఫార్ములా ప్రకారం పంచిపెట్టడం మీకు చేత కాదు గాని, మీరు మాత్రం రాజధాని కడతామని అంటున్నారంటే... ఒకటే అధ్యక్షా, భారతదేశం మొత్తానికి చూసుకుంటే, తెలుగుజాతి ఇవాళ ఎందుకు ఇలా అయిపోతుందంటే, తెలుగువారికి నా ప్రాంతం అనే ఫీలింగ్ లేకుండా, నా పార్టీ అనే ఫీలింగ్ తో కేంద్రానికి తొత్తుగా మనం మాట్లాడబట్టే ఈ రాష్ట్రంలో ఇవాళ ఉండే పరిస్థితి. అందుకే అధ్యక్షా, (రాష్ట్రంలో ఉన్న బిజెపి నాయకుల్ని ఉద్దేశించి) మీకు ఏమాత్రం ఇది ఉన్నా మీరు విమర్శ చేయాల్సింది ఎప్పుడంటే, ఈ రాష్ట్రానికి ఏదైతే నిధులు దమాషా పద్ధతిలో కేంద్రం నుంచి రావాలో, అలాగే అధనంగా ఏవైతే నిధులు మీరు ఉత్తరాది రాష్ట్రాలకు, ఎన్నికల రాష్ట్రాలకు, సొంత రాష్ట్రాలకు మీరు ఇచ్చుకుంటున్నారో, అలాగే దీనికి కూడా నిధులు ఇప్పించి అప్పుడు ఈ రాష్ట్రంలో ఉన్న బిజెపి నాయకులు మాట్లాడాలి తప్ప, నిధులు మాత్రం మేము తేమండీ, అవి మాత్రం మేము అడగమండీ, ఇక్కడ కూర్చోని మాత్రం విమర్శిస్తామంటే ప్రజలు చూస్తూ ఊరుకోరు. (బెల్స్) అందుకనే ఇవాళ ఈ పేద రాష్ట్రంలో పెట్రోలు, డీజిల్ మీద లీటర్ కు రూ.2 లు తగ్గించి మరొక గొప్ప నిర్ణయం తీసుకొని, రాష్ట్రం వెనుకబడి ఉన్నా, ఒకపక్క రైతాంగానికి ప్రాజెక్టులు కట్టాలన్నా, పోలవరం పూర్తి చేయాలన్నా, మరో ప్రాజెక్టు పూర్తి చేయాలన్నా, అనేక సంక్షేమ కార్యక్రమాలు చేస్తూ కూడా ఈ కొత్త రాష్ట్రంలో, ఈ లోటు రాష్ట్రంలో, రూ.2 లు ఇవాళ త్యాగం చేస్తూ గౌరవ ముఖ్యమంత్రిగారు ఈ సభలో ఏదైతే ఈ తీర్మానం ప్రవేశపెట్టారో దానికి సంపూర్ణంగా మద్దతు పలుకుతున్నాను. సమర్థమైన ముఖ్యమంత్రిగా చంద్రబాబునాయుడుగారు ఉన్నారు కాబట్టి ఈ రాష్ట్రంలో ఇవాళ అభివృద్ధి జరుగుతోంది కాబట్టి ఆయన మాత్రమే ఈ పని చేయగలరు కాబట్టి చేశారు. మరో ముఖ్యమంత్రి అయితే ఇది సాధ్యం కూడా కాదు. ఎందుకంటే కేంద్ర పెట్రోలియం శాఖా మంత్రి శ్రీ ధర్మేంద్ర ప్రధాన్ గారు నిన్న మాట్లాడుతూ, "పార్లమెంట్ లో అనేక మంది

అడిగితే నేను పెట్రోలు చార్జీలు తగ్గించను" అని చెప్పారు. కేంద్రంలో ఉండి కూడా. అలాంటిది చిన్న రాష్ట్రంలో, పేద రాష్ట్రంలో ఈనాడు రూ.2 లు తగ్గించడమంటే గొప్ప నిర్ణయంగా భావిస్తూ తమరి ద్వారా ఈ తీర్మానాన్ని బలపరుస్తున్నాను అధ్యక్షా.

మిస్టర్ స్పీకర్: జయనాగేశ్వరరెడ్డి గారూ.

శ్రీ బి. జయనాగేశ్వర రెడ్డి (ఎమ్మిగనూరు): ధన్యవాదాలు అధ్యక్షా. కేంద్ర ప్రభుత్వం అనుసరిస్తున్నటువంటి ప్రజా వ్యతిరేక, బాధ్యతారహితమైన అంశాలకు ఈరోజు పెట్రోలు, డీజిల్ ధరలు పెరగటమే తార్కాణం. ఈరోజు హేతుబద్ధతగా విభజన జరిగిన నాటికి రూ.16,000 కోట్లు లోటు బడ్జెట్ ఉన్న రోజున, ఈ రాష్ట్ర పగ్గాలు చేపట్టిన ముఖ్యమంత్రి శ్రీ నారా చంద్రబాబునాయుడుగారు 22,000 మిలియన్ యూనిట్ల లోటు ఉండే విద్యుత్ను ఈరోజు క్రమబద్ధీకరణ చేసి కరెంటు చార్జీలు పెంచము అని చెప్పేటటువంటి సమర్థమైన నాయకత్వం ఈ రాష్ట్రంలో ఉంటే, పక్క దేశాల్లో ఈరోజు క్రూడాయిల్ ధరలు అంతర్ రాష్ట్రీయ స్థాయిలో తగ్గినా కూడా ఈరోజు చమురు ధరలు నియంత్రించేటటువంటి శక్తి లేనటువంటి అసమర్థ నాయకత్వం ఉందంటే నిదర్శనం ఈరోజు ఈ కేంద్రప్రభుత్వ వైఖరే అధ్యక్షా. మరి ఇక్కడికి వచ్చినప్పుడు ఈరోజు ఇది ప్రశ్నించాల్సినటువంటి ప్రతిపక్ష పార్టీలు. ఏదైతే ఈ బాధ్యత గురించి మాట్లాడినప్పుడు బాధ్యతాయుతమైన నాయకుడిగా, బాధ్యతారాహిత్యం ఉన్నటువంటి ప్రతిపక్ష నాయకుడు... ఈరోజు 5 కోట్ల రాష్ట్ర ప్రజలు ఈ శాసనసభను ప్రతీ ఒక్కరూ గమనిస్తున్నారు. ఒక పక్క రాష్ట్రంలో నిరసనలు పెల్లబీకుతూ ఉంటే ఈరోజు లాలూచీ రాజకీయాలు చేసుకుంటూ ప్రతిపక్ష నాయకుడు గానీ, ఇతర ప్రతిపక్ష పార్టీలు ఎవరైతే బిజెపితో లోపాయికారి ఒప్పందాలు చేసుకున్నవాళ్లు కనీసం నోరు కూడా విప్పకపోవడం చాలా దారుణం. ఇక్కడే కళ్లారా ఈరోజు 5 కోట్ల రాష్ట్ర ప్రజలు గమనిస్తున్నారు. ఈరోజు రూ.16,000 కోట్ల లోటు బడ్జెట్, కేంద్ర సహాయం లేకపోయినా అర కొర నిధులతో ఇబ్బందులు పడుతున్నా కూడా ముఖ్యమంత్రివర్యులు శ్రీ నారా చంద్రబాబునాయుడుగారు ఈరోజు మరొక్కసారి తెలుగుదేశం ప్రభుత్వం పేదల పక్షాన, మధ్యతరగతి కుటుంబాల పక్షాన, అదేరకంగా రైతులు, కార్మికుల పక్షాన నిలబడిందని చెప్పి, ఈరోజు ఇన్ని కష్టాలున్నా కూడా రూ.2 లు సెన్ ఏదైతే ఉందో తగ్గిస్తామని చెప్పి తీర్మానం చేయడం కూడా చాలా గొప్ప సంగతి.

అదేవిధంగా ఈరోజు ఈ కేంద్రప్రభుత్వం చెప్పినటువంటి ప్రజా వ్యతిరేక విధానాల్లో అనేక హామీలు, ఉదయం నుంచీ జరుగుతోన్న చర్చలో కూడా చూస్తున్నాం. ఏ పాలసీ చూసినా కూడా,

“Housing for all” గాని, ఏది చూసినా కూడా, ఏ అంశంలో కూడా, ఏ మాటను కూడా చెప్పడం తప్ప అమలుచేసే విధానంలో వీళ్ల డొల్లతనమంతా బయటపడటం జరిగింది. ఈరోజు ముఖ్యంగా ఈ యొక్క ప్రజా వ్యతిరేక, బాధ్యతారాహిత్యం అయినటువంటి అత్యంత ముఖ్యమైన అంశం ఈ పెట్రోలు ధరల పెరుగుదల విషయంలో కూడా. కనీసం ఇప్పుడైనా వీళ్లు (కేంద్రంలో అధికారంలో ఉన్న ఎన్డిఎ ప్రభుత్వాన్ని ఉద్దేశించి) పునరాలోచించుకోవాలి. రాష్ట్రం ఇబ్బందుల్లో ఉన్నా కూడా, ఇన్ని ఇబ్బందుల్లో ఉన్న రాష్ట్రాన్ని గాడిలో పెట్టి, అదేరకంగా పేదల పక్షాన నిలబడి మళ్ళీ రూ. 2 లు తగ్గించే విధానంలో ఈ యొక్క తీర్మానాన్ని అందరూ కూడా ఏకగ్రీవంగా బలపరచాలని చెప్పి కోరడం జరుగుతోంది.

(ఈ సందర్భంలో సభ్యులు బల్లలు చరిచారు)

మిస్టర్ స్పీకర్: ఆంజనేయులుగారూ.

శ్రీ జీ.వి. ఆంజనేయులు (వినుకొండ): ధన్యవాదాలు అధ్యక్షా. పెట్రోలు ధరలు దేశ వ్యాప్తంగా భగ్గు మంటున్నాయి. పేదవాడిపై రోజు రోజుకీ భారం పెరుగుతోంది. వేల కోట్ల రూపాయలు ఈరోజు ప్రజలపై భారం వడుతోంది. ఇలాంటి తరుణంలో కూడా రాష్ట్రం రూ.16,000 కోట్లు లోటు బడ్జెట్లో ఉన్నప్పటికీ రాజధాని నిర్మాణం లాంటి ఎన్నో ప్రధానమైన కార్యక్రమాలు ఈరోజు ముఖ్యమంత్రిగారి ముందు ఉన్నప్పటికీ ఈరోజు ముఖ్యమంత్రిగారు తీసుకున్నటువంటి నిర్ణయం పెట్రోలు, డీజిల్ ధరలు. పెట్రోలుపై రూ.2 లు, డీజిల్ పై రూ.2 లు వ్యాట్ తగ్గించడాన్ని స్వాగతిస్తున్నాము. ఈరోజు ముఖ్యమంత్రి చంద్రబాబునాయుడిగారికి ప్రత్యేక ధన్యవాదాలు తెలియజేస్తున్నాం. మన రాష్ట్ర రైతాంగం తరపున, ప్రజల తరపున ముఖ్యమంత్రిగారికి ప్రత్యేక ధన్యవాదాలు తెలియజేస్తూ, ఈరోజు రాష్ట్ర యావత్తు, రైతులు హర్షం వ్యక్తం చేస్తున్నారు. రైతులకు ఎన్నో అవసరాలు ఉన్నాయి. మందులు కొట్టే తైవాన్ స్ప్రేల దగ్గర నుండి పొలం దున్నే ట్రాక్టర్ దాకా ఈరోజు పెట్రోలు, డీజిల్ రైతులకు చాలా అవసరం ఉంది. ఈరోజు ముఖ్యమంత్రిగారు వ్యాట్ ట్యాక్స్ తగ్గించడం ప్రతీ రైతుకూ ఉపయోగపడుతుంది. గతంలో నరేంద్రమోదీగారు అభివృద్ధిని పరుగులెత్తిస్తానన్నారు. కానీ ఇప్పుడు ధరలు మాత్రం పరిగెత్తిస్తున్నారు నరేంద్రమోదీగారు. గత నాలుగు సంవత్సరాల్లో పెట్రోలు, డీజిల్ మీద 40 శాతం ధరలు పెంచారు. దీనివల్ల పేదల మీద భారం పడటమే కాకుండా రవాణా చార్జీలు పెరిగినందువలన ఈరోజు నిత్యావసర సరకులు రేట్లు పెరిగిపోయాయి. దానివల్ల కూడా ఈరోజు పేదల మీద భారం పడిందని చెప్పి ఈ సందర్భంగా తెలియజేస్తున్నాను. దీనివలన ఆర్థిక వ్యవస్థ అస్తవ్యస్తం

అవుతోంది. అలాగే ఈరోజు పేదవాడి నడ్డి ఇరిగినటువంటి పరిస్థితిని ఈరోజు కళ్ళతో చూస్తున్నాము. కేంద్రప్రభుత్వం ఇప్పటికైనా ఆలోచించాలి. ఈరోజు రాష్ట్ర వ్యాప్తంగా ప్రజలు రోడ్లకి అనేక ధర్మాలతో నిరసనలు తెలియజేస్తున్నారు. కాబట్టి కేంద్రప్రభుత్వం వెంటనే ట్యాక్సులు తగ్గించి, పెట్రోలు, డీజిల్ ధరలు తగ్గించాలని ఈ సభ ద్వారా కోరుతున్నాను.

అలాగే ఈరోజు ముడిసరకు, క్రూడాయిల్ రేట్లు భారీగా తగ్గినప్పటికీ పెట్రోలు, డీజిల్ రేట్లు మాత్రం తగాల్పిందిపోయి పెరుగుతోంది. ఈరోజు ప్రజలు ఎంతో ఆశతో ఎదురుచూశారు. క్రూడాయిల్ రేట్లు తగ్గితే మనకు పెట్రోలు, డీజిల్ రేట్లు తగ్గుతాయని చెప్పి ప్రజలు ఎదురుచూస్తూ ఉంటే నరేంద్రమోదీగారు మాత్రం, బిజెపి ప్రభుత్వం మాత్రం రోజు రోజుకీ పన్నులు పెంచుతోంది. ఇలాంటి పరిస్థితిలో ఈరోజు ప్రజలు చాలా ఆవేదనతో, చాలా ఆందోళనగా ఉన్నారు. వెంటనే కేంద్రప్రభుత్వం దిగొచ్చి ఈ రేట్లు తగ్గించకపోతే కేంద్రప్రభుత్వం మూల్యం చెల్లించాల్సిన పరిస్థితి ఉంటుంది. గత రెండు సంవత్సరాలుగా పెట్రోలుపై రూ.23లు, డీజిల్పై రూ.27లు పెంచారు. దీనివలన ప్రజలకు పెద్ద ఎత్తున భారం అయింది.

అలాగే ఈరోజు ATM లో కూడా డబ్బులు అప్పుడప్పుడూ ఉండని పరిస్థితిని ఈరోజు మనం చూస్తున్నామూ అంటే ఇంతకంటే బాధాకరం ఏంటి అధ్యక్షా? అనాలోచితంగా కేంద్రప్రభుత్వం తీసుకున్నటువంటి నిర్ణయాలు. నోట్ల రద్దు విషయంలో ఈరోజు అనేక చిన్న చిన్న పరిశ్రమలు దెబ్బతిన్నాయి.

4.10 PM

లక్షలాదిమంది ప్రజలు ఈరోజు నిరాశ్రయులయ్యారు. జీఎస్ టీ ట్యాక్స్ వల్ల కొన్ని వ్యాపారాలు దెబ్బతిన్నాయి. ఈవిధంగా కేంద్ర ప్రభుత్వం నిర్ణయాల వల్ల లక్షలాది మంది నిరుద్యోగులయ్యే పరిస్థితి వచ్చింది. ఇలాగే డీజిల్, పెట్రోల్ ధరలు పెంచుకుంటే పోతే సామాన్యుడు ముందుకు పోయే పరిస్థితి లేదు.

(బెల్)

ఈరోజు కేంద్ర ప్రభుత్వం చేసే పనుల వల్ల పేదప్రజలు ఎంతో నష్టపోయే ప్రమాదం ఉంది. Excise Duty, Income Tax వల్ల రూ.23 లక్షల కోట్లు కేంద్ర ప్రభుత్వానికి ఆదాయం వస్తోంది. అయినా పేదవాళ్ళపై కనికరం లేదు.

అధ్యక్షా, నేను ఈ సభ ద్వారా కోరుతున్నాను. కేంద్ర ప్రభుత్వ విధానాల్లో మార్పు రావల్సిన అవసరం ఉంది. భవిష్యత్తును దృష్టిలో పెట్టుకొని, ముఖ్యమంత్రి గారు సభలో చెప్పినవిధంగా కొత్త పాలసీలు తీసుకురావల్సిన అవసరం ఉంది. ఎలాక్ట్రానిక్ పరికరాలను, యంత్రాలను, పెట్రోలు కార్లు, డీజిల్ తో పనిలేకుండా బ్యాటరీతో నడిచే టూ వీలర్స్ మార్కెట్ లో సబ్సిడీతో ప్రజలకు అందజేసినపుడు, పెట్రోలు, డీజిల్ వాడకాన్ని తగ్గించగలిగినపుడు మనం అభివృద్ధిలో ముందుకు వెళ్లగలుగుతాం. పెట్రోలు, డీజిల్ వాడకాన్ని తగ్గించాల్సిన అవసరం ఉంది. పెట్రోలు, డీజిల్ ధరలను తగ్గించాలని ఈ సభ ద్వారా కోరుతూ బ్యాటరీ వాహనాలను ప్రజల అందుబాటులోకి తీసుకురావాలని, వాటిపై రాయితీలు ఇవ్వాలని ఈ సభ ద్వారా కోరుతున్నాను.

చివరగా ఈరోజు ప్రధానమంత్రి మోదీ గారి వల్ల పెట్రోలు రేటు సెంచరీ కొట్టే పరిస్థితి వచ్చింది. డీజిల్ కూడా. ఏది ముందు సెంచరీ కొట్టాలో పరుగులు పెట్టిస్తున్నారు ప్రధానమంత్రి మోదీ గారు. దానితోపాటు రూపాయి విలువ కూడా రోజు రోజుకు తగ్గిపోతోంది. రూపాయి విలువ మరీ తగ్గిపోయి, డాలరు రూ.100కు పడిపోయే పరిస్థితి వచ్చింది. ఇప్పటికైనా కేంద్ర ప్రభుత్వం కళ్లు తెరవాలి. సామాన్యుడిపై భారం పడకుండా వెంటనే పెట్రోలు, డీజిల్ ధరలు తగ్గించాలని ఈ సభ ద్వారా డిమాండ్ చేస్తున్నాను.

మిస్టర్ స్పీకర్ : విష్ణుకుమార్ రాజు గారూ.

శ్రీ జీ.వి. ఆంజనేయులు: అధ్యక్షా, ఒక్క నిమిషం, వైఎస్సార్ పార్టీ నాయకుడు రాష్ట్రంలో పేద ప్రజలు ఇన్ని ఇబ్బందులు పడుతుంటే పెట్రోలు, డీజిల్ ధరలపై ఒక్క మాట మాట్లాడలేదు. ఇది చాలా బాధాకరం. మరోపక్క పవన్ కళ్యాణ్ ఒక్క మాట మాట్లాడలేదు, నోరు మెదపలేదు. ఈరోజు జగన్మోహన్ రెడ్డి కేసుల మాఫీ కోసమే కేంద్రంతో రాజీ పడి ప్రజా సమస్యలపై పోరాడటం చేయడం లేదు. జగన్మోహన్ రెడ్డి ప్రజా సమస్యలను గాలికి వదలివేశాడు. ప్రజల సమస్యలపై చిత్తశుద్ధి లేని జగన్మోహన్ రెడ్డి ఈరోజు ప్రతిపక్ష నాయకుడిగా ఉండడానికి అర్హత లేదని ఈ సందర్భంగా తెలియజేస్తున్నాను. ఇలాంటి ప్రతిపక్ష

నాయకున్ని ప్రజలు క్షమించరు. ప్రజలపై భారాన్ని రోజు రోజుకు పెంచుతున్న నరేంద్ర మోదీ గారిని కూడా క్షమించరని ఈ సందర్భంగా తెలియజేస్తున్నాను.

మిస్టర్ స్పీకర్ : విష్ణుకుమార్ రాజు గారూ.

శ్రీ పెన్మత్త విష్ణుకుమార్ రాజు : అధ్యక్షా, గౌరవ ముఖ్యమంత్రి గారు చెప్పిన తరువాత మిగిలిన సభ్యులు పాడిందే పాట ఎందుకు? Same thing repeat చేస్తున్నారు.

(అధికారపక్ష పార్టీ సభ్యులు అభ్యంతరాలు తెలియజేశారు)

ఒకసారి రిపీట్ చేసిన తరువాత.. వినటానికి కూడా..

(అభ్యంతరాలు కొనసాగింపు)

ఏదైనా కొత్త పాయింట్ ఉంటే ఫరవాలేదు.

(ఈ సందర్భంగా అధికారపక్ష పార్టీ సభ్యులు శ్రీ వెలగపూడి రామకృష్ణ బాబు
'యథార్థమది' అని అన్నారు)

కొత్తది కాకుండా పాడిందే పాట.. పాడిందే పాట.. ఆఖరికి ఈవాళ అదృష్టమేమంటే..

(ఈ సందర్భంగా గృహనిర్మాణ శాఖామంత్రి తాను మాట్లాడడానికి అవకాశం ఇవ్వాలని గౌరవ సభాపతి గారిని కోరారు)

శ్రీ కాలవ శ్రీనివాసులు : రాజు గారు పాడిందే పాట అని చెబుతున్నారు అధ్యక్షా. 1982లో తెలుగుదేశం పార్టీ మహానుభావుడు ఎస్టీఆర్ పార్టీ పెట్టినప్పటి నుంచి ఒకే విధానం, ఒకే మాట, ఒకే బాటగా పోతున్నాం. కానీ రాజు గారు అసెంబ్లీలో అడుగుపెట్టిన నాటికి, మూడు సంవత్సరాల నాటికి, సంవత్సరం క్రిందటికి, ఇప్పటికి ఎన్ని మాటలు మార్చారో ఒకసారి దయచేసి రాజు గారే సమాధానం చెప్పాలని మీద్వారా రాజు గారిని కోరుతున్నాను.

మిస్టర్ స్పీకర్ : రాజు గారూ, పెట్రోలు, డీజిల్ రేట్లు పెంచడం కరెక్ట్ కాదు అని అందరూ అంటుంటే, మీరు కరెక్ట్ అని చెప్పొందండి.

శ్రీ పెన్మత్త విష్ణుకుమార్ రాజు: మూడు సంవత్సరాలకు, ఈమధ్య కాలంలో.. నేను మాట మార్చలేదు అధ్యక్షా.

(ఈ సందర్భంగా సభా నాయకుడు తాను మాట్లాడడానికి అవకాశం ఇవ్వాలని గౌరవ సభాపతి గారిని కోరారు)

శ్రీ నారా చంద్రబాబు నాయుడు : రాజు గారు, మీ పార్టీ తరపున మీరొక్కరే ఇక్కడ ఉన్నారు. కాబట్టి మిమ్ములను అడగాల్సి వస్తోంది. మీవాళ్లు ఉన్నంటే వాళ్లను కూడా అడిగేవాళ్లం, మీరొక్కరే వచ్చారు, కాబట్టి మిమ్ములను అడగాల్సి వస్తోంది. ఎప్పుడు కూడా వాస్తవం అనేది నిష్పలాంటిది. వాస్తవాలను ఎవరూ కప్పిపుచ్చలేరు, బుకాయిస్తారు, కొన్ని సందర్భాలలో జరుగుతాది. ఈరోజు మీరు ఆత్మ విమర్శ చేసుకోవాల్సింది.. 2014 ఎన్నికలకంటే ముందు ఈనాటి ప్రధానమంత్రి ఆనాటి ప్రధానమంత్రి అభ్యర్థిగా ఏమి మాట్లాడారు. పెట్రోలు, డీజిల్ గురించి మాట్లాడలేదా, అదేమాదిరిగా అవినీతి గురించి మాట్లాడలేదా, ప్రజా వ్యతిరేక విధానాల గురించి మాట్లాడలేదా, మాట్లాడిన తరువాత ప్రజలు స్పందించి ఓటు వేశారు. ఆరోజు ఏమేమి హామీలిచ్చారు, బ్రహ్మాండంగా భూతలస్వర్గాన్ని చూపించారు, ఆకాశాన్ని చూపించి మొత్తం అయిపోతుందని చూపించారు. ఆ మాటలన్నీ ఏమయ్యాయి. ఈ మాటలు ఎవరి కోసం చెప్పారు, అంటే ఓట్ల కోసం చెప్పారా, ఓట్ల కోసం చెప్పి ఈరోజు చేయకపోతే మోసం కాదా, ఆ విషయం నేను చెబుతున్నాను. ఈరోజు మీరు మాట్లాడుతున్నారు.

ఇప్పుడు నేను చెప్పబోయేవి ఫిగర్స్ అండ్ ఫ్యాక్ట్స్. 2014 జూన్ నుంచి ఆగస్టు 2018 వరకు నెల వారీగా అసెస్మెంట్ చేసిన వివరాలు ఇవి. మొదటి నెల జూన్ 2014లో Rs.58.69 పెట్రోలు ఉంటే అందులో base price Rs.49.22, Excise Duty Rs.9.48 అంటే 19 శాతం ఎక్సైజ్ డ్యూటీ వేశారు. అదే మీరు రాను రాను పెంచుకుంటూ పోయారు. పెంచుకుంటూపోయి నవంబర్ 2015కు రూ.48.27 బేస్ ప్రైజ్ ఉంటే, అందులో కాంపోనెన్స్ చూస్తే బేస్ ప్రైజ్ రూ.29.21, రూ.19.06లు ఎక్సైజ్ డ్యూటీ అంటే 65 శాతం వేశారు. అంటే బేస్ ప్రైజ్ పైన ఎక్సైజ్ డ్యూటీ 68 శాతం ఉంది. అక్కడి నుంచి పెట్రోల్ పై 90 శాతంకు వెళ్లారు. ఆశకు కూడా ఒక లిమిటేషన్ ఉంటుంది.

International crude market లో ధరలు తగ్గినపుడు 90 శాతం వేసి మీరు ఖజానా నింపుకున్నారు. నిన్నటివరకు కూడా 65 శాతం.. సెప్టెంబర్ 2017వరకు కూడా రూ.33.26 బేస్ ప్రైజ్ దానిపై రూ.21.48 ఎక్సైజ్ డ్యూటీతో రూ.54.74లు అయ్యింది. ఈవిధంగా మీరు పెంచుకుంటూ పోయి ఈరోజు all over the country Rs.82.68 price of petrol per litre వచ్చే పరిస్థితికి వచ్చింది. అందులో బేస్ ప్రైజ్ రూ.60.06పైసలు. మిగిలిన రాష్ట్రాలున్నాయి. మీరు ఇష్టానుసారంగా, అధికారం ఉందని మొత్తం లూటీ చేస్తే ప్రజలు ఏమనాలి, ఇది లూటీ కాకపోతే ఏంటంటి.

ఇంకోపక్క డీజిల్ కూడా చూస్తే జూన్ 2014లో రూ.46.78 బేస్ ప్రైజ్, దానిపై ఎక్సైజ్ డ్యూటీ రూ.3.56పైసలు అంటే 8 శాతం మొత్తం కలిసి రూ.50.34పైసలు, అది ఒక నెలలో తగ్గింది, ఇది ఆగస్టు 2014లో రూ.47.95 బేస్ ప్రైజ్ దానిపై ఎక్సైజ్ డ్యూటీ రూ.3.56పైసలు అంటే 7 శాతం మొత్తం కలిసి రూ.51.52పైసలు. ఎక్కడికి తీసుకొపోయారు మీరు. ఫిబ్రవరి 2016లో 86 శాతానికి తీసుకొవెళ్లిపోయారు. ఏడు శాతానిది 86 శాతానికి తీసుకొని ఎక్సైజ్ డ్యూటీని వేసుకున్న మీకు moral right ఏముందంటి. Where are you going. అంటే ఇది లూటీ కాదా?

అదేవిధంగా పెట్రోలులో 90 శాతానికి తీసుకొవెళ్లారు. ఒకపక్క ఇష్టానుసారంగా చేసి, ఇది చాలదన్నట్లు పెట్రోలు, డీజిల్ ధరలు, ఇంకోపక్కన రూ.7లు లేదా రూ.8లు. Road and Infrastructure Cess వసూలు చేశారు. మొన్నటి దాకా రోడ్డుకు అన్నారు. ఇప్పుడు ఇన్ఫ్రాస్ట్రక్చర్ అన్నారు. మళ్లా ఆ రోడ్లు చూసి రేపటినుంచి ఏమి చెప్పబోతున్నారు. టోల్ కూడా వేస్తున్నారు కదా! అన్ని వేసి, ఎఫ్.సి.యెస్సీ పెంచుకోకుండా, ఇష్టానుసారంగా చేస్తుంటే మిమ్ములను ఏమి అనుకోవాలి.

ఇంకోపక్క రూపాయి విలువ. మీరు అంటున్నారు మా గొప్పతనం, మా క్రమశిక్షణ బ్రహ్మాండంగా ఉంది, మరలా 2019లో మేమే వస్తామని అంటున్నారు. సంతోషం, ఏం వస్తారంటి? ఇప్పుడు రూపాయి విలువెంత? ఈరోజుకు రూ.72.67పైసలకు పడిపోయింది, రూ.73లకు పడిపోతోంది. అందుకే మార్కెట్లో రూమర్స్ నడుస్తున్నాయి. 2014లో డాలర్ విలువ రూ.56లు, 2018కి రూ.70లు, 2022కి రూ.98లు, ఇంకా ఫాస్ట్గా వెళ్లిపోతుంది. వాళ్లు రూ.70లు ఫోర్ క్వార్టర్స్ చేశారు గానీ ఇప్పుడే రూ.73 కు వెళ్లిపోయింది. ఇయర్ ఎండింగ్కు ఇంకా మూడు నెలలు ఉంది.

4.20PM

సెంచరి కొడుతుందని చెప్పలేం. ఇంకొకపక్కన పెట్రోల్ రూ.62 నుంచి రూ.84 లకు లేక రూ.110లకు పోవచ్చని ఇంకా ఎక్కువ పెరుగుతుంది. రేటు చూస్తుంటే ఫాస్ట్గా పరిగెత్తుతోంది. డీజిల్ అయితే 44రూపాయలు ఉండేది 63 రూపాయలు పెరిగింది. 2022వ సంవత్సరానికి డీజిల్ 95రూపాయలకు పెరిగే అవకాశముంది. గ్యాస్ సిలిండర్ రూ.342లు ఉంటే రూ.800లకు పెంచేశారు. గ్యాస్ సిలిండర్ రూ.1880లు. ఫ్లాట్ ఫాం టికెట్ ధర రూ.3 ఉండేది రూ.20కి పెంచేశారు. పాలు కూడా రూ.38ల నుంచి రూ.52లకు పెరిగింది. పాలు 2022వ సంవత్సరానికి లీటరు రూ.80లు పెరగవచ్చని, కందిపప్పు కేజీ రూ.55ల నుంచి రూ.170లకి పెరిగింది. 2022 నాటికి రూ.320లకు పెరగుతుందని, అంటే ఇవన్నీ పెరుగుతాయని పబ్లిక్ జోక్స్ వేసుకుంటూ మీమీద forecast చేసే పరిస్థితికి వచ్చారు. మీకు ఏమాత్రం కూడా చీమ కుట్టినట్టు లేదు. మళ్ళీ ఎదురుదాడి చేస్తారు. విమర్శలు వచ్చినప్పుడు facts and figures వచ్చినప్పుడు, ప్రజలకు బాధ వచ్చిప్పుడు కనీసం ప్రభుత్వం యొక్క బాధ్యత స్పందించడమని నేను చెబుతున్నాను. ఈరోజు మనకు కష్టాలు ఉన్నాయి. కేంద్రం డబ్బులు ఇవ్వలేదు. చాలా ఇబ్బందులు ఉన్నాయి. నెలవారి ఖర్చులు ఉన్నాయి, ఒకపక్క ప్రజా సమస్యలు పరిష్కారం చేయాలి. ఒక పక్క ఆదాయ వనరులు తక్కువ ఉన్నాయి, అయినా కూడా మనసు ఉంది కాబట్టి పెట్రోల్, డీజిల్ లీటర్కి రూ.2లు తగ్గించామంటే అది ప్రజా పరిపాలన.

(ఆ సందర్భంలో సభలో బల్లలు చరిచి హర్షాతిరేకాలు తెలియజేశారు)

ప్రజల మనోభావాలకు అనుగుణంగా పరిపాలన చేయాలి. అట్లా కాదు మా ఇష్ట ప్రకారం మేము పెంచుకుంటాం.... నేను అడుగుతున్నాను... ఎక్సైజ్ డ్యూటీకి సంబంధించి 80, 90శాతానికి పెంచినప్పుడు ఆ డబ్బులు ఏమాయ్యాయి, అవి దేనికోసం ఖర్చు పెట్టారు. ఒకవైట్ పేపర్ ప్రచారం చేయండి, ఏమి చేయరూ, ఋకాయిస్తారు, ఎదురుదాడి చేస్తారు. రాష్ట్ర ప్రభుత్వాలు వ్యాట్ వేశాయి. ఇంకొకటి చేశాయని మాట్లాడుతూ ప్రజలను మభ్యపెట్టే ప్రయత్నం చేయొద్దండీ. వాస్తవం ఏదైతే ఉందో దాన్ని ప్రజలు ఆమోదిస్తారు. తాత్కాలికంగా మీరు మభ్య పెట్టాలనుకున్నా అది తాత్కాలికం తప్ప శాశ్వతం కాదు. ఆ విషయం మీరు గుర్తు పెట్టుకోవాల్సిన అవసరముంది. పెట్రోల్ ధర పెరిగిన మాట వాస్తవం. దీనివల్ల నిత్యావసర వస్తువుల ధరలన్నీ పెరిగిపోయిన మాట వాస్తవం. నిరుద్యోగం ఉన్న మాట వాస్తవం. కేంద్ర ప్రభుత్వానికి ఏమాత్రం కూడా పట్టని మాట కూడా వాస్తవం. దేశమంతా కూడా రోడ్డు మీదకి వచ్చినా మీరు హ్యాపీగా ఉన్నారు, అది మీ పరిస్థితి, ఇది కరెక్టు కాదు, ఇప్పటికైనా సరే కేంద్రం కళ్లు తెరవాలి, తక్షణమే పెంచిన పెట్రోల్ ధరల్ని రివ్యూ చేయాలి, తగ్గించాలి, దాని గురించి మాట్లాడండి.

(ఆ సందర్భంలో సభలో బల్లలు చరిచి హర్షాతిరేకం వ్యక్తం జేశారు)

మీరేదో ఎదురు దాడి చేస్తే ఫలితం వస్తుందనుకుంటున్నారు గానీ ప్రజలను మీరు రోడ్డు మీదకు రావడానికి ఫోర్సు చేస్తున్నారనే విషయాన్ని మీరు గుర్తు పెట్టుకోవాలి. మీ పరిపాలన వల్ల రోజు రోజుకు ప్రజల్లో మీరు వ్యతిరేకత పెంచుకుంటున్నారు. ప్రతి ఒక్క దాంట్లో మీరు టోటల్గా విఫలమయ్యే పరిస్థితి వస్తోంది. ఎవరైనా ఏటిఎంలో డబ్బులు తీసుకోవాలంటే బ్యాంకుల ముందు పోయి నిలబడాలా? ఈ దేశంలో వాడు సంపాదించుకొన్న డబ్బులు కూడా తీసుకోలేని పరిస్థితి ఉందంటే what is sovereign guarantee? ఏమిటీ పరిపాలన? ఈ విషయాలు కూడా మనం అర్థం చేసుకోవలసిన అవసరం ఉంది. వీలైతే ఈ తీర్మానానికి మీరు (సభలో ఉన్న బిజెపి సభ్యుల్ని ఉద్దేశించి) కూడా సపోర్టు చేయండి. కానీ అనవసరంగా మీరేదో ఇక్కడకు వచ్చి కూర్చోని మాపైన ఎదురుదాడి చేయడం కాదు. ప్రజాస్వామ్యంలో dissent ఉంటుంది, మీరు dissent చెప్పుకోండి గానీ అది మంచి పద్ధతి కాదు. ఈ రాష్ట్రంలో ప్రతీ ఒక్కరూ నిద్రలేస్తూనే కూరగాయలు, నిత్యవసర వస్తువులు, స్కూల్ లేక బస్సు అన్నింటి పైనా కూడా వీటి ప్రభావం ఉంది. ప్రతీ ఒక్కరూ తిట్టుకుంటూ బ్రతికే పరిస్థితికి వస్తున్నారు, ఆ విషయం మనం గుర్తు పెట్టుకోవాల్సిన అవసరముంది. 2014వ సంవత్సరం కంటే ముందు మీ నరేంద్రమోదీగారు ఏమి మాట్లాడారో మీరు ఒకసారి ఆలోచించుకుంటే (బిజెపి సభ్యులను ఉద్దేశించి) మీరు మనస్ఫూర్తిగా ఆలోచిస్తే తిరిగి మీరు మాట్లాడరని తెలియజేసుకుంటూ ఆ దిశగా ఆలోచించాల్సిందిగా విష్ణుకుమార్ రాజు గారిని కూడా కోరుతున్నాను.

(అధికార పక్షంలోని కొంతమంది సభ్యులు దయచేసి ఆమోదించడని అన్నారు)

శ్రీ పి.విష్ణుకుమార్ రాజు: అధ్యక్షా, సిఎంగారు సేమ్ రిపీట్ చేస్తున్నారని చెప్పాను కానీ, వేరే విధంగా కాదు. ముఖ్యమంత్రిగారు చెప్పాక అందరూ సేమ్ పాయింట్ చెప్తున్నారు తప్ప కొత్త పాయింట్ లేదని చెప్పాను, కానీ వేరేది ఏమీ కాదు. మీరు జగన్మోహన్రెడ్డి గారు గురించి మాట్లాడుతున్నారు. జగన్మోహన్రెడ్డిగారికి మాకు ఏమీ సంబంధం లేదు. నాకేమి తెలియదు అధ్యక్షా.

(ఆ సందర్భంలో అధికార పార్టీ సభ్యులు అభ్యంతరాలు వ్యక్తం చేశారు)

శ్రీ నారా చంద్రబాబునాయుడు : అధ్యక్షా, ఆయన (శ్రీ వై.ఎస్.జగన్మోహన్రెడ్డి గారిని ఉద్దేశించి) కేసులను మీరు (విష్ణుకుమార్ రాజు) dilute చేస్తున్నారు. మీరు ఎక్కడ డైల్యూట్ చేశారో చూపించ మంటారా?

(సభలో నవ్వులు)

నేను అడుగుతున్నాను, మీరు మీ పదవికి రాజీనామా చేస్తారా? మీరు అప్పుడు దోపిగా నిలబడతారా? ఇదా రాజకీయం? రాష్ట్రానికి అన్యాయం చేస్తారు. అతన్ని పెట్టుకొని కేసులన్నీ మాఫీ చేయడమో, dilute చేయడమో, వెసులుబాటు కల్పిస్తారు, ఇదా రాజకీయాలు? 2014వ సంవత్సరం కంటే ముందు మీరు ఏమి చెప్పారు. మీరు కూడా మీ ప్రధాన మంత్రిగారు అన్న మాటలు విన్నారు. మీరు (బిజేపి పార్టీ) “సంవత్సరం లోపల అవినీతి పరులందరినీ బోను ఎక్కిస్తాను, స్విస్ బ్యాంకులో ఉన్న డబ్బులు తీసుకువస్తాను, మీరందరి అకౌంట్లో వేస్తాను, అన్ని కేసులు కూడా ఒక సంవత్సరం లోపల కంప్లీట్ చేయించి ప్రక్షాళన చేస్తారన్న” మీరు వేరే వాళ్లపైన తప్పుడు కేసులు పెట్టాలని ఆలోచిస్తారు. ఆపరేషన్ గరుడ అంటే ఎవరినో పెట్టి మేము చెప్పించామని అన్నారు, మేము చెప్పించలేదు. మీరు శతవిధాలుగా ప్రయత్నం చేస్తున్నారు. మీరు శాశ్వతంగా రూలింగ్లో ఉండరు ఆ విషయం మీరు గుర్తు పెట్టుకోవాలి. న్యాయం , చట్టం, ధర్మం ఉంటాయి తప్ప, అధికారం ఉందని ఇష్ట ప్రకారం ED నో, ఇన్ కంట్రాక్ట్ నో, సిబిఐనో misuse చేస్తే మాత్రం అది మంచి పద్ధతి కాదనే విషయాన్ని మీరు గుర్తు పెట్టుకోవాలి. ఇప్పుడే మాకు సంబంధం లేదని మీరు అన్నారు, మీరు ముసుగు వేసుకున్నారు. ముందు ఆ ముసుగు తీయండి. అతనికి, మీకు ఉండేది ఒకటే ముసుగు నరేంద్రమోదీ ముసుగు. అది ఓపెన్ గా అంటే different faces లో వస్తున్నారు. కానీ లోపల మాత్రం రెండూ ఒక్కటే, ఆ ముసుగు తీయమంటున్నాం. ముసుగువీరుల ఆటలు సాగవు. ఆ విషయం మీరు గుర్తు పెట్టుకోవాల్సిన అవసరముంది, తప్పించుకోలేరు. సాక్ష్యాధారాలు అన్నీ ఉన్నాయి. బ్లాక్ అండ్ వైట్ గా సాక్ష్యాధారాలు ఉంటే మీరు ఋకాయిస్తే అయిపోతుందా అండీ, ఇది అంత ఈజీ కాదనే విషయం మీరు గుర్తు పెట్టుకోవాలి.

(ముసుగు తీయండి రాజుగారు అని అధికార పార్టీ సభ్యులు అన్నారు)

శ్రీ పి. విష్ణుకుమార్ రాజు : అధ్యక్షా, నాకేమి తెలుసు. నాకేమి తెలియదు. నేను మాట్లాడేందుకు మూడు నిమిషాలు ఇవ్వండి. ఇందాకసభ్యులు చెప్పారు. మూడు సంవత్సరాలు ఒక మాట, మళ్ళీ ఇంకొక మాట అని.. నేను పొద్దున ఒకటి, సాయంత్రం ఒకటి, రాత్రి ఒకటి చెప్పను. ఎప్పుడూ ఒకటే మాట ఏది కరెక్టు అయితే అదే మాట్లాడుతాను. ఈ పదవీ తాత్కాలికమని నాకు తెలుసు. నా రిటైర్మెంట్ కూడా తెలుసు.

(సభలో నవ్వులు)

దీంట్లో అనుమానం ఏమీ లేదు. పెట్రోల్ ధరలు ఆందోళన విపరీతంగా ఉందని మిగిలిన సభ్యులు కూడా చెబుతున్నారు. నాకు ఆందోళన లేదని మీరు ఎందుకు అనుకుంటున్నారు, నాకు కూడా ఉంది. పొద్దున లేచిన దగ్గర నుంచి పెట్రోల్ అవసరం అందరికీ ఉంది. పెట్రోల్ విపరీతంగా పెరుగుతున్నదనేది this is a known fact to everyone.

(అధికార పార్టీ సభ్యుల నుంచి ఎవరి వల్ల అని అన్నారు)

అది కూడా చెబుతాను. International market rates ఒకటి ప్రధాన కారణం. International market rates ప్రకారం ధరలు తగ్గినా రాష్ట్రాల్లో ఎందుకు పెరిగిపోతున్నాయని అడుగుతున్నారు. ధరలు పెరిగిన తరువాత వచ్చిన డబ్బులు నరేంద్రమోదీ గారు వారి ఇంట్లో ఏమీ పెట్టుకోవడం లేదు. మొత్తం భారతదేశంలో ఇది వరకు అభివృద్ధి బాటలో ఉన్న ప్రభుత్వం చేసిన infrastructure projects విషయంలో చూసుకుంటే ఇప్పుడు more than two times speedతో పెరుగుతున్నాయి. దీనికంతటికి వ్యయం ఎక్కడ నుంచి వస్తోంది. కానీ ఏదో ఒక abnormal rates వచ్చిన మూలాన దానిని కరెక్టు చేయాల్సిన అవసరం ఉంది. I also appreciate the State Government, ముఖ్యమంత్రి గారు రెండు రూపాయలు తగ్గించినందుకు చాలా సంతోషం, ఇది చాలా మంచి పరిణామం. కానీ ఇక్కడ ఒక్క విషయం గుర్తు పెట్టుకోవాల్సిన అవసరం ఉంది. ఇప్పుడు గుజరాత్ రాష్ట్రంలో వ్యాట్ -16శాతం, అట్లాగే యూపిలో 18శాతం, కర్ణాటకలో-20శాతం, జార్ఖండ్లో -17శాతం, వెస్ట్ బెంగాల్లో -20శాతం, తమిళనాడులో-21శాతం, తెలంగాణలో 22శాతం ఉంది. మన ఆంధ్రప్రదేశ్ రాష్ట్రంలో-24శాతం ఉంది. యూపిలో కంపేర్ చేస్తే 6శాతం వ్యాట్ డిఫరెన్సు ఉంది. మనకు ఎక్కువ వ్యాట్ ఉంది. ఆ డిఫరెన్స్ ఎంతైతే ఉందో ఇంకా తగ్గించడానికి అవకాశం ఉందేమో చూడమని ముఖ్యమంత్రిగారిని కోరుతున్నాను.

(ఆ సందర్భంలో అధికార పార్టీ సభ్యులు అభ్యంతరాలు వ్యక్తం చేశారు)

మిస్టర్ స్పీకర్ : స్పీజ్ .. మాట్లాడనీయండి.

శ్రీ పి. విష్ణుకుమార్ రాజు : అధ్యక్షా, మళ్ళీ హెడ్ ఫోన్సు పెట్టుకునే పరిస్థితిని ఏర్పాటు చేస్తున్నారు. తర్వాత చాలా మంది ఉన్నారు. అందరూ తర్వాత మాట్లాడుకోవచ్చు.

(ఆ సందర్భంలో అధికార పక్ష సభ్యులు వినసాంపుగా మాట్లాడండి అని అన్నారు)

ఈ పెట్రోలు, డీజిల్, ఆల్కహాలు జిఎస్టీ పరిధిలో లేవు. గౌరవ ముఖ్యమంత్రిగారు కనీసం పెట్రోల్, డీజిల్ని కూడా... మిగిలిన రాజకీయ పార్టీలతో ఇంత అత్యంత సన్నిహితంగా, కొన్ని రాజకీయ పార్టీలతో ముఖ్యమంత్రిగారికి మంచి సంబంధాలు ఉన్నాయి.

సా.4.30

కాబట్టి జీఎస్టీలోకి పెట్రోలు, డీజిల్ను కూడా తీసుకురమ్మనండి. పెట్రోలు, డీజిల్ ధరలపై శాశ్వత పరిష్కారం కూడా బాగుంటుందని నా సూచన. నా స్థాయికి మించి మాట్లాడితే నన్ను క్షమించమని కోరుతున్నాను. It is just only my suggestion, but anyway, we are really had to appreciate the decision taken by the State Government. I also congratulate the Hon'ble Chief Minister for taking a daring decision.

డా.కె.మృణాళిని: అధ్యక్షా, దేశంలో పెట్రోలు, డీజిల్ ధరలను కేంద్రం ప్రభుత్వం పెంచిన నేపథ్యంలో దేశవ్యాప్తంగా నిరసనలు వెల్లువెత్తుతున్నాయి. ప్రధానంగా మన ఆంధ్రప్రదేశ్ రాష్ట్రంలో ఉదయం నుంచి ప్రజల ఆవేదనను, ఆందోళనలను వ్యక్తం చేస్తున్న తీరు మనందరినీ కలచివేస్తున్నది. ఒక మహిళగా ఉదయం లేచిన దగ్గరనుంచి పిల్లలకు ఏవిధంగా ఆహారం అందించి పాఠశాలకు పంపించాలి, మధ్యాహ్నం లంచ్ బాక్స్లో ఏమి పెట్టాలనే దాని నుంచి వారిని ఆటోలో పంపించాలా, స్కూలు బస్సులో పంపించాలా అని ఆలోచిస్తున్న పరిస్థితుల్లో నెలవారీ బడ్జెట్లో ట్రాన్స్పోర్టేషన్ ఒక పిల్లవాడికి అయిదు వందల రూపాయలుంటే పెరిగిన పెట్రోలు, డీజిల్ వల్ల రెండు మూడు వందల బడ్జెట్ పెరిగే పరిస్థితి వస్తున్నది. ఇది ప్రతి కుటుంబంలో కూడా జరిగే పరిణామం. ఇంటి బడ్జెట్ రూపకల్పనలో ప్రతి నెలా వచ్చే ఆదాయాన్ని బట్టి పిల్లల స్కూలు ఫీజుకు ఇంత, ట్రాన్స్పోర్టేషన్ ఆటోకు ఇంత, ఆహార పదార్థాలకోసం ఇంత, ఆరోగ్యం కోసం ఇంత అని ఇంటి బడ్జెట్ను మహిళలు రూపకల్పన చేయడం జరుగుతుంది. పెరిగిన పెట్రోలు, డీజిల్ ధరల ప్రభావం కుటుంబ బడ్జెట్పై తీవ్ర ప్రభావాన్ని చూపుతున్నాయి. ఏ ఖర్చు తగ్గించుకోవాలన్నా తగ్గించుకోలేని నేపథ్యంలో ఆరోగ్యంపై పెట్టాల్సిన శ్రద్ధను వచ్చే నెలలో చూపించుకోవచ్చుననే ఆలోచన సాధారణ మధ్యతరగతి ప్రజలు చేస్తున్నారు. లేదంటే సరైన ఆహారం తీసుకోకుండా ఆహార పదార్థాలు తగ్గించుకొనే పరిస్థితులు ఎదురవుతున్నాయి. తద్వారా ఆ కుటుంబ ఆరోగ్య పరిస్థితి ఇతరత్రా కుటుంబాడడంతోబాటు అతలాకుతలం అయ్యే పరిస్థితులు తలెత్తుతున్నాయి. ఇలాంటి ప్రజావ్యతిరేక విధానాలను అవలంబిస్తున్న కేంద్రం పట్ల దేశంలోని మహిళలందరూ తీవ్ర భావోద్వేగాలకు, బాధలకు, ఆందోళనకు గురవుతూ వారి బాధలను వ్యక్తం చేస్తున్నారు.

గత ఆరు మాసాల నుంచి ప్రతి రోజూ పెట్రోలు, డీజిలు ధరలు పెరగడంవలన ఆ నెలలో ఏ ఖర్చులు తగ్గించుకోవాలా అని ప్రజల గుండెల్లో రాళ్లు పడుతున్నాయి. కేంద్ర ప్రభుత్వం సాధారణ,

మధ్యతరగతి కుటుంబాలను దృష్టిలో పెట్టుకొని ఇలాంటి విషయాలలో ఒకటికి రెండుసార్లు ఆలోచించి నిర్ణయాలు తీసుకుంటే బాగుంటుంది. ఇప్పటికే కేంద్ర ప్రభుత్వానికి వచ్చే డివిడెండ్ గానీ, ఆదాయపు పన్ను గానీ, సెంట్రల్ ఎక్సైజ్ ద్వారా వచ్చే ఆదాయం గానీ 23లక్షల కోట్ల రూపాయల ఆదాయం వస్తున్నప్పుడు ఈ విధంగా ధరలు పెంచడంవలన సాధారణ, మధ్యతరగతి ప్రజల జీవన విధానంపై తీవ్ర ప్రభావం చూపుతున్నది.

ఇలాంటి తరుణంలో ప్రజాభిప్రాయానికి విస్తృత ప్రాధాన్యత ఇస్తున్న మన ముఖ్యమంత్రి గౌరవనీయులు చంద్రబాబు నాయుడుగారు ప్రజల ఆందోళనలను, ఆవేదనను గమనించి రాష్ట్ర ఆర్థిక పరిస్థితి లోటులో ఉన్నప్పటికీ, విభజన తర్వాత కేంద్రం నుంచి మన రాష్ట్రానికి అనుకొన్న రీతిలో సహాయసహకారాలు అందకపోయినా కూడా మన రాష్ట్రంలో పెట్రోలు, డీజిల్‌పై రెండు రూపాయల చొప్పున తగ్గించడంవలన మన రాష్ట్ర ఖజానాపై రూ.1120కోట్ల రూపాయల అదనపు భారం పడుతుంది. అదనపు భారం పడుతున్నా కూడా ప్రజాభిప్రాయానికి విలువనిచ్చే నేతగా ప్రజామోదాన్ని పొందేలా పెట్రోల్, డీజిల్ ధరలను రెండు రూపాయలు తగ్గించడం కేవలం ప్రజల మనోభావాలను గమనించి నిర్ణయం తీసుకున్నారు. రెండు రూపాయల ధర తగ్గించడం మా అందరికీ ఆనందం కలిగించే విషయం. అందుకు గాను ముఖ్యమంత్రిగారికి మీద్వారా, సభ ద్వారా ధన్యవాదాలు తెలియజేస్తూ ఈ తీర్మానాన్ని బలపరుస్తూ సెలవు తీసుకుంటున్నాను.

శ్రీ ఏలూరి సాంబశివరావు (పర్చూరు): అధ్యక్షా, దేశంలో ప్రతి ఒక్కరికీ పెట్రోలు, డీజిల్ నిత్యావసరమైనవి. కేంద్ర ప్రభుత్వం తన వైఫల్యాలను, లోపాలను కప్పిపుచ్చుకుంటూ వారి అసమర్థతను దాచిపెట్టుకుంటూ నెపం రాష్ట్ర ప్రభుత్వాల మీద వేస్తున్నది. రాష్ట్రాలు విపరీతంగా పెంచిన వ్యాట్‌వలన పెట్రోలు, డీజిల్ రేట్లు పెరుగుతున్నాయని కేంద్ర ప్రభుత్వం తెలియజేస్తున్నది. ఈ విధానాన్ని చాలా తీవ్రంగా పరిగణించాల్సిన అవసరమున్నది. ఏదైనా ఒక సమస్య వచ్చినప్పుడు ఆ సమస్య మూలాల్లోకి వెళ్లి పరిశీలన చేసే నైపుణ్యం, నిబద్ధత నాయకుడికి ఉండాలి. ఈ దేశానికి ప్రధానిగా ఉన్న వ్యక్తి ఈవిధంగా ప్రజలను మభ్యపెట్టి మోసపూరితంగా అన్ని విషయాలను దాచిపెట్టి ప్రజలకు తప్పుడు సంకేతం ఇవ్వడం సరైనది కాదు. ఇందాక విష్ణుకుమార్ రాజు గారు మాట్లాడుతూ ఈ నాలుగు సంవత్సరాలలో దాదాపు 23లక్షల కోట్ల రూపాయల అదనపు ఆదాయం పెట్రోలు, డీజిల్‌పై పొంది కూడా పేదలపై భారం పడుతున్నా, పేదవాడు చితికిపోతున్నాడన్నా కనీసం ఒక్క రూపాయి కూడా తగ్గించము అని కేంద్రం కరాఖండీగా, నిష్పక్షంగా చెప్పడం ప్రజలను అవమానించడమే. మన రాష్ట్రం లోటు బడ్జెట్‌లో ఉన్నా పలు సమస్యలతో రాష్ట్రం ఇబ్బంది పడుతున్నా గౌరవ ముఖ్యమంత్రిగారు తనకున్న అనుభవంతో, ముందుచూపుతో మన రాష్ట్రాన్ని ముందుకు తీసుకెళుతున్నారు. మన రాష్ట్ర ప్రభుత్వం చేపట్టిన ఎన్నో పథకాలు ఈ దేశానికి తలమానికంగా ఉన్నాయి. కాబట్టి గౌరవ ప్రధానమంత్రిగారు ఈ విషయాలన్నీ గమనించి ఎట్టి పరిస్థితులలోనూ పెట్రోలు, డీజిల్ ధరలను తగ్గించాలని కోరుతున్నాను. పెట్రోలు, డీజిల్

రేట్ల పెరుగుదల నెపాన్ని రాష్ట్రాల మీద వేయకుండా సమస్య మూలాల్లోకి వెళ్లి కేంద్రం పరిష్కరిస్తే చాలా మంచిది.

2013-14లో క్రూడాయిల్ ధర 103 డాలర్లు ఉండగా ప్రస్తుతం 2018లో కేవలం 72 డాలర్లు ఉంది. కానీ అవుడు పెట్రోలు ధర 49 రూపాయలు ఉంటే ప్రస్తుతం 86 రూపాయలు ఉంది. అవుడు డీజిల్ ధర రూ.62.90పైసలుంటే ఇప్పుడు రూ.79.93పైసలుంది. క్రూడాయిల్ ధర తగ్గినా కూడా పెట్రోలు, డీజిల్ ధరలు పెరుగుతున్నాయంటే కేంద్రం విధిస్తున్న ఎక్సైజ్ డ్యూటీ, మౌలికసదుపాయాల సెస్, ఆదాయపు పన్ను, డివిడెండ్ విధించడం వలన సామాన్యుడికి చాలా భారమైనది. ఇతర దేశాలలో పెట్రోలు, డీజిల్ ధరలను పోల్చి చూస్తే విదేశాలలో గ్యాలన్ అంటే 3.78లీటర్లు పెట్రోలు, అమెరికాలో 3.3డాలర్లు అంటే అక్కడ పౌరుడి తలసరి ఆదాయం రోజుకు 156 డాలర్లు. తలసరి ఆదాయం పెట్రోలు ధరలను ఒకసారి పోల్చి చూసినట్లయితే అక్కడ ఆదాయంతో పోల్చితే 2.11శాతం మాత్రమే పెట్రోలు ధర ఉంది. ప్రతి పౌరుడి తలసరి ఆదాయంలో 2.11శాతం మాత్రమే అమెరికాలో పెట్రోలు ధర ఉంది. స్విట్జర్లాండ్లో గ్యాలన్ పెట్రోలు 5.58 డాలర్లు ఉంటే అక్కడ తలసరి ఆదాయం 213 డాలర్లుగా ఉంది. నిష్పత్తిలో చూస్తే అక్కడ కూడా 2.58శాతమే. కానీ మన దేశంలో గ్యాలన్ పెట్రోలు ధర 4.42 డాలర్లు ఉండగా తలసరి ఆదాయం కేవలం రూ.500మాత్రమే ఉంది. అది మన దేశంలో చూస్తే పెట్రోలు ధర 55శాతంగా ఉంది. అమెరికా, స్విట్జర్లాండ్లో రెండు శాతానికి పరిమితమైన తలసరి ఆదాయం పెట్రోలు ధరల మధ్య ఉన్న రేషియో అక్కడ రెండు శాతం ఉంటే, భారతదేశంలో 55శాతం ఉంది. అంటే ఇక్కడున్న సామాన్యుడి తలసరి ఆదాయం తక్కువ. అందులో కూడా తలసరి ఆదాయంలో 55శాతం కేవలం డీజిల్, పెట్రోల్కే ఖర్చు పెట్టే పరిస్థితి మన దేశంలో ఉంది. ఇలాంటి దారుణమైన పరిస్థితులలో దేశంలోని పౌరులందరికీ మాయమాటలు చెప్పి వారిలో ఆశలు రేకెత్తించి అధికారంలోకి వచ్చిన తరువాత కేంద్ర ప్రభుత్వం చేపట్టిన పలు కార్యక్రమాలు అనగా డీమానిటైజేషన్ రావడంతో మా డబ్బులు మేం బ్యాంకు నుంచి తీసుకోవాలన్నా బ్యాంకులలో క్యూలో గంటల తరబడి నిలబడాల్సిన పరిస్థితి ఉంది. అలాంటి పరిస్థితుల్లో కూడా దేశంలో ప్రజలెవరూ రోడ్ల మీదకు రాలేదు. దానిని అలుసుగా తీసుకున్న కేంద్ర ప్రభుత్వం చాలా దారుణంగా అమాయక ప్రజలను మోసం చేస్తుంది. ప్రజలను ఏదో ఒక విధంగా మభ్యపెట్టవచ్చునని భావిస్తున్నది. వారి చర్యలను మేం చాలా తీవ్రంగా ఖండిస్తున్నాం.

4.40 PM

అధ్యక్షా, ఈరోజు రూ.16,000 కోట్లు లోటున్నప్పటికీ ఎన్నో సమస్యలతో సతమవుతున్నా, ఈ రాష్ట్రం డీజిల్ మీద, పెట్రోల్ మీద లీటరుకి రూ.2/- తగ్గించడం తద్వారా రూ.1120 కోట్ల ఆదాయం కోల్పోతున్నప్పటికీ, గౌరవ ముఖ్యమంత్రి గారు సామాన్యుడి కష్టం తెలిసిన వ్యక్తి. ఈరోజున రైతాంగం ఎరువుల బస్తా పొలానికి తీసుకు వెళ్లాలన్నా, పండిన పంటను ఇంటికి తీసుకు వెళ్లాలన్నా ట్రాక్టర్

తప్పనిసరి. ఆ బ్రాక్టర్ నడవాలంటే డీజిల్ కావాలి. ఇది సామాన్య రైతుకు చాలా భారం పడుతుంది. ముఖ్యంగా దీనిని తగ్గించడం కోసం ముఖ్యమంత్రి గారు ఎంతో ఉదారంగా తీసుకున్న నిర్ణయానికి శాసనసభ సాక్షిగా సభ్యులందరి తరపున ధన్యవాదాలు తెలియచేస్తున్నాను. ఒక మంచి కార్యం చేసినప్పుడు, మంచిగా పరిపాలన చేసే వ్యక్తిని చూసి కచ్చితంగా తెలుసుకోవలసిన అవసరం, నేర్చుకోవలసిన అవసరం ఉంది. దీనిని స్ఫూర్తిగా తీసుకుని గౌరవ ప్రధానమంత్రి నరేంద్ర మోదీ గారు రేపే నిర్ణయం తీసుకుని ఆంధ్రప్రదేశ్ రాష్ట్ర స్ఫూర్తితో పెట్రోల్, డీజిల్ ధరలు భారతదేశం వ్యాప్తంగా తగ్గించాలని మేమందరం డిమాండ్ చేస్తూ ముగిస్తున్నాను. థ్యాంక్యూ సార్.

శ్రీ నల్లమిల్లి రామకృష్ణ రెడ్డి (అనపర్తి): అధ్యక్షా, ఈరోజు ఏదైతే కేంద్ర ప్రభుత్వం ప్రజా వ్యతిరేక నిర్ణయాలు తీసుకుంటున్న పరిస్థితుల్లో డీజిల్, పెట్రోల్ ధరలను విపరీతంగా పెంచి సామాన్య ప్రజలపైన భారం వేస్తున్న సంగతి అందరికీ తెలుసు. ప్రతిపక్షాలన్నీ కలిసి బండ్కు పిలుపునిస్తే దానికి లభించిన ప్రజా స్పందన దీనికి నిదర్శనంగా మనం చెప్పుకోవచ్చు. ఇవాళ ఉన్న పరిస్థితుల్లో పెట్రోల్, డీజిల్ ధరలు పెరగడం వలన సామాన్య ప్రజానీకంపైన తీవ్రమైన ఆర్థిక భారం పడటమే కాకుండా సామాన్యుడు బ్రతకలేని పరిస్థితి ఇవాళ ఏర్పడుతోంది. సామాన్యులు, చిన్న చిన్న ఆటోలు నడుపుకునే వ్యక్తులు గానీ, పాలు, కూరగాయలు, ఇతర నిత్యావసర వస్తువుల ధరలు విపరీతంగా పెరిగిపోయిన పరిస్థితుల్లో ప్రజలు తీవ్రమైన ఆందోళన వ్యక్తం చేస్తున్న సంగతిని కేంద్ర ప్రభుత్వం పరిగణనలోకి తీసుకోవలసిన అవసరం ఎంతైనా ఉంది. 2013-14లో క్రూడ్ ఆయిల్ ఛార్జెస్ తీసుకుంటే 105 డాలర్లు ఉన్న పరిస్థితుల్లో ఆరోజు లీటర్ పెట్రోలు రూ.49.60 పైనలు ఉంది. ఈరోజు క్రూడ్ ఆయిల్ 72 డాలర్లు ఉన్న పరిస్థితుల్లో లీటర్ పెట్రోలు ధర రూ.86కి పెంచడం జరిగింది. తొందరలోనే ఇది వంద రూపాయలకు చేరుకునే విధంగా ఇవాళ పరిస్థితులు మనకు అగమ్యగోచరంగా ఉన్నాయి. ఇటువంటి పరిస్థితుల్లో కేంద్ర ప్రభుత్వానికి, ఎక్సైజు డ్యూటీ గానీ, ఇన్ కం ట్యాక్సు గానీ, డివిడెండ్స్ గానీ ఇతర ఆదాయ మార్గాల ద్వారా దాదాపుగా ఈ నాలుగున్నర సంవత్సరాల్లో రూ.23 లక్షల కోట్లు అదనపు ఆదాయం వచ్చినప్పటికీ కూడా పెట్రోల్, డీజిల్ పైన ఈ విధమైన భారం వేయడం తీవ్రంగా గర్హించాల్సిన విషయం. ఈరోజు ప్రతిపక్ష పార్టీలన్నీ ఈ ప్రజా వ్యతిరేక విధానాలను వ్యతిరేకిస్తున్న పరిస్థితుల్లో జగన్మోహన్ రెడ్డి గారు బిజెపితో అంటకాగి ఆ విషయం పైన ఒక్క మాట కూడా మాట్లాడకుండా వారి విధానాలను సమర్థించే విధంగా ప్రవర్తించడమనేది చాలా దారుణమైన విషయంగా మనం గమనించాల్సిన అవసరముంది. ఇవాళ బిజెపి, జగన్మోహన్ రెడ్డి గారు, జనసేన మూడూ కలిసి రాష్ట్ర ప్రజలను వంచించడం కోసం ఇటువంటి ప్రజా వ్యతిరేక విధానాన్ని వారు సమర్థించే విధానాన్ని రాష్ట్ర ప్రజానీకం గమనించాల్సిన అవసరముంది. ఇవాళ తనపైన ఉన్న కేసులను ఎత్తివేయించడం కోసం, తనపైన ఉన్న కేసులను డైల్యూట్ చేయించడం కోసం ఒక ప్రధాన ఎజెండాగా జగన్మోహన్ రెడ్డిగారు ప్రయత్నించడమనేది తీవ్రంగా గర్హించాల్సిన విషయం. ఇటువంటి పరిస్థితుల్లో ప్రజల బాధలను, ప్రజల సమస్యలను అర్థం చేసుకున్న ముఖ్యమంత్రి గారు ఇవాళ పెట్రోల్, డీజిల్పై లీటరుకి రూ.2/- తగ్గిస్తూ నిర్ణయం

తీసుకోవడాన్ని పూర్తిగా సమర్థిస్తూ రాష్ట్ర ప్రజానీకం తరపున వారికి కృతజ్ఞతలు తెలియజేసుకుంటున్నాను.

శ్రీ నారా చంద్రబాబు నాయుడు: అధ్యక్షా, ఇప్పుడే విష్ణుకుమార్ రాజు గారు చెప్పినట్లుగా కొన్ని కొన్ని రాష్ట్రాల్లో చూస్తే అస్సాంలో లీటర్ పెట్రోలు పై రూ.32.66లు, లేకపోతే Rs.14/- per litre whichever is highest as VAT ఇది పెట్రోలు పైన. డీజిల్ పైన 23 శాతం + రూ.6.75 పైనలు లీటరు whichever is highest as VAT. చత్తీస్ గడ్ కేంద్రపాలిత రాష్ట్రంలో 25 శాతం + 2/- పెట్రోల్ పైన, 25 శాతం + 1/- డీజిల్ పైన, గుజరాత్ లో 20% VAT + 4% cess on Town Rate + VAT పెట్రోలు పైన మరియు 20% VAT + 4% cess on town rate + VAT డీజిల్ పైన, మధ్యప్రదేశ్ లో చూస్తే 28% VAT + Rs.4/- litre VAT + 1% cess, 22% VAT on diesel + 1% cess మహారాష్ట్రలో 26% VAT + Rs.9/- litre additional tax on Petrol in Mumbai, 24% VAT + Rs.1/- per litre additional tax. మిగతా రాష్ట్రాల్లో 25% + Rs.9/- per litre on Petrol and 21% + Rs.1/- per litre on diesel అంటే 5 శాతం అదనంగా మహారాష్ట్రలోని ముంబయిలో పడుతుంది. ఈ విధంగా రాజస్థాన్ లో 30 శాతం మరియు 22 శాతం, తమిళనాడులో 34 శాతం మరియు 25 శాతం, తెలంగాణలో 35.20 శాతం మరియు 27 శాతం ఈ విధంగా అన్ని రాష్ట్రాల్లో స్టడీ చేశాం. అయితే మన రాష్ట్రంలో లీటర్ పెట్రోల్ పైన 31 శాతం, డీజిల్ పైన 22.25 శాతం దానిపైన ఇప్పుడు రూ.4/- పెరిగితే అందులో రూ.2/- తగ్గించాం. మనకు ఇబ్బందులున్నప్పటికీ ఈరోజు పరిస్థితులు అర్థం చేసుకున్న తరువాత ప్రజల మనోభావాల ప్రకారం ప్రభుత్వాలు పనిచేయవలసిన అవసరముంది. నేను మీకు ముందే చదివి వినిపించాను. మనకంటే కూడా కేంద్ర ప్రభుత్వం ఒక స్టేజీలో పెట్రోలు మీద 90 శాతం ఎక్సైజు డ్యూటీ బేసిక్ ప్రైస్ ని పెంచేశారు. డీజిల్ పైన 86 శాతం పెంచారు.

అధ్యక్షా, కేంద్ర ప్రభుత్వం రోడ్లు వేస్తున్నామని ఒక మాటన్నారు. రోడ్లు కూడా ఊరికే వేయడం లేదు. మరలా టోల్ గేట్ పెట్టారు. కాబట్టి ఏదీ ఊరికే వేయడం లేదు. కానీ సమర్థవంతమైన పాలనలో రేషనలైజ్ చేసి ఎప్పటికప్పుడు ప్రజల ఇబ్బందులను తగ్గించే పరిస్థితుల్లో ఉండాలి తప్ప ప్రజలను ఇబ్బందుల ఊబిలోకి నెట్టేస్తే చాలా సమస్యలు వస్తాయి. ఇవన్నీ చెల్లించడానికి మనిషికి కెపాసిటీ ఉండాలి. కెపాసిటీ లేకుండా ఆదాయానికి మించిన పన్నులు వేస్తే ఏ ఆర్థిక వ్యవస్థ అయినా పతనమవుతుంది తప్ప మనుగడ సాగించలేదు. రూపాయి విలువ పడిపోవడం, ధరలు పెరిగిపోవడం, బ్యాంకులు దివాలా తీయడం, ఆస్తులన్నీ నాన్ పర్ ఫార్మింగ్ అసెట్స్ కావడం, ఇవన్నీ భవిష్యత్తులో ఏ దిశగా మనం పోతున్నామనే దానికి ఉదాహరణలు. ఒక పద్ధతి ప్రకారం పరిపాలన చేయాలి. తాత్కాలికంగా ప్రజలకు ఇబ్బందులు లేకుండా చేయాలి. దీర్ఘకాలికంగా ఒక పద్ధతి ప్రకారం అభివృద్ధి చేసి సంపద సృష్టించడమే కాకుండా, ఆదాయాన్ని పెంచడమే కాకుండా, ఉపాధి అవకాశాలు కల్పించాలి. మెరుగైన జీవన ప్రమాణాలివ్వాలి. వీటిల్లో కేంద్రప్రభుత్వం పూర్తిగా వైఫల్యం చెందుతున్నది. ఎంతసేపు మేము

క్రమశిక్షణగా ఉన్నాం, అభివృద్ధి చేస్తున్నాం అని బుకాయుస్తున్నారు. కానీ అభివృద్ధి కూడా ఒకప్పటి కంటే ఇప్పుడు ఆగిపోయింది. ఆ విషయం కూడా మీరు గుర్తు పెట్టుకోవాలి. ఇంతకు ముందు ప్రభుత్వం 2004-05 బేసిక్ పైస్, కాన్స్టాంట్ పైస్ కాలిక్యులేషన్ చేస్తే అప్పుడు 9 శాతం గ్రోత్ వస్తే, 2011-12 బేసిక్ పైస్ పెట్టుకుని, కాన్స్టాంట్ పైస్ పెట్టుకుని కాలిక్యులేట్ చేస్తే తగ్గిపోయింది. ఈరోజు మనకు ఇన్ని కష్టాలున్నా డబుల్ డిజిట్ గ్రోత్ సాధించిన ఏకైక రాష్ట్రం భారతదేశంలో మన రాష్ట్రం. ఇన్ని ఆర్థిక ఇబ్బందులున్నా సాధించాం. ఒకవేళ మనకు వెసులుబాటు ఇచ్చి విభజన చట్టంలో చెప్పిన మాట ప్రకారం ప్రత్యేక హోదా ఇచ్చి ఉంటే చాలా బాగుండేది.

అధ్యక్షా, ఒక ఉదాహరణ, ఎలక్ట్రిక్ వాహనాలున్నాయి. అదృష్టం కలిసి వచ్చి ఇటీవలి కాలంలో సోలార్ విండ్ ఎనర్జీ బ్రేక్ త్రూ వచ్చింది. అందులో ఒకసారి చూస్తే, రూ.2.44 పైసలు సోలార్, రూ.2.46 పైసలు కనిష్ట ధరకు విండ్ వచ్చే పరిస్థితి వచ్చింది. అంటే కేంద్ర ప్రభుత్వం ఆలోచించి విజన్ ఏమిచ్చారు? 176 గిగావాట్లు చేరుకోవాలనే లక్ష్యంగా 2022 కి ఇచ్చారు. ఇప్పటికి ఎంత చేరుకున్నారు. 71.50 గిగావాట్లకు చేరుకున్నారు. ఇంకా 104 గిగావాట్ల ఇంధన శక్తి ఒక గిగావాట్ = 1000 మెగావాట్లు. అయితే ఇంకా 104కు చేరుకోవాలి. ఎక్కడ మీకు పాలసీ ఉంది. ఇంకొకపక్కన దీనిపైన ఎవరైనా సోలార్ సెల్స్ ఇంపోర్ట్ చేసుకుంటే 25% సేఫ్ గార్డ్ డ్యూటీ వేశారు. అది వయబుల్ కాదు. పాలసీ ఇవ్వమంటే ఇవ్వడం లేదు. అదే సేఫ్ గార్డ్ పాలసీ కంటే కూడా ఈరోజు డొమెస్టిక్ గా మ్యానుఫ్యాక్చర్ చేస్తే ఇన్సెంటివ్ సిస్టమ్ పాలసీని ప్రకటించినట్లైతే రెండూ విజయవంతమయ్యేవి. అది చేయలేకపోయారు.

4.50 PM

ఇంకోప్రక్కన దేశంలో గత నాలుగేళ్లలో జరిగిన పరిణామాలను చూస్తే 40 వేల మెగావాట్ల సోలార్ విండ్ వస్తే మన రాష్ట్రంలోనే హైయస్ట్ క్రింద 6,500 మెగావాట్లు మనమే చేశాము. మనం very clear. దీని మీద ధరలు పెంచము అని కూడా నేను చెప్పాను. ఇంకొకప్రక్కన ఎలక్ట్రిక్ వెహికల్స్ పాలసీ గురించి మాట్లాడుతున్నారు. కానీ ఎక్కడ మీరు పాలసీనిస్తున్నారు? ఏ పాలసీని ఇవ్వలేకపోయారు. దాని వల్ల ఇటీవలి కాలంలో మనం ఏమి చెప్పామంటే, Life Tax Exemption గానీ, Registration Fees మినహాయింపు గానీ, రేట్లను తగ్గించడం గానీ చేయమన్నాం. ఎలక్ట్రిక్ వెహికల్స్ కి మనమిచ్చే ఒక యూనిట్ పవర్ ఏ విధంగా ఇవ్వాలన్న డొమెస్టిక్ టారిఫ్ ని కూడా ఇచ్చేశాము. చిన్న చిన్న వెహికల్స్/ స్కూటర్స్ ఇటువంటి వాహనాలకు ఇంధంలోనే ఛార్జ్ చేసుకునే వెసులుబాటును కూడా ఇచ్చాము. దీనివల్ల స్లోగా పికప్ అవుతుంది. అదే గవర్నమెంటు ఆఫ్ ఇండియా సరిగ్గా చేసుంటే చాలా ఫాస్ట్ గా పికప్ అయ్యేది. ఇంకోప్రక్కన 15 శాతం గానీ, మొత్తం గానీ, మనం చేసే కొనుగోళ్లు ఎలక్ట్రిక్ వెహికల్స్ కి వెల్లిపోతే వన్ బిలియన్ U.S. డాలర్స్ అంటే 7 వేల కోట్లు మనకు ఆదా అవుతుంది. ఈ విధంగా various

approaches పెట్టుకొని, మీరు ముందుకు పోగలిగితే చాలా వెసులుబాటు వచ్చేది. కానీ అక్కడ ఎవరు ఆలోచిస్తున్నారో నాకు తెలియదు. ఎవరు వీళ్లకు ఐడియాస్ ఇస్తున్నారో తెలియదు. ఆ ఆలోచనలు లేకుండా అస్తవ్యస్తంగా ఆర్థిక వ్యవస్థ దిగజారిపోయే పరిస్థితికి వస్తోంది. ఈరోజు కంట్రీ ఒకటైతే మనం ఒకటి కాదు. మనం కూడా అందులో భాగం. మీరు చేసే ప్రతి నిర్ణయం వలన మన మీద కూడా భారం పడుతోంది. ఆ పరిస్థితుల్లోనే ఈ సభ ద్వారా నేను చెప్పింది. ఒక ఆల్టర్నేటివ్ పాలసీస్ని ఫ్రీమ్ చేయడం, భవిష్యత్తులోకి చూస్తే, ఇంకా ఫుల్ బేసిక్ సైస్ కూడా క్రూడాయిలు మ్యాగ్నిమమ్ రేటుకు వెళ్లేదు. రేపు రాబోయే రోజుల్లో పాతది గానీ రిపీట్ చేస్తే at one stage ఇది చాలా వరకు వెళ్లిపోయే పరిస్థితికి వచ్చింది. 117 డాలర్లు, ఇంకా ఎక్కువ కూడా అయ్యే పరిస్థితికి వచ్చింది. అలాంటి పరిస్థితి వస్తే ఇంకా చాలా సమస్యలొస్తాయి. అందుకే నేను ఈ సభ ద్వారా కోరేదేమంటే ఒకప్రక్క కేంద్ర ప్రభుత్వం ప్రత్యామ్నాయ ఏర్పాట్లు చేస్తూనే విండ్, సోలార్ వీటికి పోతూనే మరోపక్క ప్రస్తుతం మీరు ఇష్టానుసారంగా పెంచేసిన ట్యాక్సెస్ని రేషనలైజ్ చేయాల్సిన అవసరం ఉంది. ఏడు రూపాయలు, ఎనిమిది రూపాయలు మళ్ళీ అదనంగా ఒక్కొక్క లీటర్కి రోడ్డు, ఇన్ఫ్రాస్ట్రక్చర్ ఫండ్ పెంచారు. మళ్ళా దాని పైన ప్రతి ఒక్క దానిని Build, Own, Operate & Transfer (BOOT) వేస్తున్నారు. వేల కోట్ల రూపాయలు అప్పు తీసుకొస్తున్నారు. రోడ్డు వేయమంటే మీరేమంటున్నారు? BOOT తీసుకుంటూ మళ్ళీ మనకేదో ఫీవర్ చేసినట్లు నేను ఈ రోడ్డు మీకు వేశాను అని చెబుతున్నారు. కాదు, మీరు మార్కెట్ని క్రియేట్ చేసుకుంటున్నారు. ఇక్కడ ఉండే ప్రజల నుంచి మళ్ళీ డబ్బులు వసూలు చేస్తున్నారు తప్ప, మీరు ఊరికే ఏమీ చేయడం లేదు. ఆ విషయం మీరు గుర్తు పెట్టుకోవాలి. ఏదైనా ఎకానమీలో ఒక పద్ధతి ప్రకారం చేయాలి. డిమాండ్, సప్లై గానీ ఇన్ఫ్రాస్ట్రక్చర్ని బిల్డ్ చేయడం గానీ, viability establish చేయడం గానీ చాలా అవసరం. ఇవి చేయకుండా పోతే మాత్రం చాలా సమస్యలొస్తాయి.

ఇంకొకటి కూడా అధ్యక్షా మీరు ఒక్కసారి ఆలోచిస్తే all Infrastructure Projects non-viable అయిపోయాయి. Non-performing assetగా తయారయ్యాయి. దానికి కారణమేమిటి? వాళ్లు కొన్ని assumptions తో వెళ్లారు. ఇప్పుడు ఆ కంపెనీలన్నీ సిక్ అయిపోయాయి. ఎప్పుడైతే సిక్ అయ్యాయో మీరంతా కూడా Board for Industrial & Financial Reconstruction (BIFR) కి పంపించేసి కంపెనీలన్నింటినీ ఆక్షన్ వేస్తున్నారు. నాలుగు వేల కోట్ల లేక పది వేల కోట్ల ఉండే ఆస్తి అయిదు వందల కోట్ల లేక రెండు, మూడొందల కోట్లకో వెళుతోంది. ఎవరి డబ్బులవి? బ్యాంకులిచ్చిన డబ్బులు. ఆ డబ్బులు ఎవరివి? ప్రజల డబ్బులు. అన్ని బ్యాంకులు దివాలా తీసిన తర్వాత ఆ బ్యాంకులు ఏమౌతాయి? మొత్తం మునిగిపోతాయి. ఇలాంటివి చాలా జరుగుతున్నాయి. ఇవన్నీ మనం ఆలోచిస్తే

depth కి పోతే ఇందులో చాలా పెద్దఎత్తున అవకతవకలు కూడా ఉన్నాయి. అర్థంకాకుండా అర్థమైయ్యి ఇవ్వనుసారంగా చేసినా, ఫలితం ఒక్కటే. ఆ విషయం మీరు గుర్తు పెట్టుకోవాలని కోరుకుంటున్నాను.

ఈరోజు ఈ సభ పెట్రోల్ డీజిల్ ధరల పెరుగుదల పై ఆంధ్రప్రదేశ్ శాసనసభ తీర్మానం.

కేంద్ర ప్రభుత్వ చమురు సంస్థలు రోజు రోజుకు పెట్రోల్, డీజిల్ ధరలను అదుపు లేకుండా పెంచడం వల్ల దేశవ్యాప్తంగా ప్రజల్లో తీవ్ర ఆగ్రహం పెల్లుబుకుతోందని ఆంధ్రప్రదేశ్ శాసనసభ అభిప్రాయ పడుతున్నది. పెట్రోల్, డీజిల్ ధరల పెరుగుదలకు కేంద్ర ప్రభుత్వ ఏకపక్ష విధానాలే ప్రధాన కారణం. కేంద్ర ప్రభుత్వం అనుసరిస్తున్న ప్రజా వ్యతిరేక, బాధ్యతారహిత విధానాలతో అన్ని వర్గాల ప్రజలకు భరించలేని భారంగా పెట్రోల్, డీజిల్ ధరలు మారాయని ఈ సభ భావిస్తోంది. ప్రజలను తీవ్ర ఆర్థిక ఇబ్బందులకు గురి చేస్తున్న ఈ ధరలను తగ్గించేందుకు కేంద్ర ప్రభుత్వ పరంగా ఎటువంటి చర్యలను తీసుకోకపోవడాన్ని ఆంధ్రప్రదేశ్ శాసనసభ గద్దిస్తోంది.

అంతర్జాతీయ మార్కెట్లో క్రూడాయిల్ ధర గణనీయంగా తగ్గినప్పటికీ పెట్రోల్/డీజిల్ ధరలను కేంద్ర ప్రభుత్వం ఏమాత్రం తగ్గించకపోవడాన్ని ఈ సభ నిరసిస్తోంది. 2014 జూన్ నెలలో డీజిల్ పై ఎక్సైజ్ సుంకం లీటరు పై రూ.3.56పైసలు ఉండగా, 2017 డిసెంబర్ నాటికి లీటరు పై రూ.17.33పైసలకు పెంచడం దారుణంగా అభిప్రాయపడుతోంది. 2014లో లీటరు పెట్రోల్ పై రూ.9.48పైసలు ఉన్న కేంద్ర ఎక్సైజ్ సుంకాన్ని 2018 నాటికి లీటరుకు రూ.19.48పైసలకు పెంచడాన్ని తప్పు పడుతోంది.

మౌలిక సదుపాయాల సెస్ పేరుతో లీటర్ పెట్రోల్కు రూ.7లు, డీజిల్కు రూ.8లు అదనపు భారాన్ని వినియోగదారుల నుంచి వసూలు చేయడం అన్యాయంగా శాసనసభ అభిప్రాయపడుతోంది.

సెస్లు, పన్నులు, డివిడెండ్ల రూపంలోనూ పెద్దఎత్తున ఆదాయం పొందుతూ కూడా కేంద్ర ప్రభుత్వం దేశ ప్రజలపై పెట్రోల్ / డీజిల్ భారాన్ని మరింతగా మోపడం తీవ్రమైన ప్రజా వ్యతిరేక చర్యగా సభ అభివర్ణిస్తున్నది. ప్రజలపై కేంద్రం మోపిన ఈ ఆర్థిక భారం నుంచి కొంతమేర ఉపశమనం కలిగించేందుకు ఆంధ్రప్రదేశ్ రాష్ట్ర ప్రభుత్వం పెట్రోల్/డీజిల్ పై లీటర్కు రూ.2ల చొప్పున వ్యాట్ తగ్గించాలని నిర్ణయించడాన్ని ఈ సభ అభినందిస్తుంది. ఎన్నో ఆర్థిక ఇబ్బందులున్నప్పటికీ, లోటు బడ్జెట్తో సతమతమవుతున్నప్పటికీ రాష్ట్ర ప్రభుత్వం తీసుకున్న ఈ నిర్ణయం పేద, సామాన్య, మధ్య తరగతి ప్రజలకు కొంత ఊరటనిస్తుందని భావిస్తున్నాం.

ఆంధ్రప్రదేశ్ రాష్ట్ర ప్రభుత్వం తీసుకున్న పై నిర్ణయం నేపథ్యంలోనూ, పేద, సామాన్య, మధ్య తరగతి ప్రజలు ఎదుర్కొంటున్న కష్టనష్టాలను దృష్టిలో ఉంచుకుని, కేంద్ర ప్రభుత్వం బాధ్యతగా వ్యవహరించి వెంటనే ఎక్స్‌జిజ్ డ్యూటీ / సెస్‌లను గణనీయంగా తగ్గించాలని, తక్షణ ఉపశమన చర్యలను చేపట్టాలని కోరుతూ ఈ ఆంధ్రప్రదేశ్ శాసనసభ తీర్మానిస్తున్నది. దీనిని గౌరవ సభ్యులందరూ ఇంక్లాడింగ్ బిజెపి ఫ్లోర్ లీడర్ విష్ణుకుమార్‌రాజు గారు కూడా ఏకగ్రీవంగా ఆమోదించాల్సిందిగా కోరుతూ సెలవు తీసుకుంటున్నాను.

MR.SPEAKER: Now, the Government Resolution moved by the Chief Minister is before the House. Now, the question is :

కేంద్ర ప్రభుత్వ చమురు సంస్థలు రోజు రోజుకు పెట్రోల్, డీజిల్ ధరలను అదుపు లేకుండా పెంచడం వల్ల దేశవ్యాప్తంగా ప్రజల్లో తీవ్ర ఆగ్రహం పెల్లుబుకుతోందని ఆంధ్రప్రదేశ్ శాసనసభ అభిప్రాయ వడుతున్నది. పెట్రోల్, డీజిల్ ధరల పెరుగుదలకు కేంద్ర ప్రభుత్వ ఏకపక్ష విధానాలే ప్రధాన కారణం. కేంద్ర ప్రభుత్వం అనుసరిస్తున్న ప్రజా వ్యతిరేక, బాధ్యతారహిత విధానాలతో అన్ని వర్గాల ప్రజలకు భరించలేని భారంగా పెట్రోల్, డీజిల్ ధరలు మారాయని ఈ సభ భావిస్తోంది. ప్రజలను తీవ్ర ఆర్థిక ఇబ్బందులకు గురి చేస్తున్న ఈ ధరలను తగ్గించేందుకు కేంద్ర ప్రభుత్వ వరంగా ఎటువంటి చర్యలను తీసుకోకపోవడాన్ని ఆంధ్రప్రదేశ్ శాసనసభ గర్హిస్తోంది.

అంతర్జాతీయ మార్కెట్‌లో క్రూడాయిల్ ధర గణనీయంగా తగ్గినప్పటికీ పెట్రోల్/డీజిల్ ధరలను కేంద్ర ప్రభుత్వం ఏ మాత్రం తగ్గించకపోవడాన్ని ఈ సభ నిరసిస్తోంది. 2014 జూన్ నెలలో డీజిల్ పై ఎక్స్‌జిజ్ సుంకం లీటరు పై రూ.3.56 ఉండగా, 2017 డిసెంబర్ నాటికి లీటరు పై రూ.17.33కు పెంచడం దారుణంగా అభిప్రాయపడుతోంది. 2014లో లీటరు పెట్రోల్ పై రూ.9.48 పైసలు ఉన్న కేంద్ర ఎక్స్‌జిజ్ సుంకాన్ని 2018 నాటికి లీటరుకు రూ.19.48కు పెంచడాన్ని తప్పుపడుతోంది.

మౌలిక సదుపాయాల సెస్ పేరుతో లీటర్ పెట్రోల్‌కు రూ.7, డీజిల్‌కు రూ.8 అదనపు భారాన్ని వినియోగదారుల నుంచి వసూలు చేయడం అన్యాయంగా శాసనసభ అభిప్రాయపడుతోంది.

సెస్‌లు, పన్నులు, డివిడెండ్‌ల రూపంలోనూ పెద్దఎత్తున ఆదాయం పొందుతూ కూడా కేంద్ర ప్రభుత్వం దేశ ప్రజల పై పెట్రోల్ / డీజిల్ భారాన్ని మరింతగా మోపడం తీవ్రమైన ప్రజా వ్యతిరేక చర్యగా సభ అభివర్ణిస్తున్నది. ప్రజల పై కేంద్రం మోపిన ఈ ఆర్థిక భారం నుంచి కొంతమేర ఉపశమనం

కలిగించేందుకు ఆంధ్రప్రదేశ్ రాష్ట్ర ప్రభుత్వం పెట్రోల్ / డీజిల్ పై లీటర్కు రూ.2 చొప్పున వ్యాట్ తగ్గించాలని నిర్ణయించడాన్ని ఈ సభ ఆభినందిస్తుంది. ఎన్నో ఆర్థిక ఇబ్బందులున్నప్పటికీ, లోటు బడ్జెట్తో సతమతమవుతున్నప్పటికీ రాష్ట్ర ప్రభుత్వం తీసుకున్న ఈ నిర్ణయం పేద, సామాన్య, మధ్య తరగతి ప్రజలకు కొంత ఊరటనిస్తుందని భావిస్తున్నాం.

ఆంధ్రప్రదేశ్ రాష్ట్ర ప్రభుత్వం తీసుకున్న పై నిర్ణయం నేవధ్యంలోనూ, పేద, సామాన్య, మధ్య తరగతి ప్రజలు ఎదుర్కొంటున్న కష్టనష్టాలను దృష్టిలో ఉంచుకుని, కేంద్ర ప్రభుత్వం బాధ్యతగా వ్యవహరించి వెంటనే ఎక్సైజ్ డ్యూటీ / సెస్లను గణనీయంగా తగ్గించాలని, తక్షణ ఉపశమన చర్యలను చేపట్టాలని కోరుతూ ఈ ఆంధ్రప్రదేశ్ శాసనసభ తీర్మానిస్తున్నది.

(PAUSE)

The motion was adopted and the resolution was carried.

MR. SPEAKER: Now the House is adjourned to meet again tomorrow at 09.00AM.

(Then the House is adjourned at 4.57 PM to meet again at 9.00 AM, on Tuesday the 11th of September, 2018)

**“Published under Rule 347 of the Rules Procedure and
Conduct of Business in the Andhra Pradesh Legislative
Assembly and printed at the AP Legislative Assembly
Press, Velagapudi, Amaravati.”**